

سلطان ابوالعین  
مولانا ابوالنور محمد بشیر صاحب  
کی روح پرورداری سبق آموز

# پسحی حکایا

فرید بکستان

۴۰ اردو بازار لاہور

لَقَدْ كَانَ فِي قَصَصِهِمْ عِبْرَةٌ لِأُولِي الْأَلْبَابِ  
 (بیشک اُن کے قصوں میں عبرت ہے کچھ داروں کے لیے (پطخ ۶)

مُسْتَنْد اور سابقے اصول

(دوسرا حصہ)

# پہلی حکایات

مؤلفہ

سلطان الواعظین مولانا ابوالنور محمد شری صاحب  
 کوشلوی لوہارا اے ضلع سیالکوٹ

اس کتاب میں

کتب احادیث اور دیگر مستند اسلامی کتابوں سے دلچسپ، مفید اور  
 سبق آموز حکایات جمع کر دی گئی ہیں اور ہر حکایت کے بعد اس  
 سے جو سبق حاصل ہوتا ہے، لکھ دیا گیا ہے، اور ہر حکایت کو اصل  
 کتاب سے دیکھ کر درج کیا گیا ہے اور کتاب کا نام، صفحہ اور جلد  
 سب لکھ دیا گیا ہے

ناشر: فریدیک سٹال  
 ۳۸ - اردو بازار، لاہور

(جلد حقوق محفوظ)

نام کتاب ..... سچی حکایات  
مؤلف ..... ابو النور، محمد بشیر  
مطبع ..... جنرل پرنٹرز  
۲۲/۱۰ ریگیں روڈ  
لاہور  
قیمت ..... روپے

marfat.com

Marfat.com

بِسْمِ اللّٰهِ الرَّحْمٰنِ الرَّحِیْمِ  
نَحْمَدُهٗ وَنُصَلِّیْ عَلٰی سَرِّ سُوْلِهِ الْکَرِیْمِ

## پہلی نظر

سچی حکایات کا پہلا حصہ شائع ہوا تو خدا نے اُسے ایک خاص درجہ قبولیت عطا فرمایا اور اُسے اہتوں اُتھ عزیزا گیا۔ اور جس نے بھی اس کا مطالعہ کیا۔ اس کی تحسین و تعریف کے بغیر نہ رہ سکا اور تھوڑے ہی عرصہ میں اس کا دوسرا ایڈیشن چھاپنا پڑا۔

کچھ عرصہ کے بعد اس کا دوسرا حصہ بھی اشاعت پذیر ہو کر شائقین کے اہتوں میں پہنچ گیا اور اسے بھی بے حد قبولیت حاصل ہوئی اور پہلے حصہ کی طرح اس حصہ کا پہلا ایڈیشن بھی بہت جلد ختم ہو گیا اور اب یہ دوسرا ایڈیشن شائع کیا جا رہا ہے۔

### اسے حصہ میں

حضور صلی اللہ علیہ وآلہ وسلم کے صحابہ کرام علیہم الرضوان کے جذبہ ایمانی، عشق رسول، ولولہ، جہاد اور ان کے جاہ و جلال، عز و کمال، عزم و استقلال اور ان کی جرات و شجاعت، ایثار و سخاوت اور دیگر ان کے کمالات کے متعلق متن حکایات جمع کر دی گئی ہیں۔ اس کے بعد اہل بیت عظام علیہم الرضوان کے فضائل و کمالات اور ان کے جوہر و سخا، فضل و کرم اور دیگر کمالات کے متعلق حکایات پیش کی گئی ہیں۔

### اسے باب میں

حضرت امام حسین رضی اللہ عنہ کا واقعہ شہادت بھی مفصل طور پر لکھ دیا گیا ہے۔

اور اس کے بعد امام المسلمین حضرت امام ابوحنیفہ، امام المسلمین حضرت امام شافعی،  
 امام المسلمین حضرت امام احمد حنبل، امام المسلمین حضرت امام مالک رضی اللہ عنہم کے منقول  
 حکایات و درج کی گئی ہیں اور حسب سابق ہر حکایت مستند کتابوں سے لیکھ کر لکھی  
 گئی ہے اور کتاب کا صفحہ و جلد سب کچھ لکھ دیا گیا ہے۔ پڑھنے اور بہترین  
 سبق حاصل کیجئے۔

ابوالنور محمد بشیر

# فہرست سچی حکایات (حصہ دوم)

نمبر صفحہ	عنوان	حکایت نمبر
	<b>پانچواں باب</b> صحابہ کرام رضوان اللہ تعالیٰ علیہم اجمعین	
۱۹	محبوب کے قدموں میں	۱۹۳
۲۱	جنت کی خوشبو	۱۹۴
۲۲	ایک عورت	۱۹۵
۲۳	شہد کی مکھیاں	۱۹۶
۲۴	پچانسی	۱۹۷
۲۷	حضرت کعب کی دردناک کہانی	۱۹۸
۳۶	سندری غازی	۱۹۹
۴۰	استقلالِ بلال	۲۰۰
۴۲	نعم، حجر	۲۰۱
۴۵	اسلام کا جنم	۲۰۲
۴۷	اللہ کی تلوار	۲۰۳
۵۰	مقوش کے دربار میں	۲۰۴
۵۲	زہر کی پڑیا	۲۰۵
۵۵	مٹی کا ٹوکرا	۲۰۶
۶۰	سفرِ تیوک	۲۰۷
۶۷	اسلامی فوج	۲۰۸

نمبر صفحہ	عنوان	حکایت نمبر
۶۹	نصرانی پہلوان	۲۰۹
۷۱	جنگل کا شیر	۲۱۰
۷۲	شوہر یا بیٹا؟	۲۱۱
۷۳	صیب و عمار	۲۱۲
۷۵	قلعہ زمین میں دھنس گیا	۲۱۳
۷۶	فساط کا قلعہ	۲۱۴
۷۸	ایک سرفروش مجاہد	۲۱۵
۸۲	مجاہدہ ماں	۲۱۶
۸۵	حضور صلی اللہ علیہ وسلم کی پھوپھی	۲۱۷
۸۶	صدیق اکبر کی بیٹیاں	۲۱۸
۸۷	حضرت معوذ کی بیٹی	۲۱۹
۸۹	غازی و غازی	۲۲۰
۹۰	نوجوان دو لہا	۲۲۱
۹۲	شوق شہادت	۲۲۲
۹۴	حبیب بن زید	۲۲۳
۹۶	مجسمہ ایشیا	۲۲۴
۱۰۱	طمانچے کی حکمت	۲۲۵
۱۰۴	سونے کی گیند	۲۲۶
۱۰۸	رسول کی تلوار	۲۲۷
۱۰۹	ذات العیون	۲۲۸

نمبر صفحہ	عنوان	حکایت نمبر
۱۱۱	جرجہ پہلوان	۲۲۹
۱۱۳	عروبن جوج	۲۳۰
۱۱۵	جنت کاساعقی	۲۳۱
۱۱۷	یقین	۲۳۲
۱۱۸	رات کا پہرہ	۲۳۲
۱۲۰	ایشارہ	۲۳۳
۱۲۲	پانی کی مشک	۲۳۵
۱۲۴	ست گمراہ	۲۳۶
۱۲۵	وفاتے عہد	۲۳۷
۱۳۰	ہرقل کے دربار میں	۲۳۸
۱۳۵	بیش قیمت موتی	۲۳۹
۱۳۷	مجاہد انہ جواب	۲۴۰
۱۳۹	محمد کی دہائی	۲۴۱
۱۴۰	دو نئے مجاہد	۲۴۲
۱۴۳	اعرابی کا گھوڑا	۲۴۳
۱۴۵	نرالی نر	۲۴۴
۱۴۷	سونے کی انگلی	۲۴۵
۱۴۹	سروار ہوازن	۲۴۶
۱۵۰	کمال عدل	۲۴۷
۱۵۲	خدا کی امانت	۲۴۸



نمبر صفحہ	عنوان	حکایت نمبر
۱۵۴	خون مبارک	۲۴۹
۱۵۶	نابینا صحابی	۲۵۰
۱۵۸	ایک حاجت مند	۲۵۱
۱۶۱	اسیر روم	۲۵۲
۱۶۲	نعت خوانی	۲۵۳
۱۶۴	محبوب کا ادب	۲۵۴
۱۶۵	رسول اللہ کی دعائی	۲۵۵
۱۶۶	احمد مختار	۲۵۶
۱۶۹	مقدس شاعر	۲۵۷
۱۷۰	مقدس پانی	۲۵۸
۱۶۲	تبرکات عالیہ	۲۵۹
۱۶۳	سیرت آموز خواب	۲۶۰
۱۶۶	بے پروں کا حملہ	۲۶۱
۱۶۷	گشتی فرمان	۲۶۲
۱۶۸	مشورہ	۲۶۳
	<div style="border: 1px solid black; padding: 5px; margin: 10px auto; width: 80%;"> <h3 style="text-align: center;">چہاباب</h3> <p style="text-align: center;">اہل بیت عظام رضوان اللہ تعالیٰ علیہم اجمعین</p> </div> <div style="border: 1px solid black; padding: 5px; margin: 10px auto; width: 80%;"> <p style="text-align: center;">ام المؤمنین خدیجہ الکبریٰ رضی اللہ تعالیٰ عنہا</p> </div>	
۱۸۳		۲۶۴

نمبر صفحہ	عنوان	حکایت نمبر
۱۹۱	ام المومنین عائشہ صدیقہ رضی اللہ تعالیٰ عنہا	۲۴۵
۱۹۲	برہتان عظیم	۲۴۶
۱۹۳	گواہ بیان	۲۴۷
۱۹۷	شوہر کی محبت	۲۴۸
۱۹۸	سخاوت	۲۴۹
۱۹۹	خالہ جان	۲۵۰
۲۰۱	روضہ محبوب	۲۵۱
۲۰۲	ام المومنین حضرت حفصہ رضی اللہ تعالیٰ عنہا	۲۵۲
۲۰۳	ام المومنین زینب بنت جحش رضی اللہ تعالیٰ عنہا	۲۵۳
۲۰۵	لمیحاتہ	۲۵۴
	ام المومنین حضرت صفیہ رضی اللہ تعالیٰ عنہا	
۲۰۶	یشرب کا بادشاہ	۲۵۵
۲۰۸	نبی کی بیٹی، بھتیجی اور بیوی	۲۵۶
۲۱۰	خاتونِ جنت	۲۵۷
۲۱۱	رسم نکاح	۲۵۸
۲۱۲	جلوۂ برات	۲۵۹
۲۱۳	جہیز	۲۶۰
۲۱۵	شاہزادی کی زندگی	۲۶۱
۲۱۷	جنت کا جڑا	۲۶۲
۲۱۸	شاہی دعوت	۲۶۳

نمبر صفحہ	عنوان	حکایت نمبر
۲۲۲	راز کی بات	۲۸۴
۲۲۲	وصالِ خاطر	۲۸۵
۲۲۵	حضرت علی اور کوفہ کا شہر	۲۸۶
۲۲۶	قبالہ نویسی	۲۸۶
۲۲۶	عمل کا صندوق	۲۸۸
۲۲۹	خوش طبعی	۲۸۹
۲۳۰	امتحان	۲۹۰
۲۳۱	مسئلے کا جواب	۲۹۱
۲۳۷	حضرت امام حسن رضی اللہ عنہ	۲۹۲
۲۳۲	ڈیڑھ لاکھ	۲۹۳
۲۳۶	اچھا سوار	۲۹۳
۲۳۶	خطا کار کو انعام	۲۹۵
۲۳۸	سخی گھرانہ	۲۹۶
۲۴۰	قیمتی شہرت	۲۹۷
۲۴۱	خون آلود چھری	۲۹۸
۲۴۳	جنت کا سید	۲۹۹
۲۴۵	فرشتے کی ڈیوٹی	۳۰۰
۲۴۶	پیس کا علاج	۳۰۱
۲۴۷	ہدیت و شجاعت	۳۰۲
۲۴۸	ایک عجیب خواب	۳۰۳

نمبر صفحہ	عنوان	کلیات نمبر
۲۴۹	پردہ پوشی	۳۰۴
۲۵۱	حضرت امام حسین رضی اللہ عنہ	۳۰۵
۲۵۲	امام حسین اور ایک بدوی	۳۰۶
۲۵۴	بوسے کر بلا	۳۰۸
۲۵۵	دلیرانہ جواب	۳۰۹
۲۵۶	مزار انور پر	۳۱۰
۲۵۹	کوفیوں کے خطوط	۳۱۱
۲۶۰	بارہ ہزار	۳۱۲
۲۶۲	جلاد ابن دیاد	۳۱۳
۲۶۵	امام مسلم کی شہادت	۳۱۴
۲۶۹	مظلوم بچے	۳۱۵
۲۷۲	ظالم کا انجام	۳۱۶
۲۷۶	کوفے کا سفر	۳۱۷
۲۷۸	خرابن رباجی	۳۱۸
۲۸۰	دشت کر بلا	۳۱۹
۲۸۳	تلقین صبر	۳۲۰
۲۸۴	ابن زیاد کا خط	۳۲۱
۲۸۶	نہر فرات	۳۲۲
۲۸۸	کنواں	۳۲۳
	بریر جہانی اور ابن سعد	۳۲۴

نمبر صفحہ	عنوان	حکایت نمبر
۲۸۹	مظلوم سید	۳۲۳
۲۹۰	سرور انبیاء صلی اللہ علیہ وسلم کی آمد	۳۲۵
۲۹۱	کرامات	۳۲۶
۲۹۳	اتمام حجت	۳۲۷
۲۹۵	حضرت حُر رضی اللہ عنہ	۳۲۸
۲۹۶	حضرت حُر کی شہادت	۳۲۹
۲۹۹	دوشیر	۳۳۰
۳۰۱	ارزق پہلوان	۳۳۱
۳۰۲	علیہ وار کی شہادت	۳۳۲
۳۰۷	علی اکبر رضی اللہ عنہ	۳۳۳
۳۰۹	علی اکبر کی شہادت	۳۳۴
۳۱۲	یتیم	۳۳۵
۳۱۴	نخاشید	۳۳۶
۳۱۶	حضرت شہر بانو کا خواب	۳۳۷
۳۱۷	الوداع	۳۳۸
۳۱۹	شیر کا حمل	۳۳۹
۳۲۰	آخری دیدار	۳۴۰
۳۲۲	قیامت	۳۴۱
۳۲۸	ام المؤمنین کا خواب	۳۴۲
۳۲۹	فریبی	۳۴۳

نمبر صفحہ	عنوان	حکایت نمبر
۳۳۰	زندہ حسین	۳۳۳
۳۳۱	عزیز بن ہارون	۳۳۵
۳۳۳	گرجے کا پادری	۳۳۶
۳۳۴	ڈھول بابے	۳۳۶
۳۳۷	گستاخ	۳۳۸
۳۳۸	فریب کارونا	۳۳۹
۳۳۹	تقارہ خدا	۲۵۰
۳۴۰	دمشق کی جامع مسجد میں	۲۵۱
۳۴۳	مدینہ کو واپسی	۲۵۲
۳۴۵	نہین العابدین	۲۵۳
۳۴۶	بروباری	۲۵۴
۳۴۷	خطرناک اژدہا	۲۵۵
۳۴۸	قیمتی لباس	۲۵۶
۳۴۹	دیناروں کی پتیلی	۲۵۷
۳۵۰	ہاروں رشید اور ایک اعرابی	۲۵۸
<div style="border: 1px solid black; padding: 5px; margin: 10px auto; width: 80%;"> <p style="text-align: center;"><b>ساتواں باب</b></p> <p style="text-align: center;">ائمہ کرام رضوان اللہ تعالیٰ علیہم اجمعین</p> </div>		
۳۶۰	امام السلیمن ابو حنیفہ رضی اللہ تعالیٰ عنہ	۲۵۹
۳۶۱	مقدس بوڑھا	۲۶۰

نمبر صفحہ	عنوان	حکایت نمبر
۳۴۲	پیشوا	۳۴۱
۳۴۳	شب بیدار امام	۳۴۲
۳۴۴	ناخن بھر مٹی	۳۴۳
۳۴۵	عبدہ قضا	۳۴۴
۳۴۶	کمال تقویٰ	۳۴۵
۳۴۷	تاثير ستان	۳۴۶
۳۴۸	خوف قیامت	۳۴۷
۳۴۹	ہمایہ موچی	۳۴۸
۳۵۰	احسان و کرم	۳۴۹
۳۵۱	فرست امام	۳۵۰
۳۵۲	مسکت جواب	۳۵۱
۳۵۳	زبردست فریب	۳۵۲
۳۵۴	امام مالک و امام اعظم کا مکالمہ	۳۵۳
۳۵۵	دلہنوں کی تبدیلی	۳۵۴
۳۵۶	روشنندان	۳۵۵
۳۵۷	تدبیر و حکمت	۳۵۶
۳۵۸	گم شدہ خزانہ	۳۵۷
۳۵۹	داماد	۳۵۸
۳۶۰	میاں جوی	۳۵۹
۳۶۱	چوروں کا سراغ	۳۶۰

نمبر نمبر	عنوان	حکایت نمبر
۳۸۹	چاہ کندہ راچاہ درپیش	۳۸۱
۳۹۱	طوسی کا جواب	۳۸۲
۳۹۲	مور کا چور	۳۸۳
۳۹۳	آٹا	۳۸۴
۳۹۴	پیالے کا پانی	۳۸۵
۳۹۵	مرخی کا انڈا	۳۸۶
۳۹۶	انگوٹھی کا نقش	۳۸۷
۳۹۷	غلط پروپیگنڈا	۳۸۸
۳۹۸	دیناروں بھری تھیلی	۳۸۹
۴۰۰	ایک اعرابی اور ستو	۳۹۰
۴۰۱	خارجی کو جواب	۳۹۱
۴۰۳	سیب کا راز	۳۹۲
۴۰۴	میدان حشر	۳۹۳
۴۰۵	امام المسلمین حضرت امام شافعی رضی اللہ عنہ کا خواب	۳۹۴
۴۰۶	زمین بچہ	۳۹۵
۴۰۸	ہاروں رشید کے تخت پر	۳۹۶
۴۱۰	رہبانی	۳۹۷
۴۱۱	فرست	۳۹۸
۴۱۲	دراشت انبیاء	۳۹۹



نمبر صفحہ	عنوان	حکایت نمبر
۴۱۳	امام المسلمین امام احمد بن حنبل رضی اللہ عنہ	۴۰۰
۴۱۵	تنظیم کا صلہ	۴۰۱
۴۱۶	خمیری روٹی	۴۰۲
۴۱۷	علم و عمل	۴۰۳
۴۱۸	سونے کا پہاڑ	۴۰۴
۴۱۹	ابن خزیمہ کا خواب	۴۰۵
۴۲۰	امام المسلمین حضرت امام مالک رضی اللہ عنہ	۴۰۶
۴۲۱	احترام علم	۴۰۷
۴۲۲	قیص میں بچھو	۴۰۸
۴۲۳	وصال	۴۰۹

★★



مُحَمَّدٌ رَسُوْلُ اللهِ وَالَّذِيْنَ مَعَهُ اَشْدَّ اَعْوَابًا

عَلَى الْكُفَّارِ جَمِيْعًا بَيْنَهُمْ وَرَبُّهُمْ (۱۲۴)

محمدؐ اللہ کے رسول ہیں اور ان کے ساتھ والے کافروں  
پر سخت ہیں۔ اور آپس میں نرم دل رکھنے والا ایمان)





سچی حکایات کا دوسرا حصہ

پانچواں باب

صحابہ کرام

رضوان اللہ تعالیٰ علیہم اجمعین

حکایت نمبر (۱۹۳)

محبوب کے قدموں میں

میدانِ اُحد میں حضرت عمار بن زیاد رضی اللہ عنہ کے دل میں ایک  
کافر کا تیرا لگا۔ حضرت عمار لڑکھڑا کر گر گئے، اور دل پر ہاتھ رکھ کر اللہ

سے عرض کی کہ الہی! مجھے اپنے محبوب رصلی اللہ علیہ وسلم کی زیارت کر لینے  
 دے پھر میری جان نکلے۔ چنانچہ زمین پر گرے ہوئے ہی آپ نے اپنی  
 نظروں سے حضور کی تلاش شروع کی اور آپ نے دیکھا کہ حضور تھوڑی  
 دور تشریف فرما ہیں۔ چنانچہ آپ زمین پر گھٹتے ہوئے آہستہ آہستہ حضور  
 تک پہنچ گئے اور پھر اپنا منہ حضور کے قدموں پر رکھ دیا اور اپنے رخسارے  
 حضور رصلی اللہ علیہ وسلم کے تلووں پر ملتے جاتے اور یہ کہتے جاتے تھے:

فَوُتُّ بِرَبِّ الْكُعبَةِ - فَوُتُّ بِرَبِّ الْكُعبَةِ  
 رب کعبہ کی قسم میں اپنی مراد کو پہنچ گیا۔ رب کعبہ کی قسم میں  
 اپنی مراد کو پہنچ گیا۔

اور پھر حضور رصلی اللہ علیہ وسلم کے قدموں ہی میں جام شہادت نوش  
 فرمایا۔ (تاریخ اسلام ص ۱۶۲)

سبق: صحابہ کرام علیہم الرضوان کی سب سے بڑی مراد یہ تھی کہ محبوب  
 کبریا حضور احمد مجتبیٰ محمد مصطفیٰ رصلی اللہ علیہ وسلم کے قدموں پر جان نکلے  
 بقول شاعر سے

نکل جائے دم تیرے قدموں کے نیچے  
 یہی دل کی حسرت یہی آرزو ہے

معلوم ہوا ان پاک لوگوں کی بہت بڑی شان ہے اور ان سے  
 محبت رکھنا محبوب کبریا رصلی اللہ علیہ وسلم سے ہی محبت رکھنا ہے۔

# حکایت نمبر ۱۹۲

## جنت کی خوشبو

میدانِ اُحد میں مسلمانوں کی ایک لغزش سے وقتی طور پر مسلمان مغلوب ہو گئے اور دونوں طرف سے کافروں کے بیچ میں آ گئے۔ جس کی وجہ سے ادھر ادھر پریشان دوڑ رہے تھے۔ حضرت انس بن نضر رضی اللہ عنہ نے دیکھا کہ سامنے ایک دوسرے صحابی حضرت سعد بن معاذ رضی اللہ عنہ آرہے ہیں۔ ان سے کہا۔ اے سعد! کہاں جا رہے ہو؟ خدا کی قسم جنت کی خوشبو اُحد کے پہاڑ سے آرہی ہے۔ یہ کہہ کر تلوار تو ہاتھ میں تھی ہی، کافروں کے ہجوم میں گھس گئے اور کافروں سے مقابلہ کرتے ہوئے شہید ہو گئے۔ شہادت کے بعد ان کے جسم کو دیکھا گیا تو پھلنی ہو گیا تھا۔ اسٹی سے زیادہ زخم تیرا اور تلوار کے بدن پر تھے۔ (حکایات الصحابہ ص ۹)

سبق: جو لوگ سچی طلب اور اخلاص کے ساتھ اللہ کے کام میں لگ جائیں۔ ان کو دنیا ہی میں جنت کا مزہ اور جنت کی خوشبو آنے لگتی ہے۔

# حکایت نمبر ۱۹۵

## ایک عورت

انصارِ مدینہ کی ایک عورت کا باپ اور شوہر اور بھائی تینوں جنگِ احد میں شہید ہو گئے۔ وہ عورت لڑائی کے حالات معلوم کرتے ہوئے جب میدانِ جنگ میں پہنچی اور اسے معلوم ہوا کہ اس کا باپ، شوہر اور بھائی تینوں شہید ہو گئے ہیں تو اسے اس عقیضے نے یہ سب سن کے کہا تو یہ کہا یہ تو بتلاؤ کہ کیسے ہیں شہنشاہِ اُمم یعنی وہ کہنے لگی کہ مجھے حضور کا حال بتاؤ کہ وہ تو خیریت سے ہیں نا؟ لوگوں نے بتایا کہ حضور بخیریت ہیں تو وہ خوش ہو کر حضور کی بارگاہ میں حاضر ہوئی اور اسے

بڑھ کے اس نے رخِ روشن کو جو دیکھا تو کہا  
تو سلامت ہے تو سب پہنچ ہیں یہ رنجِ دالم  
میں بھی اور باپ بھی شوہر بھی برادر بھی فدا  
اے شہِ دین تیرے ہوتے ہوئے کیا چیز ہیں ہم  
یعنی یا رسول اللہ! میرے ماں باپ، شوہر بھائی وغیرہ سب  
تیرے نام پر قربان! آپ سلامت ہیں تو مجھے کسی کی جدائی کا غم نہیں۔  
(تاریخ اسلام ص ۱۴۲)

سبق : صحابہ کرام علیہم الرضوان کے دلوں میں حضور کی کچھ ایسی محبت تھی کہ ان پاک لوگوں کی پاک عورتیں بھی محبت رسول کے سامنے دنیا بھر کے رشتوں کو پیچ سمجھتی تھیں۔ پھر آج جو مرد بھی محبت رسول کو نظر انداز کر کے رشتہ داروں کو ملحوظ رکھیں اور شریعت مصطفویہ کی پروا نہ کریں۔ کس قدر بدنصیب اور ناماقبت اندیش ہیں۔

## حکایت نمبر ۱۹۶

### شہد کی مکھیاں

عضل اور قارہ کے چند منافق حضور صلی اللہ علیہ وسلم کی خدمت میں حاضر ہوئے اور کہنے لگے کہ ہمارے ساتھ چند مبلغ روانہ کر دیکھئے جی ہم لوگوں کو دین کی باتیں سکھایا کریں اور ہم لوگ شریعت کے احکام سیکھ لیں حضور صلی اللہ علیہ وسلم نے اپنے دس اصحاب جن کے سردار حضرت عاصم بن ثابت رضی اللہ عنہ تھے، ان کے ہمراہ روانہ کر دیئے۔ یہ لوگ جب مقام رجب پر پہنچے تو منافقین نے بد عہد ہی کر کے قبیلہ بنو لحيان کے دو سو آدمیوں کو ساتھ ملا کر ان دس صحابہ پر حملہ کر دیا۔ حضرت عاصم رضی اللہ عنہ مع اپنے سات ساتھیوں کے شہید ہو گئے اور حضرت عاصم نے شہادت سے قبل یہ دعا پڑھی:



اللَّهُمَّ إِنِّي حُجِنْتُ دِينَكَ هَذَا النَّهَارَ مَا جَعَلَ لِحْمِي  
یعنی ”اے اللہ! میں نے تیرے دین کی حایت میں جان دی اب  
تو ان کافروں کے ہاتھ سے میرے بدن کو بچا“

یعنی میری لاش ان کے ہاتھ نہ لگے چنانچہ منافقین حضرت عاصم کا سر  
کاٹنے کے ارادہ سے آگے بڑھنے لگے تو اللہ تعالیٰ نے فوراً شہد کی  
مکھیوں کا ایک لشکر بھیج دیا۔ جنہوں نے حضرت عاصم رضی اللہ عنہ کی  
لاش مبارک پر پردہ ڈال دیا اور کسی کافر کو پاس پھینکے نہ دیا۔ جب رات  
ہوئی تو خدا تعالیٰ نے ایک سیلاب ایسا بھیجا کہ حضرت کے بدن مبارک کو  
بہا کر لے گیا اور کافر خائب و خاسر پھرے۔ تاریخ اسلام ص ۱۸۱ و مثل فی حجۃ اللہ  
علی العالمین ص ۸۹۹

سبق، صحابہ کرام رضوان اللہ علیہم دین کی خاطر زندہ رہے اور  
دین ہی کی حایت میں وہ جان بھی دیتے رہے اور یہ بھی معلوم ہوا کہ رسول  
اللہ صلی اللہ علیہ وسلم کے یاروں سے دشمنی و عداوت منافقین کا کام ہے۔

## حکایت نمبر ۱۹۷

### پھانسی

عض اور قارہ کے چند منافقین حضور صلی اللہ علیہ وسلم کی خدمت

میں حاضر ہو کر دس صحابہ کرام کو بغرض تبلیغ اپنے ہمراہ لے گئے اور راستے میں مقام ریحہ پر دھوکا کر کے ان دس صحابہ میں سے آٹھ کو شہید کر دیا۔ اور دو کو جن کا نام حضرت نجیب اور حضرت زید رضی اللہ عنہما تھا، گرفتار کر کے مکہ لے آئے اور قریش کے پاس فروخت کر دیا۔ حضرت نجیب رضی اللہ عنہ نے جنگ احد میں حادثہ بن عامر کو قتل کیا تھا۔ اس لیے ان کو حادثہ کے لڑکوں نے خریدتا کہ باپ کے بدلہ میں قتل کریں۔ چند روز بھوکا پیاسا اپنے گھر میں قید رکھا، ایک دن حادثہ کا بچہ تیز چھری سے کھیتا ہوا نجیب رضی اللہ عنہ کے پاس پہنچ گیا۔ انہوں نے بچہ کو زانو پر بٹھایا۔ چھری لے کر رکھ دی اور بچے کو کھلانے لگے۔ جب بچے کی ماں نے دیکھا کہ اس کا بچہ چھری لے کر اس قیدی کے پاس ہے جسے چند روز سے انہوں نے بے آب و داد رکھا تھا تو وہ کانپ اٹھی اور بے اختیار چیخ اٹھی۔ نجیب نے کہا کیا تو یہ سمجھتی ہے کہ میں اسے قتل کر دوں گا کیا تو نہیں جانتی کہ مسلمانوں کا کام عذر کرنا نہیں۔

خاندانِ حارث نے چند روز کے بعد نجیب اور زید رضی اللہ عنہما دونوں بزرگوں کو حرم کی حد سے باہر لے جا کر بارادہ قتل چھانی کے نیچے گھرا کر دیا اور کہا کہ اسلام چھوڑ دو تو جان بخشی ہو سکتی ہے، دونوں بزرگوں نے جواب دیا کہ جب اسلام ہی نہ رہا تو جان رکھ کر کیا کریں گے۔

قریش نے پوچھا کہ کوئی تمنا ہو تو بیان کرو۔ نجیب رضی اللہ عنہ نے دو رکعت نماز پڑھنے کی اجازت مانگی۔ قاتلوں نے مہلت سے دی۔ حضرت نجیب

رضی اللہ عنہ نے نماز ادا کی اور نماز پڑھ کر فرمایا کہ دیر تک نماز پڑھنے کو  
جی چاہتا تھا۔ لیکن سوچا کہ دشمن یہ نہ کہیں کہ موت سے ڈر گیا ہے۔ اس  
کے بعد قاتلوں نے حضرت خبیب رضی اللہ عنہ کو شہید کر دیا۔ حضرت خبیب  
رضی اللہ عنہ نے پھانسی پانے سے قبل یہ شعر پڑھے۔

وَلَسْتُ أَبَا بِنِي حَبِيبٍ أُقْتَلُ مُسْلِمًا

عَلَىٰ أُمَّي شَيْقِ كَانَ فِي اللَّهِ مَصْرُوعِي

یعنی اسلام کی حالت میں مجھے کسی طرح بھی مارا جائے مجھے  
کوئی پروا نہیں؟

اس کے بعد حضرت زید رضی اللہ عنہ کی باری آئی۔ آپ کے قتل  
کے وقت قریش کے بڑے بڑے سردار تماشاً دیکھنے آئے تھے ایک سردار  
نے بڑھ کر کہا کہ سچ کہنا اگر اس وقت تمہارے محمد صلی اللہ علیہ وسلم تمہاری  
جگہ قتل کئے جاتے اور تم بچ جاتے تو کیا تم اس بات کو اپنی خوش قسمتی  
نہ سمجھتے؟ حضرت زید رضی اللہ عنہ نے جواب دیا۔

مجھے ہونا زقمت پر، اگر نام محمد پر!

یہ سرکٹ جائے اور تیرا سر پا اس کو ٹھکراتے

یہ سب کچھ ہے گوارا پر یہ دیکھا جا نہیں سکتا

کہ ان کے پاؤں کے تلوے میں اک کاٹا بھی چھ جائے

پھر اس کے بعد حضرت زید کو بھی شہید کر دیا گیا رضی اللہ عنہما، تاریخ اسلام ص ۱۸۲

سبق: صحابہ کرام علیہم الرضوان کو اسلام جان سے بھی زیادہ عزیز تھا۔ ادا انہوں نے اپنی جانیں اسلام پر قربان کر کے ہمیں سبق دیا ہے کہ مسلمان کو مشکل سے مشکل وقت میں بھی اسلام سے منہ نہیں موڑنا چاہئے۔

## حکایت نمبر ۱۹۸

### حضرت کعب کی دردناک کہانی

ان کا — اپنی زبانی

تین صحابی حضرت کعب بن مالک، بلال بن امیہ اور مرارة ابن بیح رضی اللہ عنہم بغیر کسی قوی غند کے سستی کے باعث جنگ تبوک میں شریک نہ ہو سکے۔ حضرت کعب بن مالک رضی اللہ عنہ اپنی سرگذشت بڑی تفصیل کے ساتھ خود اسی بیان فرماتے ہیں۔ فرماتے ہیں کہ میں جنگ تبوک سے پہلے کسی لڑائی میں بھی اتنا مالدار نہیں تھا۔ جتنا کہ تبوک کے وقت تھا۔ اس وقت میرے پاس خود اپنی ذاتی دو اونٹنیاں تھیں۔ اس سے پہلے کبھی میرے پاس دو اونٹنیاں نہ ہوئی تھیں۔ جنگ تبوک کے موقع پر چونکہ سفر دور کا تھا اور گرمی بھی شدید تھی۔ اس لیے حضور صلی اللہ علیہ وسلم نے صاف اعلان فرمادیا۔ تاکہ لوگ تیاری کر سکیں چنانچہ مسلمانوں کی اتنی بڑی جماعت حضور کے ساتھ ہو گئی کہ رحبٹر میں ان کا

ان کا نام بھی لکھنا دشوار تھا اور مجمع کی کثرت کی وجہ سے کوئی شخص اگر پھپھنا چاہتا کہ میں نہ جاؤں اور پتہ نہ چلے تو ہو سکتا تھا۔ اس کے ساتھ ہی پھل بالکل پک رہے تھے۔ میں بھی سامان سفر کی تیاری کا ارادہ صبح ہی سے کرتا۔ مگر شام ہو جاتی اور کسی قسم کی تیاری کی نوبت نہ آتی۔ لیکن میں اپنے دل میں خیال کرتا کہ مجھے وسعت حاصل ہے۔ جب پختہ ارادہ کروں گا۔ تیاری فوراً ہو جائے گی۔ اسی طرح کئی دن گزرتے گئے تھے کہ حضور صلی اللہ علیہ وسلم روانہ بھی ہو گئے اور مسلمان آپ کے ساتھ ساتھ مگر میرا سامان سفر تیار نہ ہوا۔ پھر بھی مجھے یہ خیال رہا کہ ایک دو روز میں تیار ہو کر لشکر سے جا ملوں گا۔ اسی طرح آج کل پرٹاتی رہا۔ تھے کہ حضور کے تبوک پہنچنے کا زمانہ آ گیا۔ اس وقت میں نے کوشش بھی کی۔ مگر سامان نہ ہو سکا۔ اب میں جب مدینہ منورہ میں ادھر ادھر دیکھتا ہوں تو پھر وہی لوگ ملتے ہیں۔ جن کے اوپر نفاق کا بد نما داغ لگا ہوا تھا یا وہ معذور تھے۔ ادھر حضور نے تبوک پہنچ کر دریافت فرمایا کہ کعب نظر نہیں آتے، کیا بات ہوئی؟ ایک صاحب نے کہا: یا رسول اللہ! اس کو مال و جمال کے فخر نے روکا۔ حضرت معاذ نے فرمایا: کہ غلط کہا۔ ہم جہاں تک سمجھتے ہیں، وہ بھلے آدمی ہیں، مگر حضور صلی اللہ علیہ وسلم نے بالکل سکوت فرمایا اور کچھ ارشاد نہ فرمایا۔ حتیٰ کہ چند روز میں حضور کی واپسی کی خبر سنی تو مجھے رنج و غم ہوا اور فکر پیدا ہوئی۔ دل میں جھوٹے جھوٹے عذر آتے تھے کہ اس وقت کسی فرضی عذر سے حضور کے غصہ

سے جان بچا لوں۔ پھر کسی وقت معافی کی درخواست کر لوں گا، اور اس بارے میں اپنے گھرانے کے ہر سچھدار سے مشورہ کرتا رہا۔ مگر جب مجھے معلوم ہوا کہ حضور تشریف لے ہی آئے ہیں تو میرے دل نے فیصلہ کیا کہ بغیر سچ کے کوئی چیز نجات نہ دے گی اور میں نے سچ عرض کرنے کی ٹھان لی۔ حضور کی عادت تشریف تھی کہ جب سفر سے واپس تشریف لاتے تو اول مسجد میں تشریف لے جاتے اور دو رکعت تہتہ المسجد پڑھتے اور وہاں تھوڑی دیر تشریف رکھتے کہ لوگوں سے ملاقات فرمائیں۔ چنانچہ حسب معمول حضور تشریف لائے اور مسجد میں تشریف لے گئے اور وہاں تشریف فرما ہے اور منافق لوگ آکر تھوٹے تھوٹے عذر کرتے اور تمہیں کھاتے رہے۔ حضور صلی اللہ علیہ وسلم ان کے ظاہر حال کو قبول فرماتے رہے اور باطن سے اعراض فرماتے رہے کہ اتنے میں میں بھی حاضر ہوا اور سلام کیا۔ حضور نے ناراضگی کے انداز میں بسم فرمایا اور اعراض فرمایا۔ میں نے عرض کیا: یا نبی اللہ! آپ نے اعراض کیوں فرمایا؟ خدا کی قسم! میں نہ تو منافق ہوں، نہ مجھے ایمان میں کچھ تردد ہے۔ ارشاد فرمایا کہ یہاں آ، میں قریب ہو کر بیٹھ گیا۔ حضور نے فرمایا: تجھے کس چیز نے روکا؟ میں نے عرض کیا: یا رسول اللہ! اگر میں کسی دنیا دار کے پاس اس وقت ہوتا تو مجھے یقین ہے کہ میں اس کے غصے سے کوئی نہ کوئی ہاتھ بنا کر خلاصی پالیتا کہ مجھے بات کرنے کا سلیقہ اللہ نے عنایت فرمایا۔ لیکن یا رسول اللہ! آپ کے متعلق مجھے علم ہے کہ آپ کے سامنے جھوٹ نہیں چل سکتا۔ یا رسول اللہ!

بیشک آپ کو غصہ آرہا ہے۔ لیکن قریب ہے کہ خدا کی ذات پاک آپ کے عتاب کو زائل کر دے گی۔ حضور! میں سچ ہی عرض کرتا ہوں کہ واللہ! مجھے کوئی عذر نہ تھا اور جیسا فارغ اور وسعت والا میں اس زمانہ میں تھا۔ کسی زمانہ میں بھی اس سے پہلے نہ ہوا تھا۔ حضور نے فرمایا! ہم نے سچ کہا۔ پھر فرمایا، کہ اچھا اٹھ جاؤ۔ تمہارا فیصلہ حق تعالیٰ خود فرمائے گا۔ میں وہاں سے اٹھا تو میری قوم کے بہت سے لوگوں نے مجھے ملتا کی کہ تو نے اس سے پہلے کبھی کوئی گناہ نہ کیا تھا اگر تو کوئی عذر کر کے حضور سے استغفار کی درخواست کرتا تو حضور کا استغفار تیرے لیے کافی تھا۔ میں نے ان سے پوچھا کہ کوئی اور بھی ایسا شخص ہے۔ جس کے ساتھ یہ معاملہ ہوا ہو۔ لوگوں نے بتایا کہ دو شخصوں کے ساتھ اور بھی یہی معاملہ ہوا کہ انہوں نے مجھے یہی گفتگو کی۔ جو تو نے کی، اور یہی جواب ان کو بھی ملا ہے جو سچہ کو ملا۔ ایک بلال بن امیہ۔ دوسرے مرادہ بن ریح۔ میں نے دیکھا کہ دو صالح شخص جو دونوں بددلی ہیں۔ وہ بھی میرے شریک حال ہیں۔ حضور صلی اللہ علیہ وسلم نے ہم تینوں سے۔ لوٹنے کی ممانعت بھی فرمادی کہ کوئی شخص ہم سے کلام نہ کرے۔ اب اس ارشاد کی صحابہ کرام

اے بدری وہ لوگ کہلاتے ہیں جو بدر کی لڑائی میں شریک ہوئے۔ ان کی بزرگی اور بڑائی مسلم ہے۔ احادیث میں بھی ان کی بڑی فضیلت آئی ہے اور کئی ہی حدیثوں میں ان کی مغفرت اور اللہ تعالیٰ کے ان سے خوش ہونے کی بشارتیں آئی ہیں۔

رضی اللہ عنہم اجمعین نے تعبیل اس طرح کر کے دکھائی کہ کعب فرماتے ہیں کہ حضور کی ممانعت پر لوگوں نے ہم سے بولنا چھوڑ دیا اور ہم سے اجتناب کیا۔ گویا دنیا ہی بدل گئی۔ حتیٰ کہ زمین باوجود اپنی وسعت کے ہمیں تنگ معلوم ہونے لگی۔ سارے لوگ اجنبی معلوم ہونے لگے۔ درود یوار بیگانے ہو گئے۔ مجھے سب سے زیادہ فکر اس بات کی تھی کہ میں اس حال میں مر گیا تو حضور جنازہ کی نماز بھی نہ پڑھیں گے اور خدا نخواستہ حضور کا وصال شریعت ہو گیا اور میں ہمیشہ ہمیشہ کے لیے ایسا ہی رہوں گا اور مجھ سے کوئی کلام کرے گا۔ نہ میری نماز جنازہ پڑھے گا کہ حضور کے ارشاد کے خلاف کون کر سکتا ہے؟ غرض ہم قینوں نے پچاس دن اسی حال میں گزائے۔ میرے دفنوں ساتھی تو شروع ہی سے گھروں میں چھپ کر بیٹھ گئے تھے میں سب میں قومی تھا۔ چلتا پھرتا بازار میں جانا۔ نماز میں شریک ہوتا۔ جگر مجھ سے بات کوئی نہ کرتا۔ حضور کی مجلس میں حاضر ہو کر سلام کرتا اور بہت غور سے خیال کرتا کہ حضور کے لب مبارک جواب کے لیے ہلنے یا نہیں۔ نماز کے بعد حضور کے قریب ہی کھڑے ہو کر نماز پوری کرتا، اور آنکھ چرا کر دیکھتا کہ حضور مجھے دیکھتے بھی ہیں یا نہیں۔ جب میں نماز میں مشغول ہوتا، تو حضور مجھے دیکھتے اور جب میں ادھر متوجہ ہوتا تو حضور منہ پھیر لیتے اور میری جانب سے اعراض فرما لیتے۔ غرض یہی حالات گزرتے رہے اور مسلمانوں کا بات چیت بند کر دینا مجھ پر بہت ہی بھاری ہو گیا تو میں البوقادہ کی ویلوار پر چڑھا۔ وہ میرے رشتہ کے چچا زاد بھائی تھے اور مجھ سے



تعلقات بھی بہت ہی زیادہ تھے، میں نے اور چڑھ کر سلام کیا تو انہوں نے بھی سلام کا جواب نہ دیا۔ میں نے ان کو قسم دے کر پوچھا کہ کیا تمہیں معلوم نہیں کہ مجھے اللہ اور اس کے رسول سے محبت ہے انہوں نے اس کا جواب نہ دیا۔ میں نے دوبارہ قسم دی اور دریافت کیا وہ پھر بھی چمپ ہی رہے۔ میں نے تیسری مرتبہ پھر قسم دے کر پوچھا۔ انہوں نے صرف اتنا کہا۔ ”اللہ جانے اور اس کا رسول“ یہ کلمہ سن کر میری آنکھوں سے آنسو نکل پڑے اور وہاں سے لوٹ آیا۔ اسی دوران میں ایک مرتبہ مدینہ کے بازار میں جا رہا تھا کہ ایک قبیلے کو جو نصرانی تھا اور شام سے مدینہ منورہ اپنا غلہ فروخت کرنے آیا تھا۔ یہ کہتے ہوئے سنا کہ کوئی کعب بن مالک کا پتہ بتا دو۔ لوگوں نے اس کو میری طرف اشارہ کر کے بتایا۔ وہ نصرانی میرے پاس آیا اور غسان کے کافر بادشاہ کا خط مجھے لاکر دیا۔ اس میں لکھا ہوا تھا۔ ”ہمیں معلوم ہوا ہے کہ تمہارے آقا نے تجھ پر ظلم کر رکھا ہے تجھے اللہ ذلت کی جگہ نہ رکھے، اور نہ ضائع کرے۔ تم ہمارے پاس آ جاؤ ہم تمہاری مدد کریں گے“ حضرت کعب بن مالک فرماتے ہیں کہ میں نے یہ خط پڑھ کر اتنا لڑھی کہ میری حالت یہاں تک پہنچ گئی ہے کہ کافر بھی مجھ میں طمع کرنے لگے ہیں اور مجھے اسلام تک سے ہٹانے کی تدبیریں ہونے لگی ہیں۔ یہ ایک مصیبت اور آئی اور اس خط کو میں نے تنور میں بھونک دیا اور حضور سے جا کر عرض کیا کہ یا رسول اللہ اب تو آپ کے اعراض کی وجہ سے کافر بھی مجھ میں طمع کرنے لگے۔ اسی حالت میں ہم

پر چالیس روز گزرے تھے کہ حضور کا قاصد میرے پاس حضور کا یہ ارشاد لے کر آیا کہ اپنی بیوی کو بھی چھوڑ دو۔ میں نے دریافت کیا کہ کیا منشاء ہے، اس کو طلاق دے دوں؟ کہا نہیں بلکہ اس سے علیحدگی اختیار کر لو اور میرے دونوں ساتھیوں کے پاس بھی ان ہی قاصد کی معرفت یہی حکم پہنچا۔ میں نے اپنی بیوی سے کہہ دیا کہ تو اپنے میکے میں چلی جا۔ جب تک اللہ تعالیٰ اس امر کا فیصلہ نہ فرمائے وہیں رہنا۔ ہلال بن امیہ کی بیوی حضور کی خدمت میں حاضر ہوئیں اور عرض کیا: یا رسول اللہ! ہلال بالکل بوڑھے شخص ہیں، کوئی خبر گیری کرنے والا نہ ہوگا تو ہلاک ہو جائیں گے۔ اگر آپ اجازت دیں تو میں کچھ کام کا ج ان کا کر دیا کروں حضور نے فرمایا اچھا اس بات کی تجھے اجازت ہے مگر قربت نہ ہو۔ انہوں نے عرض کیا: یا رسول اللہ! اس بات کی طرف تو ان کو میلان بھی نہیں۔ جس روز سے یہ واقعہ پیش آیا ہے آج تک ان کا وقت روتے ہی گزر رہا ہے۔ حضرت کعب فرماتے ہیں کہ اس حال میں دس روز اور گزرے کہ ہم سے بات چیت میل جول چھٹے ہوئے پورے پچاس دن ہو گئے۔ پچاسویں دن صبح کی نماز اپنے گھر کی چھت پر پڑھ کر میں نہایت غمگین بیٹھا ہوا تھا۔ زمین ٹھہر بالکل تنگ تھی اور زندگی دو بھر ہو رہی تھی کہ سلح پہاڑ کی چوٹی پر ایک نور سے چلانے والے نے آواز دی کہ کعب خوشخبری ہو تم کو۔ میں اتنا ہی سن کر سجدہ میں گر گیا اور خوشی کے مارے رونے لگا اور سمجھا کہ ننگی دور ہو گئی اور حضور صلی اللہ علیہ وسلم

نے صبح کی نماز کے بعد ہماری معافی کا اعلان فرمایا۔ جس پر ایک شخص نے پہاڑ پر چڑھ کر زور سے آواز دی، جو سب سے پہلے پہنچ گئی۔ اس کے بعد ایک صاحب گھوڑے پر سوار بھاگے ہوئے آئے، میں نے اپنے پہننے کے کپڑے اس بشارت دینے والے کی نذر کیے اور پھر حضور صلی اللہ علیہ وسلم کی خدمت میں حاضر ہوا۔ اسی طرح میرے دو دونوں ساتھیوں کے پاس بھی خوشخبری لے کر لوگ گئے۔ میں جب مسجد نبوی میں گیا تو وہ لوگ جو خدمت اقدس میں حاضر تھے۔ مجھے مبارکباد دینے کے لئے دوڑے اور سب سے پہلے ابو طلحہ نے بڑھ کر مبارکباد دی اور مصافحہ کیا جو ہمیشہ ہی یاد رہے گا۔ میں نے حضور کی بارگاہ میں جا کر سلام کیا۔ تو چہرہ انور کھل رہا تھا اور خوشی کے الزاچہ مبارک سے ظاہر ہو رہے تھے۔ حضور کا چہرہ مبارک خوشی کے وقت چاند کی طرح چمکنے لگتا تھا۔ میں نے عرض کیا: یا رسول اللہ! میری توبہ کی تکمیل یہ ہے کہ میری جینی جائیداد ہے۔ وہ سب اللہ کے راستے میں صدقہ ہے اس لیے کہ یہ امارت و ثروت ہی اس مصیبت کا سبب بنی تھی۔

لے خدا تعالیٰ نے خود فیصلہ فرمایا اور تینوں حضرات کی توبہ قبول فرمائی اور اپنے رسول پر یہ آیت نازل فرمائی۔ وَكَفَى الَّذِينَ خَلَفُوا حَتَّىٰ إِذَا مَنَّاتُ عَلَيْهِمُ الْأَرْضُ بِمَا رَحُبَتْ وَضَاءَتْ عَلَيْهِمْ أَنفُسُهُمْ وَظَنُّوا أَنَّهُ لَدُمَلِجًا مِنَ اللَّهِ الْأُولَىٰ. ثُمَّ نَابَ عَلَيْهِمْ بِئْتُوا. إِنَّ اللَّهَ هُوَ التَّوَّابُ الرَّحِيمُ (پ ۴ ع ۲)

حصہ ہونے فرمایا کہ اس میں تنگی ہوگی۔ کچھ حصہ اپنے پاس بھی رہنے دو۔ میں نے عرض کیا۔ بہتر ہے کچھ حصہ میرے پاس بھی رہنے دیا جائے مجھے سچ ہی نے نجات دی۔ اس لیے میں نے عہد کیا ہمیشہ سچ ہی بولوں گا۔ (بخاری شریف ص ۵۶، ج ۳) (درمنثور فتح الباری اور روح البیان ج ۱ ص ۹۴۵)

مسبق: صحابہ کرام علیہم الرضوان کی اطاعت و بنداری اللہ کے خوف کا ایک نمونہ ہے۔ ان پاک لوگوں کی پاکیزہ زندگیوں کی مثال کسی امت میں نہیں ملتی اور یہ لوگ واقعی خیر الائم کے صحیح مصداق ہیں۔ دیکھئے سچے دیکھے مومن ہیں، جنگ میں ہمیشہ شریک رہے ہیں۔ مگر ایک مرتبہ خیر جعفری پر کیا کیا عتاب ہوا اور اس کو کس فرمانبرداری سے برداشت کیا کہ پچاس دن سو رو کر گزار دیئے اور مال جس کی بدولت یہ واقعہ پیش آیا۔ وہ بھی صدقہ کر دیا اور دوسرے مسلمان تھے کہ ان تینوں کی بیبیاں بھی فرمان سول پر ان تینوں سے ہر قسم کا تعلق منقطع کر لیتی ہیں اور حضرت کعب کی طرف ایک کافر بادشاہ کا خط بھی آتا ہے۔ جس میں لاپٹھ دیا گیا ہے۔ مگر حضرت کعب بجائے کسی اشتعال کے نام ہوتے ہیں اور پہلے سے بھی زیادہ پشیمان ہو کر بارگاہ نبوی میں حاضر ہوتے ہیں اور خطرہ بھی لاحق ہے کہ کہیں خدا ورسول کی خفگی سے دونوں جہاں برباد نہ ہو جائیں۔ ایک ہم بھی ہیں۔ اللہ اور اس کے رسول کے احکام بھی سامنے ہیں۔ بڑے سے بڑا حکم نماز ہی کالے لیٹھے اور پھر دیکھئے ہم اس کی تعمیل کہاں تک کرتے ہیں اور جو کرتے ہیں۔ وہ بھی کیسی کرتے ہیں۔ اس کے بعد زکوٰۃ اور حج کا تو

پوچھنا ہی کیا ہے کہ اس میں مال بھی خرچ ہوتا ہے۔

اس دردناک کہانی سے یہ بھی معلوم ہوا کہ صحابہ کرام رضی اللہ عنہم دین و مذہب کے سچے اور پکے فدائی اور شیدائی تھے اور وہ کسی قیمت پر بھی دین کو چھوڑنا نہیں چاہتے تھے اور جو لوگ معاذ اللہ حضور کے صحابہ کے دین پر اعتراض کرتے ہیں، وہ بڑے ناعاقبت اندیش ہیں۔

## حکایت نمبر ۱۹۹

### سمدري غازی

۳۵ھ میں حضور سرور عالم صلی اللہ علیہ وسلم عمرہ کے ارادہ سے مکہ معظمہ تشریف لے جا رہے تھے۔ کفار مکہ کو خبر ہوئی تو وہ اس بات کو اپنی ذلت سمجھے اور حضور صلی اللہ علیہ وسلم کی مزاحمت کے لیے نکل آئے اور مقام حدیبیہ میں پہنچ کر حضور کو آگے بڑھنے سے روک دیا اگرچہ حضور صلی اللہ علیہ وسلم کے ساتھ جاں نثار صحابہ کرام موجود تھے۔ مگر حضور صلی اللہ علیہ وسلم نے لڑائی کا ارادہ نہ فرمایا اور مصالحت کی تجویز فرمائی۔ کفار مکہ نے بھی مصالحت کو بہتر سمجھا اور اسی مقام پر صلح کا معاہدہ ہو گیا۔ صحابہ کرام رضوان اللہ علیہم اجمعین کی لڑائی پر مستعدی اور ان کی بہادری کے باوجود حضور صلی اللہ علیہ وسلم نے کفار کی اس قدر رعایت

فرمائی کہ ان کی ہر شرط کو قبول فرمایا۔ صلح میں جو شرطیں رکھی گئیں۔ ان میں سے ایک شرط یہ بھی رکھی گئی کہ :

” جو کافر مسلمان ہو کر مکہ سے ہجرت کر کے مسلمانوں کے پاس پہنچے مسلمان اسے واپس کر دیں اور مسلمانوں میں سے خدنا خواستہ اگر کوئی شخص مرتد ہو کر مکہ پہنچ جائے تو اسے واپس نہ کیا جائے گا۔“

حضور صلی اللہ علیہ وسلم نے یہ شرط بھی قبول فرمائی۔ صحابہ کرام یہ شرط دیکھ کر حیران تو ہوئے مگر انہیں علم تھا کہ جہاں تک نظر نبوت پہنچتی ہے۔ ان کی نہیں پہنچتی۔ چنانچہ یہ معاہدہ ابھی ہو ہی رہا تھا کہ حضرت ابو جندل رضی اللہ عنہ جو ایک صحابی تھے اور جو مسلمان ہو جانے کی وجہ سے کافروں کی قید میں زنجیروں میں بندھے ہوئے تھے اور طرح طرح کی تکلیفیں برداشت کر رہے تھے، کسی طرح رہا ہو کر گرتے پڑتے مسلمانوں کے لشکر میں اس امید پر پہنچ گئے کہ مسلمانوں میں مل کر مدینہ منورہ پہنچ جاؤں گا۔ ان کے باپ سہیل جو اس وقت کفار کی طرف سے وکیل تھے اور ابھی تک مسلمان نہیں ہوئے تھے اور فتح مکہ میں مسلمان ہوئے (انہوں نے جو اپنے بیٹے کو بھاگ کر آتے ہوئے دیکھا تو انہیں طمانچہ مارے اور واپس لے جانے کے لیے اصرار کیا حضور صلی اللہ علیہ وسلم نے فرمایا: کہ ابھی صلح نامہ مرتب نہیں ہوا، اس لیے ابھی پابندی کس بات کی؟ مگر انہوں نے اصرار کیا تو حضور صلی اللہ علیہ وسلم

نے یہ بھی مان لیا۔ ابو جندل رضی اللہ عنہ نے مسلمانوں سے فریاد کی کہ میں مسلمان ہو کر آیا، اور کتنی مصیبتیں اٹھا چکا اب واپس کیا جا رہا ہوں۔ اس وقت مسلمانوں کے دل پر جو گزری ہوگی اللہ ہی کو معلوم ہے۔ مگر حضور کا ارشاد تھا۔ اس لیے کوئی بول نہ سکا، اور ابو جندل واپس بھیج دیئے گئے اور واپس کرتے وقت حضور نے ان سے فرمایا کہ صبر کرو۔ عنقریب اللہ تعالیٰ تمہارے لیے کوئی راستہ نکال دے گا۔

صلی اللہ علیہ وسلم کے بعد ایک دوسرے صحابہ ابو بصیر رضی اللہ عنہ کے سے ہجرت کر کے مدینہ منورہ پہنچ گئے۔ کافروں نے ان کو بھی واپس بلانے کے لیے دو آدمی بھیجے۔ حضور صلی اللہ علیہ وسلم نے حسب معاہدہ ان کو بھی واپس کر دیا۔ ابو بصیر نے بھی عرض کی۔ یا رسول اللہ میں مسلمان ہو کر آیا ہوں، آپ کفار کے پنجہ میں پھر مجھے بھیجتے ہیں۔ آپ نے ان سے بھی صبر کرنے کو فرمایا اور ارشاد فرمایا کہ انشاء اللہ عنقریب تمہارے واسطے راستہ کھل جائے گا۔ چنانچہ ابو بصیر ان دونوں کافروں کے ساتھ واپس ہوئے۔ راستے میں آپ ان دونوں کافروں میں سے ایک کو کہنے لگے کہ یاہ یہ تیری تلوار تو بڑی نفیس معلوم ہوتی ہے۔ شیخی باز آدمی ذرا سی بات میں پھول ہی جاتا ہے۔ چنانچہ وہ کافر نیام سے اپنی تلوار نکال کر کہنے لگا۔ ہاں میں نے بہت سے لوگوں پر اس کا تجربہ کیا ہے۔ یہ کہہ کر تلوار حضرت ابو بصیر کو کپڑا دی حضرت ابو بصیر نے اس تلوار سے اس کافر کوئی تار کر دیا۔ دوسرے نے دیکھا تو وہ بھاگا ہوا مدینہ منورہ آیا، اور

حضور صلے اللہ علیہ وسلم کی خدمت میں حاضر ہو کر کہنے لگا کہ میرا ساتھی مار ڈالا گیا ہے اور اب میرا نمبر ہے۔ اس کے بعد حضرت ابو بصیر پہنچے اور عرض کیا کہ یا رسول اللہ! آپ تو اپنا معاہدہ پورا کر ہی چکے ہیں کہ مجھے واپس کر دیا اور مجھ سے کوئی عہد ان لوگوں کا نہیں ہے جس کی ذمہ داری ہو۔ وہ مجھے میرے دین سے ہٹاتے تھے اس لیے میں نے یہ کام کیا۔ حضور صلے اللہ علیہ وسلم نے فرمایا۔ تم لڑائی بھرکانے والے ہو۔ وہ اس ارشاد سے سمجھ گئے، کہ حضور مجھے پھر واپس ہی کر دیں گے۔ چنانچہ ابو بصیر وہاں سے چل کر سمندر کے ایک کنارے پر آگئے اور وہیں ڈیرا لگا لیا۔ حضرت ابو جندل کو مکہ میں جب اس واقعہ کا علم ہوا تو وہ بھی کسی طرح مکہ سے نکل کر وہیں سمندر کے کنارے ابو بصیر کے پاس پہنچ گئے۔ اس کے بعد پھر جو شخص مسلمان ہوتا وہ وہیں سند کے کنارے ابو بصیر اور ابو جندل کے پاس پہنچ جاتا۔ شے کہ وہیں ایک چھوٹی سی مختصر جماعت ہو گئی۔ جنگل میں جہاں نہ کھانے کا انتظام اور نہ کوئی اور سہولت، اس لیے ان کی مشکلات تو ظاہر ہیں۔ مگر جن ظالموں کے ظلم سے پریشان ہو کر بھاگتے تھے۔ اس مختصر جماعت نے ان کا ناطقہ بند کر دیا۔ کافروں کا جو قافلہ ادھر سے گزرتا۔ اس سے مقابلہ کرتے اور لڑتے۔ حتیٰ کہ کفار مکہ نے پریشان ہو کر خود ہی حضور صلے اللہ علیہ وسلم کی خدمت میں عاجزی اور منت سے اللہ اور رشتہ دار کا واسطہ دے کر، آدمی بھیجا کہ اس اپنی جماعت کو سمندر کے



کنارے سے اپنے پاس بلا لیں۔ ہم اپنے اس معاہدہ سے خود ہی تنگ آچکے ہیں۔ چنانچہ حضور صلی اللہ علیہ وسلم نے اس جماعت کے پاس اپنا اجازت نامہ بھیج کر انہیں اپنے پاس بلوایا۔

(حکایات الصحابہ ص ۱۱)

سبق: نبی کی نظر انجام تک پہنچ جاتی ہے، اور مسلمان اپنے عہد و پیمان کا بڑا پرکھا ہوتا ہے اور صحابہ کرام علیہم الرضوان اپنے دین و ایمان پر بڑے پکے تھے۔ انہیں اپنے ایمان سے دنیا کی کوئی طاقت اور مصیبت نہیں ہٹا سکی۔

## حکایت نمبر ۲۰۰

### استقلالِ بلال

حضرت بلال حبشی رضی اللہ عنہ جب اسلام لے آئے تو آپ کو طرح طرح کی تکلیفیں دی جانے لگیں۔ امیہ بن خلف جو مسلمانوں کا بدترین دشمن تھا اور جس کے آپ غلام تھے، آپ کو سخت گرمی میں دوپہر کے وقت بیٹی ہوئی ریت پر سیدھا لٹا کر ان کے سینے پر پتھر کی بڑی چٹان رکھ دیتا تھا تاکہ وہ ہل نہ سکیں اور کہتا تھا یا اسی حال میں مرجاؤ یا زندگی چاہتے ہو تو اسلام چھوڑ دو۔ مگر حضرت بلال بقول شاعر

تو ہو کے ترش رو مجھے گالی ہزار دے

یہ وہ نشہ نہیں جسے ترشی آثار دے

نشہ اسلام میں ایسے مرست تھے کہ ان کے مصائب و آلام کی بالکل پروا نہ فرماتے۔ ظالم آپ کو رات کے وقت زنجیروں میں باندھ دیتے اور کوڑے مارتے اور اگلے دن ان زخموں کو گرم زمین پر ڈال کر اور زیادہ زخمی کرتے۔ تاکہ بے قرار ہو کر اسلام سے پھر جائیں یا تڑپ تڑپ کر مرجائیں۔ مگر اللہ رے! استقلالِ بلال کہ آپ عشقِ حق میں ایسے مرشارتھے کہ اُحد اُحد کے لعڑے لگاتے اور یادِ حق میں گویا یہی فرماتے تھے۔

حلق پر تیغ رہے سینے پہ جلا درہے

لب پہ تیرا نام رہے دل میں تیری یاد رہے

ایک دن حضرت صدیق اکبر رضی اللہ عنہ نے آپ کو اس حال میں دیکھا۔ تو ان کو خرید کر آپ کو آزاد کر دیا اور آپ کو اس عشق و استقلال کا یہ صلہ ملا کہ آپ بارگاہِ مصطفوی کے مؤذن بنے اور سفر و حضر میں ہمیشہ اذلان کی خدمت انہیں کے سپرد ہوتی۔

(اسد الغابہ و حکایات الصحابہ ص ۱۳)

سبق: دشمنانِ دین نے اللہ والوں پر ہمیشہ سختیاں کیں اور اللہ والوں نے ہزار ہا مصائب و آلام کے باوجود امن و استقلال کو کبھی نہ چھوڑا، اور حضرت صدیق اکبر رضی اللہ عنہ بڑے ہی سخی اور مسلمانوں کے

خیر خواہ تھے اور جو شخص صحابہ کرام یا مخصوص صدیق اکبر کا دشمن ہے وہ بڑا ہی شقی اور سخیل ہے۔

## حکایت نمبر ۲۰۱

### غم ہجر

حضرت بلال رضی اللہ عنہ کو حضور صلی اللہ علیہ وسلم سے بڑی محبت تھی۔ حضور صلی اللہ علیہ وسلم کا جب وصال ہو گیا تو آپ مدینہ کی گلیوں میں یہ کہتے پھرتے تھے کہ لوگو! تم نے کہیں رسول اللہ کو دیکھا ہے؟ دیکھا ہے تو مجھے بھی دکھا دو یا مجھے آپ کا پتہ بتا دو۔ پھر آپ اسی غم ہجر میں مدینے کو چھوڑ کر ملک شام کے شہر حلب میں چلے گئے۔ ایک سال کے بعد آپ نے حضور صلی اللہ علیہ وسلم کو خواب میں دیکھا۔ حضور نے آپ سے فرمایا: کہ اے بلال! تو نے ہم سے ملنا کیوں چھوڑ دیا۔ کیا تمہارا دل ہم سے ملنے کو نہیں چاہتا۔ حضرت بلال یہ خواب دیکھ کر بیتیٰ یٰ مَسِيْدِي اے آقا غلام حاضر سے کہتے ہوئے اٹھے اور اسی وقت رات ہی کو اونٹنی پر سوار ہو کر مدینے کو چل پڑے۔ رات دن برابر چل کر مدینہ منورہ میں داخل ہوئے حضرت بلال پہلے سیدھے مسجد نبوی میں پہنچے اور حضور کو ڈھونڈا مگر حضور

کو نہ دیکھا۔ پھر حجروں میں تلاش کیا۔ جب وہاں بھی نہ ملے۔ تب مزار انور پر حاضر ہوئے اور رو کر عرض کیا: یا رسول اللہ! حلب سے غلام کو یہ فرما کر بلایا کہ ہم سے مل جاؤ اور جب بلال زیارت کے لیے حاضر ہوا۔ تب حضور پر وہ میں چھپ گئے۔ یہ کہہ کر آپ بے ہوش ہو کر قبر انور کے پاس گر گئے۔ بہت دیر میں جب آپ کو ہوش آیا تو لوگ قبر انور سے اٹھا کر باہر لائے۔ اس عرصہ میں بلال کے آنے کا سارے مدینہ میں غل ہوا کہ آج رسول اللہ صلی اللہ علیہ وسلم کے مؤذن بلال آئے ہیں۔ سب نے مل کر بلال سے درخواست کی کہ اللہ کے لیے ایک دفعہ وہ اذان سادہ جو رسول اللہ صلی اللہ علیہ وسلم کو سنا تے تھے۔ بلال فرمانے لگے۔ دوستو! یہ بات میری طاقت سے باہر ہے۔ کیونکہ میں جب حضور کی اس دنیوی زندگی میں اذان کہا کرتا تھا تو جس وقت اَشْهَدُ اَنْ مُحَمَّدًا رَسُوْلُ اللّٰہِ کہتا تھا۔ تو رسول اللہ صلی اللہ علیہ وسلم کو سامنے آنکھوں سے دیکھ لیتا تھا۔ اب بناؤ کہ کیسے دیکھوں گا؟ مجھے اس خدمت سے موصافا رکھو! ہر چند لوگوں نے اصرار کیا۔ مگر حضرت بلال نے انکار ہی کیا۔ بعض صحابہ کی یہ رائے ہوئی کہ بلال کسی کا کہنا نہ مانیں گے تم کسی کو بھیجکر حضرت حسن و حسین رضی اللہ عنہما کو بلا لو۔ اگر وہ آن کر بلال سے اذان کی فرمائش کریں گے، تو بلال ضرور مان جائیں گے۔ کیونکہ حضور کے اہل بیت سے بلال کو عشق ہے۔ یہ سن کر ایک صاحب جا کر حضرت حسن و حسین کو بلا لائے۔ حضرت حسین رضی اللہ عنہ

نے آکر بلال کا ہاتھ پکڑ کر فرمایا کہ اے بلال! آج ہمیں بھی وہی اذان سنا دو جو ہمارے نانا جان کو سنایا کرتے تھے۔ حضرت بلال نے امام حسین کو گود میں اٹھا کر کہا۔ تم میرے محبوب کے کلیجے کے ٹکڑے ہو۔ نبی کے باغ کے پھول ہو جو کچھ تم کہو گے، منظور کروں گا۔ تمہیں رنجیدہ نہ کروں گا کہ اس طرح حضور کو مزار میں رنج پہنچے گا اور پھر فرمایا: حسین مجھے لے چلو جہاں کہو گے اذان کہہ دوں گا۔ حضرت حسین نے حضرت بلال کا ہاتھ پکڑ کر آپ کو مسجد کی چھت پر کھڑا کر دیا۔ بلال نے اذان کہنا شروع کی۔ اللہ اکبر! مدینہ منورہ میں یہ وقت عجب غم اور صدمہ کا وقت تھا۔ حضور صلی اللہ علیہ وسلم کو وصال فرمائے ہوئے ایک زمانہ ہوا تھا۔ آج مہینوں کے بعد اذان بلال کی آواز سن کر حضور کی دنیوی حیات مبارکہ کا سماں بندھ گیا۔ بلال کی آواز سن کر مدینہ منورہ کے بازار لگی کوچوں سے لوگ آن کر مسجد میں جمع ہوئے۔ ہر ایک شخص گھر سے نکل آیا۔ پردہ والی عورتیں پردہ سے باہر آگئیں۔ اپنے بچوں کو ساتھ لائیں۔ جس وقت بلال نے اَشْهَدُ اَنْ مُحَمَّدًا رَسُوْلُ اللّٰهِ مِنْهُ سَعْدٌ لِّكُلِّ اُمَّةٍ ہزار ہا جنہیں ایک دم نکلیں۔ اس وقت رونے کا کوئی ٹھکانا نہ تھا عورتیں روتی ہیں ننھے ننھے بچے اپنی ماؤں سے پوچھتے تھے کہ تم بتاؤ کہ بلال مؤذن رسول اللہ صلی اللہ علیہ وسلم تو آگئے۔ مگر رسول اللہ صلی اللہ علیہ وسلم مدینہ کب تشریف لائیں گے؟ حضرت بلال نے جب اشہدان محمد ارسول اللہ منہ سے نکالا اور حضور کو آنکھوں سے نہ دیکھا تو حضور کے غم، بھرپس بے ہوش

ہو کر گئے اور بہت دیر کے بعد ہوش میں آ کر اٹھے اور روتے ہوئے  
 ملک شام واپس چلے گئے۔ (مدارج النبوة ص ۲۳۴ ج ۲)  
 سبق :- حضور صلی اللہ علیہ وسلم وصال شریف کے بعد زندہ  
 ہیں اور اپنے چاہنے والوں کو شرف زیارت سے مشرف فرماتے  
 ہیں اور صحابہ کرام رضوان اللہ علیہم اجمعین کے ہر چھوٹے بڑے مرد و  
 عورت کو حضور صلی اللہ علیہ وسلم سے بے حد محبت تھی اور حضور صلی اللہ  
 علیہ وسلم کا ذکر خیر سننے کے بعد سب بے چین رہتے تھے اور صحابہ کے  
 دل میں اہل بیت کی بڑی محبت تھی۔

## حکایت نمبر ۲۰۲

### اسلام کا جھنڈا

جنگ احد میں حضرت مصعب بن عمیر رضی اللہ عنہ کے ہاتھ  
 میں اسلام کا جھنڈا تھا۔ کافروں نے اس اسلامی جھنڈے کو ہرنگوں کرنے  
 کے لیے حضرت مصعب بن عمیر پر حملہ کر دیا۔ حضرت جھنڈے کو اٹھائے  
 ہوئے ان سے لڑنے لگے۔ ابن قید ایک مشرک نے یکایک آپ کے ہاتھ  
 پر تلوار کا ایک ایسا وار کیا کہ آپ کا داہنا ہاتھ کٹ کر الگ جا پڑا۔ مگر واہ  
 رہے بہادر و شیدائے حق! کہ دوسرے ہاتھ میں جھنڈا لے لیا اور اسے

سزگوں نہ ہونے دیا۔ مشرکین نے اس جھنڈے کو سزگوں کرنے کے لیے اور بھی شدت سے حملے شروع کر دیئے اور قریب پہنچ کر جھنڈا ہاتھ سے چھین لینے کی کوشش کرتے رہے مگر آپ انہیں اپنے نزدیک تک نہ آنے دیتے اور یہ سب کچھ ایک ہی ہاتھ سے کرتے رہے لیکن تاپ کے! آخر آپ کا دوسرا ہاتھ بھی کٹ کر گر پڑا اور صداقت کے اس پر دانے نے دوسرا ہاتھ بھی کٹنے ہی کے ہوئے ہاتھوں سے جھنڈے کو سینے سے چٹا لیا اور جھنڈے کو سزگوں نہ ہونے دیا۔ مشرکین نے جب دیکھا کہ دونوں ہاتھ کٹ جانے پر بھی جھنڈا نہیں گرا تو ابن قیمر نے طیش میں آکر تلوار پھینک دی اور ذرا فاصلے سے ایک ایسا تیر مارا کہ سینہ میں پیوست ہو گیا اور حضرت مصعب بن عمیر رضی اللہ عنہ اسلام کی عزت کو سینے سے چٹائے ہوئے جنت کو سدھا رہے۔

لڑائی کے خاتمہ پر حضور صلی اللہ علیہ وسلم حضرت مصعب کی لاش کے قریب آئے اور ان کے نورانی چہرے کو دیکھ کر یہ آیت تلاوت فرمائی۔  
 مِنَ الْمُؤْمِنِينَ رِجَالٌ مَّدَقُوا مَا حَاهَدُوا وَاللَّهُ عَلِيمٌ  
 مومنوں میں ایسے بھی ہیں۔ جنہوں نے اس عہد کو پورا کیا۔ جو

انہوں نے اپنے خدا سے باندھا تھا۔

پھر شہیدِ حق کی لاش کو مخاطب فرما کر فرمایا:

دد میں نے تم کو مکہ میں دیکھا ہے۔ جہاں تم سے زیادہ خوبصورت اور خوش لباس کوئی نہ تھا یہ آج کیا ہوا کہ تمہارے چہرے پر گرد پڑی

ہے بال الجبہ ہوئے ہند بے شک اللہ کا رسول گواہی دیتا ہے کہ تم  
شہداء قیامت کے روز اللہ کے حضور میں رہو گے۔ (تاریخ اسلام ص ۶۸)  
سبق: صحابہ کرام نے آخر دم تک اسلام کی مدد کی ہے اور انہیں  
پاک لوگوں کی جرات و شجاعت سے اسلام کے ڈنکے بچنے لگے اور ان پاک  
لوگوں کو اللہ کے حضور ایک خاص مقام حاصل ہے۔

## حکایت نمبر ۲۰۳

### اللہ کی تلوار

جنگ ہونے میں شاہ روم ہرقل کی فوج ایک لاکھ تھی اور مسلمانوں کی تعداد  
صرف تین ہزار تھی۔ حضرت عبد اللہ بن رواحہ رضی اللہ عنہ نے یہ صورت حال  
دیکھ کر مجاہدین میں حسب ذیل تقریر فرمائی۔  
مسلمانوں! شہادت ہی کے ذوق میں ہم گھر سے نکلے ہیں۔ اگرچہ  
ہمارے مقابلے میں بہت زیادہ فوج ہے لیکن ہم جمعیت کے لحاظ سے  
دشمن کے ساتھ نہیں لڑتے، بلکہ ہمارا لشکر اور ہماری قوت اسلام ہے  
اللہ تعالیٰ نے اسی اسلام کی بدولت ہی ہمیں آج تک فتح مند کیا ہے۔  
غازیو! اٹھو اور اللہ کا نام لے کر کفر کا مقابلہ کرنے کو تیار ہو جاؤ۔



عبداللہ بن رواحہ رضی اللہ عنہ کی یہ ہمت افزا تقریر سن کر سب جانشارانِ اسلام نے یک زبان ہو کر کہا۔ بیشک آپ سچ کہتے ہیں اور سب مقابلہ کے لیے تیار ہو گئے اور لڑائی شروع ہو گئی۔ حضرت زید بن حارث کے ہاتھ میں حضور صلی اللہ علیہ وسلم کا جھنڈا تھا۔ آپ بڑے جوش و خروش اور شجاعت کے ساتھ لڑ رہے تھے۔ یہاں تک کہ مخالفین کے لشکر میں جا گھسے اور شہید ہو گئے۔ آپ کے شہید ہوتے ہی جھنڈا حضرت جعفر بن ابی طالب رضی اللہ عنہ نے تھام لیا اور رجز خوانی کرتے ہوئے دشمنوں کی صفوں کا صفایا کرنے لگے۔ جب ان کا گھوڑا زخمی ہو گیا تو پھر بھی باپا وہ لڑنے لگے اور دشمنوں نے جب ہر طرف سے وار کرنا شروع کر دیا تو پہلے ان کا ایک بازو کٹ گیا، لیکن آپ نے دوسرے بازو سے جھنڈا تھام لیا۔ اور اسی طرح لڑتے رہے اور جب دشمنوں نے دوسرا بازو بھی جدا کر دیا تب آپ نے دونوں کٹے ہوئے بازوؤں کو جوڑ کر علمِ اسلام کو اپنے سینے سے لگایا۔ لیکن علم کو گرنے نہ دیا۔ آخر اسی حالت میں آپ نے شہادت پائی۔

ان کے بعد علمِ اسلام حضرت عبداللہ بن رواحہ نے اٹھایا اور گھوڑے سے آڑ کر باپا وہ جنگ میں شریک ہوئے اور خوب لڑے یہاں تک کہ وہ بھی شہید ہو گئے۔

حضرت عبداللہ کی شہادت کے بعد مسلمان پریشان ہونے لگے۔ مگر ثابت بن ارقم انصار رضی اللہ عنہ نے علمِ اسلام کے ہاتھ میں لے کر کہا! مسلمانو!

اب تم حضرت خالد بن ولید کو اپنا سردار مقرر کر کے جہاد شروع رکھو۔ چنانچہ سب نے اس بات پر اتفاق کیا اور حضرت خالد بن ولید رضی اللہ عنہ آگے بڑھے اور مسلمانوں کو لاکھ لاکھ بڑے جوش و خروش کے ساتھ دشمنوں پر حملہ کر دیا۔ حضرت خالد رضی اللہ عنہ کی سیادت میں مسلمانوں کا کچھ ایسے زور سے حملہ ہوا کہ کفار کے حوصلے پست ہونے لگے۔ حضرت خالد بن ولید رضی اللہ عنہ سب سے پیش پیش تھے اور جن کافر پر بھی آپ کی تلوار کا دار پڑتا۔ وہ ایک ہی وار میں ٹھنڈا ہو جاتا اور یہاں تک آپ لڑے کہ آپ کی نو تلواریں لڑتے لڑتے ٹوٹ گئیں۔ ہر تلوار کے ٹوٹتے ہی وہ دوسری تلوار لے کر دشمنوں پر شیر کی طرح بھٹتے تھے۔ حضرت خالد کی اس شجاعت کا دشمنوں پر ایسا رعب چھایا کہ ان کے پاؤں ڈگمگانے لگے۔ چوتھرات ہو چکی تھی۔ اس لیے دونوں لشکروں میں لڑائی بند ہو گئی۔ صبح کو جب مقابلے کے لیے پھر دونوں لشکر صف آرا ہوئے تو حضرت خالد بن ولید رضی اللہ عنہ نے ان مسلمانوں کو جو گذشتہ دن پیچھے تھے آگے کر دیا اور اگلی صفوں کو پیچھے کر دیا اس صف آرائی سے دشمن کو یہ یقین ہو گیا کہ مسلمانوں کی نئی کمک آگئی ہے۔ ساتھ ہی اس کے حضرت خالد نے جوش و خروش سے حملہ کر دیا۔ ان کے ساتھ اگلی صفوں کے مسلمانوں نے بھی تازہ جوش دکھایا تو دشمنوں نے منہ پھیر لیا اور سر پر پاؤں رکھ کر بھاگے۔ لیکن حضرت خالد رضی اللہ عنہ نے مصلحت وقت سے ان کا تعاقب نہ کیا اور جو مال غنیمت ہاتھ آیا، لے کر باقی مسلمانوں کو ساتھ لے کر مدینہ تشریف کو لوٹ آئے۔

(تاریخ اسلام ص ۲۳)

سابق، حضرت خالد بن ولید رضی اللہ عنہ بڑے جری اور بہادر صحابی تھے۔ اور بارگاہ نبوت سے آپ کو اللہ کی تلواروں میں ایک تلوار کا لقب مل چکا تھا۔ اور مسلمان اپنے اسلام کے بل بوتے پر اپنی قلت کی پرواہ کئے بغیر لاکھوں کی تعداد میں دشمن کا مقابلہ کرنے سے نہیں گھرتا اور اللہ تعالیٰ اس کی مدد فرماتا ہے۔

## حکایت نمبر ۲۰

### مقوقس کے دربار میں

شاہ مصر مقوقس کی خواہش پر حضرت عمرو بن العاص رضی اللہ عنہ نے مقوقس کے پاس دس آدمیوں کا ایک وفد بھیجا۔ جس کے رئیس حضرت عبادہ بن صامت رضی اللہ عنہ تھے۔ آپ کارنگ کالا تھا مقوقس نے ان کو دیکھا تو ہنس گیا اور کہنے لگا کیا مسلمان ایسے ہی ہوتے ہیں۔ یہ کیا جنگ کریں گے؟ مقوقس کی باتیں سن کر حضرت عبادہ نے یوں تقریر شروع فرمائی:

”میں نے تمہاری باتیں سنیں، اب ان کا جواب سنو۔ جن آدمیوں کے پاس سے میں آیا ہوں۔ ان میں ایک ہزار کالے آدمی اور بھی موجود ہیں۔ جن کا رنگ تجھ سے بھی کالا ہے اور

صورت مجھ سے زیادہ ہیبت اور جلالی اگر تم ان کو دیکھو تو تمہارا کیا حال ہو؟ سنو! میں اگر بچہ بوڑھا ہوں اور میرا شباب رخصت ہو چکا ہے۔ لیکن الحمد للہ! کہ سو آدمیوں سے تنہا بھی نہیں ڈرتا۔ یہی حال میرے اور ساتھیوں کا ہے اور اس کا باعث یہ ہے کہ ہمارا اصلی مقصود خدا کی راہ میں جہاد کرنا ہے اور اس کی رضا جوئی ہے ہم ملک گیری یا کسی دنیوی لالچ کے لیے جنگ نہیں کرتے۔ خدا نے ہمارے لیے مالِ غنیمت حلال کیا ہے۔ ہمیں دنیوی تمول کی کوئی پروا نہیں۔ ہمارے پاس لاکھوں درہم ہوں یا صرف ایک، دونوں حالتیں ہمارے لیے برابر ہیں۔ ہمارے لیے دنیوی نعمتیں کچھ وقعت نہیں رکھتیں۔ ہماری اصلی نعمت اخروی راحت ہے۔ ہمارے برگزیدہ رسول صلی اللہ علیہ وسلم نے ہم سے عہد لیا ہے کہ ہم مال دنیا سے صرف اسی قدر لیں جس سے بھوک دکھ سکے اور ستر چھپ سکے۔

موتوں نے یہ تقریر سنی تو کہا جو کچھ تم نے اپنے اور اپنے ساتھیوں کے متعلق کہا۔ میں نے سن لیا بیشک تم اپنی خوبیوں کے باعث ہم لوگوں پر غالب آتے رہو گے اور دنیا کی کوئی طاقت تمہارا مقابلہ نہ کر سکی۔ لیکن اس وقت تمہارا مقابلہ مجھ سے ہے اور یاد رکھو، مجھ سے تم ہرگز مقابلہ نہ کر سکو گے۔ کہ میں نے اس قدر فوج جمع کر لی ہے کہ تمہارا فتیاب ہونا مشکل ہے پس تمہارے لیے یہی بہتر ہے کہ میں تم سے ہر ایک شخص کو دو دو دینار اور تمہارے خلیفہ کو ایک ہزار دینار دیتا ہوں۔ تم یہ رقم لو۔ اور واپس چلے جاؤ۔

حضرت عبادہ اس کی یہ باتیں سنتے رہے، اور فرمایا۔  
 وہ تم اور تمہارے ساتھی دھوکہ میں نہ رہیں تم ہمیں رومیوں کے  
 ٹٹی دل لشکر سے ڈراتے ہو۔ مجھے قسم ہے خدا کی! کہ ہمیں اس کی  
 رتی بھر پرواہ نہیں۔ بلکہ تمہاری اس گنگھو نے ہمارے جذبہ جہاد  
 کو اور بھی ابھار دیا ہے۔ اب ہم ان دو پرکتوں میں سے ایک برکت  
 ضرور حاصل کر کے رہیں گے۔ ہم فتحیاب ہوئے تو مالِ غنیمت  
 کثرت کے ساتھ ہاتھ آئے گا اور اگر تم غالب ہو گئے تو ہم شہید  
 ہوں گے اور ہمارے ہاتھ دولتِ آخرت آئے گی۔ ہم میں سے  
 کوئی شخص ایسا نہیں جو صبح و شام خدا سے شہادت کی دعا نہ  
 مانگتا ہو۔“

آخر جنگ شروع ہو گئی اور وہی کچھ ہوا جو کچھ حضرت عبادہ نے فرمایا تھا  
 یعنی خدا کی جہنی ہوئی قوم مصر پر قابض ہو گئی اور مجاہدین نے جو کچھ کہا۔ وہ کر کے  
 دکھا دیا۔ (تاریخ اسلام ص ۵۳)

سبق: مسلمان کی جنگ صرف اصلاحِ کلمۃ الحق کے لیے ہوتی ہے، اور  
 وہ کسی دنیوی لالچ کے لیے نہیں لڑتا۔ جس لڑائی میں خدا کی رضا مقصود ہو، وہ  
 جہاد ہے اور اسکا جذبے کی بدولت مسلمانوں کو فتح و نصرت حاصل ہوتی رہی۔

# حکایت نمبر ۲۰۵

## زہر کی پڑیا

صدیق اکبر رضی اللہ عنہ کے دورِ خلافت میں حضرت خالد بن ولید رضی اللہ عنہ کی زیرِ کان مسلمانوں کا لشکر مختلف ممالک میں فتوحاتِ اسلامی کے ڈنکے بجا رہا تھا اور اللہ تعالیٰ کی فتح و نصرت کے پرچم اڑا رہا تھا۔ اسی سلسلہ میں شہر حیرہ کے باغی و طاعنی کافروں کی شرارت و جہدِ شکنجی کی خبر پا کر حضرت خالد بن ولید رضی اللہ عنہ نے حیرہ کا رخ کیا۔ بہادرانِ اسلام کی آمد کی خبر سنتے ہی اہل حیرہ اپنے قلعوں میں گھس کر قلعہ میں بند ہو گئے۔ حضرت خالد بن ولید رضی اللہ عنہ نے سب قلعوں کو چاروں طرف سے محصور کر لیا اور کئی ایک شب و روز تک قلعوں کو گھیرے رکھا اور لڑائی اس لیے نہ چھڑی کہ شاید یہ لوگ راہِ راست پر آجائیں۔ لیکن جب ان کی طرف سے کوئی ایسی تسکین نہ دیکھی۔ تو حضرت خالد نے حملہ کر کے شہر کی آبادی اور اس کے اندر کے دیروں اور کنسیوں پر قبضہ کر لیا۔

قبضہ کر لینے کے بعد عمرو بن عبدالمسح جو کہ نہایت بوڑھا پیرفانی تھا۔ اپنے قلعہ سے نکل آیا۔ مسلمانوں نے اسے حضرت خالد کے سامنے پیش کیا حضرت خالد بن ولید رضی اللہ عنہ نے عمرو بن المسح کی طرف توجہ فرمائی۔

اور دریافت کیا۔ تمہاری عمر کتنی ہے؟ عمرو نے کہا ”سینکڑوں برس“ بوڑھے کے ہمراہی خادم کے پاس ایک زہر کی پڑیا نکلی۔ اس پر حضرت خالد نے پوچھا اسے ساتھ کیوں لاتے ہو؟ اس نے کہا، اس خیال سے کہ اگر تم نے میری قوم کے ساتھ اچھا سلوک نہ کیا، تو میں اسے کھا کر مراؤں اور اپنی قوم کی ذلت و تباہی نہ دیکھوں۔

حضرت خالد بن ولید رضی اللہ عنہ نے اس پڑیا سے زہر نکال کر اپنی سستیلی پر رکھا اور اس سے کہا! ”بے موت کوئی نہیں مرنے“ اگر موت کا وقت نہ آیا ہو تو زہر بھی اپنا کچھ اثر نہیں کر سکتا۔ یہ کہہ کر حضرت خالد رضی اللہ عنہ نے

بِسْمِ اللّٰهِ خَيْرُ الْاَسْمَاءِ رَبِّ الْاَرْضِ وَالسَّمَاءِ الَّذِي  
لَا يُسْتَرْخَعُ مَعِ اِسْمُهُ كَاوِ التَّوْحَمِنِ التَّوْحِيمِ

یہ کلمات ادا کر کے وہ زہر پھانک لیا۔ اس بوڑھے کا فتنہ یہ اعتقاد اور خدا پر اعتماد کا منظر دیکھا، تو ششدر رہ گیا، اور وہ تمام لوگ بھی حیران رہ گئے۔ جو قلعوں سے نکل آئے تھے اور عمرو بن ایسح کی زبان سے تو یہ کلمہ بے اختیار نکل گیا کہ:

”جب تک تمہاری شان کا ایک شخص بھی تم میں موجود ہے۔ تم

اپنے مقصد میں ناکام نہیں رہ سکتے“

(تاریخ اسلام ص ۳۷۷ ج ۲) و مثلہ فی حجة اللہ علی العالمین ص ۸۷۷

سبق: حضرت خالد بن ولید رضی اللہ عنہ اسلام کے بہت بڑے بلند رتبہ جرنیل تھے۔ مسلمانوں کو ہمیشہ ان پر ناز رہے گا اور صحابہ کرام اپنے عزم و اعتقاد کی بدولت موت سے مطلق ہراساں نہ تھے اور اسی جذبے کی بدولت وہ حیات جاودانی پا گئے۔

## حکایت نمبر (۲۰۶)

### مٹی کا ٹوکرا

جنگ قادسیہ کے دوران شاہ ایران یزدگرد کی طرف سے اسلامی لشکر کے سپہ سالار حضرت سعد بن ابی وقاص رضی اللہ عنہ کی خدمت میں یہ عرض کی گئی کہ آپ اپنے آدمیوں میں سے ایک وفد ہمارے پاس بھیجیں تاکہ ہم ان میں سے اطمینان کے ساتھ گفتگو کر سکیں۔ چنانچہ یزدگرد کے دربار میں جانے کے لیے حضرت ربیع بن عامر نعمان بن مقرن اور مغیرہ بن زرارہ اور عاصم بن عمر وغیرہ رضی اللہ عنہم تیار ہوئے۔ ادھر ایرانیوں نے اپنا رعب و داب دکھانے کے لیے دربار یزدگرد کو خوب آراستہ کیا۔ قیمتی فرش قالین اور زرکار منڈیں بچھائیں گئیں۔ زرکار کیے لگائے گئے اور سونے کے تخت پر یزدگرد خود بیٹھا۔ جب اسلامی وفد آیا تو عجب شان بے نیازی سے آیا۔ حضرت ربیع اس شان سے گھوڑے پر سوار دربار



میں داخل ہوئے کہ سادہ سی ایک تلوار اور رسی سے باندھا ہوا ایک نیزہ لٹک رہا ہے۔ قیمتی فرش کے قریب گھوڑا پہنچا تو درباریوں نے کہا۔ گھوڑے سے اتار پڑو۔ مگر آپ نے کچھ پرواہ نہ کی اور دربار کے قیمتی فرش پر گھوڑے کو لے گئے۔ پھر گھوڑے سے اتارے اور دو بھاری زرکار تکیوں کو نیزے سے پھاڑ کر ان میں رسی ڈالی اور گھوڑے کو باندھ دیا۔ ایرانیوں نے یہ سب کچھ دیکھا، لیکن وہ بلائے ہوئے آئے تھے، اس لیے چپ رہے۔ پھر آپ نیزہ فرش پر گاڑتے آگے بڑھے اور آہستہ آہستہ قدم رکھتے چلے گئے ان کی اس آہستہ خرامی اور پھر نیزہ نے تمام قیمتی اسباب اور فرش کو خراب کر دیا اور جگہ جگہ نیزہ سے فرش پر سوراخ کر دیئے اور پھر یزدگرد کے قریب پہنچ کر آپ نے نیزہ زمین پر گاڑ دیا اور خود زمین پر بیٹھ گئے۔ لوگوں نے کہا زمین پر کیوں بیٹھ گئے۔ فرمایا، ہم زیب و زینت کو پسند نہیں کرتے اور نہ ان تکلفات سے، ہمیں کچھ رغبت ہے اسی طرح حضرت نوح اور مغیرہ و عاصم بھی آگے بڑھے اور یزدگرد نے دریافت کیا کہ تم لوگ کیا چاہتے ہو؟ نوح بن مقرن نے فرمایا۔

”خدا تعالیٰ نے ہم پر رحم فرمایا، اور ہماری رہنمائی کے لیے ایک رسول بھیجا۔ جس نے ہمیں نیک کاموں کا حکم دیا اور بُرے کاموں سے روکا اور ہم سے اس بات کا وعدہ کیا ہے کہ اگر ہم اس کے احکام کو مانیں گے، تو دین و دنیا کی بھلائی ہم کو نصیب ہوگی اور ہمارے رسول نے ہمیں یہ بھی

حکم دیا ہے کہ ہم ہر قوم کو عدل و انصاف کی دعوت دیں اور اسلام کی طرف بلائیں۔ چنانچہ ہم آپ کو بھی عدل و انصاف اور اسلام کی دعوت دیتے ہیں۔ ہمارا دین بہترین دین ہے۔ اگر تم ہمارا دین قبول کر لو تو بہتر۔ ورنہ پھر دو بالوں میں سے ایک بات منظور کرو۔ یا جزیہ دو۔ اور اگر یہ بھی منظور نہ ہو تو پھر جنگ کرو۔ اگر تم ہمارا دین قبول کر لو گے۔ تو ہم تمہارے پاس خدا کی کتاب کو چھوڑ جائیں گے۔ تم کتاب الہی پر قائم رہنا اور اس کے احکام کے موافق حکومت کرنا اور اس کے بعد ہم چلے جائیں گے اور تمہارے ملک سے کوئی تعرض نہ کریں گے۔ تم جانو اور تمہارا ملک۔

جزیہ منظور کرو۔ تو یہ بھی ہمیں منظور ہے۔ اس صورت میں ہم دشمنوں سے تمہیں بچائیں گے اور کوئی نقصان تم کو نہ پہنچائیں گے اور یہ تمام باتیں اگر تمہیں منظور نہ ہوں تو پھر ہم تم سے جنگ کریں گے۔ یزید کو نے اس کے جواب میں کہا۔ میں جانتا ہوں۔ تمہاری قوم اتہائی درجہ کی ذلیل اور بدبخت تھی۔ تم اپنی حد سے نہ بڑھو اور فارس پر قبضہ کی طمع دل و دماغ سے نکال دو۔ ہمارے مقابلے میں تمہیں سخت نقصان اٹھانا پڑے گا۔ اگر اپنے انکسار سے مجبور ہو کر تم نے ہمارے ملک پر حملہ کیا ہے تو میں تمہاری مدد کے لیے تیار ہوں۔ تم لوگوں کو ہم زمینیں دیں گے تمہارے سرداروں کی عورت کریں گے۔ تمہارے کپڑے بنا دیں گے اور جو مانگو گے دیں گے۔

یزدگرد کی یہ تقریر سن کر حضرت مغیرہ رضی اللہ عنہ بولے :-

”بادشاہ! یہ لوگ عرب کے سردار اور شرفار میں سے ہیں اور شرفار کی حرمت کو جانتے ہیں۔ ان حضرات کو جس خدمت پر مامور کیا گیا ہے اس کو انہوں نے پورے طور پر ابھی تمہارے سامنے پیش نہیں کیا اور آپ لے جو باتیں جواب میں کہی ہیں۔ وہ باتیں ان کا جواب نہیں ہو سکتیں۔ آپ مجھ سے گفتگو کیجئے۔ میں آپ کا پیام سردار سپاہ کو پہنچا دوں گا۔ آپ نے ہماری سیقم حالت کی نسبت جو کچھ فرمایا، بالکل درست ہے۔ واقعہ یہ ہے کہ ہماری حالت اس سے بھی زیادہ بدتر تھی۔ لیکن نعمان بن مقرن کے قول کے مطابق خدا نے ہم پر رحم فرمایا اور ہماری اصلاح کے لئے اپنا نبی ہم میں بھیجا۔ جس نے ہم کو انسان بنا دیا اور عزت و شرافت کے بلند ترین مقام پر بٹھا دیا لہذا اسے بادشاہ! نعمان بن مقرن کی باتوں کو حقارت سے نہ دیکھو اور بہتر یہی ہے کہ اسلام لے آؤ اور اپنے آپ کو بچا لو؟“

یزدگرد نے جواب دیا کہ اگر قاصدوں کا قتل ناروا نہ ہوتا۔ تو میں تم سب کو قتل کر دیتا۔ تم لوگ فوراً واپس چلے جاؤ۔ تمہاری باتوں کا جواب میرے پاس نہیں ہے۔ اس کے بعد مغرور یزدگرد نے مٹی کا ایک ٹوکرا منگوایا اور حکم دیا کہ ان لوگوں میں سے جو سب سے زیادہ شریف ہو یہ مٹی سے بھرا ہوا ٹوکرا اس کے سر پر رکھ دو اور اس کو مدائن سے باہر نکال دو۔ چنانچہ وہ مٹی کا ٹوکرا

بڑھ کر حضرت عاصم بن عمر رضی اللہ عنہ نے اپنے سر پر اٹھایا اور بڑھی مسرت کا اظہار کیا۔ اس مسرت کو دیکھ کر یزید گرجیران ہوا تو حضرت عاصم کا جواب یہ تھا۔ جسے میں ربشیرانے ان شعروں میں بیان کیا ہے۔ حضرت عاصم نے فرمایا ہے

تیری نظروں میں تو یہ شجر کی ایک چال ہے  
 پر مسلمانوں کے حق میں یہ مبارک فال ہے  
 جانتا ہوں میں ہی اس اللہ کے انعام کو  
 تو نے خود اپنی زمین دسے ڈالی ہے اسلام کو

یہ کہا۔ اور مجاہدین اس دہ بار سے نکل آئے۔

اسلامی وفد کی واپسی کے بعد یزید گرجا اور اس کے ہم نشینوں کو مسلمانوں کی جرأت و بے باکی کا احساس ہوا اور یزید گرجا بولا کہ میرا دل گواہی دیتا ہے کہ وہ ضرور کامیابی حاصل کریں گے لیکن عاصم بڑا بے وقوف ہے کہ مٹی کا ٹوکرا پا کر خوش ہو گیا۔ ایرانی سردار رستم بولا: بادشاہ! جس کو آپ بے وقوف کہہ رہے ہیں۔ وہ سب سے زیادہ عقلمند اور سمجھ دار ہے۔ اس نے مٹی کے اس ٹوکرے سے نیک فال لی ہے اور اب خیر نہیں ہنے۔ یزید گرجا دیکھ کر غضبناک ہوا اور پریشانی کے عالم میں باہر آیا اور اسلامی وفد کے پیچھے سواروں کی ایک جماعت روانہ کی اور کہا کہ اگر تم مسلمانوں کے وفد کو راستے میں پھڑک لو گے تو ہم ملک کو بچا سکیں گے اور اگر وفد کو تم نہ پاسکے تو تمہارا ملک سمجھو ہاتھوں سے گیا۔ کیونکہ وہ وفد ہمارے ملک کی کنبی سر پر اٹھائے لئے جارہا ہے۔ چنانچہ سواروں کی ایک جماعت نے مجاہدین کا پیچھا کیا لیکن ناکام واپس آئی اور

رستم نے کہا کہ مسلمان ہماری زمین کو ہجرت انجیز طریقے پر لے گئے اور ہم کو بخر بھی نہ ہوئی۔ رستم چونکہ منجم اور کاہن تھا۔ اس لئے اس نے نجوم کے طریقے سے معلوم کر لیا کہ مٹی کا ٹوکرا لے جانا یہ معنی رکھتا ہے کہ عرب نے سرزمین فارس پر قبضہ کر لیا۔“

سبق، مسلمان اپنے اللہ اور اس کے رسول کا سچا مطیع اور فرماں بردار ہوتا ہے اور دنیوی جاہ و حشمت کا اس کی نظروں میں کچھ وقار نہیں ہوتا۔ اور وہ اپنی صداقت و شجاعت کے بل بوتے پر بڑی سے بڑی طاقت کو بھی نظروں میں نہیں لاتا اور تبلیغ حق کے لیے ہر وقت تیار رہتا ہے اور اللہ تعالیٰ سچے مسلمانوں کی بہر نوح مدد فرماتا ہے اور دشمن باوجود دنیاوی جاہ و حشمت اور اپنی کثرت کے سچے مسلمانوں کا مقابلہ نہیں کر سکتا۔ صحابہ کرام علیہم الرضوان نے اس حقیقت کو آشکار کر کے دکھا دیا۔

## حکایت نمبر ۲۰۷

### سفر تبوک

ایک قافلہ جو شام سے آیا، حضور سرور عالم صلی اللہ علیہ وسلم سے کہنے لگا حضور! قبصر روم مسلمانوں سے جنگ موتہ میں ٹیکسٹ کا بدلہ لینے کو اپنی فوجوں کو تیار کر رہا ہے۔ تاکہ وہ مدینہ منورہ پر حملہ کر دے۔

حضور صلی اللہ علیہ وسلم نے فرمایا: پرواہ نہیں! قافلہ: یا رسول اللہ! قیصر روم کو ناز ہے کہ وہ تقریباً نصف دنیا پر حکمران ہے اور اس کا یہ خیال ہے کہ یہ مٹھی بھر مسلمان اس کے سامنے کچھ بھی نہیں اور وہ دو لاکھ کی فوجی جمعیت سے مدینہ پر حملہ کرنے کا ارادہ رکھتا ہے۔

حضور صلی اللہ علیہ وسلم صحابہ کرام کی طرف توجہ فرماتے ہوئے (کیا رائے ہے تم لوگوں کی؟)

صحابہ کرام کا جواب یہ تھا: کہ سے

ہے جس کا خدا حافظ کیا اس کو خطر کوئی

انسان کی کیا طاقت پہنچائے مگر کوئی!

ہم اپنے آفاکے ساتھ ہیں۔ آپ مختار ہیں جو چاہیں فرمائیں ہم ہر طرح تیار ہیں۔

حضور صلی اللہ علیہ وسلم: اچھا تو سنو! میرا ارادہ ہے کہ حملہ آور افواج کی مدافعت عرب کی سرزمین میں داخل ہونے سے پہلے پہلے مناسب ہے تاکہ اندرون ملک کوئی خلل واقع نہ ہو۔

صحابہ کرام: ”سر تسلیم خم ہے جو مزاج یار میں آئے۔“

حضور صلی اللہ علیہ وسلم: خوب سوچ لو۔ یہ سفر دور و راز کا ہے۔ عرب کی مشہور گرمی اپنے شباب پر ہے۔ مدینے میں بیوے بچے گئے ہیں اور یہ دن بیوے کھانے، سایہ میں بیٹھنے اور آرام کرنے کے ہیں۔

صحابہ کرام! یا رسول اللہ! آپ کی مرضی پر یہ تو کیا دنیا کی ہر نعمت قربان

ہے اور ہر راحت پنچا اور کہہ ہی اپنا ایمان ہے سے

ہے سنت ارباب وفا صبر توکل ہے سے

چھوڑیں گے نہ ہم اتھ سے دامن رضا کو

حضور صلی اللہ علیہ وسلم اچھا تو میں تیاری سامان کے لیے

اللہ کی راہ میں کچھ خرچ کرنے کا اعلان کرتا ہوں۔ رضاء الہی کے طالب

بولیں وہ کیا دیتے ہیں؟

حضرت عثمان رضی اللہ عنہ: میرے آقا! یہ آپ کا غلام نوسو

اونٹ، ایک سو گھوڑے اور ایک ہزار دینار حضور کے حکم پر قربان

کرتا ہے کہ سے

دولت سے نہ جنت سے نہ کچھ حور سے مطلب

ان آنکھوں کو ہے بس رنج پرورد سے مطلب

حضرت عبد الرحمن بن عوف رضی اللہ عنہ، اور حضور! یہ غلام

آپ کا چالیس ہزار دہم حاضر کرتا ہے کہ سے

زعیش اور عشرت نذر چاہئے نہ ہمیں آپ کی اک نظر چاہئے

حضرت ابو عقیل رضی اللہ عنہ (ایک غریب صحابی) میری یہ نذر حقیر دوسیر

چھوڑا سے قبول فرمائیے۔ حضور! رات بھر پانی نکال نکال کر ایک

کھیت کو سیراب کر کے چار سیر چھوڑا سے مزدی کے لایا تھا۔ دوسیر

بیوی بچوں کے لیے چھوڑ کر باقی دو سیر لے آیا ہوں۔

حضور صلی اللہ علیہ وسلم جزاک اللہ اہم تمہارے اس جذبہ  
و ایشار کی قدر کرتے ہیں۔ جاؤ ان چھو باروں کو جملہ قیمتی سامان کے ڈھیر  
کے اوپر بکھیر دو۔

فاروق اعظم رضی اللہ عنہ ر دل ہی دل میں، دیکھ اے دل! محبوب  
نے آج ایشار کا حکم فرما کر اپنے غلاموں کو اس کا بر خیر میں بڑھ چڑھ کر حصہ  
لینے کا موقع مرحمت فرمایا ہے، اور دیکھ غلامان حضور کس طرح بڑھ چڑھ کر  
حصہ لیتے رہے ہیں اور تو جانتا ہے کہ نذیران عشق رسول میں ابو بکر صدیق  
ان سب سے ہمیشہ پیش پیش ہے۔ اس کے دل میں جذبہ حب رسول  
سب سے بیش ہے۔ جب بھی کوئی موقع آیا، صدیق کو آگے ہی پایا۔ لے  
آج موقع آیا ہے۔ ابھی تک صدیق نہیں آئے اور تاحال اس کا بر خیر میں  
اپنا کوئی حصہ نہیں لائے تو ہمت کر اور آج اس میدان میں اتنا دوڑ کہ صدیق  
کو بھی پیچھے چھوڑا بول سے اس خطاب کے بعد حضرت فاروق اعظم  
رضی اللہ عنہ گھڑ پیٹنے اور اپنے سارے اثاثہ البیت نقد و جنس کا  
نصف جو کئی ہزار روپیہ کا تھا، ہار گام رسول میں لے آئے۔ ایشار فاروق  
کی یہ شان کہ اپنے گھر کی ساری پونجی نقد و جنس کا نصف دربار پر  
لے آئے۔ دیکھ کہ حضور صلی اللہ علیہ وسلم کے رخ پر نور پر مسرت کے  
آثار نظر آنے لگے اور فاروق اپنے محبوب کی اس مسرت پر پھلے نہ  
سماتے تھے کہ

اتنے میں وہ رفیق نبوت مجھ آگیا شاہد ہے جس کی مہر و وفا پر صرا کا خار



چمن رسالت کا بیل زار محب و محبوب احمد مختار، یارِ غار و جانثار صدیق  
اکبر بھی آگیا اور اس شان سے آیا کہ سارا اثاث البیت نقد و جنس،  
جس قدر بھی تھا۔ سو فیصدی گھر کا سارے کا سارا سامان اور اپنی کل پونجی  
دربار رسالت میں سچا اور کرنے کو ساتھ لے آیا اور آتے ہی سب کچھ یار کے  
قدموں میں ڈال دیا۔

یہ منظر دیکھ کر فاروق بھی حیران رہ گئے اور دل سے کہا: لو آج بھی میدان  
صدیق کے ہی ہاتھ رہا۔ حضور صلی اللہ علیہ وسلم نے کمالِ الفت و پیار اپنے یارِ غار  
سے فرمایا کہ اے مردو میں! تم بھی کچھ یہاں لے آئے گھر بھی کچھ چھوڑ کر آئے یا نہیں  
یارِ غار نے جواب دیا ہے

پروانے کو چراغ تو بیل کو بھول بس!

صدیق کے لیے ہے خدا کا رسول بس!

اسی طرح حضور صلی اللہ علیہ وسلم کے ارشاد پر ہر صحابی نے فراخ دل و اثار  
سے کام لیا اور اللہ کا نبی ان اللہ والوں کی تین ہزار کی جمعیت سے نیکو کو  
روانہ ہوا۔

حضور صلی اللہ علیہ وسلم: ہمارے پاس سواریوں اور رسد کی کمی  
ہے۔ اس کا کچھ خیال نہ کرنا۔

صحابہ کو کام، حضور! ہمیں اس کا کچھ خیال نہیں۔ ہمیں تو رضائے حق مطلوب  
ہے۔

حضور صلی اللہ علیہ وسلم: میں ہر اٹھارہ شخصوں کے لیے ایک اونٹ

مقرر کرتا ہوں اور کھانے پینے کے لیے ۔  
 صحابہ کرام : حضور! آپ اس کی فکر نہ فرمائیں ۔ ہم خدا کی راہ میں  
 درختوں کے پتے بھی کھا کر اس راہ سے منہ موڑیں گے ، پیاس لگی  
 تو اونٹوں کو راگ چھ سواری کے لئے پہلے ہی کم ہیں) ذبح کر کے ان  
 کی اعمار کا پانی پی لیں گے اور یا پھر روزہ رکھیں گے یا رسول اللہ  
 ﷺ تو سلامت ہے تو سب یاسیح ہیں یہ رنج و الم  
 پھر اس سفر میں صحابہ کرام کو واقعی درختوں کے پتے کھانے پڑے  
 جس سے ہونٹ سوج گئے چلتے چلتے پاؤں میں چھالے پڑ گئے اور  
 زخم بھی ہو گئے مگر کیا مجال کہ قدم آگے بڑھنے سے رک جائے ۔ بالآخر  
 حضور صلی اللہ علیہ وسلم اسی عالم میں اپنے تیس ہزار جاں نثاروں سمیت  
 سرحد شام کے ایک مقام میں پہنچ گئے اور ایک ماہ وہیں قیام فرمایا ۔  
 حضور صلی اللہ علیہ وسلم کے اس دلیرانہ اقدام کا اثر قیصر روم پر یہ ہوا کہ  
 وہ حضور کے تیس ہزار مجاہدین سمیت تبوک میں پہنچ جانے کا سن کر حیران  
 رہ گیا اور اپنے مصاحبوں سے یوں گویا ہوا کہ :

قیصر روم : یہ مسلمان بھی عجب دل گر سے کے آدمی ہیں کہ میرے ارادہ  
 کی خبر پاتے ہی مدافعت کے لیے تبوک پہنچ گئے ۔

مصاحب : بات یہ ہے کہ ان کے پیغمبر نے ان میں کچھ عجیب جذبہ بھر  
 دیا ہے اور انہیں کچھ ایسا مضبوط کر دیا ہے کہ یہ اللہ کی راہ میں لڑنے کو جہاد  
 تصور کرتے ہیں اور اسی جذبہ کے ماتحت خوب لڑتے مارنے اور مرتے ہیں

ان کے خیال میں کافر کو مارنے والاغازی اور کافر سے مرجانے والا شہید ہے انہیں کھانے پینے کو نہ ملے تو روزہ رکھ لیتے ہیں۔ مل جائے تو کہتے ہیں عید ہے اور پھر ان کا پیغمبران کے ساتھ ساتھ ہو تو یہ اور بھی زیادہ جذبے اور ہمت سے لڑتے ہیں اور اپنے پیغمبر کے قدموں میں مرجانے کو سعادت خیال کرتے ہیں۔

**قیصر روم** تو پھر یہ بہتر ہے کہ فی الحال مدینہ پر چڑھائی کا ارادہ ملتوی کر دیا جائے۔ مسلمانوں کا پیغمبر جب وفات پا جائے تو پھر حملہ کیا جائے۔ اعلان کر دو کہ مدینہ پر حملہ ہم ملتوی کرتے ہیں۔

چنانچہ حضور صلی اللہ علیہ وسلم نے بھی یہ معلوم کر کے کہ قیصر روم اپنے ارادہ سے باز آ گیا ہے واپسی کا حکم فرمایا، اور یہ اللہ والوں کا مقدس لشکر اپنے آقا سمیت ایک ماہ کے بعد مدینہ منورہ واپس پہنچ گیا۔ (تاریخ الخلفاء ص ۳۳ و روح البیان ج ۱ ص ۹۲۶، تصرف مرتب)

سبق، صحابہ کرام رضوان اللہ علیہم اجمعین نے اپنی ہر ذمیوی راحت کو حضور صلی اللہ علیہ وسلم کے ارشادات پر قربان کر دیا تھا اور وہ آخری راحت ہی کے جو یاں رہے اور اللہ کی راہ میں انہوں نے ہر معیبت کو برداشت فرما کر تباہ کیا کہ سچے مسلمان اللہ کی راہ میں قربان ہو جاتے ہی کو سعادت سمجھتے ہیں اور ان کے مضبوط ارادوں کے سامنے دنیا کا کوئی رشتہ حائل نہیں ہو سکتا اور صحابہ کرام کی اسی نیک نیتی اور سچے جذبے کی بدولت دشمن ان سے ہمیشہ مرعوب رہے اور وہ اپنی قلت کے باوجود کثرتوں پر

غائب آتے رہے۔ آج بھی ہماری ترقی و کامیابی کا یہی ذریعہ ہے کہ ہمارے سامنے  
ان اللہ والوں کا طور طریقہ رہے۔

## حکایت نمبر ۲۰۸

### اسلامی فوج

فاروق اعظم رضی اللہ عنہ کے دورِ خلافت میں مسلمانوں کا لشکر فتح  
بیت المقدس کے لیے کوشاں و سعی تھا کہ وہاں کے علماء و اجار کی خواہش  
کے مطابق حضرت فاروق اعظم رضی اللہ عنہ خود بنفس نفیس مدینہ منورہ سے  
مخارج جنگ پر تشریف لائے۔ بیت المقدس کے علماء و اجار نے جو خود تو اگرچہ  
حضرت فاروق اعظم رضی اللہ عنہ پر نور الہی اور حقیقت کے آثار نمایاں دیکھ کر  
دل سے ان کے قائل ہو چکے تھے۔ مگر اپنی قوم کو مسلمانوں کے بلند اخلاق کا قائل  
کرنے کے لیے یہ بات پیش کی کہ ہم بیت المقدس کا بڑا بازار نہایت آراستہ  
و پیراستہ کرتے ہیں۔ اس بازار سے اسلامی فوج ایک مرتبہ گزر جائے۔ اس  
طرف سے داخل ہو کر اس طرف نکل جائے۔ چنانچہ یہ بات طے ہو گئی اور ان  
لوگوں نے شہر کا بازار خوب آراستہ کیا، اور اس میں ہر قسم کی اشیاء مہیا  
کیں اور ہر ایک مکان پر ایک ایک خوبصورت حسینہ و جمیلہ عورت کو بٹھادیا  
اور بازار کو مردوں سے بالکل خالی کر دیا اور عورتوں کو حکم دیا کہ اسلامی فوج بازار

میں داخل ہو تو وہ جس چیز کی خواہش کریں۔ ان کو بلا قیمت بے مال دے دیں اور بے جہا نہ ملاحظت و ناز و ادا سے پیش آئیں اور ان کو اپنی طرف مائل کریں اور یہ سب انتظام مکمل ہو جانے کے بعد پھر مسلمانوں سے کہا گیا کہ اسلامی فوج کو اس بازار سے گزرنے کا حکم دیا جائے۔

ادھر اسلامی فوج بازار سے گزرنے کے لیے تیار ہوئی تو پہ سالار نے قرآن پاک کی یہ آیت پڑھی:

تِلْ لِلْمُؤْمِنِينَ لِيَغْضُوا مِنْهُ أَبْصَارَهُمْ

یعنی ”مومنوں سے فرما دیجئے کہ وہ اپنی نظریں پست رکھیں“

اس ایک ہی آیت کے سننے نے یہ اثر دکھایا کہ اسلامی فوج بازار میں نظریں نیچی کئے ہوئے داخل ہوئی اور کسی ایک سپاہی نے بھی آنکھ اٹھا کر نہ دیکھا کہ یہاں کیا ہے اور کون ہے؟ اور وہ خدا کے مخالف بندے اسلامی شان کے ساتھ ایک طرف سے دوسری طرف نکل گئے۔ اسلامی فوج کی اس عظیم بلندی کو دار کا یہ اثر ہوا کہ دشمن نے متفق ہو کر بلا جدال و قتال بیت المقدس مسلمانوں کے حوالے کر دیا۔

(الفتوحات ص ۱۳۴)

سبق؛ مسلمان بڑا بلند اخلاق ہوتا ہے اور وہ خدا کے ارشادات کی جبوظ گرفت میں ہوتا ہے اور اس سے کبھی کوئی ناشائستہ حرکت صادر نہیں ہوتی اور مسلمانوں کی فتوحات زیادہ تر ان کی اسی اخلاقی تلوار کی رہین منت ہیں۔

# حکایت نمبر ۲۰۹

## نصرانی پہلوان

حضرت فاروق اعظم رضی اللہ عنہ جب تخت خلافت پر صدر نشین ہوئے تو آپ کی خلافت کا ہر چا اور آپ کی شان و شوکت کی دھوم مشرق سے مغرب تک پہنچی۔ جس وقت بادشاہ ہرقل نے آپ کا ذکر سنا تو بڑا بے چین ہوا اور ایک نصرانی پہلوان کو انعام کا لالچ دے کر حضرت عمر کو شہید کر دینے کے لیے آمادہ کیا اور اس سے کہا کہ تو مدینے جا کر اگر عمر کو قتل کر آئے گا تو تجھے بہت سال مال و دولت دیا جائے گا۔ یہ حکم سن کر وہ نصرانی پہلوان مدینہ کی طرف روانہ ہوا۔ جب مدینہ کے قریب پہنچا تو اسے تہ جھلا کہ مسلمانوں کا امیر عمر فاروق بیوہ اور یتیم بچوں کی زمین اور باغات وغیرہ کے ملاحظہ کے لیے باغ میں تشریف لے گیا ہے۔ یہ نصرانی پہلوان اس باغ میں پہنچا اور حضرت عمر کو دیکھ کر ایک گنجائش سے درخت پر چڑھ گیا۔ کچھ دیر کے بعد اتفاق سے حضرت عمر بھی اس درخت کے نیچے تشریف لائے اور زمین پر بیٹھ کر ہاتھ کانٹکیہ بنا کر لیٹے اور بغیر بچھونے، بغیر تکیہ سو گئے۔ آپ کو سوتا پا کر وہ نصرانی پہلوان درخت سے نیچے اترا اور بہت جلدی آپ کے قتل کا ارادہ کیا جس وقت تلوار اٹھائی۔ فوراً ایک شیر آپ کے پیروں کی طرف سے آیا جس

کی صورت دیکھ کر وہ نصرانی پہلوان بے ہوش ہو کر زمین پر گرا اور وہ شیر چاروں طرف آپ کا پہرہ دینے اور آپ کے تلوے چاٹنے لگا۔ اس نصرانی کے گرنے سے حضرت عمر بیدار ہوئے۔ جب آپ کی آنکھ کھل گئی۔ شیر غائب ہو گیا۔ آپ نے اس نصرانی پہلوان سے پوچھا کہ تو کون ہے؟ نصرانی بولا: جناب آپ کا تبار اللہ نے بڑا بلند کیا ہے۔ میں جو قوف آپ کے شہید کرنے کے ارادہ سے یہاں تک آیا تھا۔ لیکن جب آپ سوئے تو جنگل سے شیر آپ کی حفاظت کے لیے آ گیا۔ یہ سن کر حضرت عمر نے چاروں طرف دیکھ کر فرمایا کہ یہاں تو کوئی شیر نظر نہیں آتا۔ وہ شیر کہہ چلا گیا۔ اتنے میں ہاتھ سے ایک آواز آئی "اے عمر تو ہمارے دین کی حفاظت کرتا ہے ہم تیرے دشمنوں سے تیری حفاظت کریں گے۔"

یہ غیبی آواز سن کر نصرانی پہلوان اور بھی حیران ہوا، اور آپ کے ہاتھوں کو بوسہ دیکر عرض کیا۔ حضرت! جنگل کے شیر آپ کا پہرہ دیتے ہیں اور آسمان کے فرشتے آپ کی تعریف کرتے ہیں۔ پھر آپ کے ہاتھ پر لا ایلہ الا اللہ محمد رسول اللہ پڑھ کر میں مسلمان کیوں نہ ہوں۔ یہ کہہ کر وہ نصرانی مسلمان ہو گیا۔ (اعلام و اقدی و در منظور ص ۴۲)

**سبق:** حضرت فاروق رضی اللہ عنہ کی بہت بڑی بلند شان ہے کہ جنگل کے شیر بھی آپ کے پالوس ہوتے ہیں اور حضرت عمر دین کے سچے علمبردار تھے اسی لیے اللہ تعالیٰ کی خاص نظر رحمت آپ پر تھی اور یہ بھی معلوم ہوا کہ اللہ والوں کے پیر چومنا شیروں کا کام ہے۔

# حکایت نمبر ۲۱

## جنگل کا شیر

حضور صلی اللہ علیہ وسلم کا ایک صحابی جن کا نام سفینہ تھا ایک دفعہ ایک کشتی میں سوار ہوا، اتفاق سے کشتی ٹکرا کر ٹوٹ گئی۔ حضرت سفینہ ایک تختے پر بیٹھے ہوتے چلے گئے۔ کچھ دیر کے بعد وہ تختہ ایک کنارے پر آگیا۔ حضرت سفینہ وہاں سے اترے تو ایک جنگل میں جہاں شیر اور درندے تھے جا پہنچے ایک شیر نے جب آپ کو دیکھا تو آپ پر حمل کرنے کو دوڑا۔ حضرت سفینہ نے پکار کر کہا۔ خبردار! اسے شیر! دیکھ میں رسول اللہ صلی اللہ علیہ وسلم کا غلام ہوں۔ یہ سنتے ہی شیر نے اپنا سر جھکا لیا، اور حضرت سفینہ کے پاس پہنچ کر اپنی دم ہلانے لگا اور اپنے اشارے سے حضرت سفینہ کو اپنے پیچھے لگا کر آپ کو ایک ایسے راستے پر لاکر کھڑا کر دیا۔ جس پر چل کر حضرت سفینہ صبح سالم گھر پہنچ گئے۔

(حجۃ اللہ علی العالمین ص ۳۷۷، اور مشکوٰۃ شریف ص ۵۳)

سبق: صحابہ کرام علیہم الرضوان کی وہ عظمت تھی کہ جنگل کے شیر بھی ان کے غلام تھے اور جو صحابہ کرام کے غلام ہیں۔ وہی دراصل شیر ہیں۔



# حکایت نمبر ۲۱۱

## شوہر یا بیٹا

ایک دن حضرت علی کرم اللہ وجہہ نے صبح کی نماز کے بعد اپنے خادم سے فرمایا کہ فلاں محلہ میں جا۔ اس محلہ میں ایک مسجد ہے۔ مسجد کے پہلو میں ایک گھر ہے۔ اس میں ایک عورت اور مرد بہت دیر سے لڑ رہے ہیں۔ ان کو میرے پاس بلا لیا۔ آپ کا خادم اس پتہ پر پہنچا تو دیکھا کہ واقعی ایک مرد اور ایک عورت باہم تکرار کر رہے ہیں۔ غلام نے کہا۔ چلو تمہیں حضرت علی بلا رہے ہیں۔ یہ دونوں کے دونوں حضرت علی کی خدمت میں حاضر ہوتے آپ نے فرمایا! آج ساری رات تمہیں لڑتے ہوئے گزری؟ مرد نے عرض کیا، حضور! میں نے اس عورت سے نکاح کیا تھا۔ مگر جس وقت یہ عورت میرے سامنے آئی، مجھے اس سے سخت نفرت پیدا ہو گئی۔ اگر مجھے طاقت ہوتی تو اسی وقت اس کو نکال دیتا۔ اس عورت نے مجھے متنفردیکھ کر مجھ سے لڑنا جگڑنا شروع کر دیا۔ حضرت علی نے تمام حاضرین مجلس کو رخصت کر دیا۔ اور عورت سے یہ فرمایا: کہ جو بات ہم تم سے پوچھیں گے سچ جواب دینا اے عورت! تمہارا نام یہ ہے۔ تیرے باپ کا نام یہ ہے۔ عورت نے کہا کہ ٹھیک ہے فرمایا ایک رات تو اپنے گھر سے باہر نکلی تھی۔ تیرے چچا زاد بھائی نے کچھ پکڑ لیا، تو اپنے چچا زاد بھائی

سے حاملہ ہوئی۔ مدت تک تو اور تیری ماں نے اس حمل کو مخفی رکھا۔ جب تیرے در و شروع ہوا تو تیری والدہ تجھ کو کسی دوسری جگہ لے گئی۔ وہاں تیسکے ماں لڑکا پیدا ہوا، تو نے اس بچے کو گھڑی میں لپیٹ کر اس مکان سے باہر جا کر رکھ دیا۔ اتفاق سے ایک کتا اس بچے کے پاس آیا۔ تیری ماں نے کتے کو پتھر مارا مگر وہ پتھر اس بچے کو جا لگا۔ بچے کا سر بھوٹ گیا۔ تیری ماں نے اپنا دوپٹہ چھاڑ کر بچے کا سر باندھا۔ پھر وہاں سے تم چلے گئے۔ اس کے بعد پھر تمہیں اس بچے کی کچھ خبر نہ رہی۔ کیا یہ واقعہ ٹھیک ہے؟ عودت نے حیران ہو کر کہا یا حضرت! بالکل ٹھیک ہے۔

اس کے بعد حضرت علی نے اس مرد سے کہا کہ اے مرد! تو اپنا سر کھول کر اسے دکھا دے۔ مرد نے سر کھولا تو اس زخم کا نشان موجود تھا۔ فرمایا کہ اے عودت یہ تیرا خاوند نہیں ہے بلکہ تیرا بیٹا ہے۔ حق تعالیٰ نے تجھے دوسری قسم کے حرام سے سچایا۔ اب تو اپنے بیٹے کو لے جا۔ (شواہد النبوة ۱۶۱) مسبق، حضور صلی اللہ علیہ وسلم کے صدقہ میں آپ کے غلاموں میں جس علم اس قدر تھا کہ مدتوں پہلے کی چھپی ہوئی راز و بھد کی باتیں وہ جان جاتے تھے۔ پھر خود حضور صلی اللہ علیہ وسلم سے کوئی بات کیسے غیب رہ سکتی ہے۔

## حکایت نمبر ۲۱۲

صہیب و عمار رضی اللہ عنہما

حضرت صہیب اور حضرت عمار رضی اللہ عنہما دونوں اسلام لانے

کی غرض سے حضور صلی اللہ علیہ وسلم کی خدمت میں حاضر ہوئے حضور صلی اللہ علیہ وسلم حضرت ارقم رضی اللہ عنہ کے مکان پر تشریف فرما تھے کہ یہ دونوں حضرات علیحدہ علیحدہ حاضر خدمت ہوئے اور مکان کے دروازوں پر دونوں التفاسیہ اکٹھے ہو گئے۔ ہر ایک نے دوسرے کی غرض معلوم کی تو ایک ہی غرض یعنی اسلام لانا اور حضور کے فیض سے مستفید ہونا دونوں کا مقصود تھا۔ اسلام لائے اور اسلام لانے کے بعد جو اس زمانے میں اس تھوڑی اور کمزور جماعت کو پیشین آتا تھا وہ پیشین آیا، ہر طرح ستائے گئے، تکلیفیں پہنچائی گئیں۔ آخر تنگ آ کر ہجرت کا ارادہ فرمایا تو کافروں کو یہ چیز بھی گوارا نہ تھی کہ یہ لوگ کسی دوسری جگہ جا کر آرام سے زندگی بسر کریں۔ اس لیے جس کسی کی ہجرت کا حال معلوم ہوتا تھا اس کو پھڑنے کی کوشش کرتے تھے کہ تکالیف سے سہات نہ پاسکے۔ چنانچہ ان کا بھی پیچھا کیا گیا اور ایک جماعت ان کو پھڑنے کے لیے گئی۔ انہوں نے اپنا ترکش سنبھالا جس میں تیر تھے۔ حضرت صہیب نے ان لوگوں سے کہا کہ دیکھو تمہیں معلوم ہے کہ میں تم سب سے زیادہ تیرا ندا ہوں۔ جب تک میرے پاس ایک بھی تیر باقی رہے گا۔ تم لوگ ہمارے نزدیک نہ آسکو گے اور جب تیر ختم ہو گئے تو میں تلوار سے مقابلہ کروں گا۔ یہاں تک کہ تلوار بھی نہ رہے اس وقت تم جو چاہے کرنا۔ اگر تم چاہو تو اپنی جان کے بدلے میں میں اپنے مال کا پتہ بنا سکتا ہوں جو کہ میں سے اس پر وہ لوگ راضی ہو گئے اور حضرت صہیب نے اپنے مال کا پتہ بنا کر اپنی جان چھڑائی اور پھر حضور کی خدمت میں پہنچ گئے حضور اس وقت قہا میں تشریف فرما تھے۔ ان کو دیکھ کر فرمایا کہ نفع کی تجارت

کی - (اسد الغابہ و حکایات صحابہ ص ۱۲)

سبق: صحابہ کرام رضوان اللہ علیہم اجمعین کو اپنی جان و مال اور دنیا کی ہر چیز سے اسلام زیادہ پیارا تھا اور انہوں نے سب کچھ قربان کر کے اسلام کو اپنایا اور اس تجارت میں وہ سراسر نفع میں رہے۔

## حکایت نمبر ۲۱۳

### قلعہ زمین میں دھنس گیا

مسلمانوں کا لشکر شہر اسکندریہ پر حملہ آور تھا۔ اسکندریہ کا بادشاہ خود بھی اس جنگ میں موجود تھا اور بڑے زور شور سے لڑائی کا انتظام کر رہا تھا۔ کافر لوگ ایک بہت بڑے مضبوط قلعہ میں تھے اور مسلمان قلعہ کے سامنے میدان میں پڑے ہوئے تھے۔ بہت روز تک باہم جنگ ہوتی رہی مگر کفار بوجہ قلعہ کے مغلوب نہ ہوتے اور نہ انہیں کچھ نقصان پہنچا، ایک دن شرجیل بن حسنہ رضی اللہ عنہ صحابی نے کافروں سے یہ فرمایا کہ اے کافرو! ہمارے اندر اس وقت ایسے اللہ کے پیارے بندے بھی موجود ہیں کہ اگر اس قلعہ کی دیوار سے کہیں کو زمین میں دھنس جاؤ تو فوراً یہ قلعہ زمین میں دھنس جائیگا یہ فرما کر آپ نے اپنا ہاتھ قلعہ کی جانب اٹھایا اور منہ سے نعرہ اللہ اکبر کا مارا اور ہاتھ سے قلعہ کی فصیل کو زمین میں دھنس جانے کا اشارہ کیا۔ فی الفور

سارا قلعہ جوڑا مضبوط اور سنگین تھا۔ زمین میں اتر گیا اور سارے کافر جو قلعہ کے اندر تھے۔ ان کی آن میں ایک کھلے میدان میں کھڑے رہ گئے۔ اسکندریہ کے بادشاہ کے یہ واقعہ دیکھ کر ہوش اڑ گئے۔ شہر چھوڑ کر بادشاہ اور اس کی فوج سب بھاگ گئی اور شہر مسلمانوں کے ہاتھ آ گیا۔

(تاریخ واقعی و سیرۃ الصالحین ص ۲۲)

سبق: صحابہ کرام رضوان اللہ علیہم اجمعین کو حضور صلی اللہ علیہ وسلم سے محبت اور ان کی اتباع کی بدولت کائنات پر تصرف حاصل تھا۔ وہ خدا کے ہو چکے تھے اور خدا ان کا حامی و ناصر تھا۔ آج، ہم بھی خدا کے ہو جائیں تو ساری خدائی اپنی ہے۔

## حکایت نمبر ۲۱

### فسطاط کا قلعہ

اسلامی فوج نے حضرت عمرو بن العاص رضی اللہ عنہ کی سروری میں جب ملک مصر کا رخ کیا تو چھوٹے چھوٹے علاقے فتح کرتے ہوئے فسطاط پہنچے اور قلعہ کا محاصرہ کر لیا۔ قلعہ بہت مضبوط تھا۔ مصری اپنی حفاظت کے خیال سے قلعہ بند ہو گئے۔ ادھر مسلمانوں کے پاس سامان رسد اور زونج بھی کم تھی، دوبارہ خلافت سے مدد کے طلب گار ہوئے۔ حضرت عمر نے دس

ہزار سپاہی اور چار افسر مدد کے لئے روانہ کئے اور یہ لکھ کر ایک خط بھی روانہ کیا کہ ان چار افسروں میں ہر ایک ایک ہزار سوار کے برابر ہے جب یہ مدد فسطاط پہنچ گئی تو حضرت عمرو بن عاص رضی اللہ عنہ نے حضرت زبیر کے رتبہ کا خیال کر کے انھیں محاصرہ (گھیرنے) کرنے والی فوج کا حاکم بنا دیا۔ حضرت زبیر نے گھوڑے پر سوار ہو کر پہلے قلعہ کے چاروں طرف چکر لگایا اور جن جن جگہوں پر مناسب سمجھا، فوج کے دستے مقرر کر دیئے۔ اس طرح سے سات مہینے تک قلعہ کا محاصرہ رہا لیکن عار جیت کا کوئی فیصلہ نہ ہو سکا۔ آخر ایک دن اٹا کہ حضرت زبیر نے کہا آج میں اسلام پر فدا ہوتا ہوں۔ یہ کہہ کر ایک بیڑھی لگا کر قلعہ کی دیوار پر چڑھ گئے اور اوپر جا کر زور سے نعرہ بگبگ باندیا۔ ادھر نیچے چھانک کے سامنے جو فوج تھی، اس نے بھی اتنے زور سے نعرہ بگبگ باندیا کہ قلعہ کی زمین دہل گئی۔ اہل قلعہ سمجھے کہ مسلمان اندر گھس آئے ہیں اور وہ پریشان ہو کر ادھر ادھر بھاگنے لگے۔ موقع کو غنیمت جان کر حضرت زبیر نے نیچے آ کر قلعہ کا دروازہ کھول دیا اور پوری فوج اندر گھس آئی۔ لوگ گھبرا کر ادھر ادھر بھاگنے لگے۔ حاکم شہر مقوقس نے امن کی درخواست کی اور فوراً امن دے دیا گیا۔ اس طرح حضرت کی عظیم مدد اور بہادری سے یہ زبردست قلعہ بھی مسلمانوں کے قبضہ میں آ گیا۔ (تاریخ اسلام)

سبق: صحابہ کرام علیہم السلام نے اللہ کی راہ میں اپنی جانیں قربان کرنے میں بھی دریغ نہ فرمایا اور اسی جذبے کے ساتھ وہ ساری دنیا پر چھا گئے۔ پھر آج جو لوگ اللہ کی راہ میں قربانی کا ایک بکرا بھی قربان کرنے کو تیار

نہیں ہوتے اور سوسو قسم کے جیلے جہانے کرتے اور قربانی دینے کے خلاف  
مضمون لکھتے ہیں۔ وہ برائے نام مسلمان نہ ہوتے تو کیا ہوتے۔

## حکایت نمبر ۲۱۵

### ایک فسرش مجاہد

مجاہدین اسلام حضرت خالد اور ابو عبیدہ بن الجراح رضی اللہ عنہما کی  
قیادت میں روز افزوں فتوحات سے بہرہ ور ہو رہے تھے۔ سامراجی طاقتوں  
کی کمر ٹوٹ چکی تھی تاہم وہ لوگ اپنے مکرو فریب سے مسلمانوں کا مقابلہ کر رہے تھے۔  
انہیں فتوحات کے سلسلہ میں رومیوں کا ایک گروہ کچھ مسلمان عورتوں کو ایسر  
بنا کر لے گیا۔ ان گرفتار ہونے والی مستورات میں ضرار بن ازد کی بہن خولہ بنت  
ازد بھی تھیں۔ جب آپ کے بھائی کو معلوم ہوا کہ رومی مسلمان عورتوں کو ایسر کر کے  
لے گئے ہیں تو آپ حضرت خالد کی خدمت میں حاضر ہوئے۔ حضرت خالد نے فرمایا  
گھرانے کی کوئی بات نہیں۔ شکار کو ہاتھ سے نہ جانے دو۔ پھر آپ نے حضرت  
ابو عبیدہ بن الجراح کو دو ہزار لشکر کے ساتھ دشمن کے مقابلہ پر روانہ کیا اور خود  
حضرت ضرار اور چند مجاہدین کے ہمراہ ایسر شدہ عورتوں کی رہائی کے لیے روانہ ہوئے  
ابھی کچھ ہی فاصلہ طے کرنے پائے تھے کہ مقام استریاق کے قریب گرد و غبار کا  
طوفان اٹھتا ہوا نظر آیا۔ حضرت خالد نے فرمایا کہ ”خدا جبر کرے، ہیرہ جو“

آپ کے قائد تھے۔ عرض کرنے لگے کہ ”رومیوں کا بچا کچھ لشکر معلوم ہوتا ہے“ آپ نے حکم دیا کہ تمام مجاہدین آنے والی مصیبت کے لیے تیار رہیں۔

ادھر اب ان عورتوں کا حال سینے۔ جنہیں پطرس نے قید کر لیا تھا۔ پطرس جو بولس کا بھائی تھا، بولس جو مسلمانوں کی قید میں تھا، مسلمان عورتوں اور لوٹ کھسوٹ کے مال کو لے کر استریاق کے قریب فروکش ہوا جب اس نے اطمینان کا سانس لیا تو اس نے ہم ہا کہ عورتیں حاضر کی جائیں جب عورتیں حاضر کی گئیں تو اس نے ہر عورت کو دکھیا لیکن اس کی نظر انتخابِ خولہ پر جا رہی اور اس نے اعلان کر دیا کہ خولہ کا واحد مالک میں ہوں۔ اس میں کوئی مخاصمت نہ کہہ اسی طرح ہر شخص نے ایک ایک عورت کو اپنے لیے منتخب کر لیا۔

مسلمانوں کی بیور ماؤں، بہنوں، بیٹیوں کو یہ حرکت نہایت ناگوار ہوئی۔ غصے سے وہ کانپ رہی تھی۔ لیکن مجبوری ان کی راہ میں مائل تھی۔ سب عورتوں کو خیمہ میں پھر واپس پہنچا دیا گیا۔ حضرت خولہ نے سب عورتوں کو اکٹھا کیا اور ایک پر جوش تقریر کی کہ ”اے ناموس حیر و تبع اور اے مخالفہ کی باقیات صالحات! کیا تم چاہتی ہو کہ روم کے وحشی درندے تم کو اپنی ہوا و ہوس کا نشانہ بنالیں؟ اور کیا تمہیں یہ پسند ہے کہ تم اپنی بقیہ عمریں اغیار کی خدمت گزاری میں صرف کر کے فاتحین عرب پر کلینک کا ٹیکہ لگا دو؟ کہاں گئی تمہاری وہ حیت و شہادت، جس کا چرچا مخالف عرب کے لئے باعث سرخوردگی اور سر بلندی تھا۔ میرے نزدیک اہل روم کے باغیوں ہمیشہ ذلت اٹھانے سے



یہ کہیں بہتر ہے کہ ہم سب کی سب خدا کی راہ میں اپنی خیر جانوں کا ہدیہ پیش کر دیں اور اپنی قوم کو ہمیشہ کی بدنامی سے محفوظ کر لیں؟

اس پر پغیرہ نے تمام عورتوں کی ترجمانی کرتے ہوئے کہا، کہ ہماری دلی خواہش ہے کہ ہمارے خون کا آخری قطرہ تک خدا کی راہ میں بہے، لیکن بلا تذبذب کچھ کرنا اپنے آپ کو ہلاکت میں ڈالنا ہے، ہم ہنتے ہیں۔“

خولہ نے کہا کہ بیشک ہم ہنتی ہیں۔ لیکن اللہ کی مدد ہمارے شامل حال ہے، انیمہ کی چوہیں اکھڑ کر ایک دم ان نامرادوں پر حملہ کر دو۔ اللہ یا تو ہماری مدد فرما کر ہم کو فتح عطا فرمائے گا یا ہم عزت کی موت سے اللہ کی راہ میں شہید ہو جائیں گی۔“

یہ سنتے ہی تمام عورتوں نے خیموں کی چوہیں اکھاڑ کر کبارگی حملہ کر دیا اور یہ کہتی جاتی تھیں کہ دیکھو! سب مل کر رہنا کیونکہ جو بیٹھڑ گلے سے علیحدہ ہوتی ہے وہ لقمہ اجل بن جاتی ہے۔ خولہ نے ایک رومی کے سر پر اس نور سے چوب ماری کہ وہ بے ہوش گرگا اور کچھ دیر بعد واصل جہنم ہو گیا۔ جب رومیوں نے یہ شکست و ریخت کا عالم دیکھا تو بدحواس ہو گئے۔ بطرس نے حکم دیا کہ ان سب عورتوں کو گھیرا ڈال کر پھڑلو اور دیکھو خولہ کے ساتھ اچھا بڑا ڈاکرنا۔

مردغین نے لکھا ہے کہ جب بھی کوئی سوار آگے بڑھتا یہ عورتیں صبو کی شیرنیوں کی طرح اس پر ٹوٹ پڑتی ہیں اور اس کی تکان لٹی کر دیتی ہیں۔ خولہ فرماتی تھیں، اسے رومیو! آج تمہارے بیٹھے ہماری چلوں سے کچلے جائیں گے۔ آج تمہاری

بیویاں رانڈ اور تمھارے بچے تیمم ہو جائیں گے۔ تمھاری عمریں آج کے دن منقطع ہو چکی ہیں۔ یہ سنتے ہی بطرس آگ بگولا ہو گیا اور اس نے اپنے لشکر کو پکارا کہ خرابی ہو تمھاری، تم سے چند عورتیں ہمیں بکڑی جائیں یہ سنتے ہی بہت سے سپاہیوں نے بڑی سختی سے حملہ کیا۔ جس کا انہوں نے ڈٹ کر مقابلہ کیا۔

خولہا فرماتی تھیں۔ اے مجاہدین اسلام کی ماؤں، بہنوں، بیٹیو! اللہ نے تم کو اس قابل سمجھا کہ وہ تمھارا امتحان لے تو تم اب امتحان میں گھبرانا مت۔

یہ سخت حملہ ہو ہی رہا تھا کہ حضرت خالد اپنے ہمراہیوں کے ساتھ ان اسپر شدہ عورتوں کی جستجو میں استریاق کے قریب آپہنچے اور گرد و غبار تلواروں کی چمک اور جھنکار دیکھ کر فرمایا: کہہ ہیں جلد از جلد وہاں پہنچنا چاہئے۔ چنانچہ ان لوگوں نے اپنے گھوڑے سے سرپٹ دوڑا دیئے اور یہ واقعہ دیکھ کر حیران رہ گئے۔

جب بطرس نے دیکھا کہ مجاہدین اسلام اس کے تعاقب میں آپہنچے تو اس نے بھاگ کر جان بچانا چاہی اور خباثِ طبع سے مسلمانوں پر احسان رکھنا چاہا بولا کہ اے مسلمانو! لو جاؤ میں تم کو تمھاری مائیں، بہنیں، بیٹیاں واپس کرتا ہوں۔ حضرت فرار نے تعاقب کیا اور معمولی تعاقب کے بعد جالیا اور ایک بھلور حملہ کیا۔ جس کی وہ تاب نہ لاکر فوراً واصلِ جہنم ہوا اور تمام لشکر گری گرفتار کر لیے گئے۔ مورخین لکھتے ہیں کہ اس جنگ میں عورتوں نے متعدد زخمی

اور کم و پیش میں کافروں کو موت کے گھاٹ اتارا۔ (تاریخ اسلام)  
 سابق: مسلمان مرد تو مرد، عورتیں بھی جذبہ جہاد سے معمور تھیں۔  
 اور کفر کی یلغار جب سر پر آپہنچے تو عزت و ناموس اور دین کے بچاؤ کے  
 لئے مسلمان عورتیں بھی کافروں کو شکست دے دیتی ہیں۔ جس قوم کے بزرگوں  
 میں ایسی مجاہدات عورتیں موجود ہوں جن کے ہاتھوں میں دشمن کے مقابلہ کے  
 لیے چوہیں پھڑکی ہوں۔ آج اگر اس قوم کے مردوں کے ہاتھوں میں  
 ٹینس اور ہاکی یا گنگوے کی ڈور یا بٹیر نظر آئے تو کس قدر افسوس کا مقام  
 ہے آہ سے

تھا جسے قرآن پڑھا گانے گاتا ہے وہ آج  
 اور ہاکی کھیلتا ہے اب دھنی تلوار کا

## حکایت نمبر ۲۱۶

### محمدہ ماں

حضرت خسار رضی اللہ عنہا مشہور شاعرہ ہیں آپ اپنی قوم کے چند  
 آدمیوں کے ساتھ مدینہ منورہ آکر مسلمان ہوئیں تھیں۔ حضرت عمر رضی اللہ عنہ  
 کے زمانے میں جنگ قادسیہ میں یہ اپنے چار بیٹوں سمیت شریک ہوئیں  
 لڑکوں کو ایک دن پہلے بہت نصیحت کی، اور جہاد میں شرکت کے لئے

marfat.com

Marfat.com

اجارا اور کہنے لگیں۔ میرے بیٹو! تم اپنی خوشی سے مسلمان ہوتے ہو، اور اپنی ہی خوشی سے تم نے ہجرت کی! اس ذات کی قسم! جس کے سوا کوئی معبود نہیں۔ تم ایک ماں ایک ہی باپ کے بیٹے ہو۔ میں نے تمہارے باپ سے خیانت کی نہ تمہاری شرافت میں کوئی دھبہ لگا ہے۔ نہ تمہارے نسب کو میں نے خراب کیا۔ تمہیں معلوم ہے کہ اللہ تعالیٰ نے مجاہدوں کے لئے کیا ثواب رکھا ہے۔ تمہیں یہ بھی یاد رکھنا چاہیے کہ آخرت کی باقی رہنے والی زندگی دنیا کی فنا ہو جانے والی زندگی سے بہتر ہے۔ اللہ کا ارشاد ہے۔

يَا أَيُّهَا الَّذِينَ آمَنُوا اصْبِرُوا وَاصْبِرُوا

لَا يُلَاقُوا وَأَنْتُمْ لَا تَعْلَمُونَ

اے ایمان والو! صبر کرو اور صبر میں دشمنوں سے آگے رہو اور سرحد

پر اسلامی ملک کی نگہبانی کرو اور اللہ سے ڈرتے رہو اس امید


پر کہ کامیاب رہو دکنز الایمان

لہذا کل صبح کو جب تم صبح و سالم اٹھو تو بہت ہوشیاری سے لڑائی میں شریک ہو اور دشمنوں کے مقابلے میں اللہ سے مدد مانگتے ہوئے بڑھو اور جب تم دیکھو کہ لڑائی زور پر آگئی ہے اور اس کے شعلے بھڑکنے لگے تو اس کی گرم آگ میں گھس جانا اور کافروں کے سردار کا مقابلہ کرنا انشاء اللہ، جنت میں عزت و اکرام کے ساتھ رہو گے۔ چنانچہ جب صبح کو لڑائی زوروں پر ہوئی تو حضرت خنساء کے چاروں لڑکوں میں سے ایک ایک نبرد آگے بڑھتا تھا اور اپنی ماں کی نصیحت کو اشارہ میں پڑھ کر انگ پیدا کرتا تھا۔

اور جب ایک شہید ہو جاتا تھا تو دوسرا بڑھتا تھا اور شہید ہونے تک لڑتا رہتا تھا۔ بالآخر چاروں شہید ہو گئے اور جب ماں کو انکے شہید ہونے کی خبر پہنچی تو انہوں نے کہا کہ اللہ کا شکر ہے کہ جس نے ان کی شہادت سے مجھے شرف بخشا، مجھے اللہ کی ذات سے امید ہے کہ اس کی رحمت کے سایہ میں ان چاروں کے ساتھ میں بھی رہوں گی۔ (اسد الغابہ و حکایات الصحابہ ص ۱۹)

سبق: صحابہ کرام علیہم الرضوان کی مائیں بھی جذبہ جہاد سے معمور تھیں۔ اور حضور صلی اللہ علیہ وسلم کی نظر رحمت سے مقدس عورتیں بھی اللہ کی راہ میں اپنا سب کچھ قربان کر دینے والی بن گئیں۔ ماؤں کو اپنی اولاد سے بڑی محبت ہوتی ہے۔ مگر حضرت خنساء نے بتا دیا کہ مسلمان عورت کے دل میں اولاد سے بھی بڑھ کر اللہ اور اس کے رسول کی محبت ہوتی ہے اور بتا دیا کہ مسلمان ماں کی اپنی اولاد کے متعلق یہ خواہش ہوتی ہے کہ میری اولاد عبادت اور شہادت کی علمبردار ہو۔ اسی لیے ایک شاعر نے ان مقدس ماؤں کے متعلق لکھا ہے کہ

وہ مائیں پیدا کرتی تھیں نمازی : دھنی تلوار کے میداں کے غازی  
وہ مائیں جبکہ لیتی تھیں بلائیں : دیا کرتی تھیں بیٹوں کو دعائیں  
عبادت میں کٹے بیٹا جوانی : شہادت پر ہو آخر زندگانی



# حکایت نمبر ۲۱۷

## حضور صلی اللہ علیہ وسلم کی چھوپھی

حضور صلی اللہ علیہ وسلم کی چھوپھی اور حضرت حمزہ رضی اللہ عنہ کی حقیقی بہن حضرت صفیہ رضی اللہ عنہا کی تقریباً ساٹھ سال کی عمر شریف تھی۔ جب کہ غزوہ خندق کے موقع پر حضور صلی اللہ علیہ وسلم نے سب مستورات کو ایک قلعہ میں بند فرمادیا تھا اور حضرت حسان بن ثابت رضی اللہ عنہ کو بطور محافظ ان میں مقرر فرمادیا تھا۔ یہودیوں نے اس موقع کو غیبت جانا کہ حضور تو عجاہ سمیت مدینہ منورہ سے باہر نکلے گا اور عورتیں قلعہ میں تنہا ہیں۔ اس خیال سے یہودیوں کی ایک جماعت نے حورقلوں پر حملہ کا ارادہ کیا اور ایک یہودی حالات معلوم کرنے کے لیے قلعہ پر پہنچا۔ حضرت صفیہ نے کہیں سے دیکھ لیا اور حضرت حسان سے کہا کہ یہ یہودی موقعہ دیکھنے کے لیے آیا ہے تم قلعہ سے باہر نکلو اور اسے مارو۔ حضرت حسان رضی اللہ عنہ ضعیف تھے۔ ضعف کی وجہ سے نکل نہ سکے تو حضرت صفیہ نے خیمہ کا ایک کھونٹا اپنے ہاتھ میں لیا اور خود نکل کر اسس یہودی کا سر کھپ دیا پھر قلعہ میں آکر حضرت حسان سے کہا کہ چونکہ وہ یہودی مرد تھا اور نامحرم ہونے کی وجہ سے میں نے اسس کا

سامان اور کپڑے نہیں اتارے۔ تم جاؤ اور اس کے کپڑے اتار لاؤ اور سر بھی کاٹ لاؤ۔ حضرت حسان رضی اللہ عنہ اپنے ضعف کی وجہ سے ہمت نہ فرما کے تو دوبارہ تشریف لے گئے اور اس کا سر کاٹ لائیں اور دیوار پر سے سر کی بیویوں کے مجمع میں پھینک دیا۔ یہودیوں نے اپنے مجرکامرکٹ ہوا دیکھا تو ہسم گئے۔ اور کہنے لگے کہ ہم نے غلط سمجھا ہے۔ محمد صلی اللہ علیہ وسلم عورتوں کو بالکل تنہا نہیں چھوڑ گئے۔ ضرور ان کے محافظ ہمت سے مرد بھی اندر موجود ہیں۔

دکنز العمال ص ۲۷۸ ج ۵

سبق: مسلمان عورت کا دین اور ناموس جب خطرے میں ہو تو مسلمان عورت بھی مقابلہ کفر میں اُشِدَّاءِ عَلٰی الْکُفَّارِ کی تفسیر بن جالی ہے۔

## حکایت نمبر ۲۱۸

### صدیق اکبر رضی اللہ عنہ کی بیٹیاں

حضرت صدیق اکبر رضی اللہ عنہ جس رات حضور صلی اللہ علیہ وسلم کی معیت میں ہجرت فرما کر تشریف لے چلے تو اس خیال سے کہ نہ معلوم راستے میں کیا مصدورت درپیش ہو۔ حضور صلی اللہ علیہ وسلم بھی ساتھ ہیں۔ اس لیے جو کچھ بھی مال آپ کے پاس موجود تھا۔ جس کی مقدار پانچ ہزار درہم تھی۔ وہ سب ساتھ لے لیا۔ حضرت صدیق اکبر رضی اللہ عنہ کے

والد البوقافہ نابینا ہو گئے تھے اور اس وقت تک مسلمان نہیں ہوئے تھے  
 انہیں جب پتہ چلا کہ ابو بکر رات کو محمد صلی اللہ علیہ وسلم کے  
 ساتھ کے سے چلا گیا ہے اور مال بھی سارا ساتھ لے گیا ہے تو پوتیوں کے پاس  
 تسلی کے لئے آئے اور کہنے لگے کہ میری بیٹیوا ابو بکر نے بڑا ستم کیا کہ خود بھی چلا  
 گیا اور مال بھی سارا لے گیا۔ حضرت اسامہ رضی اللہ عنہا اٹھیں اور چھوٹی چھوٹی  
 کنکریاں ایک تھیلی میں بھر کر بولیں: دادا جان! آپ فکر نہ کیجئے۔ یہ دیکھئے  
 سارا مال تو وہ چھوڑ گئے ہیں۔ یہ کہہ کر کنکروں سے پُرتھیلی آگے کر دی۔ البوقافہ  
 نے اسے ٹٹولا تو سمجھے کہ اس تھیلی میں درہم بھرے ہیں اور مطمئن ہو گئے  
 اور بولے! چلو اچھا ہوا کہ مال وہ نہیں لے گیا۔

(مسند امام احمد ص ۳۵ ج ۲)

مسلوق: صحابہ کرام علیہم الرضوان کی بچیوں میں بھی خدا و رسول کی محبت  
 کوٹ کوٹ کر بھری ہوئی تھی اور خدا و رسول کے مقابلہ میں وہ مال دنیا کی  
 کچھ پرواہ نہ کرتی تھیں۔

## حکایت نمبر ۲۱۹

### حضرت معوذ کی بیٹی

حضرت معوذ رضی اللہ عنہ جو ابو جہل کے قتل کرنے والوں میں سے ایک



تھے۔ آپ کی بیٹی حضرت ربیع کے گھر ایک روز ایک عطر فروش عورت آئی اور باتوں ہی باتوں میں اسے معلوم ہوا کہ یہ گھر قابل البوجل حضرت معوذ کی بیٹی کا گھر ہے۔ یہ معلوم ہونے کے بعد عطر فروش عورت جو مسلمان نہ تھی حضرت ربیع کو مخاطب کر کے بولی تو اس کی بیٹی ہے جس نے اپنے سردار کو قتل کیا۔ یہ سن کر حضرت ربیع کو غصہ آ گیا اور بولیں۔ میں اس کی بیٹی ہوں۔ جس نے اپنے غلام کو قتل کیا۔ عطر فروش عورت کو بھی یہ بات سن کر غصہ آیا اور بولی۔ تم نے ایک سردار کو غلام کہا۔ اس لیے مجھ پر حرام ہے کہ تیرے ہاتھ عطر فروخت کروں۔ حضرت ربیع نے فرمایا اور تو نے ایک غلام کو سردار کہا۔ مجھ پر بھی حرام ہے کہ میں تجھ سے عطر خریدوں۔ میں نے تیرے عطر کے سوا کسی چیز میں گندگی اور بدبو نہیں دیکھی۔

(اسد الغابہ اور حکایت الصحابہ ص ۱۱۷)

مبلیق؛ صحابہ کرام اور صحابیات رضوان اللہ علیہم اجمعین میں اس قدر دینی غیرت تھی کہ ایک دشمن دین کے متعلق وہ لفظ "سردار" تک نہ سن سکتے تھے اور آج کل دین کے بڑے بڑے دشمنوں پر اس سے بھی زیادہ اونچے لفظ بولے جاتے ہیں

وائے ناکامی مسلمانوں میں غیرت نہ رہی  
پاس مذہب نہ رہا اور دین سے الفت نہ رہی

✽

marfat.com

Marfat.com

# حکایت نمبر ۲۲۰

## غازی و نمازی

مسلمانوں کا لشکر جب مصر فتح کر رہا تھا، ایک دن قبیلوں کے بادشاہ نے اپنے لشکر کے سرداروں سے کہا کہ میں نے سنا ہے یہ مسلمان لوگ جمعہ کے دن کی بڑی تنظیم کرتے ہیں اور جمعہ کی نماز بڑے اہتمام سے پڑھتے ہیں۔ پس جمعہ کا دن قریب ہے تم اپنی فوجوں کو حکم دو کہ چار ہزار جوان مسلح ہو کر پہاڑ کی آڑ میں چھپ جائیں۔ جس وقت مسلمان جمعہ کی نماز پڑھنے کھڑے ہوں وہ فوج ان پر حملہ کرے۔ اس حکم کو سن کر سرداروں نے چار ہزار فوج کو ایک پہاڑ کے پیچھے چھپا کر چند غز بنا دیئے کہ جس وقت یہ لوگ نماز کے سجدے میں جائیں تو فوراً ہمیں خبر کرنا۔ جب صحابہ کرام جمعہ کی نماز پڑھنے کھڑے ہوئے۔ مخبروں نے خبر دی کہ عرب لوگ رکوع سے فارغ ہو کر سجدے میں گئے ہیں۔ کافر تلوار ایلے کے آن پڑے۔ سینکڑوں مسلمانوں کو سجدے کے اندر شہید کر دیا اور ہزاروں کو زخمی کر دیا۔ لیکن اللہ اکبر! کیا عشق الہی تھا۔ تلوار سے کٹ رہے تھے۔ مگر اسی اطمینان سے جمعہ پڑھ رہے ہیں۔ حضور نبی قلب میں کچھ بھی فرق نہیں پڑتا۔ اسی خشوع و خضوع کے ساتھ دوسری رکعت پوری کی نماز کا سلام پھیرا۔ فوراً

اللہ اکبر، اللہ اکبر کی آوازیں بلند ہوئیں۔ چاروں طرف سے قبطنی فوجوں کو گھیر لیا اور ان کی آن میں سب کو قتل کر دیا۔ چار ہزار فوج دشمن کی تھی۔ ایک بھی زندہ نہ بچا۔ سب کو وہیں قتل کر دیا۔ (مغازی ابن اسحاق ص ۲۱۶)

سبق: مسلمان نمازی بھی ہوتا ہے اور غازی بھی۔ عابد بھی اور مجاہد بھی۔ آج کل بعض لوگوں کو اگر نماز پڑھنے کے لیے کہا جائے تو وہ جواب یہ دیتے ہیں کہ صاحب! ہم غازی ہیں غازی! گویا جو غازی ہوتا ہے وہ بے نمازی ہوتا ہے۔ حالانکہ یہ بات غلط ہے۔ دیکھ لیجئے۔ ان صحابہ کرام نے میدان جہاد میں بھی جمعہ کی نماز ترک نہ فرمائی اور ثابت کر دیا کہ مسلمان نمازی بھی ہے اور غازی بھی اور اسی واسطے اقبال نے بھی لکھا ہے کہ

آگیا میں لڑائی میں اگر وقت نماز!  
 قبلہ رو ہو کے زمین بوس ہوئی قوم حجاز  
 ایسے حضرات کو کم از کم اقبال ہی کا شعر پڑھ لینا چاہیے۔

## حکایت نمبر ۲۲۱

### نوجوان دو لکھا

جنگ احد کے ایام میں حنظلہ بن ابی عامر رضی اللہ عنہ کی شادی ہوئی تھی۔ جس رات آپ اپنی دلہن کو بیاہ کر لائے تھے۔ اسی رات حضور

صلی اللہ علیہ وسلم کی طرف سے ندا دی ہو گئی کہ کفار مکہ مدینہ منورہ پر حملہ کرنے والے ہیں۔ ان کے مقابلہ کے لیے میدان جہاد میں چلو۔ حضرت خنظلہ رضی اللہ عنہ باوجود بچہ نوجوان تھے اور شادی کی پہلی شب تھی۔ مگر حضور صلی اللہ علیہ وسلم کی طرف سے اعلان جہاد سن کر سب کچھ بھول گئے اور اپنی دھن کو بھی نظر انداز کر کے گویا یہ شعر پڑھتے ہوئے کہ

سب سے میگا ز رہے یار شناسا تیسرا  
حور پر آنکھ نہ ڈالے کبھی شیدا تیسرا

میدان جہاد میں چلنے کے لیے اٹھ کھڑے ہوئے اور اس محویت کے عالم میں آپ کو اپنے غسل کرنے کی ضرورت بھی یاد نہ رہی۔ اسی حالت میں معرکہ جنگ میں تشریف لے گئے اور اسی دن حضور صلی اللہ علیہ وسلم کے سامنے شہید بھی ہو گئے۔ جب لڑائی ختم ہوئی تو شہدا کی لاشیں جمع کرنے کا حکم نبوی ہوا۔ سب لاشیں مل گئیں۔ مگر حضرت خنظلہ کی لاش مبارک نہ ملی۔ ایک حضور صلی اللہ علیہ وسلم نے آسمان کی طرف نگاہ اٹھا کر ملاحظہ فرمایا تو آپ نے دیکھا کہ

حضرت خنظلہ کی لاش فرشتے اوپر لے جا کر ایک نورانی تختے پر رکھا کہ آپ رحمت سے غسل دے رہے ہیں۔ اسی دن سے آپ کا لقب غیبی الملائکہ ہوا

(مواہب لدنیہ ص ۹۲ ج ۱ احسن الواعظ ص ۲۲)

سبقت : صحابہ کرام رضوان اللہ علیہم اجمعین نے حضور صلی اللہ علیہ وسلم کے ارشاد پر دنیا کی ہر چیز کو قربان کر دیا تھا اور حضور صلی اللہ علیہ وسلم سے بڑھ کر انہیں کوئی چیز عزیز نہ تھی اور وہ اللہ کی راہ میں قربان ہونے کے لیے ہر وقت تیار رہتے تھے اور اللہ تعالیٰ کو بھی صحابہ کرام سے بڑا پیارا تھا۔ اور فرشتے بھی صحابہ کرام کے خادم تھے۔ پھر جو شخص ایسے پاک باز اور جانثارانِ اسلام نفوسِ قدیہ سے بیرو عداوت رکھے، کس قدر گمراہ ہے اور یہ بھی معلوم ہو اگر ہمارے حضور صلی اللہ علیہ وسلم کی نگاہِ عالی ایسی چیزوں کو بھی دیکھ لیتی ہے جن چیزوں کو دوسری آنکھیں نہیں دیکھ سکتیں

## حکایت نمبر ۲۲۲

### شوقِ شہادت

حضرت عبداللہ بن حبش رضی اللہ عنہ نے غزوہٴ احد میں حضرت سعد بن ابی وقاص رضی اللہ عنہ سے کہا کہ اے سعد! آؤ لڑو دعا کریں۔ ہر شخص اپنی ضرورت کے مطابق دعا کرے اور دوسرا آمین کہے۔ پھر دونوں حضرات نے ایک کونے میں جا کر دعا کی۔ اول حضرت سعد نے دعا کی یا اللہ جب کل لڑائی ہو تو میرے مقابلے میں ایک بڑے بہادر کو مقرر فرما نا کہ میں اس کی تیرے راستے میں قتل کر دوں

حضرت عبد اللہ نے دعا کی۔ اے اللہ! کل میدانِ جہاد میں ایک بہادر سے مقابلہ کروں۔ جو سخت حملہ والا ہو۔ میں اس پر شدت سے حملہ کروں۔ وہ مجھ پر زور سے حملہ کرے اور میں بہت سوں کو قتل کر کے پھر خود بھی شہید ہو جاؤں اور شہید ہونے کے بعد کافر میرے ناک کان کاٹ لیں۔ پھر قیامت میں جب تیرے حضور پیش ہوں تو تو کہے کہ عبد اللہ تیرے ناک کان کیوں کاٹے گئے تو میں عرض کروں۔ یا اللہ! تیرے اور تیرے رسول کے راستے میں کاٹے گئے۔ پھر تو کہے گا کہ پتہ ہے۔ میرے ہی راستے میں کاٹے گئے۔ حضرت سعد نے آئینِ کبیر سے دن لڑائی ہوئی تو دونوں حضرات کا دعائیں اسی طرح قبول ہوئیں۔ جس طرح مانگی تھیں۔

(نخیں و حکایات ص ۶۷)

سبق: صحابہ کرام اللہ کی راہ میں قربان ہو جانے کا سچا جذبہ رکھتے تھے اور اللہ اور اس کے رسول کی خاطر ان پاک لوگوں نے اپنی جانیں قربان کر کے بنا دیا کہ سچا مسلمان اللہ اور اس کے رسول کی راہ میں جان دے دینے کی تڑپ رکھتا ہے اور معلوم ہوا کہ صحابہ کی دعائیں کسی دنیاوی جاہ و حشمت، ہمد و حکومت کے لیے نہیں بلکہ شہادت کے لیے ہوتی تھیں اور یہ بھی معلوم ہوا کہ صحابہ کرام آیت **يُقَاتِلُونَ وَيُقْتَلُونَ** کی تفسیر تھے۔ یعنی اللہ کی راہ میں مارتے تھے اور مرتے تھے۔ صرف مرنا و پٹنا کوئی کمال نہیں۔ اللہ کی راہ میں مارنا اور چھریاں کرنا بن جانا یا سر شہید ہو جانا یہ کمال ہے۔ یہ بھی معلوم ہوا کہ صحابہ کرام رضوان اللہ

علیہم اجمعین میں ایک جانب کمال بہادری بھی تھی کہ بہادر دشمن سے مقابلہ کی  
و عاکیا کرتے تھے اور دوسری جانب کمال عشق بھی تھا کہ محبوب کے راستے  
میں بدن کے ٹکڑے ٹکڑے ہونے کی تمنا رکھتے تھے تاکہ محبوب جب پوچھے  
کہ ایسا کیوں ہوا تو وہ کہیں تمہارے لیے ۷

رہے گا کوئی تو تیغ ستم کے یادگاروں میں!

مرے لاشے کے ٹکڑے دفن کرنا سونواروں میں

پھر اگر کوئی شخص ایسے جانثاران اسلام اور عاشقان رسول انام علیہ السلام  
کے دین و ایمان پر شبہ کرے تو اس بد بخت نے اپنے دین و ایمان کے  
ٹکڑے کئے یا نہیں؟

## حکایت نمبر ۲۲۳

### حبیب بن زید رضی اللہ عنہ

میسلمہ کذاب نے جو اپنی نبوت کا مدعی تھا۔ اپنے وطن یمامہ سے

ایک خط حضور صلی اللہ علیہ وسلم کے نام لکھا جو یہ ہے ۱  
مِنْ مَسِيْلَمَةَ رَسُوْلِ اللّٰهِ اِلَى مُحَمَّدٍ رَسُوْلِ اللّٰهِ  
اَمَّا بَعْدُ فَاِنَّ لَنَا نِصْفَ الْوَرِثَةِ وَ لِقَوْلَيْهِ لِمَنْ وَا لَكِنَّا  
الْمَقْوَلِيْبُ لَا يَنْصِفُوْنَ وَا لَسَوْفَ عَلَيْكَ ۚ

marfat.com

Marfat.com

خدا کے رسولِ میلہ کی طرف سے خدا کے رسول محمد صلی اللہ علیہ وسلم کی طرف واضح ہو کہ آدھی زمین ہماری اور آدھی قریش کی ہے۔ لیکن قریش انصاف نہیں کرتے، اور سلام ہو آپ پر۔  
حضور صلی اللہ علیہ وسلم نے فوراً اس خط کا جواب لکھوایا۔ جو یہ ہے:

بِسْمِ اللَّهِ الرَّحْمَنِ الرَّحِيمِ - مِنْ مُحَمَّدٍ النَّبِيِّ إِلَى  
مُسْلِمَةَ الْكَذَّابِ أَمَا بَعْدُ فَإِنَّ الْأَرْضَ لِلَّهِ يُورِثُهَا  
مَنْ يَشَاءُ وَالْعَاقِبَةُ لِلْمُتَّقِينَ وَالسَّلَامُ عَلَيَّ مِنْ  
اتَّبَعَ الْهُدَى

اللہ کے نام سے جو کمال مہربان اور رحم والا ہے۔ محمد خدا کے نبی کی طرف سے بہت بڑے جھوٹے میلہ کی طرف واضح ہو، کہ زمین خدا کی ہے۔ وہ اپنے بندوں میں جسے چاہے وارث بناتا ہے اور انجام نیک لوگوں کے لئے ہے سلام ہو اس پر جو سیدھی راہ چلے۔

یہ مکتوب گرامی حضور صلی اللہ علیہ وسلم نے حضرت حبیب بن زید رضی اللہ عنہ کو دے کر یامہ روانہ فرمایا۔ حضرت حبیب یہ گرامی نامہ لے کر میلہ کے دربار میں پہنچے اور آپ کا خط پیش کیا۔ میلہ یہ خط پڑھ کر جل بھن گیا اور غصہ میں بولا اَتَشْهَدُ اَنَّ مُحَمَّدًا رَسُوْلُ اللّٰهِ کیا تم اس بات کی گواہی دیتے ہو کہ محمد اللہ کے سچے رسول ہیں۔



حضرت حبیب نے فرمایا۔ ہاں ہاں بے شک وہ اللہ کے سچے رسول ہیں۔ مسیلہ نے پھر پوچھا اَتَشْهَدُ اَنْنِي رَسُولُ اللّٰهِ كَمَا تَمَّ اس بات کی گواہی دیتے ہو کہ میں بھی اللہ کا رسول ہوں۔ حضرت حبیب نے فرمایا: اَنْنِي اَصَمُّ لَا اَسْمَعُ میں اس کلام کے سننے سے بہرہ اور اور یہ گواہی دینے سے گونگا ہوں۔ مسیلہ نے ایک دو مرتبہ پھر پوچھا اور آپ نے ہر بار یہی جواب دیا۔ تو اس مردود نے حضرت حبیب کے سر سے پاؤں تک کے کل اعضاء الگ کر دیئے اور آپ شہید ہو گئے۔ (اصابہ فی تمیز الصحابہ ص ۳۲۸)

سبق: صحابہ کرام رضوان اللہ علیہم اجمعین ان المدین حکالوا ربنا اللہ شَوْاَسْتَقَامُوا کی سچی تفسیر تھی اور ان کے پائے استقلال میں دنیا کی کوئی طاقت لغزش نہ لاسکی، اور انہوں نے عشق رسول کی راہ میں یہ ثابت کر کے دکھا دیا کہ

صراط عشق پر ازب کہے قدم میرا!

دم شمشیر قاتل پر بھی خون جاتا ہے جم میرا!

اور ان لوگوں نے اپنے رسول رصلے اللہ علیہ وسلم سے محبت کرنے کا جو حق تھا وہ ادا کر کے دکھا دیا اور مسلمانوں کو یہ درس دے دیا کہ مسلمانو! اپنے رسول رصلے اللہ علیہ وسلم کی محبت والفت کو ہر حال میں سامنے رکھو اور اپنا ورد یہی رکھو کہ یا رسول اللہ! سے موت آجائے گر آئے نہ دل کو آرام نہ دم نکل جائے مگر نکلے نہ الفت تیری

اور یہ بھی معلوم ہوا کہ حضور صلی اللہ علیہ وسلم کے بعد جو نبوت کا مدعی ہے وہ بہت بڑا جھوٹا ہے اور ایسے شخص کے ہاتھوں مسلمانوں کو نقصان ہی پہنچتا ہے اور یہ بھی معلوم ہوا کہ مسیلمہ کذاب اگرچہ ہمارے حضور صلی اللہ علیہ وسلم کو بھی اللہ کا رسول مانتا ہوں، لیکن پھر بھی وہ جھوٹا ہی تھا۔ اسی طرح اور کوئی مدعی نبوت بھی اگرچہ ہمارے حضور صلی اللہ علیہ وسلم کو بھی مانتا ہو مگر وہ پھر بھی جھوٹا ہی ہوگا اور یہ بھی معلوم ہوا کہ مسیلمہ کذاب اسلام علیکم بھی کہتا تھا۔ مگر باوجود اس کے وہ پھر بھی جھوٹا ہی تھا۔ اسی طرح آج بھی اگر کوئی ہمیں اسلام علیکم کہے تو ضروری نہیں کہ وہ سچا ہی ہو۔

## حکایت نمبر ۲۲۲

### مجسمۂ ایثار

حضرت فاروق اعظم رضی اللہ عنہ کے عہد خلافت میں جب عمرو بن العاص رضی اللہ عنہ نے ملک مصر پر چڑھائی کی تو عیسائی لشکر کے سپہ سالار جیس نے تمام عیسائی ممالک سے فوج جمع کی اور ٹڈی دل لشکر مسلمانوں کے مقابلے میں لے آیا اور انتہائی کوشش سے سپاہیوں کو جوش و لادلا کر حملے پر جلا کرتا رہا لیکن اسلامی مجاہدین کی آہنی دیوار سد سکندری کی طرح ناقابل عبور ہی ثابت ہوئی۔

برجیس کو جب کامیابی کے آثار نظر نہ آئے تو اس نے اپنی فوج میں  
 اعلان کر دیا کہ جو شخص سپہ سالار اسلام کا سر کاٹ کر لائے گا۔ اس کو گرانڈ  
 انعام کے علاوہ میں اپنی خوبصورت اور شیردل لڑکی بھی دے دوں گا۔ اس  
 اعلان سے ہوس پرستوں میں جوش پیدا ہوا اور برجیس کی لڑکی حاصل  
 کرنے کی خاطر ہر عیسائی سپہ سالار اسلام حضرت عمرو بن العاص رضی اللہ  
 عنہ کا سر قلم کرنے کی کوشش کرنے لگا۔ اس کا نتیجہ یہ ہوا کہ حضرت عمرو بن  
 العاص کو اپنی حفاظت کا خاص طور پر انتظام کرنا پڑا اور جب اس کی  
 اطلاع بارگاہِ خلافت میں بھی گئی تو حضرت عبداللہ ابن زبیر رضی اللہ عنہ  
 حمایتی فوج کے سپہ سالار بن کر انتہائی سرعت کے ساتھ آپہنچے اور سب  
 سے پہلے حضرت عمرو بن العاص رضی اللہ عنہ کے پاس پہنچے اور کہا  
 تعجب ہے کہ آپ جیسے مرد میدان سیاست اور مدبر کو اپنے بچاؤ کی کوئی  
 تدبیر نہ سوچھی۔ اس کا علاج تو بہت آسان ہے۔ کل ہی اسلامی فوج  
 میں اعلان کر دیا جائے کہ جو شخص برجیس کا سر قلم کر کے لائے گا۔ اس کو گرانڈ  
 انعام کے علاوہ برجیس کی پری پیکر لڑکی بھی نذر کی جائے گی۔ حضرت  
 عمرو بن العاص اس رائے سے بہت خوش ہوئے اور یہ اعلان کر دیا  
 گیا۔ اب جو میدان جنگ میں دونوں فوجیں صفت آرا ہوئیں تو آغاز  
 جنگ کا اشارہ پاتے ہی مسلمانوں نے ایسے جوش و خروش سے حملے  
 کئے کہ عیسائیوں کے چھکے چھوٹ گئے اور مسلمان مجاہدین دشمنوں کو کاٹ  
 کاٹ کر راستہ صاف کرتے ہوئے برجیس کی طرف بڑھنے لگے۔ برجیس کی

لڑکی بھی اپنے باپ کے دوش بدوش مقابلہ پر تلی ہوئی تھی۔ لیکن تقدیر نے پانسہ جو پلٹا تو برجیس ایک غازی کے وار سے قتل ہو گیا اور اس کا اعلان ہوتے ہی عیسائیوں کے پاؤں اکھڑنے لگے۔ سارا جوش خروش کا فور ہو گیا۔ بھاگنا چاہا۔ مگر بے سود سینکڑوں گرفتار ہوئے، اور ان قیدیوں میں برجیس کی لڑکی بھی پابہ زنجیر ہو گئی۔

جشن فتح میں حضرت عمرو بن العاص رضی اللہ عنہ نے مجاہدین کی تعریف کی اور فرمایا: میں برجیس کا سر قلم کرنے والے مجاہد بھائی سے درخواست کرتا ہوں کہ وہ اپنے آپ کو ظاہر کرے تاکہ حسب وعدہ انعام سے سرفراز کیا جائے۔ اس اعلان کے بعد کچھ دیر انتظار کیا گیا۔ مگر کسی نے آگے بڑھ کر اپنا نام پیش نہ کیا۔ حضرت عبد اللہ بن زبیر رضی اللہ عنہ نے کمال متانت فرمایا کہ کوئی مجاہد بھائی اپنے آپ کو ظاہر کرنے پر آمادہ نہیں ہوتا اس لیے بہتر ہے کہ برجیس کی لڑکی سہ سالہ اسلام خود قبول فرمائیں افسوس کہ میں بھائی عبد اللہ بن زبیر کا حضرت عمرو بن عاص مشورہ قبول نہیں کر سکتا۔ میں اسس جانا باز مجاہد کی حق تلفی جس نے یہ میدان سر کیا ہے، نہیں کنا چاہتا۔ اگر میرا قیاس غلط نہیں تو میں اسس تیج پر پہنچا ہوں اور میرا دل گواہی دے رہا ہے کہ اس مبارک اقدام کا سہرا عبد اللہ بن زبیر ہی کے سر ہونا چاہیے۔

آپ نے جو کچھ فرمایا ہے میں اسس کا شکریہ عبد اللہ بن زبیر ادا کرتا ہوں۔ لیکن اس میدان کے سر کرنے والا

ابھی تک تو آگے بڑھا نہیں۔

**مجاہدین:** بحالی بعد اللہ! بس اب اظہارِ حقیقت میں تامل نہ کیجئے۔ آپ کو بے تماشا بزرگیوں کی طرف بڑھتے ہوئے ہم سب نے دیکھا ہے بلکہ ہم کو اندیشہ تھا کہ کہیں دشمنوں میں گھر کر آپ شہید نہ ہو جائیں۔ کیوں جناب! بزرگیوں کا قاتل آپ کے سوا دوسرا کون ہے!

**حضرت عبداللہ:** اللہ تعالیٰ خوب جانتا ہے کہ شہرت و انعام کے لالچ میں نہیں بلکہ اپنا فرض سمجھ کر میں نے یہ خدمت انجام دی ہے۔ اگر سب بزرگوں کی یہی خواہش ہے تو میں اپنا سہر تسلیم خم کرتا ہوں۔ چنانچہ بزرگیوں کی لڑکی کا آئین اسلامی کے مطابق حضرت عبداللہ بن زبیر رضی اللہ عنہ سے عقد کر دیا گیا اور مجاہدین نے خوش مسرت میں دو گنا زاد کیا اور بارگاہِ خلافت میں اس عظیم کارنامے کی اطلاع دے دی گئی

ذاتاریخ اسلام ص ۲۲۴

**سبق:** صحابہ کرام علیہم الرضوان تدبیر و سیاست میں بھی بڑے ماہر تھے اور دشمن کی سیاسی چال کو خوب سمجھ لیتے تھے اور معلوم ہوا کہ مسلمانوں کی لڑائی محض اعلاء کلمۃ الحق کے لیے ہوتی ہے۔ وہ شہرت و انعام کے لالچ میں نہیں لڑتے اور مالِ غنیمت جو کچھ بھی حاصل ہو وہ مسلمانوں کا مقصودِ اصلی نہیں ہوتا۔ مقصودِ اصلی رضامتی ہی ہوتا ہے۔ جس طرح گندم بونے والے کا مقصودِ اصلی تو دوازد گندم ہی ہوتا ہے۔ لیکن اس کے ساتھ ساتھ پرالی و بھوسہ بھی اسے حاصل ہو جاتے ہیں۔ اس طرح مسلمان کا مقصودِ اصلی تو رضائے حق

ہی ہوتا ہے۔ لیکن اس کے ساتھ ساتھ مالِ قیمت بھی اسے حاصل ہو جاتا ہے اور جس طرح کوئی دانا شخص گندم اس لیے نہیں بوتا تا کہ اسے پرالی و بھوسہ مل جائے۔ اسی طرح کوئی مسلمان صرف اس لیے جنگ نہیں کرتا کہ اسے کوئی دنیوی منفعت حاصل ہو جائے۔ دنیوی منفعت تو ایک بھوسہ ہے۔ جو خود بخود ہی حاصل ہو جاتا ہے۔

## حکایت نمبر ۲۲۵

### طمانچے کی حکمت

جنگ اسکندریہ میں رومی ایک قلعہ میں بند تھے، اور مسلمانوں نے اس قلعہ کا محاصرہ کر رکھا تھا۔ ایک روز رومی میدان میں نکلے اور سپہ سالار حضرت عمرو بن العاص رضی اللہ عنہ جذبہ سوار لے کر ان کے مقابل ہوئے لڑائی گھسان کی ہوئی۔ مسلمان رومیوں کو دباتے ہوئے برابر قلعہ کی طرف چلے گئے اور رومیوں کے ہمراہ قلعہ کے اندر داخل ہو گئے۔ حضرت عمرو بن العاص رضی اللہ عنہ ہر ایک لڑائی میں سب سے آگے ہوا کرتے تھے۔ اس موقع پر بھی وہ سب سے آگے تھے۔ رومیوں نے مسلمانوں کو دروازہ میں دیکھا تو سخت گھبرائے اور چار اطراف سے سپاہیوں کے دل کے دل دروازہ پر اپنے ہراہیوں کی پشت پر آگئے۔

اور پھر قلعہ کا دروازہ ایک دم بند کر لیا۔ اس اثنائے میں عمرو بن العاص  
 معہ مسلمہ بن مخلد اور اپنے غلام دردان کے قلعہ کے اندر ہی رہ گئے۔ رومی  
 ان کو گرفتار کر کے اپنے اعلیٰ افسر کے پاس لے گئے۔ رومی افسر نے  
 ان قیدیوں کو معمولی سپاہی سمجھا۔ کیونکہ حضرت عمرو بن العاص نے کوئی  
 جرنیلی وردی نہ پہنی ہوئی تھی بلکہ ان کا لباس بالکل اپنے ہمراہی اور  
 غلام کا سا سادہ تھا۔ اس لیے رومی افسر نے بڑی حقارت سے  
 انہیں مخاطب کر کے کہا۔ تم مجھ کو ننگے اور جاہل عربوں نے ان ممالک  
 میں فتنہ برپا کر رکھا ہے۔ حضرت عمرو بن العاص رضی اللہ عنہ نے نہایت  
 بیباکانہ طور پر جواب دیا کہ ہم فتنہ پھیلانے نہیں آئے۔ بلکہ ہم ان اقوام  
 کو قعر پستی سے نکال کر ترقی و خوشحالی کے بام پر پہنچانے آئے ہیں۔ ہم  
 اسلام کی برکتیں ساتھ لائے ہیں جو ہم ہر ایک قوم کے سامنے پیش کرتے  
 ہیں۔ اگر تم اس لازوال دولت سے محروم رہنا چاہتے ہو تو ہم تم کو اپنی  
 حفاظت میں لے کر اس ملک کو دارالامان بنا دیں گے۔

روحی افسر یہ دلیرانہ جواب سن کر اپنے ماتحتوں کو رومی زبان  
 میں کہنے لگا کہ یہ شخص عربی لشکر کا سردار معلوم ہوتا ہے۔ بہتر ہے کہ ہم اس  
 کو قتل کر دیں تاکہ مسلمان سپاہیوں میں ہماری دہشت بیٹھ جائے۔ عمرو بن  
 العاص کا غلام دردان رومی زبان سمجھتا تھا۔ اس نے اپنے آقا کو خطرے  
 میں دیکھ کر عمرو بن العاص کے منہ پر زور سے ایک طمانچہ مارا اور کہا بے  
 ادب، گستاخ۔ کس نے تجھ کو اختیار دیا ہے کہ اہل عرب کی طرف سے

ایسے کلمات افسروں اور حاکموں کے سامنے کہے۔ چپ رہو۔ یہ تمہارا کام نہیں۔ عمرو بن العاص خاموش ہو گئے اور مسلمہ نے کہا۔ بے شک ہمیں ایسی کوئی بات کہنے کا حق نہیں اگر آپ اپنے چند انصاریوں کے افسروں کے پاس بھیجیں تو ممکن ہے کہ وہ سب مل کر ایسی شرائط باہم طے کر لیں جن پر ہم میں اور آپ میں صلح ہو جائے کیوں کہ ہمیں اچھی طرح معلوم ہے کہ عرب سردار جنگ کی بہ نسبت صلح کو زیادہ پسند کرتے ہیں۔ رومی افسر جو اہل عرب کے شدت محاصروں سے تنگ آچکا تھا۔ اس بات سے بہت خوش ہوا اور کہا، اچھا ہم تمہیں چھوڑ دیتے ہیں تم جا کر اپنے افسروں کو کہو کہ وہ صلح کرنا چاہیں تو ہم بالکل تیار ہیں۔ مسلمہ نے رومی افسر کا شکر یہ ادا کیا اور رومی سپاہی انہیں قلعے سے باہر چھوڑ آئے۔ ادھر اسلامی لشکر میں حضرت عمرو بن العاص رضی اللہ تعالیٰ عنہ اور مسلمہ کی گرفتاری کے باعث بڑی پریشانی تھی مگر جو نہی انہوں نے اپنے سردار کو صحیح و سالم واپس آتے دیکھا تو مارے خوشی کے اللہ اکبر کے نعروں سے آسمان سر پر اٹھایا۔ رومیوں کے کانوں میں یہ خوشی کی آواز پڑی تو وہ سخت پریشان ہوئے اور اس طمانچے کی حکمت جو غلام نے آقا کے منہ پر مارا تھا۔ اب سمجھیے۔

(تاریخ اسلام ص ۲۲۵)

سبق: مشکل کے وقت مسلمان کے اوسان خطا نہیں ہونے اور کمال تدبر اور دور اندیشی سے کام لے کر مشکل پر قابو پالیتا ہے اور



معلوم ہوا کہ مسلمان جابر سے جابر حاکم کے سامنے بھی حق بات کہنے سے ہرگز نہیں چوکتا اور حق کو افسردگی اور اللہ تعالیٰ ضرور مدد فرماتا ہے۔ لہذا آج بھی مسلمانوں کو حق و صداقت کا علمبردار بن جانا چاہیے اور کسی حال میں بھی حق و صداقت کا دامن ہاتھ سے نہ چھوڑنا چاہیے اور اللہ سے ڈرنا چاہیے اور اس کی رضا پر ہی راضی رہنا چاہیے۔

ڈرنا ہے تو ایک اللہ سے ڈر      مرنا ہے تو اس کی راہ میں مرا!  
 رکھ اس کی رضا پر اپنی نظر      پھر ساری یہ دنیا تیری ہے

## حکایت نمبر ۲۲۶

### سونے کی گیند

فاتح مصر حضرت عمرو بن العاص رضی اللہ تعالیٰ عنہ ایک مرتبہ قریش کے بعض لوگوں کے ساتھ بغرض تجارت بیت المقدس کی جانب گئے۔ اتفاق سے انہی دنوں اسکندریہ کا ایک رومی راہب زیارت کی غرض سے وہاں آیا ہوا تھا، اور بیت المقدس کے گرد پہاڑوں میں پھر رہا تھا۔ حضرت عمرو بن العاص بھی اپنے ساتھیوں سمیت یہاں اپنے اپنے لوت چرا رہے تھے۔ وہ راہب اس وقت پہاڑوں میں شدت پیاس سے جاں بلب ہو رہا تھا۔ عمرو بن العاص رضی اللہ تعالیٰ عنہ نے اپنے مشکیزے

سے پانی پلایا۔ اور وہ اپنی پیاس بجھا کر ایک درخت کے سایہ میں سو گیا۔ اسی اثناء میں اس کے قریب ایک سوراخ میں سے ایک زہریلا سانپ نکلا اور اس راہب کی طرف چلا۔ حضرت عمرو بن العاص رضی اللہ تعالیٰ عنہ کی اس پر نظر پڑ گئی اور آپ نے تیر کے نشانہ سے اسے ہلاک کر دیا۔ تھوڑی دیر کے بعد راہب جب بیدار ہوا تو وہ اپنے قریب ہوا سانپ دیکھ کر بہت گھبرایا اور عمرو بن العاص سے اس کا حال پوچھا اور تمام واقعہ سنکر عمرو بن العاص کی پیشانی کو چوما اور کہنے لگا۔ تم نے میری دو دفعہ جان بچائی ہے اب تم بتاؤ کہ تم یہاں کیسے آئے؟

عمرو بن العاص تجارت کی غرض سے۔

راہب! تمہیں اس دفعہ کتنے نفع کی امید ہے؟

عمرو بن العاص! اتنے نفع کی کہ اونٹ خرید سکوں۔

راہب! تمہارے ملک میں انسان کی جان کا بدلہ کیا ہے؟

عمرو بن العاص! ایک سو اونٹ۔

راہب! ہمارے ہاں اونٹ نہیں مگر روپیہ بہت ہے۔

عمرو بن العاص! اگر اونٹ نہیں اور روپیہ بہت ہے تو سوا ڈھول

کی قیمت ایک ہزار دینار ہوتی ہے۔

راہب! تم جانتے ہو کہ میں مسافر ہوں بغرض تجارت آیا ہوں

اگر تم میرے ساتھ میرے وطن چلو تو میں تم کو دو جانوں کا معاوضہ

دول گا۔

عمرو بن العاص، تم کہاں کے رہنے والے ہو۔

راہب، ملک مصر میں اسکندریہ نام ایک شہر ہے وہی میرا وطن ہے۔ تم میرے ہمراہ وہاں چلو۔ میں خدا کو گواہ کر کے کہتا ہوں کہ میں اپنا وعدہ ضرور پورا کروں گا اور پھر بجا طاعت تمہیں تمہارے ساتھیوں کے پاس پہنچا دوں گا۔

عمرو بن العاص، اسکندریہ آنے اور جانے میں کتنے دن لگیں گے؟  
راہب، دس دن جانے کے۔ دس دن آنے کے اور دس دن دن وہاں ٹھہرنے کے۔

عمرو بن العاص ایک رفیق کے ساتھ راہب کے ہمراہ مصر کی جانب روانہ ہو گئے۔ مصر کے علاقہ میں داخل ہوئے تو وہاں کی چہل پہل اور آبادی کی کثرت اور لوگوں کا مول دیکھ کر لگا رہ گئے کہ واقعی میں نے مصر جیسا خوبصورت اور متمول ملک کبھی نہیں دیکھا۔ حضرت عمرو بن العاص جس دن اسکندریہ پہنچے۔ اتفاقاً اس روز وہاں ایک بہت بڑی عید تھی۔ جس میں سردار، رؤسا اور شرفاء سب جمع ہو کر تہنئے اور اسی دن سونے کا ایک مرصع گیند اُچھلا جاتا تھا، اور سب لوگ اُسے اپنی آستینوں میں لینا چاہتے تھے۔ قدیم زمانے سے یہ عقیدہ چلا آ رہا تھا کہ جس کی آستین میں وہ گیند چلا جائے وہ اپنی عمر میں ایک دفعہ مصر کا بادشاہ ضرور ہوگا۔

اسکندریہ میں پہنچ کر راہب نے حضرت عمرو بن العاص کی بہت خاطر مدارات کی اور نہایت قیمتی کپڑے پہنا کر ان کو اپنے ساتھ اسی عید کے جلسہ میں لے گیا۔ جہاں گیند پھینکا جا رہا تھا اور وہ لوگ اسے اپنی آستینوں میں لینے کی کوشش کر رہے تھے۔ اتنے میں گیند پھینکا گیا اور وہ سیدھا حضرت عمرو بن العاص رضی اللہ تعالیٰ عنہ کی آستین میں داخل ہو گیا۔ اس پر تمام لوگ حیران رہ گئے۔ حضرت عمرو بن العاص رضی اللہ تعالیٰ عنہ چند روز وہاں رہے۔ راہب نے اپنا وعدہ پورا کیا، اور آپ واپس چلے آئے۔ اس وقت سے حضرت عمرو بن العاص رضی اللہ تعالیٰ عنہ کے دل میں فتح مصر کا خیال چکیاں لینے لگا اور حضرت فاروق اعظم رضی اللہ تعالیٰ عنہ کے عہد خلافت میں آپ نے مصر فتح کیا اور اس کے فرماں روا بنے۔

(بخاری المصروف القابریہ سیوطی ص ۴۷)

سبق، صحابہ کرام علیہم الرضوان کے دلوں میں اللہ اور اس کے رسول کی محبت والفت جاگزیں تھی۔ جس کی بدولت ان کی آستینوں میں سونے کی گیندیں اور ان کے قدموں میں دنیا کی حکومتیں گرنے لگیں اور خدا تعالیٰ ان محمد عربی صلی اللہ تعالیٰ علیہ وآلہ وسلم کے وفاداروں کے لئے یہ اعلان فرمانے لگا کہ

کی محمد سے دنا تو نے تو ہم تیرے ہیں  
یہ جہاں چیز ہے کیا لوح و قلم تیرے ہیں

# حکایت نمبر ۲۲۷

## رسول کی تلوار

جنگ اُحد میں حضور صلی اللہ تعالیٰ علیہ وآلہ وسلم نے تلوار کو ہاتھ میں لے کر فرمایا۔ کون ہے جو میری اس تلوار کو لے اور اس کا حق ادا کرے۔ حضور صلی اللہ تعالیٰ علیہ وآلہ وسلم کا یہ اعلان سنکر صحابہ کرام آگے بڑھے اور ہر ایک کی یہ تمنا تھی کہ یہ تلوار مجھے مل جائے۔ مگر حضور صلی اللہ تعالیٰ علیہ وسلم نے کسی کو نہ دی۔ سنا کہ حضرت ابو دجانہ رضی اللہ تعالیٰ عنہ جو بہت بڑے پہلوان تھے۔ آگے بڑھے تو حضور صلی اللہ تعالیٰ علیہ وسلم نے وہ تلوار ابو دجانہ رضی اللہ تعالیٰ عنہ کو مرحمت فرمائی۔ اور فرمایا: ابو دجانہ! اس تلوار کا حق ادا کرنا۔ اور اس سے دشمن پر خوب دار کرنا۔ حضرت ابو دجانہ رضی اللہ تعالیٰ عنہ رسول صلی اللہ تعالیٰ علیہ وآلہ وسلم کی تلوار پا کر بڑے خوش ہوتے اور ایک سرخ رنگ کا رد مال سر پہ باندھ کر اور ہاتھ میں وہ تلوار لے کر اکڑتے ہوئے جیسا کہ پہلوانوں کی عادت ہوتی ہے، میدان جنگ میں نکلے۔ حضور صلی اللہ تعالیٰ علیہ وآلہ وسلم نے ان کی یہ چال دیکھی تو فرمایا: یہ چال اللہ تعالیٰ کو بڑی ناپسند ہے۔ مگر اس وقت جبکہ ابو دجانہ کافروں کے مقابل میں اکڑنا

جو اجارہ ہے۔ ابو جہانہ رضی اللہ تعالیٰ عنہ کی یہ چال اللہ تعالیٰ کو بڑی پسند ہے چنانچہ ابو جہانہ نے اس رسول کی تلوار سے وہ جو ہر دکھائے کہ جو بھی سامنے آیا۔ رسول کی تلوار سے کاٹ کر فی النار کر دیا۔

(مواہب لدنیہ ص ۹۱۳ جلد ۱)

سبق التجرد وغرور اللہ کو بڑا ناپسند ہے مگر دشمن کے مقابلہ میں اگر نالہ اللہ کو پسند ہے۔ گویا مسلمان اَشِدَّاءُ عَلَى الْكُفَّارِ کے مطابق کافر کے سامنے تو ضرور اکڑے لیکن دُحَسَاءُ بَيْنَهُمْ کے مطابق اپنے بھائیوں کے ساتھ ہمیشہ تواضع کے ساتھ پیش آئے یہ نہیں کہ نہ اپنا آئے سامنے تو لڑنے کو ٹھن جاتے غیر کا ہو سامنا تو بس قلی بن جایتے

## حکایت نمبر ۲۲۸

### ذات العیون

جنگ فارس میں اسلامی سپاہ کے مقدمتہ ہمیش کے سردار حضرت اقرع بن حابس تھے۔ یہ ایسے بہادر اور چلبلی طبیعت کے شخص تھے کہ بغیر کفار کے ساتھ جہاد کے ان کو چین نہ آتا تھا۔ چنانچہ انہوں نے جب دشمن سے جنگ جاری رکھی، ایک ہزار تیرا مذازول کو آگے بڑھایا

اور حکم دیا کہ دشمنوں کی آنکھوں کا نشانہ باندھ کر ایک ساتھ تیر اندازی کریں۔ چنانچہ ان ایک ہزار تیر انداز مجاہدین نے کانوں میں تیر چڑھا کر نشانے باندھ کے ایک ہزار تیر ایسے طریق سے پھینکے کہ کسی تیر نے بھی نشانہ خطا نہ کیا اور ایک چٹکی بھانے میں دشمنوں کے سپاہ کی ایک ہزار آنکھ چھد گئی۔ اسی واسطے مسلمانوں نے اس دن کا نام ذات الیوم یعنی آنکھوں والا دن رکھ دیا۔

ایرانیوں کا سردار شیرزاد نامی ایک شخص تھا۔ اس نے دم بھر میں اپنے سپاہیوں کی ایک ہزار آنکھیں ضائع ہوتے دیکھیں تو فوراً لڑائی سے رک کر صلح کا پیغام بھیج دیا مگر اس کی شرائط حضرت خالد بن ولید رضی اللہ تعالیٰ عنہ نے منظور نہ فرمائیں اور لڑائی پھر زور شور سے شروع ہو گئی۔ ایرانیوں کو ان کے خندق محفوظ کئے ہوئے تھے۔ ان خندقوں کے باعث مسلمانوں کو ان کے لشکر تک پہنچنا دشوار تھا۔ آخر مسلمانوں نے خندق سے پار اترنے کے لئے یہ کارروائی شروع کی کہ اپنی فوج کے تمام کمزور اور مریض اونٹ ذبح کر کے خندق میں ڈال دیئے اور ان اونٹوں کی لاشوں سے خندق کا ایک حصہ پاٹ کے پل سا بنایا اور اسی پر سے ہو کر دشمن کی صفوں کی طرف بڑھے۔ ایرانیوں نے بڑھ کر روکا مگر مسلمانوں کے جذبے کے سامنے رہ گئے اور شیرزار نے پھر پیغام صلح دیا اور اب کی مرتبہ جو شرطیں پیش کی گئیں۔ وہ حضرت خالد رضی اللہ تعالیٰ عنہ نے قبول فرمائیں۔ اس صلح میں ایک شرط یہ بھی تھی کہ دشمنوں کو بغیر

کسی مال و اسباب کے ایسی جگہ پہنچا دیا جائے جہاں سے وہ اپنی حدود میں جاسکیں۔ چنانچہ مسلمانوں نے یہی کیا۔ شیرزاد کو معہ اس کی فوج کے سرحدِ عم پر پہنچایا اور شہر انار معہ تمام ساز و سامان کے صحابہ کرام کے قبضے میں آگیا۔

(تاریخ اسلام ص ۳۹)

سبق: صحابہ کرام علیہم الرضوان جہاد فی سبیل اللہ کی تڑپ رکھتے تھے اور فنونِ حرب کے بجالا کر درجہ واقف تھے اور اعلیٰ درجہ کے تیراندار تھے اور یہ بھی معلوم ہوا کہ دشمن صلح پر آمادہ ہو جائے تو مسلمان صلح کر لیتے تھے۔ خواہ خواہ لڑائی جاری نہیں رکھتے۔

## حکایت نمبر ۲۲۹

### جرجہ پہلوان

مسلمانوں کی ردیوں کے ساتھ گھمسان کی جنگ جاری تھی کہ رومی لشکر سے جرجہ پہلوان جو روم کا نامی گرامی بے مثل پہلوان تھا۔ گھوڑا بڑھا کر میدان میں آیا، اور اس نے حضرت خالد بن ولید رضی اللہ تعالیٰ عنہ کو اپنے مقابلہ پر بلایا۔ حضرت خالد بن ولید رضی اللہ تعالیٰ عنہ فوراً اپنے لشکر سے نکل کر آئے تو جرجہ نے کہا۔ میں آپ سے کچھ نہیں کرنا



چاہتا ہوں لہذا تھوڑی دیر کے لئے آپ مجھے امن و امان سے ملیں اور ہم ایک دوسرے پر حملہ نہ کریں۔ حضرت خالد بن ولید رضی اللہ تعالیٰ عنہ نے اس کی درخواست قبول کر لی اور جرجہ نے قریب آکر کہا جو میں پوچھوں اس کو آپ سچ بتادیں۔ کیونکہ آزاد اور بہادر لوگ جھوٹ نہیں بولا کرتے اور امید ہے کہ آپ مجھے دعو کا نہ دیں گے۔

” آپ یہ بتائیے کہ کیا خدا نے آپ کے پیغمبر صلی اللہ تعالیٰ علیہ وسلم پر کوئی تلوار آسمان سے اتاری ہے اور ان سے وہ تلوار آپ کو مل گئی ہے کہ جس قوم پر آپ اس کو کھینچتے ہیں بغیر شکست دیئے وہ میان میں نہیں آتی۔“ حضرت خالد بن ولید رضی اللہ تعالیٰ عنہ نے کہا نہیں ” پھر پوچھا تو پھر لوگ آپ کو سیف اللہ کیوں کہتے ہیں؟“ حضرت خالد بن ولید نے جواب دیا، ”سینے۔ خدا تعالیٰ نے ہم میں اپنے پیغمبر حضرت محمد رسول اللہ صلی اللہ تعالیٰ علیہ وآلہ وسلم کو مبعوث فرمایا۔ میں ان لوگوں میں تھا جو ابتداءً ان کے مخالف رہے۔ پھر اللہ نے ہدایت بخشی۔ اور میں نے ان کی غلامی اختیار کر لی اس وقت حضور نے مجھے فرمایا کہ تم مشرکین کے حق میں اللہ کی تلوار ہو اور میرے لئے نائید الہی کی دعا فرمائی۔ یہ سب حضور صلی اللہ تعالیٰ علیہ وسلم کی دعا ہی کی برکت ہے۔“

جرجہ نے کہا۔ اچھا بتائیے! اگر کوئی اسلام قبول کرے اور آپ کی جماعت میں شامل ہو جائے تو اس کا درجہ آپ لوگوں میں کیا ہونا ہے۔ فرمایا، ”ہمارا اور اس کا درجہ برابر اور یکساں ہوتا ہے۔ بلکہ وہ

ہم سے بھی بڑھ جاتا ہے:-

جو جب یہ سن کر حضرت خالد رضی اللہ تعالیٰ عنہ کے ہمراہ شکر اسلام میں آن کر مشرف بہ اسلام ہو گیا۔ حضرت خالد نے اسے دین کی تلقین و تعلیم کی۔ پھر اس نے غسل کر کے دو رکعت نماز ادا کی اور اس کے بعد حضرت خالد بن ولید رضی اللہ تعالیٰ عنہ کے ہمراہ میدان میں نکل کر کافروں سے جہاد کرنے لگا۔ (رضی اللہ عنہ)

(تاریخ اسلام ص ۴۰۵)

سبق: حضرت خالد بن ولید رضی اللہ تعالیٰ عنہ بہت بڑے جری اور قوی اسلامی جرنیل تھے۔ ایسے کہ دشمن بھی ان کی دھاکی مانتے تھے اور آپ ایسے مقبول بارگاہ نبوی تھے کہ حضور صلی اللہ تعالیٰ علیہ وسلم کی زبان حق ترجمان سے آپ کو اللہ کی تلوار کا لقب عطا ہوا، اور اس تلوار سے کفر نے ہمیشہ شکست کھائی۔ پھر اس اللہ کی تلوار سے کفر بغض و عدوات نہ رکھے، تو کیا کرے؟

## حکایت نمبر ۲۳۰

عمرو بن جموح رضی اللہ عنہ

حضرت عمرو بن جموح رضی اللہ تعالیٰ عنہ پاؤں سے لگڑے تھے

www.marfat.com

Marfat.com

ان کے چار بیٹے تھے جو اکثر حضور صلی اللہ تعالیٰ علیہ وآلہ وسلم کی خدمت میں بھی حاضر ہوتے اور لڑائیوں میں بھی شرکت کرتے تھے۔ غزوہ احد میں حضرت عمرو بن جموح رضی اللہ تعالیٰ عنہ کو بھی شوق پیدا ہوا کہ میں بھی چلوں۔ لوگوں نے کہا کہ تم معذور ہو۔ لنگڑے پن کی وجہ سے چلنا بھی دشوار ہے۔ انہوں نے فرمایا۔ کیسی بڑی بات ہے کہ میرے بیٹے توجنت میں جائیں اور میں رہ جاؤں۔ بیوی نے بھی ابھارنے کے لئے طعنہ کے طور پر کہا کہ میں تمہیں سمجھ کر دیکھ رہی ہوں کہ وہ لڑائی سے بھاگ کر آئے ہیں حضرت عمرو بن جموح رضی اللہ تعالیٰ عنہ نے یہ سن کر ہتھیار رکھے اور قبلہ کی طرف منہ کر کے دعا کی۔ اِنَّهُ لَا تَدْرِي اِلٰى اَيِّ اَهْلِيْ-۱ سے اللہ! مجھے اپنے اہل کی طرف نہ لٹائیو! اس کے بعد حضور صلی اللہ تعالیٰ علیہ وآلہ وسلم کی خدمت میں حاضر ہوئے اور اپنی خواہش اور لوگوں کے منع کرنے کا اظہار کیا۔ اور کہا میں امید کرتا ہوں کہ میں اپنے لنگڑے پیر سے جنت میں چلوں پھروں۔ حضور صلی اللہ تعالیٰ علیہ وآلہ وسلم نے فرمایا کہ تم معذور ہو تو نہ جانے میں کیا حرج ہے؟ انہوں نے پھر خواہش کی تو آپ نے اجازت دے دی۔ ابو طلحہ کہتے ہیں کہ میں نے عمرو کو لڑائی میں دیکھا کہ اکڑنے ہوئے جاتے تھے اور کہتے تھے کہ خدا کی قسم میں جنت کا مشتاق ہوں۔ ان کا ایک بیٹا بھی ان کے پیچھے دوڑا ہوا تھا۔ دونوں لڑتے رہے حتیٰ کہ دونوں شہید ہو گئے۔ ان کی بیوی اپنے خاوند اور اپنے بیٹے کی نعش کو اونٹ پر لاد کر دفن کے لئے مدینہ لٹانے

لگیں تو وہ اونٹ بیٹھ گیا۔ بڑی دقت سے اس کو مار کر اٹھایا اور مدینہ لانے کی کوشش کی مگر وہ اُحد کی طرف ہی منہ کرتا تھا۔ ان کی بیوی نے حضور صلی اللہ تعالیٰ علیہ وآلہ وسلم سے ذکر کیا۔ تو آپ نے فرمایا: اونٹ کو یہی حکم ہے۔ کیا عمرو چلتے ہوئے کچھ کہہ کر گئے تھے۔ انہوں نے عرض کیا کہ قبلہ کی طرف منہ کر کے یہ دعا کی تھی اللّٰهُمَّ لَا تُؤَدِّبْنِي اِلَى اَهْلِيْ۔ آپ نے فرمایا۔ اسی وجہ سے اونٹ اس طرف نہیں جاتا۔

(قرۃ البیون)

سبق: صحابہ کرام علیہم الرضوان کے بذریعہ جہاد اور شوق شہادت کا یہ عالم تھا کہ انہیں کوئی غم اور مرض بھی میدانِ جہاد میں جانے سے نہ روک سکا اور سرورِ عالم صلی اللہ تعالیٰ علیہ وسلم کے وہ سپہ پیروکار تھے اور گھر بار، بیوی بچوں کی محبت، عقبے کے مقابلہ میں ان کی نظر میں کوئی چیز نہ تھی اور اللہ کی راہ میں انہوں نے بڑی خوشی سے اپنی جانیں قربان کیں اور شہادت پائی اور اہل بیت عظام کی طرح جنت کے مالک بن گئے۔

## حکایت نمبر ۲۳۱

### جنت کا ساتھی

حضرت وہب بن قلوبس رضی اللہ تعالیٰ عنہ مدینہ منورہ کے قریب کسی گاؤں میں رہتے تھے اور بکریاں چرایا کرتے تھے۔ ایک دن اپنے بھتیجے کے ساتھ بکریاں رسی میں باندھے ہوئے مدینہ منورہ پہنچے۔ اور حضور صلی اللہ تعالیٰ علیہ وآلہ وسلم کا پتہ پوچھا تو پتہ چلا کہ حضور صلی اللہ تعالیٰ علیہ وآلہ وسلم احد کے لڑائی میں گئے ہوئے ہیں۔ بکریوں کو وہیں چھوڑ کر حضور صلی اللہ تعالیٰ علیہ وآلہ وسلم کے پاس پہنچ گئے۔ اتنے میں ایک جماعت کفار کی حملہ کرتی ہوئی آئی۔ حضور صلی اللہ تعالیٰ علیہ وآلہ وسلم نے فرمایا :  
 جوان کو منتشر کر دے۔ وہ جنت میں میرا ساتھی ہے۔ حضرت وہب بن قلوبس نے یہ اعلان سنکر زور سے تلوار چلانا شروع کی اور سب کو ہٹا دیا۔ دوسری مرتبہ پھر وہی صورت پیش آئی اور حضور صلی اللہ تعالیٰ علیہ وآلہ وسلم نے پھر وہی ارشاد فرمایا اور وہب بن قلوبس نے پھر انہیں ہٹا دیا۔ تیسری مرتبہ پھر وہی صورت پیش آئی اور حضور صلی اللہ تعالیٰ علیہ وآلہ وسلم نے پھر وہی اعلان فرمایا اور حضرت وہب رضی اللہ تعالیٰ عنہ تلوار پکڑ کر کفار کے جگمگے میں گھس گئے اور بہت سوں کوئی النار کر کے شہید ہو گئے اور حضور صلی اللہ تعالیٰ علیہ وآلہ وسلم کے وعدہ کے حق دار بن گئے۔ حضور صلی اللہ تعالیٰ علیہ وآلہ وسلم نے ان کے سر ہانے کھڑے ہو کر فرمایا: آے وہب! اللہ تم سے راضی ہو۔ میں تم سے راضی ہوں۔ پھر حضور صلی اللہ تعالیٰ علیہ وآلہ وسلم نے خود اپنے دست مبارک سے آپ کو دفن فرمایا (اصابہ و حکایات الصحابہ ص ۱۷۱)

سبق: صحابہ کرام علیہم الرضوان کو حضور صلی اللہ تعالیٰ علیہ وسلم کے ہر ارشاد پر پورا پورا یقین تھا اور ان کا ایمان تھا کہ حضور صلی اللہ تعالیٰ علیہ وآلہ وسلم جو فرمادیں وہ ہو جاتا ہے۔ چنانچہ حضرت وہب رضی اللہ تعالیٰ عنہ اپنے اسی ایمان و یقین کی بنا پر کہ حضور صلی اللہ تعالیٰ علیہ وسلم مجھے جنت میں اپنی رفاقت عطا فرمائیں گے اور عطا فرما سکتے ہیں۔ کفار کے زرخے میں کود پڑے اور شہید ہو گئے پھر اگر کوئی شخص یوں کہے کہ جس کا نام محمد ہے کسی بات کا مختار نہیں تو وہ کس قدر جاہل اور گمراہ ہے پس صحابہ کے ایمان کی طرح ہمارا ایمان بھی یہی ہونا چاہیے کہ صلی اللہ علیہ وسلم رسول اللہ کے جنت رسول اللہ کی

## حکایت نمبر ۲۳۲

### یقین

آمد کی لڑائی شروع تھی کہ ایک شخص کج روی کھاتے ہوئے حضور صلی اللہ تعالیٰ علیہ وسلم کے پاس حاضر ہوا اور عرض کی۔ یا رسول اللہ! اگر میں جہاد کروں اور مارا جاؤں تو کہاں جاؤں گا؟ حضور صلی اللہ تعالیٰ علیہ وآلہ وسلم نے فرمایا، جنت میں اس شخص نے اسی وقت کج روی ہاتھ سے ڈالیں اور تلوار پکڑ کر کفار کے ساتھ جہاد کرنے لگے اور اس حد تک

لڑا کہ شہید ہو گیا۔

(بخاری شریف ص ۵۶۹ جلد ۱۲)

سبق؛ صحابہ کرام علیہم الرضوان جذبہ جہاد سے معمور تھے اور حضور صلی اللہ تعالیٰ علیہ وآلہ وسلم کے ہر وعدے پر ان کا یقین کامل تھا۔

## حکایت نمبر ۲۳۳

### رات کا پہرہ

حضور صلی اللہ تعالیٰ علیہ وآلہ وسلم ایک غزوہ سے واپس تشریف لا رہے تھے۔ شب کو ایک جگہ قیام فرمایا اور ارشاد فرمایا، کہ آج رات کو حفاظت اور چوکیدارہ کون کرے گا۔ ایک ہاجر اور ایک انصاری حضرت عمار بن یاسر اور حضرت عبادہ بن بشر رضی اللہ تعالیٰ عنہ نے عرض کیا کہ ہم دونوں کریں گے۔ حضور علیہ السلام نے ایک پہاڑی جہاں سے دشمن سچے آنے کا راستہ ہو سکتا تھا، بتا دی کہ اس پر دونوں قیام کرو۔ دونوں حضرات وہاں تشریف لے گئے، وہاں جا کر انصاری نے ہاجر سے کہا کہ رات کو دو حصوں پر تقسیم کر کے ایک حصہ میں آپ سو رہیں جاگناڑیوں دوسرے حصہ میں آپ جاگیں میں سوتار ہوں کہ دونوں کے تمام رات جاگنے میں یہ بھی احتمال ہے کہ کسی وقت نیند کا غلبہ ہو جائے اور دونوں کی آنکھ

گگ جائے۔ اگر کوئی خطوہ جاگئے والے کو محسوس ہو تو وہ اپنے ساتھی کو جگا لے رات کا آدھا پہلا حصہ انصاری کے جاگنے کا قرار پایا اور جہا جرسو گئے۔ انصاری نے نماز کی نیت باندھ لی۔ دشمن کی جانب سے ایک شخص آیا۔ اور دور سے کھڑے ہوئے شخصوں کو دیکھ کر تیر مارا۔ اور جب کوئی حرکت نہ ہوئی تو دوسرا اور پچھرا تیر مارا۔ ہر تیر ان کے بدن میں گھستار ہا اور یہ ہاتھ سے اس کو بدن سے نکال کر پھینکتے رہے۔ اس کے بعد اطمینان سے رکوع کیا۔ سجدہ کیا۔ نماز پوری کر کے اپنے ساتھی کو جگایا۔ دشمن ایک کی جگہ دو دیکھ کر بھاگ گیا کہ نہ معلوم کتنے ہوں۔ اور جب ساتھی نے اٹھ کر یہ عالم دیکھا تو جہا جرنے فرمایا۔

سبحان اللہ! تم نے مجھے شروع ہی میں کیوں نہ جگایا۔ انصاری نے کہا کہ میں نے سورۃ کہف شروع کر رکھی تھی۔ میرا دل نہ چاہا کہ اسکو ختم کرنے سے پہلے رکوع کروں۔ اب بھی مجھ کو اس بات کا اندیشہ ہوا کہ ایسا نہ ہو کہ میں بار بار تیر لگنے سے مر جاؤں اور حضور صلی اللہ تعالیٰ علیہ وآلہ وسلم نے جو حفاظت کی خدمت سپرد کر رکھی ہے۔ وہ فوت ہو جائے۔ اگر مجھے یہ اندیشہ نہ ہوتا تو مر جاتا مگر سورۃ ختم کرنے سے پہلے رکوع نہ کرتا۔

ابہتقی وحکایات الصحابہ ص ۵۴

سبق: صحابہ کرام علیہم الرضوان نے ایمان و قرآن کے مقابلے میں جان کی بھی پرواہ نہ کی، اور وہ حضور صلی اللہ تعالیٰ علیہ وآلہ وسلم



کے ہر ارشاد کی تعمیل میں اپنی جانیں بھی نچھاور کرنے کو آمادہ رہتے تھے اور

یہی یزید تھا ان مردان غیرت مندر پرطاری !  
دکھائی جن کے ہاتھوں حق نے باطل کو نگوں ساری

یہ بھی معلوم ہوا کہ وہ اللہ کے پاک بندے اللہ کے حضور کھڑے ہوتے تھے تو تیسروں کے لگ جانے کی بھی پرواہ نہیں کرتے تھے۔ ایک ہم بھی ہیں جو نماز میں چھبر بھی کاٹ لے تو نماز کا خیال جاتا رہتا ہے۔

## حکایت نمبر ۲۳۲

### ایشار

ایک صحابی حضور صلی اللہ تعالیٰ علیہ وآلہ وسلم کی خدمت میں حاضر ہوئے اور بھوک اور پریشانی کی حالت کی اطلاع دی۔ حضور صلی اللہ تعالیٰ علیہ وآلہ وسلم نے ازواج مطہرات کے جروں پر معلوم کرایا، کہ کسی کے ہاں کھانے کو کچھ ہے؟ معلوم ہوا کہ کسی بی بی صاحبہ کے یہاں کچھ بھی نہیں ہے۔ تو حضور صلی اللہ تعالیٰ علیہ وآلہ وسلم نے صحابہ کرام سے فرمایا کہ کوئی شخص ہے جو ان کی ایک رات کی بھائی بوزل

کرے۔ حضرت ابو طلحہ انصاری رضی اللہ تعالیٰ عنہ کھڑے ہوئے۔ اور عرض کیا یا رسول اللہ! میں مہمانی کروں گا، ان کو گھر لے گئے۔ گھر جا کر اپنی بی بی سے فرمایا، یہ حضور صلی اللہ تعالیٰ علیہ وآلہ وسلم کے مہمان ہیں۔ ان کے اکرام میں کوئی کسر نہ رہے اور کوئی چیز چھپا کر نہ رکھنا۔ بیوی نے کہا! خدا کی قسم بچوں کے لیے توڑا سا کھانا رکھا ہے حضرت ابو طلحہ رضی اللہ تعالیٰ عنہ نے فرمایا۔ تم بچوں کو بہلا کر سلا دو اور جب سو جائیں تو کھانا لے کر مہمان کے سامنے بیٹھ جاویں گے اور تو چراغ درست کرنے کے بہانے سے اٹھ کر اسے بجا دینا تاکہ مہمان یہ نہ دیکھے کہ ہم نہیں کھا رہے کیونکہ اگر اس کو معلوم ہو گیا کہ ہم نہیں کھا رہے تو وہ اصرار کرے گا کہ ہم بھی ساتھ کھائیں۔ اس طرح پھر وہ بھوکا رہ جائے گا۔ چنانچہ بیوی نے بچوں کو بہلا کر سلا دیا، اور یہ کھانا کھانے بیٹھے اور بیوی نے چراغ درست کرنے کے بہانے سے چراغ بجا دیا اور سارا کھانا مہمان کو ہی کھلا دیا اور دونوں میاں بیوی اور بچوں نے فاتحہ سے رات گزاری۔ حضرت ابو طلحہ رضی اللہ تعالیٰ عنہ کے اس ایشار پر اللہ تعالیٰ بڑا راضی ہوا اور یہ آیت نازل

فَسُرَّتْ عَلَىٰ أَنفُسِهِمْ وَلَوْ كَانُوا يَرَوْنَ  
 وَيُؤْتُونَ عَلَىٰ أَنفُسِهِمْ وَلَوْ كَانُوا يَرَوْنَ

”اپنی جانوں پر ان کو ترجیح دیتے ہیں اگر چہ انہیں

شدید محتاجی ہو۔“ (قرآن کریم پتہ ۴۲)

خزائن العرفان ص ۲۸۹، روح البیان ص ۲۸۹ ج ۴  
 مسبقاً صحابہ کرام رضوان اللہ تعالیٰ علیہم اجمعین اخوت ایتار اور  
 ہمدردی کے پیکر تھے اور ان کے ایتار پر اللہ تعالیٰ بہت خوش ہے  
 اور قرآن پاک میں ان کی تعریف فرماتا ہے تو اگر کوئی شخص یوں کہے کہ  
 میں صحابہ سے خوش نہیں اور ان کی تعریف نہیں کرتا تو کیا ایسا شخص  
 گویا یہ نہیں کہہ رہا کہ میں اللہ کی خوشی پر خوش نہیں اور جس کی  
 اللہ تعریف فرماتا ہے میں اس کی تعریف نہیں کرتا سچ ہے  
 بغض و حسد کا حل یہ ہے جل مرے وہیں  
 دیکھا کسی کا باغ جو پھولا پھولا ہوا

## حکایت نمبر ۲۳۵

### پانی کی مشک

غزوہ یرموک میں بہت سے صحابی شہید ہوئے تھے۔ جس وقت  
 شہید حضرات نیم جان و صوب میں پڑے خون میں لوٹ رہے تھے۔  
 حضرت ابن حذیفہ رضی اللہ تعالیٰ عنہ پانی کی مشک کندھے پر اٹھا  
 کر زخمیوں کو پانی پلانے کے لئے تشریف لے چلے۔ ایک طرف سے  
 آواز آئی۔ العطش۔ العطش حضرت ابن حذیفہ رضی اللہ تعالیٰ عنہ

نے یہ آواز سنی تو دوڑ کر وہاں پہنچے دیکھا کہ ایک زخمی مسلمان پاس کے  
 ارے نیم جان ہو رہا ہے۔ چاہا کہ ان کے حلق میں پانی ڈالیں فوراً منہ  
 اپنا زخمی نہ بند کر لیا۔ اور یہ کہا کہ اے اللہ کے بندے مجھ سے بھی  
 زیادہ ایک زخمی مسلمان پیسا آگے پڑا ہے۔ پہلے اُسے پانی پلاؤ۔ تب  
 مجھے پلاؤ۔ ابن حذیفہ رضی اللہ تعالیٰ عنہ اس دوسرے زخمی مسلمان کے  
 پاس پہنچے۔ چاہا کہ انہیں پانی پلائیں۔ اس خدا کے بندے نے بھی پانی  
 پینے سے انکار کر دیا اور یہ فرمایا کہ مجھ سے زیادہ ایک اور مسلمان بھائی  
 پیسا العطش العطش پکار رہا ہے۔ پہلے اُسے پانی پلاؤ۔ حضرت ابن  
 حذیفہ رضی اللہ تعالیٰ عنہ اس تیسرے کی خدمت میں پہنچے۔ مگر وہاں تک  
 پہنچنے نہ پاتے تھے، کہ وہ پیاسے دھمال فرما گئے۔ دوڑ کر واپس آئے  
 تو دیکھا کہ دوسرے پیاسے بھی اللہ کے گھر تشریف لے گئے۔ یہاں  
 سے بھاگے اور اول زخمی کے پاس آئے تو اتنے عرصہ میں وہ پیاسے  
 بھی حوض کوثر پر پہنچ چکے تھے۔

(روح البیان ص ۲۸۹ ج ۴)

سبق، صحابہ کرام علیہم الرضوان نے آخر دم تک بھی اپنے مسلمان  
 بھائیوں کی ہمدردی ترک نہ فرمائی اور ہمیں اس بات کا درس دیا کہ  
 مسلمان اپنے مسلمان بھائی کا ہمیشہ خیال رکھتا ہے۔

# حکایت نمبر ۲۳۶

## ست گھرا محلہ

مدینہ طیبہ میں ایک محلہ ست گھرا تھا۔ یہ لوگ بڑے مسکین اور غریب تھے۔ ہر ایک گھر میں نورت فاقہ کشتی کی تھی۔ ایک دن اتفاقاً ان میں سے ایک گھر میں ایک بکرے کی سری تحفہ آئی باوجود اس بات کے کہ یہ لوگ خود بھوکے اور پیاسے تھے لیکن خیال یہ کیا کہ ہمارا ہمسایہ ہم سے بھی زیادہ بھوکا اور فاقہ سے ہے۔ جیف ہے کہ ہمسایہ بھوکا ہے اور ہم کھائیں، قیامت میں خدا کو کیا منہ دکھائیں گے۔ اسی وقت وہ بکرے کی سری ہمسایہ کے گھر بھیج دی جب یہ تحفہ دوسرے گھر میں پہنچا وہ بھی اسی طرح خدا ترس تھے۔ ہمسایہ کے حقوق کا خیال کر کے اسے دو وقت کے فاقہ کو بدستور قائم رکھ کر وہ تحفہ تیسرے گھر میں بھیج دیا۔ تیسرے گھر والوں نے اسی جذبہ کے ماتحت وہ تحفہ آگے چوتھے گھر میں بھیج دیا۔ انہوں نے پانچویں گھر۔ انہوں نے چھٹے گھر بھیج دیا اور چھٹے گھر والوں نے بجنسہ ساتویں گھر بھیج دیا۔ یہ ساتویں گھر والے وہی تھے جنہوں نے سب سے پہلے یہ سری دوسرے گھر میں بھیج دی تھی۔ ان لوگوں نے جب دیکھا کہ یہ تحفہ پترتا پھرانا

سپر ہمارے ہی پاس آگیا ہے تو سمجھے کہ خدا نے یہ حصہ ہمارے ہی نصیب میں لکھا ہے۔ ناچار سے پکایا، اور تھوڑ تھوڑا سب کو تقسیم کر دیا۔

(روح البیان ص ۲۸۹ جلد ۴)

سبق، صحابہ کرام علیہم الرضوان نے خود بھوکے رہ کر بھی دوزخ کو کھلایا اور ایشیا و مہدردی کے وہ مظاہرے کئے کہ تاریخ کے اوراق اس قسم کے مظاہروں سے خالی ہیں۔ یہ ہیں وہ پاک لوگ جنہوں نے اپنا حصہ بھی اپنے بھائیوں پر صرف کیا اور ایک آج کل کے وہ لوگ بھی ہیں جن کا دن رات کا یہ ورد ہے کہ  
”رام رام جیسا پرایا مال اپنا“

## حکایت نمبر ۲۳۷

### وفئے عہد

ایک دن حضرت فاروق اعظم رضی اللہ تعالیٰ عنہ کا دربار خلافت سرگرم انصاف و عدل تھا۔ اکابر صحابہ موجود تھے اور مختلف معاملات پیش ہو ہو کر طے ہو رہے تھے کہ ناگہاں ایک خوش رُو نوجوان کو دو نوجوان پکڑے ہوئے لائے اور فریاد کی کہ یا امیر المؤمنین! اس ظالم سے ہمارا

حق دلوائیے۔ اس لئے کہ اس نے ہمارے بوڑھے باپ کو مار ڈالا۔ حضرت فاروق رضی اللہ تعالیٰ عنہ نے اس نوجوان کی طرف دیکھا اور فرمایا اہل ان دونوں کا دعویٰ تو سن چکا اب بتاتیرا کیا جواب ہے؟ اس نے نہایت ادب سے واقع بیان کیا جس کا خلاصہ یہ تھا کہ مجھ سے یہ جرم ضرور ہوا ہے اور میں نے طیش میں آکر ایک پتھر کھینچ کر مارا جس سے وہ ضعیف مرد مر گیا۔ طیش کی وجہ یہ تھی کہ اس نے میرے عزیز از جان اُونٹ کو پتھر مار کر اس کی آنکھ پھوڑ دی تھی جو کہ اس کے باغ میں چلا گیا تھا۔

حضرت فاروق اعظم رضی اللہ تعالیٰ عنہ نے فرمایا۔ تو مجھے اعتراف ہے لہذا اب قصاص کا عمل لازمی ہے اور اس کے عوض تمہیں اپنی جان دینی ہوگی۔ نوجوان نے سر جھکا کر عرض کیا۔ مجھے شریعت کا حکم اور امام کا فتوے ماننے میں کوئی عذر نہیں لیکن ایک بات کی درخواست کرتا ہوں۔ ارشاد ہوا کیا؟ میرا ایک چھوٹا نابالغ بھائی ہے جس کے لئے والد مرحوم نے کچھ سونا چھوڑا تھا اور میرے سپرد کیا تھا کہ وہ نابالغ ہو تو اس کے سپرد کر دوں۔ میں نے اس سونے کو ایک جگہ زمین میں دفن کر دیا اور اس کا حال سوائے میرے کسی کو معلوم نہیں ہے۔ اگر وہ سونا اس کو نہ پہنچا تو قیامت کے دن میں ذمہ دار ہوں گا اس لئے اتنا چاہتا ہوں کہ تین دن کے لئے ضمانت پر چھوڑ دیا جائے۔

حضرت فاروق اعظم رضی اللہ تعالیٰ عنہ نے اس بارے میں ذرا

خوف فرمایا اور پھر سر انور اٹھا کر ارشاد فرمایا اچھا تمہاری ضمانت کون دیتا ہے؟ کہ تو تین دن کے بعد تکمیلی قصاص کے لئے واپس آجائے گا۔

فاروق اعظم رضی اللہ تعالیٰ عنہ کے اس ارشاد پر اس نوجوان نے چاروں طرف دیکھا اور حاضرین مجلس کے چہروں پر ایک سرسری نظر ڈالی اور پھر حضرت ابوذر غفاری رضی اللہ تعالیٰ عنہ کی طرف اشارہ کر کے عرض کیا یہ میری ضمانت دے دیں گے۔ حضرت فاروق رضی اللہ تعالیٰ عنہ نے پوچھا۔ کیوں ابوذر! تم ضمانت دیتے ہو؟ انہوں نے فرمایا بے شک میں ضمانت دیتا ہوں کہ یہ نوجوان تین دن کے بعد حاضر ہو جائے گا۔

یہ ایک جلیل القدر صحابی کی ضمانت تھی۔ چنانچہ فاروق اعظم رضی اللہ تعالیٰ عنہ راضی ہو گئے اور ان دونوں مدعی نوجوانوں نے بھی اپنی رضامندی ظاہر کی اور وہ شخص چھوڑ دیا گیا۔

اب تیسرا دن تھا۔ حضرت فاروق اعظم رضی اللہ تعالیٰ عنہ کا دربار بدستور قائم ہوا۔ تمام صحابہ جمع ہوئے وہ دونوں مدعی بھی آئے۔ حضرت ابوذر رضی اللہ تعالیٰ عنہ بھی تشریف فرما ہوئے اور وقت مقررہ پر مجرم کی انتظار کرنے لگے۔

وقت گزرتا جاتا تھا اور اس مجرم کا کچھ پتہ نہ تھا۔

مدعیوں نے کہا: ابوذر! ہمارا مجرم کہاں ہے۔ انہوں نے کمال استعجال سے جواب دیا: اگر تیسرے دن کا وقت مقررہ گزر



گیا اور وہ نہ آیا تو خدا کی قسم میں اپنی ضمانت پوری کر دوں گا۔ حضرت فاروق رضی اللہ تعالیٰ عنہ سنبعل بیٹھے اور فرمایا اگر وہ نہ آیا تو ابو ذر کی نسبت وہی کارروائی کی جائے گی جس کی شریعت اسلامیہ متقاضی ہوگی۔

یہ سنتے ہی صحابہ کرام میں تشویش پیدا ہوئی۔ بعض آبدیدہ اور بعض کی آنکھوں سے بے اختیار آنسو ٹپک پڑے۔ مجبور ہو کر لوگوں نے ان نو عمر مدعیوں سے کہنا شروع کیا کہ تم خون بہا قبول کر لو انہوں نے انکار کیا کہ ہم خون کے بدلے خون ہی چاہتے ہیں۔ غرض لوگ اسی پریشانی میں تھے کہ ناگہاں وہ مجرم نمودار ہوا، مگر اس حالت میں کہ پیسے میں شراب اور تنہا، اور سانس پھولی ہوئی تھی وہ آتے ہی حضرت فاروق رضی اللہ تعالیٰ عنہ کے سامنے آیا اور خندہ پیشانی سے سلام عرض کیا اور کہا۔

”میں نے اس بچے کو اس کے ماموں کے سپرد

کر دیا اور اس کی جائیداد انہیں بتا دی۔ اب جو خدا اور رسول کا حکم ہے بجالائیں، میں حاضر ہوں“

حضرت ابو ذر رضی اللہ تعالیٰ عنہ نے فرمایا، امیر المؤمنین! خدا کی قسم میں جانتا بھی نہ تھا کہ یہ شخص کون ہے اور کہاں کا رہنے والا ہے مگر اور سب کو چھوڑ کر مجھے اس نے اپنا ضامن بنا لیا تو مجھے انکار کرنا مردت کے خلاف معلوم ہوا۔ اس کے بشرے نے یقین دلایا کہ یہ شخص اپنے عہد میں سپاہیوں کا اس لئے ضمانت دے دی۔

اس مجرم نوجوان نے عرض کیا۔ میں حضرت ابو ذر کا نسر یہ ادا کرنا

ہوں۔ میں اگر نہ آتا تو ایسا کر سکتا تھا۔ مگر ایک مسلمان اپنے عہد کو بہر حال نبھاتا ہے اور وہ کبھی عہد کو نہیں توڑتا۔

اس کے آپہننے سے حاضرین میں ایک معمولی جوش پیدا ہو گیا۔ جسے اگر ان نو عمر مدعیوں نے خوشی میں آکر عرض کیا۔

امیر المؤمنین! ہم نے اپنے باپ کا خون معاف کیا۔

سب کی طرف سے ایک نعرہٴ مسرت بلند ہوا، اور حضرت فاروق رضی اللہ تعالیٰ عنہ کا چہرہ مارے خوشی کے چمکنے لگا اور فرمایا: مدگی نوجوانو! تمہارے باپ کا خون بہا میں بیت المال سے ادا کروں گا اور تم اپنی اس نیک نفسی کے ساتھ فائدہ بھی اٹھاؤ گے۔ ان دونوں نے عرض کیا: حضور اب ہمیں کچھ لینے کا حق نہیں اور نہ کچھ لیں گے۔

الغرض اس عجیب و غریب وفائے عہد کا واقعہ اس مسرت و شادمانی پر ختم ہوا۔

(معنی الواعظین ص ۴۹)

سبق اصحاب کرام علیہم الرضوان مروث اور نیک سلوک فرمانے والے اور اپنے عہد کے پکے اور پورا کرنے والے تھے جان دینے کا سوال تھا۔ مگر کیا مجال کہ جان بچانے کے لئے عہد کو توڑ دیتے چنانچہ اپنے وعدے کے مطابق پہنچ گئے۔ ایک وہ بھی پکے اور عہد کے سچے مسلمان تھے اور ایک آج کل کے مسلمان بھی ہیں جن کا وعدہ کے متعلق یہ خیال ہے کہ جی

وہ وعدہ ہی کیا جو وفا ہو گیا

## حکایت نمبر ۲۳۸

### ہرقل کے دربار میں

حضرت فاروق اعظم رضی اللہ تعالیٰ عنہ کے عہد خلافت میں شام کی  
روائی میں حضرت عبد اللہ بن حنظلہ رضی اللہ تعالیٰ عنہ کو انہی صحابہ کرام سمیت  
جیسا یوں نے گرفتار کر لیا۔ مسلمانوں کو اس کا بڑا رنج ہوا اور امیر المؤمنین  
حضرت عمر فاروق رضی اللہ تعالیٰ عنہ نے شاہ ہرقل کو حسب ذیل خط لکھا۔

مِنْ عَبْدِ اللَّهِ أَمِيرِ الْمُؤْمِنِينَ عُمَرَ ابْنَ الْخَطَّابِ  
إِلَى هِرَقْلٍ عَظِيمِ الرُّومِ أَمَا بَعْدُ فَإِذَا وَصَلَتْ إِلَيْكَ  
كِتَابِي فَأَبْعَثْ الْحَا بِأَلَسْبِيرِ الَّذِي عِنْدَكَ وَهُوَ عَبْدُ اللَّهِ  
ابْنُ حُنْظَلَةَ فَإِنَّ فَعَلْتَ رَجَوْتُ لَكَ الْهُدَى آيَةً وَإِنْ  
أَبَيْتَ لَبَعَثْتُ إِلَيْكَ بِجَالٍ وَأَحْجَرِ بِجَالٍ بِجَالٍ لَكَ  
تَلْمِيزٍ مِمْجَارَةٍ وَلَا يَسُوعَ عِنْدَكَ اللَّهُ إِمَامٌ الصَّلَاةِ الْحَقِّ  
يَهْدِيهِ اللَّهُ كَيْفَ يَشَاءُ

لقب امیر المؤمنین ہے بادشاہ روم کے نام۔ اسے شاہ ہرقل  
جس وقت میرا یہ خط تیرے پاس پہنچے اسی وقت عبد اللہ

بن خدا کو جو تیرے پاس قید ہے چھوڑ دے اگر تو ایسا کہے گا تو تیرے لئے بہتر ہوگا اور اگر تو نے ایسا نہ کیا۔ تو یاد رکھا! میں ایسا لشکر تیری طرف بھیجوں گا۔ جس لشکر کے سپاہیوں کا یہ حال ہوگا کہ وہ ایسے باخدا اور ذاکر بندے ہوں گے کہ کسی وقت گھر میں یا بازار میں تجارت کرتے، یا سودا خریدتے وقت ذرا ہلی اور نماز پڑھنے سے غافل نہیں رہتے۔

جب یہ خط شاہ روم کو ملا تو اس نے حضرت عبداللہ کو ان کے ساتھیوں سمیت طلب کیا اور حضرت عبداللہ سے پوچھا۔

شاہ روم: تمہارا نبی عربی سے یا عمر فاروق سے کیا رشتہ ہے؟

حضرت عبداللہ: وہ ہمارے رسول ہیں اور یہ ہمارے امیر۔  
شاہ روم: تم اگر عیسائیت قبول کر لو تو ہم کسی بڑے گھرانے کی لڑکی تمہارے ساتھ بیاہ دیں گے اور کوئی بڑا عہدہ بھی دے دیں گے۔  
حضرت عبداللہ: میں ہرگز ہرگز دین محمدی ترک نہیں کر سکتا۔

شاہ روم: (ایک بیش قیمت ہار منگو کر سامنے کرتے ہوئے) دیکھو یہ ہار تمہیں دے دوں گا اور بہت سے غلام بھی دوں گا بولو کیا ارادہ ہے؟

حضرت عبداللہ: اسے ہرقل اگر تو اپنا سارا ملک بھی دیدے تو اسلام کے بدلے ہرگز قبول نہ کروں گا۔  
شاہ روم: اچھا تو پھر مرنے کو تیار ہو جاؤ۔

حضرت عبداللہ: اسے ہر عاقل! تو میرے جسم کے ٹکڑے ٹکڑے کر دے  
تو بھی اسلام نہ چھوڑوں گا!

شاہ روم: اچھا تم عیسائیت قبول نہ کرو۔ صرف آنا کرو کہ صلیب کو سجدہ کر  
تو تو میں تجھے ان سب ساتھیوں کے سمیت چھوڑ دوں گا۔

حضرت عبداللہ! ہمارے رسول نے ہمیں اللہ کا یہ حکم بتایا ہے  
کہ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي  
خَلَقَهُنَّ إِن كُنتُمْ إِيَّاهُ تَعْبُدُونَ

نہ سجدہ کرو سورج کو اور نہ چاند کو بلکہ سجدہ کرو اللہ کو جس نے  
سورج چاند کو پیدا کیا ہے۔ اگر تم خاص اللہ کی عبادت کرنے  
والے ہو!

شاہ روم: اچھا تم توڑی سی شراب ہی پی لو میں ابھی چھوڑ دوں گا۔

حضرت عبداللہ! میں اللہ کی پناہ مانگتا ہوں شراب کے پینے سے۔

شاہ روم: تمہیں ضرور شراب بھی پینا پڑے گی اور خنزیر کے کباب بھی  
کھانا پڑیں گے۔

پھر شاہ روم نے حکم دیا کہ اس شخص کو قید خانہ میں تباہ کر دو اور  
اس پاس شراب اور خنزیر کے کباب رکھ دو۔ سوائے اس کے اور کوئی چیز  
کھانے کو نہ دو۔ جبوک سے تنگ آکر خود بخود یہ چیزیں کھائے گا۔ چنانچہ  
حضرت عبداللہ رضی اللہ تعالیٰ عنہ کو تین روز تک برابر ایک مکان میں قید  
رکھا پھر چوتھے دن دربار میں طلب کیا اور قید خانہ کے محافظوں سے پوچھا کہ

اس نے کچھ کھا یا پیا؟ محافظ نے کہا کہ وہ سب کچھ اسی طرح رکھا ہے۔  
اس نے نظر اٹھا کر بھی نہیں دیکھا۔ شاہ روم نے حضرت عبداللہ سے  
پوچھا۔

شاہ روم: تم نے انہیں کیوں استعال نہیں کیا؟  
حضرت عبداللہ: محض اللہ کے خوف سے۔

شاہ روم: مگر جب جان جانے کا خطرہ ہو تو تمہارے مذہب میں حرام  
چیز بھی حلال ہو جاتی ہے پھر تم نے انہیں کیوں استعال نہ کیا؟  
حضرت عبداللہ: مگر میں وہ کام کیوں کروں جن سے ایک کافر کی  
خوشی ہو جاتے اور خدا ناراض ہو جائے۔

شاہ روم: اچھا پیر آگے کرتے ہوئے اچھا اگر رہائی چاہتے ہو تو صرف  
اتنا کہو کہ میرے اس پیر کے آگے جھک جاؤ۔

اگر جاں کو بچانا ہے تو جھک جا پیر کے آگے  
حضرت عبداللہ: مسلمان ہوں یہ سر جھکتا نہیں ہے میرے آگے

شاہ روم: اچھا تو لو میرے ماتھے کو ایک بوسہ ہی دے دو۔ میں تمہیں  
اور تمہارے اسی بھائیوں کو فوراً چھوڑ دوں گا۔

حضرت عبداللہ: مجھے یہ منظور ہے۔ چنانچہ آپ نے بادشاہ کے  
ماتھے کو ایک بوسہ دے دیا جیسے اہل عرب کی عادت تھی کہ  
ملاقات کے وقت اپنے دوست کے ماتھے پر بوسہ دیا کرتے تھے  
شاہ ہرقل نے حضرت عبداللہ اور اسی مسلمانوں کو رہا کر دیا اور

بہت کچھ سامان دے کر رخصت کیا ۔

جب حضرت عبداللہ رضی اللہ تعالیٰ عنہ مسلمانوں میں واپس پہنچے تو سب بہت خوش ہوئے اور بعض صحابہ نے خوش طبعی سے کہا کہ یہ وہ ہیں جنہوں نے ایک کافر کے ماتھے پر بوسہ دیا تو آپ نے فرمایا: بھیک! لیکن اس بوسہ کا نتیجہ یہ ہوا کہ اسی مسلمانوں کی جانیں قید اور موت سے بچ گئیں ۔

(اسد الغابہ و سیرۃ الصالحین ص ۴۹)

سبق: صحابہ کرام علیہم الرضوان کا اس قدر پکا ایمان تھا کہ دنیا کی کوئی طاقت اور کوئی مصیبت ان کے پائے استقلال میں لغزش نہ لاسکے اور وہ حضور صلی اللہ تعالیٰ علیہ وآلہ وسلم کے اس ارشاد کہ لَا تُشْرِكْ بِاللَّهِ وَإِن سَأَلْتَهُمْ لَيَقُولُنَّ عِبَادٌ لِّمَلِئِكٍ یعنی ہرگز شرک نہ کرنا خواہ تم آگ میں جلائے جاؤ یا قتل کئے جاؤ؛ پر کامل طور پر عامل تھے اور یہ بھی معلوم ہوا کہ جان پر بن آنے کے وقت بھی انہوں نے شراب و کباب کی طرف آنکھ اٹھا کر بھی نہیں دیکھا، تاکہ ایک کافر خوش نہ ہو جائے پھر آج کل وہ مسلمان جو غیر مسلموں کی دعوتیں کرتے اور ان کے ساتھ کھاتے اور ان کو خوش کرنے کے لئے شرابیں پیتے ہیں کس قدر ناقصت اندیش اور غافل ہیں اور یہ بھی معلوم ہوا کہ صحابہ کرام علیہم الرضوان اپنے بھائیوں کے بڑے ہمدرد اور خیر خواہ تھے۔ چنانچہ انہوں نے جو تہقل کے ماتھے پر بوسہ دینا منظور کر لیا۔ وہ صرف اس لئے کہ اسی مسلمانوں کی جان بچ

جاتے۔ اور ان کے پاس اس بوسہ کا معقول قدر تھا۔ سپہ آج جو آئے دن کفار کی ناجائز اتباع، کفار کے رسم و رواج کی پابندی اور بندہ ہوں سے مصافحے کرنا اور رواداری سمجھنا ہمارا شیوہ ہو چکا تھا۔ سوچو ایسے افراد کے پاس کون سا عقد موجود معقول ہے؟ اور یہ بھی معلوم ہوا کہ حضرت فاروق اعظم رضی اللہ تعالیٰ عنہ کا دینا ئے کفر پر وہ رعب و دبدبہ طاری تھا کہ آپ کا خط پاتے ہی شاہ روم نے کسی نہ کسی بہانے مسلمانوں کو رہا کر دینا ہی مناسب سمجھا۔

## حکایت نمبر ۲۳۹

### بیش قیمت موتی

شام کی لڑائی میں ہرقل شاہ روم نے حضرت عبداللہ بن عذافہ رضی اللہ تعالیٰ عنہ اور ان کے ساتھ اثنی صحابہ کرام کو قید کر لیا تو حضرت فاروق اعظم رضی اللہ تعالیٰ عنہ نے ہرقل کے نام ایک خط لکھا جس میں ہرقل کو حکم دیا کہ وہ مسلمانوں کو رہا کر دے ورنہ اس پر چڑھائی کر دی جائے گی۔ شاہ روم نے یہ خط پا کر مسلمانوں کو رہا کر دیا اور رخصت کے وقت بہت سے بیش قیمت موتی حضرت امیر المومنین فاروق اعظم رضی اللہ تعالیٰ عنہ کی خدمت میں بھیجے۔ جب وہ تحفہ مدینہ منورہ میں حضرت



فاروق اعظم رضی اللہ تعالیٰ عنہ کی خدمت میں پیش ہو تو آپ نے ان کی قیمت کو اہل مدینہ کے جوہریوں سے جانچ کرایا۔ جوہریوں نے بتایا کہ ان کی قیمت زائد ہے اس سے کہ جو کوئی کچھ لگائے۔ صحابہ کرام نے حضرت فاروق اعظم رضی اللہ تعالیٰ عنہ سے عرض کیا کہ ہر قل نے یہ تختہ آپ کو بھیجا ہے آپ کو مبارک ہو۔ یہ بدیہ ہے۔ آپ ہی قبول فرما لیجئے۔ حضرت فاروق اعظم رضی اللہ تعالیٰ عنہ نے فرمایا، تمہاری اجازت سے یہ موتی میرے لئے کس طرح درست ہو سکتے ہیں جب تک ماسے جہان کے مسلمان اجازت نہ دیں۔ بناؤ پھر کس طرح مجھے اجازت مل سکتی ہے۔ ان مسلمانوں سے جو ابھی تک مل کے بیٹھ میں ہیں اور عمر میں اتنی طاقت نہیں کہ جو قیامت کے دن ان بچوں کی حق تلفی کی جواب دہی کر سکے۔ پھر حکم دیا کہ ان موتیوں کو فروخت کیا جائے اور اس کا دہرہ بیت المال میں داخل کیا جائے۔

(سیرۃ الصالحین ص ۵۱)

صلبی، صحابہ کرام علیہم الرضوان کمال تقویٰ کے مالک تھے اور دنیا کی ہر بیش قیمت چیز بھی انہیں اپنے مسلک سے نہ ہٹا سکتی تھی اور وہ عاقبت کے پیش نظر دنیا کی ذرہ بھر بھی پرواہ نہ فرماتے تھے۔ پھر وہ لوگ جو ایک ایک پیسے کی خاطر دین و ایمان ترک کر دینے کے مادی ہوں۔ اگر حضرت فاروق اعظم رضی اللہ تعالیٰ عنہ کی ذات گرامی پر دمعاً اللہ کوئی اعتراض کریں تو وہ کس قدر ظالم اور گمراہ ہیں۔

# حکایت نمبر ۲۲۰

## مجاہدانہ جواب

قریش مکہ نے مسلمانوں کو تنگ کرنے کے لئے جب جنگ بدر کی بنیاد ڈالی تو حضور سرور عالم صلی اللہ تعالیٰ علیہ وآلہ وسلم نے صحابہ کرام علیہم الرضوان سے ارشاد فرمایا کہ دشمن لڑنے پر آمادہ ہے بتاؤ تمہاری کیا رائے ہے۔ صحابہ کرام علیہم الرضوان میں سے ہاجرین نے جواب دیا۔ یا رسول اللہ! آپ وہی کریں جس بات کا خدا نے آپ کو حکم دیا ہے۔ ہم آپ کے ساتھ ہیں۔ خدا کی قسم ہم ایسا نہیں کہیں گے۔ جیسا کہ نبی اسرائیل نے اپنے پیغمبر حضرت موسیٰ علیہ السلام سے کہا تھا کہ اِذْ هَبْ اَنْتَ وَذَبِكُمْ فَاقْبَلْ اِنَّا هُمْ اَقْبَلُوْنَ یعنی جا تو اور تیرا رب دونوں جا کر لڑو۔ ہم تو یہیں بیٹھے ہیں۔

یا رسول اللہ! ہم حضور کے نام پر قربان ہو جانے کو تیار ہیں۔ انصار نے عرض کیا یا رسول اللہ! ہم آپ پر ایمان لے آئے ہیں۔ اس خدا کی قسم جس نے آپ کو مبعوث فرمایا ہے۔ اگر آپ ہمیں دریا میں کود جانے کو ارشاد فرمائیں گے تو ہم اس میں کود جائیں گے یا رسول اللہ! آپ ہم سے شکرہ کیوں طلب فرماتے ہیں؟ ہم بے وفائی کرنے والے نہیں ہیں۔

تعالیٰ اللہ یہ شیوہ ہی نہیں ہے باوفاؤں کا  
 پیا ہے دودھ ہم لوگوں نے غیرت والی ماؤں کا  
 نبی کا حکم ہو تو کو د جائیں ہم سمندر میں !  
 جہاں کو محو کر دیں نصرہ اللہ اکبر میں  
 حضور صلی اللہ تعالیٰ علیہ وسلم اپنے صحابہ کا یہ مجاہدانہ جواب پا کر بڑے  
 خوش ہوئے ۔

تاریخ اسلام و مدارج النبوة ص ۵۳ جلد ۲

سبق : صحابہ کرام علیہم الرضوان حضور صلی اللہ تعالیٰ علیہ وآلہ وسلم کے  
 سچے جانثار اور رفیق تھے اور حضور صلی اللہ تعالیٰ علیہ وآلہ وسلم کے اشارے  
 پر بڑی سے بڑی قربانی دینے کو تیار ہو جاتے تھے اور ہر موقع پر انہوں  
 نے حضور صلی اللہ علیہ وسلم کی معیبت و رفاقت کا مظاہرہ فرمایا اور کسی وقت  
 بھی انہوں نے اپنے نبی کریم صلی اللہ علیہ وسلم سے بے وفائی نہیں کی۔ وہ پاک  
 لوگ گویا اس شعر کے مصداق تھے ۔

مہر و وفا میں بار نے جب استمالیا  
 سب عاشقوں میں نمبر اولیٰ ہمیں رہے  
 پھر اگر کوئی جفا کاران باوفا حضرات کی وفا پر کسی قسم کا ٹسک و شبہ کرے  
 تو اسے یہ رہائی کیوں نہ سنائی جائے کہ

حاسد کے لئے دوزخ اس کا سینہ  
 جلتی ہے جہاں آتش بغض و کینہ

دل صاف ہو ماسد کا ہے مشکل ارشاد  
کب صاف دھوئیں میں رہا ہے آئینہ

## حکایت نمبر ۲۲۱

### محمد کی وہائی

مدینہ منورہ کے ایک بازار سے ایک دہقانہ عورت گزر رہی تھی کہ  
چند یہودی اوباشوں نے اس پر دست درازی شروع کر دی وہ بھاری  
ان کی ناجائز حرکتوں کو دیکھ کر گھبرائی اور سے

نہ حفظ آبرو کی جب کوئی صورت دکھائی دی  
تو اس مظلوم عورت نے محمد کی وہائی دی  
پکارتی کیا ہمیں غیرت کسی انسان کے سینے میں  
کہ یوں بے آبرو ہوں میں محمد کے دینے میں  
اس عورت کی یہ فریاد ایک مسلمان کے کانوں میں پڑی اور وہ دوڑا  
ہوا مدد کرنے وہاں پہنچ گیا۔ اور ان یہودیوں سے لڑنے لگا جسے کہ اس  
عورت کی سزوت بچانے کی خاطر خود شہید ہو گیا۔  
(تاریخ اسلام جلد ۱۵ ص ۱۵۷)

سبق، مسلمان بڑا غیور اور شجاع ہے اور وہ بے حیائی، فحاشی اور بے شرمی کے ہر کام کے خلاف سینہ سپر ہو جاتا ہے۔

## حکایت نمبر ۲۴۲

### دونھے محب

جنگ بدر میں جب نور و ظلمت، کفر و اسلام کا معرکہ شروع ہوا اور ابو جہل اپنے لشکر کو مسلمانوں سے لڑا رہا تھا۔ تو حضرت عبدالرحمن بن عوف رضی اللہ تعالیٰ عنہ فرماتے ہیں کہ میرے دل کی تنا تھی کہ میں کسی طرح اس سرگردہ کفار ابو جہل کو قتل کر دوں۔ مگر موقع نہ پاسکا۔ اسی تنا میں تھا کہ میرے دائیں بائیں دونھے مجاہد (معاذ و معوذہ دو گئے بھائی، تلواریں لئے آکھڑے ہوئے۔

ابھی تو عمر تھے دونوں کے ہاتھوں میں تھیں شمشیریں  
 نظر آئیں بھے دو سادہ رو معصوم تصویریں !  
 بہت شاکستہ خوش طوار کم عمر وہ ہیں دونوں  
 فرشتوں کی طرح آئے تھے بالائے زمیں دونوں  
 ان دونوں ننھے مجاہدوں نے آتے ہی پوچھا تو کیا؟ فرماتے  
 ہیں س

نہایت رازداری سے نشاں بوجہل کا پوچھا  
 شبابست اور علیہ اور موجودہ پتہ پوچھا  
 حضرت عبدالرحمن بن عوف رضی اللہ تعالیٰ عنہ فرماتے ہیں میں نے  
 پوچھا: پچو! اس بے دین سے تمہارا کیا کام ہے؟ تو بولے۔  
 قسم کھائی ہے مر جائیں گے یا ماریں گے ناری کو  
 سنا ہے گالیاں دیتا ہے وہ محبوب باری کو  
 فرماتے ہیں۔ میں ان کی جرأت پر حیران و ششدر رہ گیا اور پھر  
 ان کی شہادت کے خیال سے تڑپ کر رہ گیا مگر ان بچوں کا جواب یہ  
 تھا کہ بیشک موت سامنے ہے۔

مگر عشاق اپنی جان کی پرواہ نہیں کرتے! اے  
 خدا سے ڈرنے والے موت سے ہرگز نہیں ڈرتے  
 حضرت عبدالرحمن بن عوف رضی اللہ تعالیٰ عنہ نے فرمایا: پچو!  
 بوجہل تک تمہاری رسائی کیسے ہوگی کہ۔

حفاظت کر رہا ہے گرد اس کے فوج کا دستہ  
 بچوں نے کہا،

یہ دستہ کب تک رو سکے گا عزرائیل کا راستہ  
 آخر حضرت عبدالرحمن نے بوجہل کا نشان بتایا، تو وہ  
 خدا حافظ کہا اور کھینچ لیں دونوں نے شمشیریں  
 بڑے یکبارگی کہتے ہوئے پڑ جو شش تکبیریں

ابو جہل یہ روپڑنگاہیں گاڑ کے دوڑے  
قریشی فوج کے دل بادلوں کو پھاڑ کر دوڑے

یہ دونوں ننھے مجاہد ابو جہل پر جا بھیٹے، ابو جہل نے پہنچنے کی ہزار گوشش کی۔ مگر اسے ننھے مجاہدوں کے ہاتھوں فی النار ہونا ہی تھا۔ دو ننھی ننھی تلواریں بے دین پر ایسی پڑیں کہ گھوڑے سمیت زمین پر آکر گرا۔ اور دم توڑنے لگا۔ کفار نے جب اپنے سردار کو مرتے دیکھا تو ان دونوں معصوم بچوں پر لشکر ٹوٹ پڑا۔ مگر اللہ سے عشق مصطفیٰ کہ ان ننھے مجاہدوں نے جی نہ ہارا۔ بہت سے کافروں کو فی النار کر کے پہلے حضرت معاذ رضی اللہ تعالیٰ عنہ شہید ہو جاتے ہیں اور دوسرے بھائی حضرت معاذ رضی اللہ تعالیٰ عنہ تنہا کفار میں رہ جاتے ہیں۔ لڑتے لڑتے حضرت معاذ رضی اللہ تعالیٰ عنہ کا ایک بازو کٹ جاتا ہے اور ایک تسمہ سا باقی رہ جاتا ہے جس سے بازو لٹک کر رہ گیا۔ حضرت معاذ رضی اللہ تعالیٰ عنہ تلوار دوسرے ہاتھ میں لے کر لڑنا شروع کر دیتے ہیں۔ مگر کٹا ہوا ہاتھ ایک تسمہ رہ جانے کی وجہ سے لٹکتا ہوا تلوار چلانے میں مغل جو نظر آیا۔ تو اللہ کی رحمتیں اس ننھے مجاہد کی ہمت و جرات پر کہ اس ہاتھ کو اپنے پاؤں کے نیچے دبا کر زور سے کھینچا اور اس تسمہ کو بھی توڑ کر ہاتھ الگ پھینک دیا اور پھر اہمیان سے لڑنے لگا۔

(مدراج النبوة ص ۶۵ جلد ۲)

سبق، بڑے بڑے صحابہ کرام علیہم الرضوان کے علاوہ جو کس  
 صحابی تھے۔ اللہ کی راہ میں قربان ہو جانے کا جذبہ ان میں بھی بدرجہ  
 اتم موجود تھا اور حضور سرور عالم صلی اللہ تعالیٰ علیہ وآلہ وسلم سے انہیں  
 اس قدر پیار تھا کہ حضور صلی اللہ تعالیٰ علیہ وسلم کے خلاف کوئی بات سننا  
 ان کے لئے ناگوار تھا اور اللہ ورسول کی محبت کے درمیان وہ جس چیز  
 کو مائل دیکھتے اسے فی الفور الگ کر دیتے تھے۔ چاہے ان کا وہ بازو  
 ہی کیوں نہ ہو اور ان کا یہ ایمان تھا کہ

محمد ہے منار عالم ایجاو سے پیارا!  
 پدر، مادر، برادر، جان، مال، اولاد سے پیارا

## حکایت نمبر ۲۲۳

### اعرابی کا گھوڑا

حضور سرور عالم صلی اللہ تعالیٰ علیہ وسلم نے ایک اعرابی سے گھوڑا  
 خریدا۔ وہ بیچ کر نکریگی اور گواہ مانگا۔ جو مسلمان آتا۔ اعرابی کو بھڑکتا  
 کہ خرابی ہونی سے لئے! رسول اللہ صلی اللہ تعالیٰ علیہ وسلم حق کے  
 سوا کیا فرمائیں گے۔ ہر مسلمان یہی کہتا مگر گواہی کوئی نہ دیتا۔ اس لئے کہ  
 کسی کے سامنے یہ واقعہ نہ تھا۔ اتنے میں حضرت خزیمہ رضی اللہ تعالیٰ



عنه آئے۔ اور گفتگو سنکر بولے، میں گواہی دیتا ہوں کہ تو نے اپنا گھوڑا حضور صلی اللہ تعالیٰ علیہ وآلہ وسلم کے ہاتھ بیچا ہے۔ حضور مرد عالم صلی اللہ تعالیٰ علیہ وآلہ وسلم نے فرمایا، اسے خزیمرہ! تم موجود تھے ہی نہیں پھر تم نے گواہی کیسے دی؟ عرض کیا، یا رسول اللہ آپ ہمیں آسمان کی خبریں سناتے ہیں اور ہم بغیر دیکھے کہ آپ کی زبان حق ترجمان پر یقین کر کے ان کی تصدیق کرتے ہیں۔ پھر یہ خبر جو زمین کی ہے۔ اس کی تصدیق کیوں نہ کروں؟ حضور صلی اللہ تعالیٰ علیہ وآلہ وسلم حضرت خزیمرہ رضی اللہ تعالیٰ عنہ کا جواب سنکر بہت خوش ہوئے اور اس کے انعام میں حضرت خزیمرہ رضی اللہ تعالیٰ عنہ کی گواہی دو مردوں کے برابر فرمادی اور فرمایا۔ خزیمرہ جس کسی کے نفع و ضرر کی گواہی دیں ایک انہیں کی گواہی کافی ہے۔

و البوداؤد ص ۲۴۱ جلد نمبر ۲

سبق، صحابہ کرام علیہم الرضوان نے حضور صلی اللہ تعالیٰ علیہ وآلہ وسلم کے ہر ارشاد کی تصدیق کی اور ان کا ایمان تھا کہ زبان نبوی صلی اللہ علیہ وسلم سے جو ارشاد ہوتا ہے۔ حق ہی ہوتا ہے۔ اور اس زبان سے کبھی خلاف واقعہ بات نکل ہی نہیں سکتی۔ پھر اگر کوئی شخص اللہ تعالیٰ ہی کے متعلق یوں کہنے لگے کہ وہ جھوٹ بھی بول سکتا ہے تو وہ کس قدر ظالم اور جھوٹا ہے اور یہ بھی معلوم ہوا کہ ہمارے حضور صلی اللہ تعالیٰ علیہ وسلم مختار اور احکام شریعت کے مالک ہیں۔

کسی حکم کے جسے چاہیں مشتتے فرمائیں۔ چنانچہ قرآن کا حکم یہ ہے کہ  
 وَ اَشْهَدُ وَاذْوَىٰ عَدْلٍ مِّنْكُمْ (پ ۲۸، ۱۱) اور اپنے میں  
 دولتہ کو گواہ کر لو، اس حکم قرآن سے حضور صلی اللہ تعالیٰ علیہ وآلہ وسلم  
 نے خزیہ رضی اللہ تعالیٰ عنہ کو مشتتے فرما دیا اور ان کی اکیسے ہی کی گواہی  
 کو دو فردوں کی گواہی کے برابر فرما دیا۔ ثابت ہوا کہ حضور صلی اللہ تعالیٰ  
 علیہ وسلم شارع اور مالک و مختار ہیں۔

## حکایت نمبر ۲۲۲

### زالی سزا

ایک صحابی سے رمضان شریف کے مہینہ میں روزہ ٹوٹ گیا۔ وہ  
 بارگاہ نبوی میں حاضر ہوئے اور عرض کی، یا رسول اللہ! میں نے رمضان  
 میں اپنی عورت سے نزدیکی کی۔ میں ہلاک ہو گیا۔ فرمائیے اب میں کیا کروں؟  
 حضور صلی اللہ تعالیٰ علیہ وسلم نے فرمایا، غلام آزاد کر سکتے ہو؟ عرض  
 کیا نہیں یا رسول اللہ! فرمایا، اگر تار دو مہینے روزے رکھ سکتے ہو؟  
 عرض کی نہیں یا رسول اللہ! فرمایا، ساٹھ مسکینوں کو کھانا کھلا سکتے ہو؟  
 عرض کی۔ یا رسول اللہ! یہ بھی نہیں کر سکتا۔ اتنے میں حضور صلی اللہ تعالیٰ  
 علیہ وسلم کی خدمت میں کسی نے کچھ بھجوریں ہدیہ حاضر کیں، حضور صلی اللہ

علیہ وسلم نے وہ ساری کھجوریں اس شخص کو دے دیں اور فرمایا انہیں خیرات کر دے۔ تمہارا کفارہ ہو جائے گا۔ وہ بولا یا رسول اللہ! میرے بھر میں میرے برابر کوئی محتاج نہیں۔ حضور صلی اللہ تعالیٰ علیہ وآلہ وسلم یہ بات سن کر ہنسنے یہاں تک کہ دندان مبارک ہم آشکار ہوئے اور پھر فرمایا:

اِذْ حَبَّ فَاَطَعْنَاهُ اَهْلَكَ - جا اپنے گھر والوں کو ہی کھلا دے تیرا کفارہ ادا ہو جائے گا۔

بخاری شریف ص ۳۶ جلد نمبر ۱

سبق ۱۔ کسی صحابی جسے بتانا ہے بشریت اگر کوئی لغزش واقع ہوئی بھی تو فوراً اس کا تدارک فرماتے۔ بے پرواہی سے کام نہیں لیتے تھے۔ اور معافی کے لئے وہ بارگاہ نبوی ہی میں حاضر ہوتے۔ اس لئے کہ انکا ایمان یہ تھا کہ خوشنودی اسی درپاک سے حاصل ہو سکتی ہے اور یہ بھی معلوم ہوا کہ صحابہ کرام کا یہ ایمان تھا کہ ہمارے حضور ماکہ و نماز ہیں اور شریعت انہیں کے ارشاد کا نام ہے۔ اسی لئے تو حضور کے فرمانے پر کہ غلام آزاد کر سکتا ہے، دو مہینے کے لگانا روزے رکھ سکتا ہے، ساتھ مسکینوں کو کھانا کھلا سکتا ہے؟ وہ صحابی یہی فرماتے رہے کہ نہیں، یا رسول اللہ! اگر یہ ہے تو میں حاضر کفارہ کی ان تینوں قسموں کے سوا اگر چاہیں تو میرے لئے کوئی چوتھی قسم کا کفارہ بھی ارشاد فرما سکتے ہیں چنانچہ حضور صلی اللہ علیہ وسلم نے بھی اپنے تئیں ہونے پر اپنی ہر تصدیق یوں ثبت فرمادی کہ اچھا جاؤ تمہارے لئے ہم کفارہ یہ مقرر فرماتے ہیں کہ بجائے کچھ

دینے کے لئے چلاؤ۔ اور پھر جب اس صحابی نے یہ عرض کیا کہ مدینہ مہجر میں میرے برابر کوئی محتاج نہیں تو یوں فرمایا کہ اچھا جاؤ خود ہی کھا لو۔ تمہارا کفارہ ہو جائے گا گویا جہاں سارے مسلمانوں کے لئے روزہ توڑنے کا کفارہ یہ ہے کہ غلام آزاد کرے یا متوازن ساٹھ روزے رکھے یا ساٹھ مسکینوں کو کھانا کھلائے وہاں صرف اسی صحابی کے لئے سرد عالم صلی اللہ تعالیٰ علیہ وآلہ وسلم نے کفارہ یہ مقرر فرمایا کہ تمہارا کفارہ یہ ہے کہ تم بجائے کچھ دینے کے ہماری بناب سے لے جاؤ اور بجائے کسی پر خرچ کرنے کے خود ہی کھا بھی لو۔ یہ ہے سکار مدینہ کی بارگاہ بیگس پناہ سے

یہ وہی ہیں جو بخش دیتے ہیں

کون اس جرم پر سزا نہ کرے

پھر جو لوگ حضور صلی اللہ تعالیٰ علیہ وسلم کے مالک و مختار ہونے پر شبہ کریں کس قدر ناواقف ہیں۔

## حکایت نمبر ۲۴۵

### سونے کی انگوٹھی

ایک مرتبہ حضور صلی اللہ تعالیٰ علیہ وآلہ وسلم کی خدمت میں بہت سا غنیمت کا مال حاضر تھا اور حضور صلی اللہ علیہ وسلم اسے تقسیم فرما رہے

www.marfat.com

Marfat.com

تھے جب سارا مال آپ بانٹ چکے تو ایک سونے کی انگوٹھی بچ گئی۔ حضور صلی اللہ تعالیٰ علیہ وسلم نے نظر مبارک اٹھا کر صحابہ کرام کو دیکھا، اور پھر نظر مبارک نیچی کر لی۔ پھر نظر اٹھا کر ملاحظہ فرمایا پھر نگاہ مبارک نیچی کر لی پھر نظر اٹھا کر دیکھا اور حضرت برادر رضی اللہ تعالیٰ عنہ کو بلایا۔ حضرت برادر حاضر ہوئے۔ حضور صلی اللہ علیہ وسلم نے فرمایا بیٹھ جاؤ برادر بیٹھ گئے حضور نے انگوٹھی لے کر حضرت برادر کی کلائی تمام لی اور پھر فرمایا ہیں لے جو کچھ تھے اللہ رسول پہناتے ہیں۔ حضرت برادر نے وہ انگوٹھی پہن لی۔ اس کے بعد دوستوں نے حضرت برادر سے فرمایا۔ اسے برادر تم یہ سونے کی انگوٹھی کیوں پہنتے ہو جبکہ حضور صلی اللہ علیہ وسلم نے اس سے ممانعت فرمائی ہے۔ حضرت برادر رضی اللہ تعالیٰ عنہ نے سارا واقعہ سن کر جواب دیا کہ جو انگوٹھی مجھے خود رسول صلی اللہ علیہ وسلم نے فرما کر کہہ ہیں لے پہناتی ہے۔ میں کیوں نہ پہنوں۔

(ابن ابی شیبہ۔ الامن و الاعط ۱۴۸)

سبق؛ صحابہ کرام علیہم الرضوان کا ایمان تھا کہ حضور صلی اللہ علیہ وسلم کا ارشاد ہی شریعت ہے وہ جس چیز سے روک دیں وہ ناجائز ہے اور وہ جس کسی کو کسی چیز کی اجازت دے دیں اس کے لئے وہ جائز ہے۔ چنانچہ سونے کی انگوٹھی اور سارے مسلمانوں کے لئے تو حرام اور صرف حضرت برادر رضی اللہ تعالیٰ عنہ کے لئے جائز۔ اسی لئے حضرت برادر وہ انگوٹھی پہنتے رہے۔

# حکایت نمبر ۲۲۶

## سردار ہوازن

غزوہ حنین میں جب مشرکین بھاگ گئے تو اس لڑائی میں قبیلہ ہوازن کے سردار مالک بن عوف بھی بھاگے اور طائف میں جا کر پناہ گزین ہو گئے۔ حضور صلی اللہ تعالیٰ علیہ وسلم نے فرمایا کہ مالک بن عوف اگر ایمان لا کر حاضر ہو تو ہم اس کے اہل و مال اسے واپس دے دیں گے۔ یہ خبر مالک بن عوف کو پہنچی تو حضور صلی اللہ تعالیٰ علیہ وسلم کی خدمت میں حاضر ہوئے اور ایمان لے آئے۔ حضور صلی اللہ تعالیٰ علیہ وسلم نے ان کے اہل و مال انہیں واپس دے دیئے اور سوانٹ اپنے خزانہ گرم سے عطا کئے۔ رحمت عالم صلی اللہ علیہ وسلم کے بھر رحمت کا جوش ملاحظہ فرما کر حضرت مالک بن عوف رضی اللہ تعالیٰ عنہ نے حضور صلی اللہ علیہ وسلم کو مخاطب فرما کر یہ قصیدہ عرض کیا۔

مَا اِنْ رَاَيْتُ وَلَا سَمِعْتُ بُوَا حِدٍ  
فِي النَّاسِ كَلِمَةً كَمَثَلِ مُحَمَّدٍ  
اَوْفَىٰ وَاَعْطَىٰ لِلْبَجَائِلِ لِمَجْتَدٍ  
وَمَتَىٰ تَسَايَخْبِرُكَ عَمَّا فِي غَدٍ

میں نے تمام جہان کے لوگوں میں محمد صلی اللہ علیہ وسلم کے مثل کوئی نہ دیکھا نہ سنا۔ حضور سب سے زیادہ وفا فرمانے والے اور سب سے زیادہ فنون ترسائل کو کثرت کے ساتھ عطا فرمانے والے ہیں اور جب تو چاہے حضور کل کی خبر بتادیں۔

(اصحاب ص ۲۵۲ والا من والی ص ۲۰۳)

سابق اصحاب کرام علیہم الرضوان کا ایمان تھا کہ حضور صلی اللہ علیہ وسلم کی مثل کوئی بھی نہیں اور حضور صلی اللہ تعالیٰ علیہ وسلم مانگنے والوں کے لئے داتا ہیں اور حضور کل کی بات کو بھی جاننے والے ہیں پھر اگر کوئی شخص حضور کو اپنی مثل بشر کہے یا یوں کہے کہ حضور کچھ نہیں دے سکتے۔ یا یوں کہے کہ حضور کو آئندہ کی بات کا اور غیب کا کوئی علم نہ تھا۔ وہ کس قدر جاہل اور صحابہ کرام کے عقیدہ کا مخالف ہے اور یہ بھی معلوم ہوا کہ حضور صلی اللہ تعالیٰ علیہ وسلم کی شعروں میں نعت خوانی کرنا بدعت نہیں بلکہ صحابہ کرام کی سنت ہے۔

## حکایت نمبر ۲۲۷

### کمال عدل

حضرت فاروق اعظم رضی اللہ تعالیٰ عنہ کے عہد خلافت میں حضرت

marfat.com

Marfat.com

عمرو بن العاص رضی اللہ تعالیٰ عنہ مصر کے گورنر تھے۔ ایک بار حضرت  
عمرو بن العاص رضی اللہ تعالیٰ عنہ کے صاحبزادہ نے ایک مصری شخص کے  
ساتھ دوڑ کی تو وہ مصری شخص آگے نکل گیا۔ صاحبزادے کو غصہ آیا  
اور وہ اس مصری شخص کو کوڑے مارنے لگے۔ مصری اس ظلم کی  
فریاد لے کر حضرت فاروق اعظم رضی اللہ تعالیٰ عنہ کی بارگاہ میں حاضر ہوا  
گیا اور فاروق اعظم رضی اللہ تعالیٰ عنہ سے فریاد کی کہ مجھے گورنر کے  
بیٹے نے ناحق کوڑے مارے ہیں۔ حضرت فاروق اعظم رضی اللہ تعالیٰ  
عنہ نے فرمان نافذ کیا کہ عمرو بن العاص اپنے بیٹے کے ہمراہ حاضر ہوں۔  
چنانچہ فرمان فاروقی پا کر گورنر معہ بیٹے کے حاضر ہوئے۔ امیر المؤمنین  
فاروق اعظم رضی اللہ تعالیٰ عنہ نے مصری کو حکم دیا کہ کوڑے لے، اور  
اپنے مارنے والے کو مار۔ اس نے بدلہ لینا شروع کیا اور فاروق اعظم  
فرماتے جاتے مارو اس کو۔ حضرت انس رضی اللہ تعالیٰ عنہ فرماتے ہیں  
کہ اس نے اس قدر مارا کہ ہم تنہا کرنے لگے کاش اب ہاتھ اٹھالے۔  
جب مصری فارغ ہوا تو فاروق اعظم رضی اللہ تعالیٰ عنہ نے فرمایا۔ اب  
یہ کوڑا عمرو بن العاص کی چند یا پر رکھو۔ یعنی یہ وہاں کے حاکم تھے۔ انہوں نے  
کیوں نہ داد رسی کی اور بیٹے کا کیوں لحاظ کیا۔ مصری نے عرض کیا  
یا امیر المؤمنین! ان کے بیٹے ہی نے مجھے مارا تھا۔ اس سے بدلہ میں لے  
چکا۔ فاروق اعظم رضی اللہ تعالیٰ عنہ نے عمرو بن العاص رضی اللہ تعالیٰ عنہ  
سے فرمایا تم لوگوں نے بندگان خدا کو کب سے اپنا غلام بنا لیا۔ حالانکہ وہ



مال کسپیٹ سے آزاد پیدا ہوئے تھے۔ حضرت عمرو بن عاص نے عرض کی۔ یا امیر المؤمنین مجھے خبر ہوئی نہ یہ شخص میرے پاس فریادی آیا تو فاروق اعظم نے انہیں معاف فرمادیا۔

(الامن والعلیٰ ص ۲۴۵)

سابق اصحاب کرام علیہم رضوان کے عہد میں ہر مظلوم کی فریاد سنی جاتی تھی اور ظالم چاہے گورنر کا بیٹا ہی کیوں نہ ہوتا۔ اُسے سزا مل جاتی تھی اور ہر شخص آزادی سے بہرہ ور تھا اور یہی معلوم ہوا کہ فاروق اعظم رضی اللہ تعالیٰ عنہ واقعی فاروق اعظم رضی اللہ تعالیٰ عنہ تھے۔ عدل و انصاف کے بادشاہ تھے اور آپ کی ذات والاصفات پر ساری امت کو بجا طور پر فخر و ناز ہے۔

حسن در عالم پستی سر رفعت اگر داری  
بیا فرق ارادت بردن فاروق اعظم سا

## حکایت نمبر ۲۴۸

### خدا کی امانت

حضرت ابو طلحہ رضی اللہ تعالیٰ عنہ باہر سفر میں تھے کہ آپ کی غیر حاضری میں آپ کے لڑکے کا انتقال ہو گیا۔ ابو طلحہ رضی اللہ تعالیٰ عنہ جب

marfat.com

Marfat.com

گھر واپس آئے تو پوچھا کہ لڑکا کیسا ہے؟ آپ کی بیوی ام سلیم نے جواب دیا۔ آرام میں ہے، یہ کہہ کر ابو طلحہ رضی اللہ تعالیٰ عنہ کے آگے کھانا رکھا۔ جب کھانا کھانے سے فارغ ہوئے تو ام سلیم بولی کہ ایک مسئلہ تو بتائیے میرے پاس اگر کسی نے کوئی امانت رکھی ہو اور کچھ دنوں کے بعد وہ شخص اپنی امانت واپس طلب کرنے تو کیا مجھے واپس دے دینا چاہیے یا نہیں؟ حضرت ابو طلحہ رضی اللہ تعالیٰ عنہ فرماتے گئے یہ بھی کوئی پوچھنے کی بات ہے فوراً واپس دے دینا چاہیے۔ ام سلیم نے کہا، اور واپس دیکر اس کا کوئی رنج و غم تو نہیں کرنا چاہیے۔ ابو طلحہ رضی اللہ تعالیٰ عنہ بولے نہیں وہ بولی تو پھر بیٹے! ہمارا لڑکا جو خداوند کریم نے ہمیں امانت دی تھی وہ واپس لے لی ہے اور لڑکے کا انتقال ہو گیا ہے۔ اب صبر کیجئے گا۔ ابو طلحہ نے یہ سن کر صبر کیا، اوزرات گزارنے کے بعد صبح حضور صلی اللہ تعالیٰ علیہ وسلم کی خدمت میں حاضر ہوئے اور حضور سے سارا ماجرا عرض کیا۔ حضور صلی اللہ تعالیٰ علیہ وسلم نے فرمایا۔ خدا تعالیٰ آج رات تمہارے لئے بابرکت کرے۔ چنانچہ ابو طلحہ رضی اللہ تعالیٰ عنہ کو خدا نے ایک لڑکا عطا فرمایا۔ جب پیدا ہوا تو ابو طلحہ رضی اللہ تعالیٰ عنہ آئے حضور صلی اللہ تعالیٰ علیہ وسلم کی بارگاہ میں لائے۔ حضور صلی اللہ تعالیٰ علیہ وسلم نے اس کی پیشانی پر ہاتھ پھیرا اور اس کا نام عبد اللہ رکھا۔ عبد اللہ جب تک زندہ رہا حضور کے ہاتھ مبارک پھیرنے کی جگہ یعنی پیشانی بہت نورانی اور روشن نظر آتی تھی

در حجة الله على العالمين ص ۵۸

سبق، صحابہ کرام علیہم الرضوان مرد اور عورتیں سبھی اللہ کی رضا پر راضی تھے اور ان کے منہ سے کبھی کوئی خلاف شریح آواز نہ نکلتی تھی اور یہ بھی معلوم ہوا کہ صحابہ کرام مصیبت کے وقت اپنا دکھ در بیان کرنے کے لئے حضور صلی اللہ تعالیٰ علیہ وسلم ہی کی بارگاہ میں حاضر ہوتے تھے اور حضور صلی اللہ تعالیٰ علیہ وسلم کی دعاؤں سے مستفید ہوتے تھے اور یہ بھی معلوم ہوا کہ حضور صلی اللہ تعالیٰ علیہ وسلم نہ صرف یہ کہ خود نور ہیں بلکہ نور عطا فرمانے والے بھی ہیں۔

جو بھی آتا ہے لئے جاتا ہے توڑا نور کا  
نور کی سرکار ہے کیا اس میں توڑا نور کا

## حکایت نمبر ۲۲۹

### خون مبارک

حضور صلی اللہ تعالیٰ علیہ وسلم نے ایک مرتبہ پھینیاں گواہیں اور جو خون مبارک نکلا۔ حضور صلی اللہ تعالیٰ علیہ وسلم نے ایک صحابی سے فرمایا کہ اسے گرا آؤ۔ وہ صحابی خون مبارک کو لے کر ایک دیوار کے پیچھے گئے اور دائیں بائیں دیکھ کر اس خون مبارک کو پی گئے اور جب واپس آئے تو حضور نے فرمایا۔ اس خون کو کیا کر آئے ہو عرض کیا یا رسول اللہ!

اسے دیوار کے پیچھے غائب کر آیا ہوں۔ فرمایا! لیکن کس جگہ؟ اس نے عرض کیا یا رسول اللہ! مجھے آپ کا خون مبارک زمین پر گرانا یا زمین میں دبانا بہت گراں معلوم ہوا کہ حضور کے خون اقدس کی بے ادبی نہ ہو اور کسی کا پاؤں اوپر نہ آجائے۔ اس لئے میں نے تو اسے پی لیا ہے۔ حضور نے فرمایا اِذْهَبْ اَوْرَئِكَ نَفْسُ صِدْقٍ اِنَّهَا جَاتُوْنَ اِیْنَہُ اُیْہُ کُوْزِخٍ سَہْ یَہُ۔

انوار المجدیہ ص ۱۴۱

سبق، صحابہ کرام علیہم الرضوان کے دلوں میں حضور صلی اللہ تعالیٰ علیہ وسلم کا بے حد ادب و احترام تھا اور اسی ادب و احترام کے پیش نظر وہ حضور صلی اللہ تعالیٰ علیہ وسلم کا خون مبارک پی گئے۔ حالانکہ حضور صلی اللہ تعالیٰ علیہ وسلم نے پی جانے کا ارشاد نہیں فرمایا تھا۔ معلوم ہوا کہ جو کام حضور کے ادب و احترام کے پیش نظر کیا جاتے وہ اگرچہ حضور صلی اللہ تعالیٰ علیہ وسلم نے بھی فرمایا ہو تو وہ بھی اچھا اور دوزخ سے بچا لینے والا ہوتا ہے اور یہ بھی معلوم ہوا کہ حضور صلی اللہ تعالیٰ علیہ وسلم کی ذات باریکات بے مثل اور متنظیر ہے ایک ہمارا خون بھی ہے کہ کپڑے یا جسم کو لگ جائے تو کپڑا اور جسم ناپاک ہو جاتا ہے اور ایک وہ خون مبارک بھی ہے کہ جس جسم سے لگ گیا وہ جہنم سے آزاد ہو گیا۔

# حکایت نمبر ۲۵۰

## نا بیٹا صحابی

حضور صلی اللہ تعالیٰ علیہ وسلم کی خدمت میں ایک نابینا صحابی حاضر ہوئے اور عرض کی یا رسول اللہ! دعا فرمائیے! میں اچھا ہو جاؤں حضور صلی اللہ تعالیٰ علیہ وسلم نے فرمایا! اگر چاہو تو یہ بات مؤخر کروں اور اگر چاہو تو ابھی دعا کروں۔ اس نے عرض کیا یا رسول اللہ! ابھی دعا فرمائیے حضور نے فرمایا، اچھا تو یوں کرو۔ وضو کرو اور دو رکعت نماز پڑھو۔ اور یہ دعا مانگو۔

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِحَمْدِ نَبِيِّ الرَّحْمَةِ يَا مُحَمَّدُ إِنِّي قَدْ تَوَجَّهْتُ بِكَ إِلَى رَبِّي فِي حَاجَتِي هَذِهِ تَقْضِي لِي اللَّهُمَّ فَشَفِّعْهُ فَحَسْبُ  
 ”اہلی! میں تم سے مانگتا اور تیری طرف توجہ کرتا

ہوں۔ تیرے نبی محمد صلی اللہ تعالیٰ علیہ وسلم کے وسیلے سے جو مہربانی کے نبی ہیں۔ یا رسول اللہ! میں حضور کے وسیلے سے اپنے رب کی طرف اپنی اس حاجت کی توجہ کرتا ہوں تاکہ میری حاجت روا ہو! اہلی! انہیں میرا شفیع کر! ان کی شفاعت

میرے حق میں قبول کر، (ابن ماجہ ص ۲۱)

چنانچہ اس نابینا صحابی نے ایسا ہی کیا اور راوی کہتے ہیں کہ وہ یوں اچھے ہو گئے جیسے کبھی نابینا تھے ہی نہیں۔

(حاشیہ ابن ماجہ صفحہ مذکور)

سبق، صحابہ کرام علیہم الرضوان معیبت کے وقت انزالہ معیبت کے لئے حضور صلی اللہ علیہ وسلم کی خدمت میں حاضر ہو کر تے تھے اور یہ بھی معلوم ہوا کہ حضور صلی اللہ علیہ وسلم کا وسیلہ اور حضور صلی اللہ علیہ وسلم سے مدد طلب کرنا یا محمد کا نعرہ لگانا اور حضور صلی اللہ علیہ وسلم کی حرف خدا سے پکارنا شرک ہرگز نہیں ہے بلکہ یہ حضور صلی اللہ علیہ وسلم کی اپنی تسلیم ہے اور حضور نے خود سکھایا ہے کہ دعا مانگو، تو میرے وسیلے سے اور مجھے پکار کر مانگا کرو۔ اور یہ بھی معلوم ہوا کہ حضور صلی اللہ علیہ وسلم کے سامنے رہ کر یا انگ ہو کر۔ قریب ہو کر یا دور رہ کر ہر حالت میں یا محمد کہہ سکتے ہیں۔ اس لئے کہ اس نابینا صحابی کو جو یہ دعا سکھائی تو اس میں یہ بات نہیں فرمائی کہ نماز پڑھ کر دعا کا اور پکار کا کڑا تو اللہ تعالیٰ سے عرض کرنا اور اس کے بعد پھر میرے پاس آ کر "یا محمد" سے آخر تک عرض کرنا۔ معلوم ہوا کہ حضور صلی اللہ تعالیٰ علیہ وسلم کا وسیلہ اور آپ سے استمداد اور نعرہ رسالت یہ سب باتیں بڑھی اچھی اور موجب اجابت دعا اور باعثِ مدد برکات ہیں اور صحابہ کرام کا ان پر عمل تھا۔

# حکایت نمبر ۲۵۱

## ایک حاجت مند

ایک حاجت مند شخص امیر المومنین حضرت عثمان رضی اللہ تعالیٰ عنہ کی بارگاہ میں اپنی کسی حاجت کے لئے حاضر ہوا کرتے تھے۔ مگر حضرت عثمان رضی اللہ تعالیٰ عنہ ان کی طرف التفات نہ فرماتے تھے۔ اور نہ ان کی حاجت پر غور فرماتے تھے۔ ایک دن وہ حاجت مند حضرت ابن حنیف رضی اللہ تعالیٰ عنہ سے ملے۔ اور ان سے شکایت کی کہ مجھے ایک بڑی ضرورت ہے۔ مگر امیر المومنین میری طرف توجہ ہی نہیں فرماتے۔ حضرت ابن حنیف رضی اللہ تعالیٰ عنہ نے فرمایا۔ تم وضو کر کے مسجد میں جاؤ اور دو رکعت نماز پڑھو۔ پھر یوں دعا کرو۔

اللَّهُمَّ إِنِّي أَسْأَلُكَ وَآتُوجِّهُ إِلَيْكَ بِنَبِيِّنَا مُحَمَّدٍ  
صَلَّى اللَّهُ عَلَيْهِ وَسَلَّمَ نَبِيِّ الرَّحْمَةِ يَا مُحَمَّدُ اجْبُرْ  
أَتُوجِّهُ إِلَيْكَ الْجِبْرُ فَيَقْضِي حَاجَتِي  
”الہی! میں تجھ سے سوال کرتا ہوں اور تیری

طہن ہمارے بن سے اللہ تعالیٰ علیہ وآلہ وسلم نبی رحمت  
کے وسیلے سے متوجہ ہوتا ہوں۔ یا رسول اللہ! میں حضور

صلی اللہ تعالیٰ علیہ وسلم کے وسیلہ سے اپنے رب کی طرف توجہ کرتا ہوں کہ میری حاجت روا فرمائے؟

اور پھر یہ دعا پڑھ کر اپنی حاجت کو یاد کرنا اور شام کو میرے پاس آنا، تاکہ میں تمہارے ساتھ چلوں۔ چنانچہ اس شخص نے ایسا ہی کیا اور پھر امیر المومنین حضرت عثمان رضی اللہ تعالیٰ عنہ کے دروازے پر حاضر ہوئے تو دربان آیا۔ اور ہاتھ پکڑ کر امیر المومنین کے حضور لے گیا۔ امیر المومنین نے اُسے اپنے ساتھ مسجد پر بٹھایا، اور فرمایا، کیسے آئے؟ اس نے اپنی حاجت پیش کی۔ امیر المومنین نے فوراً وہ حاجت پوری فرمادی، اور فرمایا کہ اتنی دیر تم نے یہ حاجت ہم سے بیان کیوں نہ کی۔

اور فرمایا آئندہ جب کبھی کوئی حاجت ہو تم سے کہہ دیا کرو۔ ہم پوری کریں گے۔ اب یہ صاحب باہر نکلے اور حضرت ابن حنیف رضی اللہ تعالیٰ عنہ سے ملے اور ان سے کہا، خدا آپ کو جزائے خیر دے۔ امیر المومنین تو میری طرف توجہ ہی نہ فرماتے تھے۔ مگر آج تو انہوں نے بڑی مہربانی فرمائی اور مجھے خود ہی اندر بلا کر میری حاجت فوراً پوری کر دی۔ ابن حنیف رضی اللہ تعالیٰ عنہ کہتے ہیں۔ خدا کی قسم میں نے تو تبارے بارے میں امیر المومنین کو کچھ نہیں کہا۔ مگر واقعہ یہ ہے کہ میں نے حضور صلی اللہ تعالیٰ علیہ وآلہ وسلم کو دیکھا کہ ایک نابینا حضور صلی اللہ تعالیٰ علیہ وسلم کی خدمت میں حاضر ہوا



اور اپنی نابینائی کی شکایت حضور صلی اللہ تعالیٰ علیہ وسلم سے کی تو حضور صلی اللہ تعالیٰ علیہ وسلم نے فرمایا تم وضو کر کے دو رکعت نماز پڑھو اور یہ دعا پڑھو جو میں نے تم کو بتائی ہے۔ خدا کی قسم ہم اٹھنے بھی نہ پائے تھے، بائیں ہی کر رہے تھے کہ وہ نابینا ہمارے پاس یا نکل بنا ہو کر آئے۔ گویا کبھی ان آنکھوں میں کوئی نقصان ہوا ہی نہ تھا۔

اِبْرَانِی شَرِیْف ص ۱۳ اور حاشیہ ابن ماجہ ص ۱۱۱

سبق ۱ صحابہ کرام علیہم الرضوان مشکل اور حاجت کے وقت حضور صلی اللہ تعالیٰ علیہ وسلم کا وسیلہ اختیار فرماتے تھے اور اپنی دعاؤں میں "یا محمد" کا نعرہ لگایا کرتے تھے اور یہ بھی معلوم ہوا کہ صحابہ کرام کا یہ ایمان تھا کہ حضور صلی اللہ تعالیٰ علیہ وسلم کی اس دنیوی زندگی میں بھی حضور صلی اللہ تعالیٰ علیہ وسلم کا وسیلہ ضروری ہے اور آپ کے وصال شریف کے بعد بھی آپ کا وسیلہ ضروری ہے اور یہ بھی معلوم ہوا کہ صحابہ کرام حضور صلی اللہ تعالیٰ علیہ وسلم کی اس دنیوی زندگی میں بھی "یا محمد" کہتے رہے اور حضور صلی اللہ تعالیٰ علیہ وسلم کے وصال شریف کے بعد بھی یہ نعرہ لگاتے رہے۔

# حکایت نمبر ۲۵۲

## ایر روم

حضرت ابو قریصہ رضی اللہ تعالیٰ عنہ کا ایک بیٹا تھا جو عیسائیوں کے ساتھ ایک جنگ میں لڑتے ہوئے پکڑا گیا اور رومی اسے قیدی بنا کر اپنے ملک میں لے گئے اور جیل میں ڈال دیا۔ حضرت ابو قریصہ رضی اللہ تعالیٰ عنہ اس وقت مسلمان میں تھے۔ آپ کو جب اپنے بیٹے کی گرفتاری کا اور جیل میں ڈال دیئے جانے کا علم ہوا تو آپ اپنے شہر سے ہر نماز کے وقت اپنے بیٹے کو یوں پکارتے،

”يَا فَدَاتُ الصَّلَاةِ - یعنی اے بیٹے! نماز کا وقت ہو گیا۔“

حضرت ابو قریصہ رضی اللہ تعالیٰ عنہ کی یہ آوازاں کا بیٹا جیل میں سن لیتا اور جواب دیتا، حالانکہ باپ بیٹے کے درمیان سمندر حائل تھا۔  
(طبرانی شریف ص ۹)

سبق! صحابہ کرام علیہم الرضوان میں نہاد غائبانہ کار و اراج تھا اور وہ دور سے حرف ”یا“ کے ساتھ کسی غائب شخص کو پکارنا منع نہیں سمجھتے تھے اور وہ دور کی آواز سن بھی لیا کرتے تھے۔ پھر جس محبوب (صلی اللہ تعالیٰ علیہ وسلم) کے غلاموں میں دور کی آواز سن لینے کی

طاقت ہے وہ محبوب پاک صلی اللہ تعالیٰ علیہ وسلم خود کیوں دور کی  
 آواز سن نہیں سکتے؟ سنتے ہیں اور ضرور سنتے ہیں سے  
 دور و نزدیک کے سننے والے وہ کان  
 کانِ لعلِ کرامت پہ لاکھوں سلام

## حکایت نمبر ۲۵۳

### نعت خوانی

حضور صلی اللہ تعالیٰ علیہ وسلم جب مغزوہ تبوک سے واپس تشریف  
 لائے اور صحابہ کرام سمیت مدینہ منورہ میں داخل ہوئے تو مدینہ والوں  
 میں مسرت کی ایک لہر دوڑ گئی، اور حضور کے استقبال کے لئے  
 سب آگے بڑھے اس وقت حضرت عباس رضی اللہ تعالیٰ عنہ نے آگے  
 بڑھ کر عرض کیا۔ یا رسول اللہ! میری خواہش ہے کہ میں حضور  
 صلی اللہ تعالیٰ علیہ وسلم کے منعلق کچھ نعتیہ اشعار عرض کروں اور نعت  
 پڑھوں۔ یا رسول اللہ! مجھے نعت خوانی کی اجازت دیجئے حضور صلی اللہ

تعالیٰ علیہ وسلم نے فرمایا  
 قُلْ لَوْ يُفَضِّلُ اللَّهُ فَالَكَ

”کہو جو کہنا ہے اللہ تمہارے من کو سلامت رکھے“

حضرت عباس رضی اللہ تعالیٰ عنہ نے بارگاہ نبوی سے اجازت پا کر شعروں میں نعت خوانی کی اور حضور صلی اللہ تعالیٰ علیہ وسلم کو مخاطب کر کے ان خیالات عالیہ کا اظہار فرمایا:

”یا رسول اللہ! آپ قبل پیدائش بھی پاک و صاف تھے اور نور تھے۔ حضرت نوح علیہ السلام کی کشتی پر بھی آپ رونق افروز تھے۔ اور حضرت ابراہیم علیہ السلام کی پشت میں بھی آپ کا نور جلوہ گر تھا جب وہ آگ میں ڈالے گئے اور جب آپ پیدا ہوئے تو آپ کے نور سے زمین و آسمان منور ہو گئے۔ اور آپ کی عظمت و بزرگی بڑے بڑے عالی نسب والوں پر حاوی ہے۔ حضور! ہم آپ ہی کے نور اور آپ ہی کی روشنی میں ہیں اور آپ ہی کے نور کی بدولت ہم ہدایت میں ترقی کر رہے ہیں۔“

حضور صلی اللہ تعالیٰ علیہ وسلم حضرت عباس رضی اللہ تعالیٰ عنہ کی اس نعت خوانی سے بڑے خوش ہوئے۔

(مواہب لدنیہ ص ۵۵۱ ج ۱)

سبق: صحابہ کرام رضوان اللہ علیہم اجمعین میں نعت خوانی کا رواج تھا اور وہ پاک لوگ اپنے حضور کی نثرًا و نظماً نعت خوانی کیا کرتے تھے اور حضور صلی اللہ تعالیٰ علیہ وسلم اپنے غلاموں کے مزے اپنی نعت خوانی شکر خوش ہو کرتے تھے اور اپنے نعت خواں کے

لئے یہ دُعا فرماتے تھے کہ اللہ تمہارے منہ کو سلامت رکھے۔ معلوم ہوا کہ جس منہ سے حضور صلی اللہ تعالیٰ علیہ وسلم کی نعت خوانی ہوگی۔ وہی منہ سلامت ہے۔ یہاں بھی اور وہاں بھی اور یہ بھی معلوم ہوا کہ نعت خوانی بدعت نہیں ہے بلکہ صحابہ کرام علیہم الرضوان کا بھی یہی معمول تھا۔

## حکایت نمبر ۲۵۴

### محبوب کا ادب

حضرت برار ابن عازب رضی اللہ تعالیٰ عنہ سے کسی شخص نے مسئلہ پوچھا کہ کن کن جانوروں کی قربانی درست نہیں؟ حضرت برار ابن عازب رضی اللہ تعالیٰ عنہ نے جواب دیا کہ حضور صلی اللہ تعالیٰ علیہ وسلم ایک روز ہم میں کھڑے ہوئے اور فرمایا کہ چار قسم کے جانور ہیں جن کی قربانی جائز نہیں۔ ایک وہ جس کی آنکھ پھوٹی ہو۔ دوسرا وہ جو سخت بیمار ہو۔ تیسرا وہ جس کا لنگ ظاہر ہو۔ چوتھا وہ جو نہایت دہلا ہو اور اس کو حضور صلی اللہ تعالیٰ علیہ وسلم نے اپنی انگلیوں پر گن کر فرمایا تھا۔ لیکن میرا نکلیاں حضور صلی اللہ تعالیٰ علیہ وسلم کی انگلیوں جیسی نہیں، چھوٹی ہیں۔

(ابن ماجہ صفحہ ۲۳۴)

marfat.com

Marfat.com

سابقہ صحابہ کرام کے دلوں میں حضور صلی اللہ تعالیٰ علیہ وسلم کا انتہائی ادب تھا۔ چنانچہ دیکھ لیجئے کہ حضرت برادر رضی اللہ تعالیٰ عنہ نے اس روایت کو بیان کیا تو ادب نے اجازت نہیں دی کہ حضور صلی اللہ تعالیٰ علیہ وسلم کی انگلیوں کی حکایت اپنی انگلیوں سے کریں اور جب یہ کہا کہ حضور صلی اللہ تعالیٰ علیہ وسلم نے اس طرح اپنے ہاتھ کی انگلیوں پر گن کرتا تھا تو سب تھہرے ہوئے رہے اور کہا "کیا تم میری انگلیاں حضور صلی اللہ تعالیٰ علیہ وسلم کی انگلیوں جیسی نہیں؟" گویا اپنی انگلیوں سے حضور صلی اللہ تعالیٰ علیہ وسلم کی انگلیوں کی حکایت کو خلاف ادب سمجھا اور گستاخی سمجھا پھر جو لوگ حضور صلی اللہ تعالیٰ علیہ وسلم کو بڑی بے باکی سے اپنے جیسا بشر کہہ دیتے ہیں۔ غور فرمائیے وہ کس قدر بے ادب اور ناآشنائے رسول ہیں۔

بڑے بے ادب اور گستاخ ہیں جو  
انہیں اپنا جیسا بشر دیکھتے ہیں

## حکایت نمبر ۲۵۵

### رسول اللہ کی وہائی

حضرت ابو مسعود بدری رضی اللہ تعالیٰ عنہ ایک روز اپنے غلام

کو کسی بات پر مارنے لگے۔ وہ غلام پٹنے لگا۔ تو باوا از بلند کہنے لگا، اللہ کی دہائی، اللہ کی دہائی، حضرت ابو مسعود رضی اللہ تعالیٰ عنہ نے ہاتھ روکا، اور مارنا جاری رکھا۔ غلام نے دیکھا کہ جب اللہ کی دہائی سے میری غلامی نہیں ہوتی تو اس نے زور سے کہنا شروع کیا۔ ”رسول اللہ کی دہائی رسول اللہ کی دہائی“ رسول اللہ کا نام سنتے ہی حضرت ابو مسعود رضی اللہ تعالیٰ عنہ نے فوراً ہاتھ روک لیا اور چھوڑ دیا۔ اتنے میں حضور صلی اللہ تعالیٰ علیہ وسلم تشریف لے آئے اور ابو مسعود رضی اللہ تعالیٰ عنہ سے فرمایا، خدا کی قسم! اللہ تعالیٰ تجھ پر اس سے زیادہ قادر ہے جتنا تو اس غلام پر قادر ہے۔ حضرت ابو مسعود رضی اللہ تعالیٰ عنہ نے یہ ارشاد سُن کر فوراً وہ غلام آزاد کر دیا۔

(صحیح مسلم شریف الامن والاطمان ص ۱۰۰)

سبق: صحابہ کرام علیہم الرضوان مشکل کے وقت حضور صلی اللہ تعالیٰ علیہ وآلہ وسلم کی دہائی دیا کرتے تھے اور اللہ تعالیٰ اس نام پاک کی برکت سے ان کی مشکل دور کر دیا کرتا تھا۔ پھر آج ہم بھی اگر مشکل کے وقت حضور صلی اللہ تعالیٰ علیہ وسلم کی دہائی دیں۔ اور حضور صلی اللہ تعالیٰ علیہ وسلم کو پکاریں تو ہماری مشکل بھی کیوں دور نہ ہوگی۔ یقیناً ہوگی! اور معلوم ہوا کہ مشکل کے وقت حضور صلی اللہ تعالیٰ علیہ وسلم کی دہائی دینا شرک نہیں ہے۔ بلکہ صحابہ کرام کا یہی یہی معمول تھا۔ پس اے مسلمانو! سے

بیٹھے اٹھتے حضور پاک سے  
 التجار و استعانت کیجئے !  
 یا رسول اللہ وہابی آپ کی  
 گوشمالی اہل بدعت کیجئے !

## حکایت نمبر ۲۵۶

### احمد مختار

ایک دن حضور صلی اللہ تعالیٰ علیہ وسلم منبر پر جلوہ افروز ہوئے اور صحابہ کرام کو مخاطب فرما کر ارشاد فرمایا۔ سنو اللہ تعالیٰ نے اپنے ایک بندے کو اختیار دے دیا ہے کہ یا وہ جب تک چاہے دنیا میں رہے یا وہ اپنے رب کی ملاقات کو پسند کرے۔ پس اس بندے نے اپنے رب کی ملاقات کو اختیار کر لیا ہے۔ حضور صلی اللہ تعالیٰ علیہ وسلم کا یہ ارشاد سن کر حضرت صدیق اکبر رضی اللہ تعالیٰ عنہ رونے لگے۔ صحابہ کرام نے صدیق اکبر رضی اللہ تعالیٰ عنہ کو روتے ہوئے دیکھا تو بڑے حیران ہوئے کہ یہ رونے کیوں لگے۔ پھر جب حضور صلی اللہ تعالیٰ علیہ وسلم کا وصال شریف ہوا تو صحابہ کرام نے فرمایا کہ اب ہم تجھے کہ صدیق اکبر رضی اللہ تعالیٰ عنہ اس دن کیوں روتے تھے۔



فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ الْخَيْرُ وَكَانَتْ  
أَبْوَابُ الْجَنَّةِ مَفْتُوحَةً لِحَضْرَتِهِ عَلَيْهِ وَسَلَّمَ هِيَ تَحْتَهُ جَنَّةُ اللَّهِ  
نَافِثَةٌ فِيهِ وَدِيَارُهُ أَرْضُ الْبَرِّ وَرَضِيَ اللَّهُ تَعَالَى عَنْهُ وَاقْتَضَى سَبْ  
سَبْ مِنْهُ سَبْ وَارْتَضَى .

مشکوٰۃ شریف ص ۵۴۶

سبق : صحابہ کرام علیہم الرضوان کا ایمان تھا کہ رسول اللہ تعالیٰ  
علیہ وسلم خیر و فخر میں اور حضور صلی اللہ تعالیٰ علیہ وسلم نے بھی اسی  
حقیقت کا بیان فرمایا تھا کہ میں منجانب اللہ فخر ہوں اور میرا دنیا میں  
رہنایا وصال فرما جانا میرے اختیار میں ہے اور یہ اختیار مجھے اللہ  
تعالیٰ ہی نے دیا ہے۔ معلوم ہوا کہ حضور صلی اللہ تعالیٰ علیہ وسلم کا وصال  
فرما جانا حضور کے اپنے اختیار سے تھا۔ آپ نے چاہا تو آپ کا  
وصال ہوا۔

برعکس اس کے ہم بھی ہیں۔ جو مرنا نہیں چاہتے لیکن مر جاتے  
ہیں۔ نہ اپنی مرضی سے آتے ہیں اور نہ اپنی مرضی سے مرتے ہیں۔

بقول شاعر سے

لائی جیات آتے قضا لے چلے چلے !

اپنی خوشی نہ آتے نہ اپنی خوشی چلے

پھر اگر کوئی شخص حضور صلی اللہ تعالیٰ علیہ وسلم کی مثل بننے لگے

اور یوں کہے کہ وہ ہمارے جیسے بشر تھے تو کس قدر ظلم ہے اور یہ بھی

معلوم ہوا کہ صدیق اکبر رضی اللہ تعالیٰ عنہ سارے صحابہ کرام سے اعلم و افضل اور بالغ النظر تھے اسی لئے جب حضور نے فرمایا کہ اللہ نے اپنے ایک بندے کو اختیار دے دیا ہے تو آپ فوراً سمجھ گئے کہ یہ خود حضور ہی ہیں اور حضور اپنے ہی وصال کی خبر دے رہے ہیں اور رونا شروع کر دیا۔

## حکایت نمبر ۲۵

### مفسر شاعر

غزوہ خیبر کو جاتے ہوئے حضرت عامر ابن الاکوع رضی اللہ تعالیٰ عنہ کچھ اشعار پڑھ رہے تھے۔ حضور صلی اللہ تعالیٰ علیہ وسلم نے ان کے اشعار سن کر فرمایا: یہ کون ہے؟ صحابہ نے عرض کیا یا رسول اللہ! یہ عامر ہے۔ حضور صلی اللہ تعالیٰ علیہ وسلم نے فرمایا: **يُرْحَمُهُ اللهُ**۔ یعنی اس پر اللہ رحمت فرمائے۔ اور چونکہ حضور صلی اللہ تعالیٰ علیہ وسلم ایسی جگہ کسی خاص شخص کے لئے دعائے مغفرت فرماتے تھے تو وہ شخص شہید ہو جاتا تھا۔ اس لئے حضور صلی اللہ تعالیٰ علیہ وسلم کا یہ فیصلہ سن کر حضرت فاروق اعظم رضی اللہ تعالیٰ عنہ بول اٹھے، یا رسول اللہ! **لَوْذًا مُتَّعْنَا بِهِ** آپ نے ہمیں ان سے

نفع کیوں نہ لینے دیا؟ اب تو وہ اس غزوہ میں شہید ہو جائیں گے  
حضور! آپ انہیں ابھی زندہ رکھتے تاکہ ہم ان سے بہرہ مند ہوتے۔

بخاری شریف ص ۶۳

سبق، صحابہ کرام علیہم الرضوان کا ایمان تھا کہ حضور صلی اللہ  
تعالیٰ علیہ وسلم جس شخص کو زندہ رکھنا چاہیں، زندہ رکھ سکتے ہیں۔  
اور جس کے متعلق اس موقع پر یہ حصہ اللہ فرمادیں اس کے لئے  
شہادت واجب ہو جاتی ہے۔ پھر جو شخص یہ کہے کہ رسول کے چاہنے  
سے کچھ نہیں ہوتا وہ کس قدر جاہل ہے۔

## حکایت نمبر ۲۵۸

### مقدس پانی

ایک مقام پر حضور صلی اللہ تعالیٰ علیہ وسلم نے وضو فرمایا۔ تو  
حضرت بلال رضی اللہ تعالیٰ عنہ نے حضور کے وضو سے بچا ہوا پانی لے  
لیا۔ دیگر صحابہ کرام نے جب دیکھا کہ بلال رضی اللہ تعالیٰ عنہ کے پاس  
حضور صلی اللہ تعالیٰ علیہ وسلم کے وضو کا بچا ہوا پانی ہے تو وہ حضرت  
بلال رضی اللہ تعالیٰ عنہ کی طرف دوڑے اور اس مقدس پانی کو حاصل  
کرنے کی کوشش کرنے لگے اور جس کسی کو اس پانی سے تھوڑی بہت

جی مل گئی۔ اس نے اسے اپنے منہ پر مل لیا اور جس کسی کو نہ مل سکی تو اس نے کسی دوسرے کے ہاتھ سے تری لے کر منہ پر ہاتھ پھیر لیا۔

(مشکوٰۃ شریف ص ۶۵)

سابق، صحابہ کرام علیہم الرضوان کو ہر اس چیز سے جسے حضور صلی اللہ تعالیٰ علیہ وسلم سے کوئی نسبت حاصل ہو گئی۔ محبت و پیار تھا اور وہ اسے واجب التعظیم سمجھتے تھے اور اس سے برکت حاصل کرتے تھے۔ معلوم ہوا کہ "تبرک" کوئی نئی بات اور بدعت نہیں بلکہ صحابہ کرام کا بھی معمول تھا اور یہ بھی معلوم ہوا کہ اپنے وضو کے پچھے ہوئے پانی کو بطور تبرک لے کر اپنے چہروں پر مل لینے کا حکم حضور صلی اللہ تعالیٰ علیہ وسلم نے نہیں دیا تھا مگر صحابہ کرام پھر بھی ایسا کرتے تھے اور یہ ان کا فعل محبت کی وجہ سے تھا جو میں ایمان ہے۔ اسی طرح حضور صلی اللہ تعالیٰ علیہ وسلم نے جلوس میلاد، محفل میلاد یا اذان میں نام پاک سن کر انگوٹھے چومنے کا حکم اگر نہ بھی دیا ہو تو بھی جو شخص محبت کی وجہ سے ایسا کرے گا وہ انشاء اللہ صحابہ کرام کے صدقہ میں ثواب پائے گا۔

# حکایت نمبر ۲۵۹

## تبرکات علیا

حضرت امیر معاویہ رضی اللہ تعالیٰ عنہ کے پاس حضور صلی اللہ تعالیٰ علیہ وسلم کی ایک چادر مبارک، ایک قمیض مبارک، چند بال مبارک اور کچھ ناخن مبارک تھے، حضرت امیر معاویہ رضی اللہ تعالیٰ عنہ کو ان سے بڑی محبت تھی اور ان تبرکات عالیہ کو وہ جان سے بھی زیادہ عزیز سمجھتے تھے۔ آپ کے وصال شریف کا جب وقت قریب آیا تو آپ نے وصیت فرمائی کہ جب مر جاؤں تو مجھے حضور صلی اللہ تعالیٰ علیہ وسلم کی قمیض کا کفن پہنانا اور چادر مبارک میں مجھے پٹینا، اور میرے سجدے کی جگہوں پر حضور صلی اللہ تعالیٰ علیہ وسلم کے بال مبارک اور ناخن مبارک باندھ دینا چنانچہ آپ کے وصال شریف کے بعد ایسا ہی کیا گیا اور یہ عنیم المرتبت صحابی رسول صلی اللہ تعالیٰ علیہ وسلم، ان تبرکات عالیہ کی برکتوں اور رحمتوں میں لپٹے ہوئے دفن کئے گئے

شرح الشفا ص ۴۰۲ جلد ۲

سبق: حضرت امیر معاویہ رضی اللہ تعالیٰ عنہ کو حضور صلی اللہ تعالیٰ علیہ وسلم سے بڑی محبت تھی اور حضور صلی اللہ تعالیٰ علیہ وسلم کے

برکات آپ کی زندگی میں بھی آپ کے پاس رہے اور قبر میں بھی یہ  
برکات آپ کے ساتھ ہی رہے یعنی رحمت حق یہاں بھی آپ کے  
ساتھ رہی اور وہاں بھی ساتھ ہی رہی۔

## حکایت نمبر ۲۶۰

### عبرت آموز خواب

حضرت مولانا مفتی محمد عبدالعزیز صاحب  
مزننگ لاہور کا ایک مضمون ماہ طیبہ شمارہ دسمبر ۱۹۶۵ء میں  
شائع ہوا تھا جس میں حضرت موصوف نے حضرت مولانا  
نور بخش صاحب توکل ایم اے رحمۃ اللہ علیہ کی کتاب تذکرہ  
نقشبندیہ میں سے حسب ذیل ایک واقعہ نقل فرمایا تھا۔  
اسے پڑھیے اور عبرت حاصل کیجئے!

ایک سید طالب علم کا بیان ہے کہ جو لوگ حضرت علی رضی  
اللہ تعالیٰ عنہ سے لڑے مجھے ان سے بالعموم اور حضرت معاویہ رضی اللہ  
تعالیٰ عنہ سے بالخصوص نفرت تھی۔ ایک روز میں مجھ کو الف ثانی علیہ الرحمۃ  
کے مکتوبات کا مطالعہ کر رہا تھا کہ اس میں یہ لکھا دیکھا کہ حضرت امام مالک  
علیہ الرحمۃ حضرات شیخین رضی اللہ تعالیٰ عنہ کو گالی دینے والے کو جو حد

لگاتے تھے۔ وہی مجدد حضرت معاویہ رضی اللہ تعالیٰ عنہ کو کالی دینے والے پر بھی جاری کرتے تھے۔ میں نے یہ پڑھ کر غصہ کی حالت میں مکتوبات کو زمین پر پھینک دیا، اور سو گیا۔ خواب میں میں نے دیکھا کہ حضرت مجدد و الف ثانی علیہ الرحمۃ غصے کی حالت میں تشریف لائے اور اپنے ہاتھوں سے میرے دونوں کانوں کو پکڑ کر فرمانے لگے۔ اے طفل ناداں! تو بھی میری تحریر پر اعتراض کرتا ہے؟ اور اسے زمین پر پھینکتا ہے؟ اگر تو میرے قول کو معتبر نہیں سمجھتا تو آج تجھے حضرت علی المرتضیٰ رضی اللہ تعالیٰ عنہ ہی کے پاس سے چلوں۔ جن کی خاطر تو ان کے صحابوں یعنی صحابہ کرام کو بڑا کہتا ہے۔ چنانچہ حضرت مجدد صاحب بھے کشاں کشاں ایک باغ میں لے گئے اور بھے اس باغ کے کنارے ٹھہرا کر خود ایک محل کی طرف جو اس باغ میں نظر آ رہا تھا، چلے گئے۔ میں نے دیکھا کہ وہاں ایک نورانی شکل بزرگ بیٹھے ہوئے تھے۔ حضرت مجدد و الف ثانی علیہ الرحمۃ نے بڑی تواضع سے ان کو سلام کہا۔ وہ بھی بڑی خوشی سے آپ کو ملے اس کے بعد حضرت مجدد صاحب اس بزرگ کے آگے دو زانو بیٹھ گئے اور کچھ عرض کیا۔ حضرت مجدد صاحب اور وہ بزرگ دونوں میری طرف دیکھتے اور اشارہ کرتے تھے۔ بھے یقین ہو گیا کہ وہ میری نسبت کچھ کہہ رہے ہیں۔ کچھ دیر کے بعد حضرت مجدد صاحب نے اٹھ کر بھے نزدیک بلایا اور فرمایا کہ یہ بزرگ جو بیٹھے ہوئے ہیں۔ حضرت شیر خدا علی المرتضیٰ کرم اللہ وجہہ پیر

سنو کیا فرماتے ہیں۔

میں نے سلام عرض کیا۔ حضرت علی کرم اللہ وجہہ

نے فرمایا و

”خبردار! حضور صلی اللہ تعالیٰ علیہ وسلم کے اصحاب

سے کوئی کدورت اپنے دل میں نہ رکھو، اور ان کی ملامت

دل میں نہ لاؤ۔ ہم جانتے ہیں اور ہمارے بھائی کہ کن نیک

نیوتوں سے ہمارے اور ان کے درمیان جھگڑا ہوا تھا۔“

اور پھر حضرت مجدد صاحب کا نام لے کر فرمایا کہ!

”ان کی تحریر سے ہرگز منہ نہ پھیرنا“

حضرت علی المرتضیٰ کرم اللہ وجہہ کی اس نصیحت کے باوجود

میں نے دیکھا کہ صحابہ کرام کی نفرت بدستور میرے دل میں باقی ہے۔

حضرت علی المرتضیٰ رضی اللہ تعالیٰ عنہ نے فرمایا کہ اس کا دل ابھی صاف

نہیں ہوا۔ اور پھر حضرت مجدد الف ثانی صاحب کی طرف بچھے،

طمانچہ مارنے کا اشارہ فرمایا چنانچہ مجدد صاحب نے مجھے ایک زوردار

طمانچہ مارا۔ اس وقت میرا دل صحابہ کرام کے بغض سے پاک و صاف

ہو گیا، اور اس اشارہ میری فہم کھل گئی۔ اب میں اپنے سینہ کو

صحابہ کرام کے کینہ سے پاک پاتا ہوں اور حضرت مجدد الف ثانی

رضی اللہ تعالیٰ عنہ کے کلام کی بابت میرا حین اعتقاد سو گنا زیادہ

ہو گیا ہے۔



سبق ۱۔ صحابہ کرام علیہم الرضوان سب کے سب ہمارے لئے واجب التعظیم ہیں اور کسی ایک سے بھی بغض و نفرت رکھنا بے حد بڑا اور حضرت علی المرتضیٰ کرم اللہ وجہہ کی بھی ناراضگی کا موجب ہے۔

## حکایت نمبر ۲۶۱

### بھڑوں کا حملہ

ابن مختار ملیسی فرماتے ہیں کہ ایک شخص نے یہ قصہ بیان کیا کہ ہم ایک سفر میں تھے اور ہمارے ہمراہ ایک ایسا بدگو شخص بھی تھا جو حضور صلی اللہ تعالیٰ علیہ وسلم کے صحابہ کرام سے پیر رکھتا تھا۔ یہ گستاخ راہ میں حضرت صحابہ کرام علیہم الرضوان کی شان میں نازیبا الفاظ کہنے لگا۔ ہم نے روکا مگر وہ کسی صورت باز نہ آیا۔ راستے میں ہم ایک جگہ ٹھہرے اور یہ شخص کس کام کو باہر نکلتا تو اچانک بہت سی بھڑوں نے اس پر حملہ کر دیا۔ یہ چلایا۔ ہم اس کی مدد کو دوڑے تو بھڑوں نے ہمارا بھی تعاقب کر کے ہمیں اس کے پاس نہ پہنچنے دیا حتیٰ کہ ان بھڑوں نے اس گستاخ کو ہلاک کر دیا۔

۱ حیوۃ الجوان ص ۱۲ جلد ۱۲

سبق، حضور صلی اللہ تعالیٰ علیہ وسلم کے صحابہ کرام علیہم الرضوان سے عداوت و بیز رکھنا بڑی خطرناک چیز ہے۔ ہر مسلمان کو اس جہلک چیز سے اجتناب رکھنا لازم ہے۔

## حکایت نمبر ۲۶۲

### گشتی فرماؤں

جنگ صفین جب ختم ہو گئی تو حضرت علی المرتضیٰ رضی اللہ تعالیٰ عنہ نے ایک گشتی فرماؤں لکھ کر اطراف ملک میں روانہ فرمایا جس میں یہ تحریر فرمایا کہ:

” ہمارے کام کا آغاز یوں ہوا کہ ہم ہیں اور اہل شام کی ایک قوم میں مقابلہ ہوا، اور ظاہر ہے کہ ہمارا اور ان کا خدا ایک ہے اور ہمارا اور ان کا نبی ایک ہے۔ اور ہماری اور ان کی دعوت اسلام یکساں ہے۔ اللہ پر ایمان رکھنے میں اور تصدیق رسول میں نہ ہم ان سے زیادہ ہونے کے مدعی ہیں، نہ وہ ہم سے زیادہ ہونے کے مدعی ہیں۔ ہمارے اور ان کے درمیان صرف خون عثمان رضی اللہ تعالیٰ عنہ کا جھگڑا ہے اور ہم اس خون سے

میری ہیں

انجیل البلاغۃ قسم دوم ص ۱۱۱

سابقہ صحابہ کرام اور اہل بیت عظام رضوان اللہ تعالیٰ علیہم  
 اجمعین سب کا دین و مذہب ایک تھا جو طریقہ و طرز عمل اہل بیت  
 عظام کا تھا۔ وہی صحابہ کرام کا بھی تھا۔ توحید و رسالت اصول و فروع،  
 سیاست و امارت اور ارادت و عقیدت میں یہ سب حضرات متحد  
 و متفق تھے۔ ان میں سے کسی ایک پر بھی کسی قسم کا طعن کرنا جائز نہیں۔  
 یہ سب حضرات اللہ کے محبوب کے محبوب ہیں۔  
 رضوان اللہ علیہم اجمعین

## حکایت نمبر ۲۶۳ مشورہ

امیر المؤمنین حضرت فاروق اعظم رضی اللہ تعالیٰ عنہ نے غزوہ روم  
 کے موقع پر حضرت مولانا علی رضی اللہ تعالیٰ عنہ سے مشورہ طلب فرمایا  
 کہ اس غزوہ میں میں بذات خود شرکت کروں یا نہ؟ حضرت علی رضی  
 اللہ تعالیٰ عنہ نے حسب ذیل مشورہ دیا۔

اللہ تعالیٰ اس دین والوں کو غالب فرمانے کا ضامن ہے۔  
 اللہ وہ ہے جس نے مسلمانوں کی اس وقت بھی مدد فرمائی۔

marfat.com

Marfat.com

تھی جبکہ وہ تھوڑے تھے اور دوسرا کوئی ان کا مددگار نہ تھا اور ان کی حفاظت فرمائی تھی جبکہ وہ تھوڑے تھے اور دوسرا کوئی ان کی حفاظت کرنے والا نہ تھا۔ اسے عمر! اگر آپ بذاتِ خود چلے گئے اور دشمن سے مقابلہ ہوا۔ آپ کو کوئی تکلیف پہنچی تو سپر مسلمانوں کی کوئی جائے پناہ نہ رہے گی کیونکہ مسلمانوں کے لئے سوائے آپ کے کوئی اور مرجع نہیں اس لئے آپ کسی اور کو بھیج دیں۔ خود نہ جائیں۔“

(بیچ ابلاغتہ تقطیع خورد مطبوعہ مصر ۲۱)

سبق: اس مشورہ میں حضرت مولا علی رضی اللہ تعالیٰ عنہ نے بس دین کی حفاظت کا مشغول اور محافظ اللہ کو فرمایا ہے۔ اسی دین کو حضرت عمر اور دیگر صحابہ کرام کا دین قرار دیا ہے۔ معلوم ہوا کہ حضرت مولا علی رضی اللہ تعالیٰ عنہ کے ارشاد کے مطابق حضرت عمر فاروق رضی اللہ تعالیٰ عنہ اور دیگر صحابہ کرام علیہم الرضوان اسی سچے دین کے طبردار تھے جس دین کی پسندیدگی کا اعلان اللہ نے قرآن میں فرمایا ہے اور وہ دین میں کامل۔ دین کے حامل اور دین پر عامل تھے اور جس شخص کو معاذ اللہ تم معاذ اللہ ان پاک گوئوں کے دین میں کسی قسم کا کوئی شبہ ہو تو وہ خود اپنے ہی دین و ایمان کی فکر کرے۔

اہل بیت عظام  
رضوان اللہ تعالیٰ علیہم اجمعین

أَتَمَّا يَرِيدُ اللَّهُ لِيُذْهِبَ عَنْكُمُ الرِّجْسَ  
 أَهْلَ الْبَيْتِ وَيُطَهِّرَكُمْ تَطْهِيرًا (پا ۱۲)

” اشد تو یہی چاہتا ہے اے نبی کے گھر والو کہ تم  
 سے ہر نا پاکی دور فرمادے اور تمہیں پاک کر کے  
 خوب سحرا کر دے (کنز الایمان)

# چھٹا باب

## اہل بیت عظام

رضوان اللہ تعالیٰ علیہم اجمعین

# حکایت نمبر ۲۶



ام المؤمنین خدیجہ الکبریٰ اللہ عنہا  
رضی تعالیٰ

خوہد نامی ایک شخص اہل قریش میں بڑا امیر کبیر شخص تھا۔ اس کی ایک لڑکی تھی جس کا نام خدیجہ تھا۔ یہ لڑکی نہایت ذہین عالی ماخ اور صورت و سیرت اور عفت و عصمت کے لحاظ سے مکہ بھر میں سب سے زیادہ ممتاز تھی۔ خدیجہ کا باپ بہت کچھ زر و مال چھوڑ کر فوت ہو چکا تھا، اور یہ بھی عہد شباب میں بیوہ ہو چکی تھی۔ سولتے



ایک چچازاد بھائی ورقہ بن نوفل کے اسس کا کوئی اصل وارث نہ تھا۔ لیکن خدیجہ نے اپنی قابلیت سے تجارت کا کام خود سنبھالا اور بڑی ترقی کی۔

حضور صلی اللہ تعالیٰ علیہ وسلم کے چچا ابوطالب کی سفارش سے حضور صلی اللہ تعالیٰ علیہ وآلہ وسلم خدیجہ کے تجارتی سلسلہ میں کام کرنے لگے، اور جب آپ نے خدیجہ کے کاروبار میں کام فرمایا تو خدیجہ رضی اللہ تعالیٰ عنہم کے کاروبار میں چند دنوں ہی میں بہت ترقی ہوئی اور یہ کاروبار کہیں سے کہیں جا پہنچا۔ اس برکت اور ترقی کا خدیجہ رضی اللہ تعالیٰ عنہا کے دل پر اثر ہوا۔

ایک دن خدیجہ رضی اللہ تعالیٰ عنہا اپنے محل کے اوپر کھڑی تھی۔ دھوپ کا وقت تھا اور حضور صلی اللہ تعالیٰ علیہ وسلم تشریف لارہے تھے تو خدیجہ نے دیکھا کہ حضور صلی اللہ تعالیٰ علیہ وسلم کے سر پر بادل کا سایہ ہے اور جیسے جیسے حضور صلی اللہ تعالیٰ علیہ وسلم آگے بڑھتے ہیں۔ اور وہ بادل کا ٹکڑا بھی حضور صلی اللہ تعالیٰ علیہ وسلم کے سر پر ساتھ ساتھ بڑھ رہا ہے۔ خدیجہ کو دیکھ کر بڑا تعجب ہوا، اور حضور صلی اللہ تعالیٰ علیہ وسلم کی عزت و توقیر اس کی نظروں میں اور بھی زیادہ ہو گئی اور ایک روز حضور صلی اللہ تعالیٰ علیہ وسلم کو بلا کر کہنے لگی کہ میرے قافلہ تجارت کے ساتھ اس دفعہ آپ بھی تشریف لے جائیں حضور صلی اللہ تعالیٰ علیہ وسلم نے فرمایا: "اچھا جاؤں گا۔"

خدیجہ کی تجارت کا بڑا اہمیتم خدیجہ کا آزاد کردہ غلام میسرہ تھا جس کی تحویل میں تجارت کا سب حساب رہتا تھا۔ حضرت خدیجہ رضی اللہ تعالیٰ عنہا نے میسرہ کو بلا کر حضور صلی اللہ تعالیٰ علیہ وسلم کے متعلق تاکیداً کہہ دیا کہ اس سال قافلہ کے ساتھ یہ بھی جائیں گے۔ یہ جو کچھ تم لوگوں کو مشورہ دیں۔ انہیں کے مشورہ پر عمل کرنا، اور سفر میں ان کی ذات سے جو کچھ واقعات گزریں، ان کو اچھی طرح یاد رکھنا۔ میسرہ نے اپنی مالکہ کی یہ ہدایات سن کر ان پر عمل کرنے کا اقرار کر لیا۔

چند روز بعد یہ قافلہ مکہ سے شام کی طرف روانہ ہوا۔ حضور صلی اللہ تعالیٰ علیہ وسلم بھی ساتھ تھے۔

چند منازل طے کر کے جب اس قافلہ نے ایک عیسائی پادری فسطور نامی کے گریہ کے پاس منزل کی تو حضور صلی اللہ تعالیٰ علیہ وسلم جس درخت کے پاس بیٹھے تھے اس درخت کا سایہ حضور صلی اللہ تعالیٰ علیہ وسلم پر جھک آیا۔ پادری یہ واقعہ دیکھ کر میسرہ کی طرف آیا اور متعجب ہو کر پوچھنے لگا اے میسرہ! اس سال تمہارے قافلہ کے ساتھ یہ کون نوجوان آئے ہیں؟ میسرہ نے کہا یہ اہل قریش میں سے ہیں اور ہمارے سردار ہیں۔ پادری نے کہا بے شک یہ تمہارے قافلہ ہی کے سردار نہیں بلکہ کسی دن سارے جہان کے سردار ہوں گے۔

میسرہ نے کہا آپ کو یہ کیسے معلوم ہوا؟ پادری نے کہا ان کی

آنکھوں میں سرخی معلوم ہوتی ہے اور سوائے نبی کے اس درخت کے نیچے اور کوئی نہیں بیٹھا مجھے تو یہ نبی آخر الزماں معلوم ہوتے ہیں۔ کاش میں اُس وقت تک زندہ رہتا جبکہ یہ مبعوث ہوں گے۔ اس تناکے بعد پادری نے میسرہ کو تاکید کر دی کہ ان سے کسی وقت جدا نہ ہونا۔ پچھے ارادے اور نیک نیتی سے ان کے ساتھ رہنا کیوں کہ محمد مصلی اللہ تعالیٰ علیہ وآلہ وسلم، وہ ہیں جنہیں اللہ تعالیٰ شرف نبوت سے سرفراز فرمائے گا۔

علاوہ اس واقعہ کے اور بھی کئی ایسے ہی واقعات راستے میں گزرے آخر یہ قافلہ ملک شام میں پہنچا اور حضور صلی اللہ تعالیٰ علیہ وآلہ وسلم کی برکت سے حضرت فدیحہ رضی اللہ تعالیٰ عنہا کا تمام سامان تجارت اس سال دُھننے چمکنے کے منافع پر فروخت ہو گیا تو تمام قافلہ واسے خوش و خرم اپنی مالکہ فدیحہ سے انعام و اکرام حاصل کرنے کی خوشی میں مکہ شریف کی طرف واپس ہوئے۔

ان بابرکت واقعات سے سب قافلہ والوں کے دلوں میں حضور صلی اللہ تعالیٰ علیہ وآلہ وسلم کی پہلے سے بھی زیادہ عقیدت پیدا ہو گئی تھی۔ میسرہ اپنی مالکہ کی ہدایت کے مطابق نہایت ادب سے آپ کی ایک ایک اجاڑے مبارک اور پیشیں آدہ واقعات پر غور کرتا ہوا ساتھ ساتھ آ رہا تھا۔ جب یہ قافلہ مکہ کے قریب پہنچا تو سب میں رائے یہ قرار پائی کہ حضور صلی اللہ تعالیٰ علیہ وآلہ وسلم اپنی سواری

دوڑاتے ہوئے سیدۃ خدیجہ کو سامانِ تجارت کی فروخت اور  
کافی منافع کی خوشخبری دینے سب سے پہلے جائیں۔

چنانچہ اس تجویز کے مطابق حضور صلی اللہ تعالیٰ علیہ وآلہ وسلم اپنی  
سواری دوڑاتے ہوئے جس وقت خدیجہ کے محل کی طرف تشریف  
لا رہے تھے۔ اتفاقاً اس وقت خدیجہ بھی اپنے محل کی چھت پر  
کھڑی تھیں۔ جنہیں اس سوار والا تبار کی عجیب شان نظر آئی۔ سوار  
کا چہرہ چاند سے زیادہ منور تھا اور اس کے سر پر ابر کا ٹکڑا سا یہ کتے  
ہوئے ساتھ ساتھ دوڑ رہا تھا۔ حضور صلی اللہ تعالیٰ علیہ وآلہ وسلم کی یہ  
شان پاک حضرت خدیجہ رضی اللہ تعالیٰ عنہا کے دل پر گہرا اثر فرما گئی۔  
حضور صلی اللہ تعالیٰ علیہ وآلہ وسلم جب تشریف لائے اور مال کے  
چوگنے منافع پر فروخت ہو جانے کی خبر سنائی تو خدیجہ رضی اللہ  
تعالیٰ عنہا کے دل میں حضور صلی اللہ تعالیٰ علیہ وآلہ وسلم کی برکت و برکت  
اور عقیدت کا خام جذبہ پیدا ہو گیا۔

ستے میں قافلہ والے بھی آگئے۔ میرو نے اپنی ماکہ سے سفر کے  
سارے حالات اور حضور صلی اللہ تعالیٰ علیہ وآلہ وسلم کی برکات کا ذکر  
کیا اور پادھی کی نصیحت کے الفاظ بھی سنائے۔ حضرت خدیجہ  
رضی اللہ تعالیٰ عنہا کو پختہ یقین ہو گیا کہ حضور صلی اللہ تعالیٰ علیہ وآلہ وسلم  
خدا کے برگزیدہ اور مقرب انسان ہیں۔ جو ہدایت عالم کے لئے پیدا  
ہوئے ہیں۔

کچھ دنوں تک تو حضرت خدیجہ رضی اللہ تعالیٰ عنہا نما موش رہیں اور پھر ایک روز حضور صلی اللہ تعالیٰ علیہ وآلہ وسلم کو پیغام نکاح دے دیا۔ حضور صلی اللہ تعالیٰ علیہ وآلہ وسلم نے نہایت جفا و شرم کے ساتھ یہ جواب مرحمت فرمایا کہ اس کے متعلق میرے بیچا ابوطالب کی اجازت ضروری ہے۔

چنانچہ حضرت خدیجہ رضی اللہ تعالیٰ عنہا نے ابوطالب کے پاس تھخ تھامنے دے کر حضور صلی اللہ تعالیٰ علیہ وآلہ وسلم کے ساتھ اپنے نکاح کا پیغام ارسال کیا۔ اگرچہ ابوطالب کو حضور صلی اللہ تعالیٰ علیہ وآلہ وسلم کی عمر شریف کم اور حضرت خدیجہ رضی اللہ تعالیٰ عنہا کی عمر شریف زیادہ ہونے کے باعث یہ پیغام قبول کرنے میں کچھ تامل تھا، لیکن اپنی بیوی کے مشورہ سے یہ پیغام قبول کر لیا اور تاریخ نکاح مقرر ہو گئی اور ورقہ بن نوفل، ابوطالب، حمزہ اور دیگر روساء مکہ کی شرکت و موجودگی میں نکاح ہو گیا اور حضرت خدیجہ اکبری رضی اللہ تعالیٰ عنہا حضور صلی اللہ تعالیٰ علیہ وآلہ وسلم کے عقد میں آگئیں اور نکاح کے بعد حضرت خدیجہ رضی اللہ تعالیٰ عنہا نے اپنا تمام مال و اسباب، جائیداد منقولہ و غیر منقولہ حضور صلی اللہ تعالیٰ علیہ وآلہ وسلم کی نظر کر کے بندگان قریش سے کہا کہ تم لوگ گواہ رہو میں اپنی مرضی سے تمام مال و منافع حضور صلی اللہ تعالیٰ علیہ وآلہ وسلم کی خدمت میں پیش کرتی ہوں۔ آج سے یہ سب کچھ انہیں کا ہے چاہے اُسے پاس رکھیں یا کسی کو دیں یا راہ خدا میں خرچ کر دیں۔ چنانچہ حضور صلی اللہ

تعالیٰ علیہ وآلہ وسلم نے حضرت خدیجہ رضی اللہ تعالیٰ عنہا کی مرضی کے مطابق تمام زر و مال راہِ خدا میں خرچ کر دیا اور سب کینزوں، غلاموں کو آزاد کر کے حضرت خدیجہ رضی اللہ تعالیٰ عنہا کو بھی اپنے ساتھ زہدانہ زندگی بسر کرنے کا عملی سبق دیا۔

دمواہب لدنیہ ص ۳۸ اور تاریخ اسلام ص ۶۶ تا ۶۷

سبق : اہم المومنین حضرت خدیجہ رضی اللہ تعالیٰ عنہا شرافت و نجابت - سیرت و صورت اور خوبی قسمت میں بہت ممتاز درجہ پر فائز تھیں اور سب سے پہلے یہ شرف آپ ہی کو حاصل ہوا کہ سرور کونین محبوب کبریا، حضور احمد مجتبیٰ محمد مصطفیٰ صلی اللہ تعالیٰ علیہ وآلہ وسلم کے نکاح میں آئیں اور آپ بڑی فیاض، دریا دل اور سخی تھیں کہ اپنا سارا زر و مال حضور صلی اللہ تعالیٰ علیہ وآلہ وسلم کے قدموں میں نچھاور کر دیا اور یہ بھی معلوم ہوا کہ ہمارے حضور صلی اللہ تعالیٰ علیہ وآلہ وسلم کا سکہ زمین و آسمان پر جاری ہے۔ زمین پر اس شہنشاہ عالم پناہ پر اگر درخت سایہ کرتے رہے تو آسمان پر بادل سایہ کٹاں رہے۔

فائدہ ! (۱) حضور صلی اللہ تعالیٰ علیہ وسلم کی اس نکاح کے وقت عمر شریف ۳۵ سال کی تھی اور حضرت خدیجہ رضی اللہ تعالیٰ عنہا کی ۴۰ سال کی اور جب تک حضرت خدیجہ رضی اللہ تعالیٰ عنہا زندہ رہیں حضور صلی اللہ تعالیٰ علیہ وآلہ وسلم نے دوسرا نکاح

نہیں فرمایا دیگر ازواج مطہرات آپ کے نکاح میں حضرت فدیحہ کے وصال کے بعد آئیں۔

(مواہب لدنیہ ص ۲۰۳ ج ۱)

معلوم ہوا کہ حضور صلی اللہ تعالیٰ علیہ وسلم کا نکاح فرمانا، محض تسلیم و تشریح امت کے لئے تھا ورنہ عین عالم شباب میں ہر کوئی اپنی ہم عمر عورت سے نکاح کرتا ہے۔

۲۔ حضور صلی اللہ تعالیٰ علیہ وآلہ وسلم کی جملہ اولاد اجماد بچر حضرت ابراہیم کے، حضرت فدیحہ رضی اللہ تعالیٰ عنہا سے پیدا ہوئی۔ حضرت ابراہیم حضرت ماریہ رضی اللہ تعالیٰ عنہا سے پیدا ہوئے۔

(مواہب لدنیہ ص ۱۹۶ اور حاشیہ بناری شریف ص ۵۳۹)

۳۔ حضرت فدیحہ رضی اللہ تعالیٰ عنہا سے حضور صلی اللہ تعالیٰ علیہ وسلم کی چار صاحبزادیاں پیدا ہوئیں۔ ان کے نام یہ ہیں زینب، رقیہ ام کلثوم اور فاطمہ رضی اللہ تعالیٰ عنہن۔

(مواہب لدنیہ ص ۱۹۶)

۴۔ حضرت خدیجہ رضی اللہ تعالیٰ عنہا سے حضور صلی اللہ تعالیٰ علیہ وسلم کی چار صاحبزادیاں پیدا ہونے میں مسلک کی کتابیں متفق ہیں۔ چنانچہ حضرات شیعہ کی مستند کتاب حدیث اصول کافی ص ۲۴ جلد ۲ اسطر ۲ میں اسی حقیقت کا اظہار ہے۔

## حکایت نمبر ۲۶۵

ام المؤمنین حضرت عائشہ صدیقہ رضی اللہ عنہا

آم المؤمنین حضرت خدیجہ رضی اللہ تعالیٰ عنہا کے وصال کے بعد حضور صلی اللہ تعالیٰ علیہ وآلہ وسلم نے بنت صدیق اکبر حضرت عائشہ رضی اللہ تعالیٰ عنہا سے نکاح فرمایا۔ حضور صلی اللہ تعالیٰ علیہ وآلہ وسلم نے ایک مرتبہ حضرت عائشہ سے فرمایا اسے عائشہ انکاح سے قبل ایک فرشتہ تین رات متواتر خواب میں تمہاری صورت ایک ریشمی کپڑے میں پیٹھے ہوئے مجھے دکھاتا رہا اور کہتا رہا یہ آپ کی بیوی ہے اور اب جو میں نے تجھے دیکھا تو تم وہی ہو اور فرمایا، ایک روز جبیر بن ابی عمیر سے پاس تمہاری تصویر ایک سبز رنگ کے ریشمی کپڑے میں لپیٹ کر لایا اور کہنے لگا! یا رسول اللہ! یہ آپ کی دنیا و آخرت میں بیوی ہے۔ اللہ تعالیٰ نے آپ کا نکاح اس سے کر دیا ہے۔

(مشکوٰۃ شریف ص ۵۶۵، مواہب لدنیہ ص ۲۴۴)

سبق! آم المؤمنین حضرت عائشہ صدیقہ کی بہت بڑی شان ہے۔ آپ حضور سرور عالم صلی اللہ تعالیٰ علیہ وآلہ وسلم کی دونوں جہان میں رفیقہ ہیں اور آپ کا نکاح حضور صلی اللہ تعالیٰ علیہ وآلہ وسلم سے



خود اللہ تعالیٰ نے فرمایا۔ بھرا اگر کوئی بدگو آپ کی ذات والاصفات پر کسی قسم کا کوئی طعن کرے تو یقیناً اس نے حضور صلی اللہ تعالیٰ علیہ وآلہ وسلم کا دل دکھایا اور اللہ تعالیٰ پر بھی اعتراض کیا۔

## حکایت نمبر ۲۶۶

### بہتانِ عظیم

شہہ ہجری میں غزوہ نبی المصطلق سے واپسی کے وقت قافلہ قریب مدنیہ ایک پڑاؤ پر ٹھہرا، تو ام المومنین حضرت عائشہ صدیقہ رضی اللہ تعالیٰ عنہا ضرورت کے لئے ایک گوشہ میں تشریف لے گئیں وہاں آپ کا ہار لوٹ گیا اور آپ اس کی تلاش میں مصروف ہو گئیں۔ ادھر قافلہ نے کوچ کیا اور آپ کا محل تشریف اونٹ پر کس دیا۔ قافلہ والوں نے یہی گمان کیا کہ ام المومنین اس میں ہیں۔ قافلہ چل دیا، اور جب آپ واپس آئیں تو دیکھا کہ قافلہ جا چکا ہے۔ آپ قافلہ کی جگہ بیٹھ گئیں۔ آپ نے خیال کیا کہ میری تلاش میں قافلہ ضرور واپس آئے گا۔ قافلہ کے پیچھے گری پڑی چیز اٹھانے کے لئے ایک صاحب رہا کرتے تھے۔ اس موقع پر حضرت صفوان اس کام پر متعین تھے۔ جب وہ آئے تو ام المومنین کو دیکھا تو بلند آواز سے انا للہ وانا الیہ راجعون پڑھا، ام المومنین

نے کپڑے سے پردہ کر لیا۔ انہوں نے اپنی اونٹنی بٹھائی آپ اس پر سوار ہو کر لشکر میں پہنچیں۔ منافقین سیاہ باطن کو موقع مل گیا اور انہوں نے اوہام فاسدہ پھیلانے شروع کر دیئے اور آپ کی شان میں بدگوتی شروع کر دی۔ ام المومنین اس بہتان کو سن کر بیمار ہو گئیں، اور ایک ماہ تک بیمار رہیں۔ اس عرصہ میں آپ کو اطلاع نہ ہوئی کہ منافقین آپ کے متعلق کیا کیا افواہیں پھیلا رہے ہیں۔ ایک روز ام مسطح سے انہیں یہ خبر معلوم ہوئی اور اس سے آپ اور بھی زیادہ بیمار ہو گئیں اور اس صدمہ سے اس قدر روئیں کہ آپ کا آئسوند تھمتا تھا اور نہ ایک لمحہ کے لئے نپید آتی تھی۔ اس حال میں حضور صلی اللہ تعالیٰ علیہ وآلہ وسلم پر وحی نازل ہوئی اور حضرت ام المومنین کی طہارت و پاکیزگی کی خود اللہ تعالیٰ نے شہادت دی اور کئی آیتیں سورہ نور کی آپ کی طہارت اور پاکیزگی میں نازل فرمائیں اور فرمایا:

لِكُلِّ امْرِئٍ مِّنْهُمْ مَا اكْتَسَبَ مِنَ الْإِثْمِ وَالَّذِي تَوَلَّى كِبْرًا مِنْهُمْ لَهُ عَذَابٌ عَظِيمٌ ۝

”ان میں ہر شخص کے لئے وہ گناہ ہے۔ جو

اس نے کمایا اور ان میں وہ جس نے سب سے بڑا حصہ لیا

اس کے لئے بڑا عذاب ہے (سورہ نور)

یعنی ام المومنین کے بارے میں بہتان طرازی میں جس جس نے جس قدر بھی حصہ لیا۔ کسی نے طوفان اٹھایا، کسی نے بہتان اٹھانے والے

کی زبانی موافقت کی۔ کوئی ہنس دیا، کسی نے خاموشی کے ساتھ ہی سن لیا۔ جس نے جو کچھ بھی کیا اس گناہ کا اسے بدلہ ملے گا اور جس نے سب سے بڑا حصہ لیا اس کے لئے سب سے بڑا عذاب ہے۔“  
(قرآن کریم پٹا ع ۸ - خزائن العرفان ص ۴۹)

سبق ۱ ام المومنین حضرت عائشہ صدیقہ رضی اللہ تعالیٰ عنہا کی وہ ذات گرامی ہے۔ جس کی طہارت و پاکیزگی کی خود خدا نے شہادت دی اور آپ پر بہتان اٹھانے والے کے لئے عذاب کا اعلان فرمایا اور آپ کو اس شرف سے نوازا کہ قرآن پاک کے ذریعہ آپ کی عفت و طہارت کے قیامت تک ڈنکے بچتے رہیں گے پھر جو ظالم آپ کی ذات والا صفات پر کوئی کسی قسم کا اعتراض کرے یا آپ کی عظمت میں ٹہک کرے تو وہ بڑا ہی جاہل ہے اور اپنے آپ کو عذاب کا مستحق بنانے والا ہے۔

## حکایت نمبر ۲۶۷

### گواہیاں

ام المومنین حضرت عائشہ صدیقہ رضی اللہ تعالیٰ عنہا پر منافقین نے جب بہتان اٹھایا تو حضور صلی اللہ تعالیٰ علیہ وآلہ وسلم نے صحابہ

گرام علیہم الرضوان سے فرمایا کہ اس کی طرف سے میرے پاس کون سعادت پیش کر سکتا ہے؟ حضرت عمر رضی اللہ تعالیٰ عنہ نے عرض کیا۔ یا رسول اللہ! منافقین بالیقین جھوٹے ہیں اور ام المومنین یقیناً پاک ہیں۔ اللہ تعالیٰ نے آپ کے جسم اطہر کو کھٹی بیٹھنے سے محفوظ رکھا ہے کہ وہ نجاستوں پر بیٹھتی ہے۔ پھر کیسے ہو سکتا ہے کہ وہ آپ کو بد عورت کی صحبت سے محفوظ نہ رکھے۔

حضرت عثمان رضی اللہ تعالیٰ عنہ نے عرض کیا یا رسول اللہ! اللہ تعالیٰ نے آپ کا سایہ زمین پر نہیں پڑنے دیا تاکہ اس پر کسی کا قدم نہ پڑے تو جو پروردگار آپ کے سایہ کو محفوظ رکھتا ہے کس طرح ممکن ہے کہ وہ آپ کے اہل کو محفوظ نہ رکھے۔

حضرت علی رضی اللہ تعالیٰ عنہ نے عرض کیا۔ یا رسول اللہ! ایک جوں کا خون گھنے سے اللہ تعالیٰ نے آپ کو نعلین اتار دینے کا حکم دیا تو جو پروردگار آپ کی نعل شریف کی اتنی سی آلودگی کو پسند نہیں فرماتا۔ ممکن نہیں کہ وہ آپ کے اہل کی آلودگی کو پسند کرے۔

اسی طرح اور بہت سے صحابہ کرام اور صحابیات نے ام المومنین کے حق میں طہارت و پاکیزگی کے بیان دیئے اور قسمیں کھائیں۔ آیت نازل ہونے سے پہلے ہی ام المومنین کی طرف سے دل مطمئن تھے اور آیت کے نازل ہونے سے ام المومنین کا عزم و شرف اور زیادہ کر دیا۔

بخاری، سنن العزائم، ۴۹، روح البیان، جلد ۲، مدارج النبوة ص ۱۸

سبق: ام المومنین عائشہ صدیقہ رضی اللہ تعالیٰ عنہا کی عفت و طہارت  
 کا حضرت عمر رضی اللہ تعالیٰ عنہ۔ حضرت عثمان اور حضرت علی اور دیگر  
 صحابہ اور صحابیات رضی اللہ تعالیٰ عنہم سبھی کو یقین تھا اور بیتان طرازی  
 منافقوں کا کام تھا۔ پس ہمیں بھی حضرت عمر، حضرت عثمان اور  
 حضرت علی رضی اللہ تعالیٰ عنہما کے نقش قدم پر چلنا چاہیے اور منافقین کی  
 عادت سے بچنا چاہیے۔

فصل ۱۴: ام المومنین عائشہ صدیقہ رضی اللہ تعالیٰ عنہا کی عفت و  
 طہارت کا خود حضور صلی اللہ تعالیٰ علیہ وسلم کو بھی علم تھا چنانچہ حضور  
 صلی اللہ تعالیٰ علیہ وسلم نے علی الاعلان فرما دیا تھا۔

وَاللّٰهُ مَا عَلِمْتُ عَلٰى اَهْلِ الْاٰخِرَةِ ا (بخاری شریف ص ۵۹۵)

”قم اللہ کی میں جانتا ہوں کہ میری بیوی نیک ہی ہے“

مگر چونکہ قاضی فیصلہ اپنے علم کی بنا پر نہیں کرتا بلکہ گواہوں کی گواہیوں  
 پر کرتا ہے۔ اس لئے حضور صلی اللہ تعالیٰ علیہ وآلہ وسلم نے باقاعدہ  
 تحقیق کی اور گواہیاں لیں اور اگر گواہوں کی گواہیاں لینے سے یہ  
 ثابت ہوتا ہے کہ قاضی کو علم نہ تھا۔ تو پھر خدا کے متعلق کیا کہا جائیگا  
 جو قیامت کے دن لَتَكُوْنُوْا شٰهِدًا عَلٰى النَّاسِ اَدْر وَّجْهِنَا  
 بِذٰلِكَ عَلٰى هٰؤُلَاءِ شٰهِيْدًا کے مطابق مسلمانوں سے حضور صلی اللہ تعالیٰ  
 علیہ وآلہ وسلم سے گواہیاں لے کر فیصلہ فرمائے گا۔ نیز اگر حضور صلی اللہ  
 تعالیٰ علیہ وآلہ وسلم خود ہی فوراً فیصلہ فرمادیتے تو جو شرف ام المومنین

کو سورہ نور کے نزول سے اور اللہ تعالیٰ کے اعلانِ بریت سے حاصل ہوا ہے کہ قیامت تک آپ کی سعادت کا اعلان ہوتا رہے گا، یہ شرف آپ کو حاصل نہ ہوتا۔

## حکایت نمبر ۲۶۸

### شوہر کی محبت

ایک دن حضور صلی اللہ تعالیٰ علیہ وآلہ وسلم نے حضرت عائشہ رضی اللہ تعالیٰ عنہا سے فرمایا اے عائشہ! جب تم مجھ سے خوش ہوتی ہو تو مجھے پتہ چل جاتا ہے اور جب کچھ ناراض سی ہو جاتی ہو تو بھی مجھے پتہ چل جاتا ہے۔ حضرت عائشہ رضی اللہ تعالیٰ عنہا نے عرض کیا۔ وہ کیسے یا رسول اللہ! حضور صلی اللہ تعالیٰ علیہ وآلہ وسلم نے فرمایا۔

جب تم مجھ سے خوش ہوتی ہو تو یوں کہتی ہو ”جے رب محمد کی قسم! اور جب کچھ ناراض سی ہوتی ہو تو یوں کہتی ہو ”لا ذنب انبواہیم“ مے رب ابراہیم کی قسم“ حضرت عائشہ رضی اللہ تعالیٰ عنہا نے عرض کیا، ہاں یا رسول اللہ! بات یہی ہے مگر حضور ما اہجسما اللہ! شاک میں صرف آپ کا نام ہی تو چھوڑتی ہوں لیکن آپ کی ذات گرامی کی محبت تو میرے دل میں بدستور رہتی ہے۔

(مدارج النبوۃ ص ۲۶۶ جلد ۲)

سبق: حضور صلی اللہ تعالیٰ علیہ وسلم کی ہر ادا تعلیم امت کیلئے ہے۔ اس واقعہ میں ہمیں یہ سبق دیا گیا ہے کہ میاں بیوی کی کوئی آپس میں معمولی سی رنجش بھی ہو جائے تو دلی محبت میں فرق نہ آنا چاہیے اور یہ رنجش بھی معمولی ہونی چاہیے اسے بڑھانا نہ چاہیے۔

## حکایت نمبر ۲۶۹

### سخاوت

ام المؤمنین حضرت عائشہ رضی اللہ تعالیٰ عنہا بے حد سخی تھیں حضرت عدوہ بن زبیر فرماتے ہیں کہ میں نے دیکھا ایک روز ام المؤمنین نے ستر ہزار درہم راہِ خدا میں تقسیم کر دیئے اور ایک دفعہ حضرت عبداللہ بن زبیر رضی اللہ تعالیٰ عنہ نے ان کی خدمت میں سو ہزار درہم بھیجے تو آپ نے وہ سب درہم ایک ہی روز میں راہِ خدا میں تقسیم کر دیئے اور اس روز آپ خود روزہ سے تھیں۔ شام کے وقت باندی نے عرض کیا۔ کیا اچھا ہونا اگر ایک درہم آپ اپنی افطاری کے لئے رکھ لیں، اور آج گوشت منگوا لیا جاتا۔ تو فرمایا مجھے یاد نہیں رہا۔ یاد رہتا تو گوشت منگوا لیا جاتا۔

(مدارج النبوۃ ص ۲۶۶ ج ۲)

سبق، اُم المومنین نے وسعت کے باوجود اپنی زندگی نہایت سادہ اور زہدانہ گزار دی اور جو دولت بھی حاضر ہوئی۔ آپ نے راہِ خدا میں تقسیم فرمادی۔ آج ہمیں بھی اُم المومنین کے نقش قدم پر چلنا چاہیے اور دولت سے اس قدر محبت نہ رکھنا چاہیے کہ خدا کو بھلا دیا جائے اور زکوٰۃ و صدقات و خیرات کا نام تک نہ لیا جائے۔

## حکایت نمبر ۲۷۰

### خالہ جان

اُم المومنین عائشہ صدیقہ رضی اللہ تعالیٰ عنہا کا اپنے بھانجے حضرت عبداللہ بن زبیر سے بڑا پیار تھا انہوں نے ہی گویا اپنے بھانجے کو پالا تھا۔ اُم المومنین رضی اللہ تعالیٰ عنہ کی سخاوت و فیاضی کا یہ عالم دیکھ کر جو کچھ آتا، آپ راہِ خدا میں تقسیم کر دیتی تھیں۔ عبداللہ بن زبیر رضی اللہ تعالیٰ عنہ نے ایک دن کہہ دیا کہ خالہ جان! کا ہاتھ کسی طرح روکنا چاہیے۔ اُم المومنین کو یہ بات معلوم ہوئی کہ عبد اللہ بن زبیر رضی اللہ تعالیٰ عنہ میرا ہاتھ روکنا چاہتے ہیں تو آپ ناراض ہو گئیں اور ان سے نہ بولنے کی قسم کھائی۔ حضرت عبداللہ بن زبیر رضی اللہ



تعالیٰ عز کو خالہ جان کی ناراضگی کا بے حد صدمہ ہوا بہت سے لوگوں سے سفارش کرائی مگر انہوں نے اپنی قسم کا عذر پیش کر دیا۔ آخر جب عبد اللہ بن زبیر رضی اللہ تعالیٰ عنہ بہت ہی پریشان ہوئے تو حضور صلی اللہ تعالیٰ علیہ وآلہ وسلم کے نبیہال کے دو حضرات کو سفارشی بنا کر ساتھ لے گئے وہ دونوں حضرات اجازت لے کر اندر گئے۔

عبد اللہ بن زبیر رضی اللہ تعالیٰ عنہ بھی چھپ کر ساتھ ہوئے جب وہ دونوں پردہ کے پیچھے بیٹھے اور ام المومنین پردہ کے اندر بیٹھ کر بات چیت کرنے لگیں تو حضرت عبد اللہ بن زبیر رضی اللہ تعالیٰ عنہ جلدی سے اندر چلے گئے اور خالہ جان سے لپٹ کر رونے لگے اور نہت رستے اور خوشامد کی۔ وہ دونوں حضرات بھی سفارش کرتے رہے اور مسلمان سے بولنا چھوڑنے کے متعلق حضور صلی اللہ تعالیٰ علیہ وآلہ وسلم کے ارشادات یاد دلاتے رہے اور احادیث میں جو مخالفت اس کی آئی ہے وہ سناتے رہے جس کی وجہ سے ام المومنین ان احادیث میں جو مخالفت اور مسلمان سے بولنا چھوڑنے پر جو عقاب وارد ہوا ان کی تاب نہ لاسکیں اور رونے لگیں، آخر معاف فرما دیا اور بولنے لگیں۔

اپنی قسم کے کفارہ میں بار بار غلام آزاد کرائی تھیں حتیٰ کہ چالیس غلام آزاد کئے اور جب بھی کبھی اس قسم کے نوٹوں کا خیال آجاتا اتنا روئیں کہ دوپٹہ تک آنسوؤں سے بھیگ جاتا۔

(بخاری شریف حکایات الصابۃؑ)

سبق : اللہ والوں کی ناراضگی صرف اللہ ہی کے لئے ہوتی ہے وہ کسی دنیوی مفاد کے پیش نظر کسی سے ناراض نہیں ہوتے اور یہ بھی معلوم ہوا کہ رسول اللہ صلی اللہ تعالیٰ علیہ وآلہ وسلم کے ارشاد است سحر مسلمان کا تسلیم خم ہو جانا ہے، اور یہ بھی معلوم ہوا کہ اللہ کا نام لے کر جو عہد کیا جائے۔ اس کا پورا کرنا بہت ضروری ہے اور اس کو توڑنے پر کفارہ ضروری ہے اور اللہ والوں کے غلوب میں اس نام پاک کا بڑا وقار ہوتا ہے اور خدا کا اس قدر خوف ہونا ہے کہ کفارہ ادا کر دینے کے بعد بھی روتے رہتے ہیں۔

## حکایت نمبر ۲۷۱

### روضہ محبوب

حضور صلی اللہ تعالیٰ علیہ وآلہ وسلم کا جب وصال شریف ہو گیا تو ام المومنین حضرت عائشہ صدیقہ رضی اللہ تعالیٰ عنہا حضور صلی اللہ تعالیٰ علیہ وآلہ وسلم کے روضہ انور میں حاضر ہونے لگیں اور چونکہ حضور صلی اللہ تعالیٰ علیہ وآلہ وسلم حضرت عائشہ رضی اللہ تعالیٰ عنہا کے شوہر تھے اس لئے حضرت ام المومنین اس خیال سے کہ یہ میرے شوہر ہیں۔ روضہ انور میں کھلے منہ حاضر ہوئیں اور پھر جب

صدیق اکبر رضی اللہ تعالیٰ عنہ کا وصال شریف ہوا، اور وہ حضور صلی اللہ تعالیٰ علیہ وآلہ وسلم کے ساتھ اسی روضہ انور میں دفن ہوئے تو پھر بھی حضرت عائشہ رضی اللہ تعالیٰ عنہا اس خیال سے ایک میرے شوہر ہیں اور دوسرے میرے والد ہیں، کھلے منہ ہی حاضر ہوتی رہیں اور پھر جب حضرت عمر رضی اللہ تعالیٰ عنہ کا وصال شریف ہوا، اور وہ بھی اسی روضہ انور میں دفن ہوئے تو اب ام المومنین نے اپنا منہ سرکپڑے سے ڈھانپ کر حاضر ہونا شروع کیا اور فرمایا اب یہاں عمر بھی ہیں جو غیر محرم ہیں۔ اس لئے ان سے جیاضوری ہے۔

مشکوٰۃ شریف ص ۱۴۲

سبق :- اللہ والے قبر میں بھی تشریف لے جائیں تو زندہ ہی ہوتے ہیں۔ دیکھتے اور سنتے بھی ہیں۔ اسی لئے حضرت ام المومنین نے حضرت عمر رضی اللہ تعالیٰ عنہ کے وصال کے بعد اور قبر میں تشریف لے جانے کے بعد بھی ان سے جیاضی فرمائی اور ان سے پردہ کیا۔

## حکایت نمبر ۲۷۲

ام المومنین حضرت حفصہ رضی اللہ عنہا !

حضرت فاروق اعظم رضی اللہ تعالیٰ عنہ کی صاحبزادی حضرت حفصہ

marfat.com

Marfat.com

رضی اللہ تعالیٰ عنہا حضرت خنیس کی بیوی تھیں۔ حضرت خنیس کے انتقال سے یہ بیوہ ہو گئیں تو حضرت فاروق رضی اللہ تعالیٰ عنہ کو ان کی نگرہ بننے لگی اور جب حضرت عثمان رضی اللہ تعالیٰ عنہ کی بیوی حضرت زنیہ کا جو حضور صلی اللہ علیہ وسلم کی صاحبزادی تھیں۔ انتقال ہوا تو حضرت فاروق اعظم نے حضرت عثمان رضی اللہ تعالیٰ عنہ سے درخواست کی کہ وہ حضرت حفصہ سے نکاح کر لیں۔ حضرت عثمان نے اس بارے میں سکوت فرمایا اور ہاں نہ کی۔ حضرت عمر رضی اللہ تعالیٰ عنہ نے اس بات کی حضور صلی اللہ علیہ وسلم سے شکایت کی تو حضور صلی اللہ علیہ وسلم نے فرمایا کہ میں حفصہ کے لئے عثمان سے بہتر خاوند، اور عثمان کے لئے حفصہ سے بہتر بیوی بتانا ہوں۔ اس کے بعد حضور صلی اللہ تعالیٰ علیہ وسلم نے حضرت حفصہ سے خود نکاح فرمایا اور حضرت عثمان کا نکاح اپنی صاحبزادی حضرت ام کلثوم سے کر دیا۔

(مدارج النبوة ص ۲۷۷ ج ۱۲)

سبق حضور صلی اللہ تعالیٰ علیہ وسلم کے ساتھ صحابہ کرام علیہم الرضوان کے روحانی و جسمانی دونوں رشتے تھے۔ صدیق اکبر و فاروق اعظم رضی اللہ تعالیٰ عنہ کے حضور صلی اللہ علیہ وسلم و امداد تھے اور عثمان غنی و علی المرتضیٰ رضی اللہ عنہ کے آپ خسر تھے پھر جو کوئی ان پاک لوگوں کے خلاف کچھ کہے گا تو حضور صلی اللہ علیہ وسلم کو کیوں رنج نہ پہنچے گا۔

## حکایت نمبر ۲۷۳

ام المؤمنین زینب بنت جحش رضی اللہ عنہا

حضور صلی اللہ تعالیٰ علیہ وسلم کی چھوٹی بہن حضرت زینب کا نکاح حضرت زید رضی اللہ تعالیٰ عنہ سے جو حضور صلی اللہ تعالیٰ علیہ وسلم کے منجھے تھے، ہوا تھا۔ حضرت زید نے ان کو طلاق دے دی تھی۔ طلاق کے بعد پھر ان کا نکاح خود خدا تعالیٰ نے حضور صلی اللہ تعالیٰ علیہ وسلم سے کر دیا تھا۔ چنانچہ حضرت زید رضی اللہ تعالیٰ عنہ نے جب ان کو طلاق دی اور عدت گزر گئی تو حضور صلی اللہ تعالیٰ علیہ وسلم نے ان کے پاس پیام بھیجا۔ انہوں نے جواب میں عرض کیا کہ میں اس وقت تک کچھ نہیں کہہ سکتی۔ جب تک اپنے اللہ سے مشورہ نہ کر لوں اور یہ کہہ کر وضو کیا اور نماز کی نیت باندھ لی اور یہ دعا کی کہ یا اللہ! تیرے رسول مجھ سے نکاح کرنا چاہتے ہیں اگر میں اس قابل ہوں تو میرا نکاح ان سے فرما دے اور حضور پر یہ آیت اتری اَفَلَمَّا قَضَىٰ زَيْدٌ وَطَرًا ذَوَّبْنٰهَا كَهَا: ﴿۲۷﴾

”پھر جب زید کی سوغ اس سے نکل گئی تو ہم نے وہ تمہارے نکاح میں دے دی“

حضور صلی اللہ علیہ وسلم نے اس آیت کی خوشخبری بھیجی تو آپ  
خوشی سے سجدہ میں گر گئیں اور آپ کو اس بات پر بڑا فخر ہوا کہ سب  
بیسوں کا نکاح ان کے ولیوں نے کیا اور میرا نکاح خود خدا جل شانہ نے کیا  
امراج النبوة ص ۲۶۹

سبق حضور صلی اللہ تعالیٰ علیہ وسلم کی بدولت ازواج مطہرات  
کی اتنی بلند شانیں تھیں کہ وہ اپنے امور میں اپنے اللہ سے مشورہ لیتی  
تھیں اور اللہ تعالیٰ انہیں سرور فرماتا تھا پھر اگر کوئی بدگوان پاک ہستیوں  
کی شان میں کوئی اعتراض کرے۔ تو خدا اس پر کیوں ناراض نہ ہوگا؟

## حکایت نمبر ۲۷

### لبا ماتھ

ام المؤمنین حضرت زینب بنت جحش رضی اللہ تعالیٰ عنہا بڑی سخی  
تھیں اور بڑی محنتی، اپنے ماتھ سے محنت کرتیں جو حاصل ہوتا وہ  
صدقہ کر دیتیں۔ ایک دن حضور صلی اللہ تعالیٰ علیہ وسلم نے ازواج  
مطہرات سے فرمایا کہ مجھ سے سب سے پہلے مرنے کے بعد وہ ملے  
گی جس کا ماتھ لبا ہوگا۔ یہ ارشاد سنکر ازواج مطہرات نے ظاہری  
بہائی سمجھی اور لکڑی سے اپنے اپنے ماتھ اپنے شروع کر دیئے۔ دیکھا

تو حضرت سووہ رضی اللہ تعالیٰ عنہا کا ہاتھ سب سے لبا نکلا، اور جب حضرت زینب رضی اللہ تعالیٰ عنہا کا انتقال سب سے پہلے ہوا تو پھر سمجھیں کہ ہاتھ کی لمبائی سے مراد صدقہ و خیرات کی کثرت تھی۔

(مدارج النبوت ص ۱۲۷)

سبق: سخاوت سے خدا اور رسول کی قربت حاصل ہوتی ہے۔

## حکایت نمبر ۲۷۵

### یشرب کا بادشاہ

ام المؤمنین حضرت صفیہ رضی اللہ تعالیٰ عنہا حضرت موسیٰ علیہ السلام کے بھائی حضرت ہارون علیہ السلام کی اولاد ہیں اور سردار جی کی بیٹی ہیں۔ آپ پہلے کنانہ ابن ابی حقیق کے نکاح میں تھیں۔ ایک رات آپ نے خواب میں دیکھا کہ چاند میری گود میں ہے۔ آپ نے یہ خواب اپنے

---

سہ مدینہ منورہ کا پہلا نام یشرب تھا اور حضور صلی اللہ علیہ وسلم کی تشریف آوری سے اس کا نام مدینہ منورہ ہو گیا۔ اب مدینہ منورہ کو یشرب کہنا جائز نہیں۔ عزمان حکایت میں یشرب اس لئے کھا گیا ہے کہ حضرت صفیہ رضی اللہ تعالیٰ عنہا کے پہلے خاندانے یشرب ہی کہا تھا۔

خاندان کا نہ سے بیان کیا تو اس نے غصہ میں آکر ایک طمانچہ اس زور سے منہ پر مارا کہ آنکھ پر اس کا نشان پڑ گیا اور یہ کہا کہ تو شرب کے باؤناہ سے نکاح کی تمنا کرتی ہے۔

خیبر کی لڑائی میں کانہ مارا گیا اور حضرت صفیہ رضی اللہ تعالیٰ عنہا باندی بن کر مسلمانوں کے قبضہ میں آگئیں۔ حضرت وحیہ کلبی رضی اللہ تعالیٰ عنہا نے حضور صلی اللہ تعالیٰ علیہ وسلم سے ایک باندی مانگی۔ حضور نے حضرت صفیہ انہیں دے دی۔ چونکہ مدنیہ منورہ میں حضرت صفیہ رضی اللہ تعالیٰ عنہا کے قبیلے کے بہت سے لوگ آباد تھے اور یہ سردار کی بیٹی تھیں، اس لئے لوگوں نے عرض کیا۔ یا رسول اللہ! یہ بات بہت سے لوگوں کو ناگوار گذرے گی۔ صفیہ کو اگر حضور اپنے نکاح میں لے لیں تو بہت سے لوگوں کی دلداری ہوگی۔ چنانچہ حضور صلی اللہ علیہ وسلم نے حضرت وحیہ رضی اللہ تعالیٰ عنہا کو خاطر خواہ معاوضہ دے کر ان کو لے لیا اور ان کو آزاد فرما کر ان سے نکاح فرمایا، اور خیبر سے واپسی میں ایک منزل پر ان کی رخصتی ہوئی۔ صبح کو حضور نے فرمایا کہ جس کے پاس جو چیز کھانے کی ہو وہ لے آئے۔ صحابہ کے پاس منفرق چیزیں کجوریں، پنیر مٹھی وغیرہ جو تھا وہ لے آئے۔ ایک چمڑے کا دسترخوان بچھایا اور اس پر وہ سب ڈال دیا گیا اور سب نے شریک ہو کر کھا لیا۔ یہی ولیہ تھا۔

بعض روایات میں یہ بھی آیا ہے کہ حضور صلی اللہ تعالیٰ علیہ وسلم



نے حضرت صفیہ کو اختیار دے دیا تھا کہ اگر تم اپنی قوم اور ملک میں رہنا چاہو تو آزاد ہو، چلی جاؤ اور اگر میرے پاس میرے نکاح میں رہنا چاہو تو رہو۔ انہوں نے عرض کیا کہ یا رسول اللہ! میں شرک کی حالت میں حضور کی تمنا کرتی تھی، اب مسلمان ہو کر کیسے جاسکتی ہوں؟

(مواہب لدنیہ ص ۲۵ ج ۱)

سبق : اسلام میں تکلفات کا وجود نہیں ہے دیکھ لیجئے ولیمہ کس سادگی سے ہو کہ جس کے پاس جو چیز بھی تھی لے آیا اور ایک دسترخوان پر رکھ کر سب نے مل کر کھایا۔ پھر آج جو دنیا بھر کے تکلفات اختیار کئے جاتے ہیں اور برادری کی خوشی کے لئے اندھا دھند فضول خرچی کی جاتی ہے۔ کس قدر غلط اور تکلیف دہ روش ہے۔ ایسی روش کہ انسان عمر بھر کے لئے مفروض بھی ہو جاتا ہے۔

## حکایت نمبر ۲۷۶

### نبی کی بیٹی، مہتھی اور بیوی !

ایک روز حضرت حفصہ رضی اللہ تعالیٰ عنہا نے حضرت صفیہ رضی اللہ تعالیٰ عنہا سے کہہ دیا کہ تو یہودی کی بیٹی ہے۔ حضرت صفیہ رونے لگیں۔ اتنے میں حضور سرور عالم صلی اللہ تعالیٰ علیہ وسلم تشریف

لے آئے اور دریافت فرمایا۔ صفیہ! کیوں رو رہی ہو؟ انہوں نے عرض کیا یا رسول اللہ! حفصہ نے مجھے یہودی کی بیٹی کہا ہے حضور صلی اللہ تعالیٰ علیہ وسلم نے فرمایا! صفیہ تم کیوں روتی ہو۔ تم نبی کی بیٹی ہو۔ نبی کی بھتیجی ہو اور نبی کی بیوی ہو یعنی تمہارے باپ ہارون علیہ السلام ہیں۔ چچا موسیٰ علیہ السلام ہیں اور خاوند ہیں ہوں۔ پھر یہ حفصہ تم پر کس بات کا فخر کرتی ہے۔ پھر حضور صلی اللہ تعالیٰ علیہ وسلم نے حضرت حفصہ سے مخاطب ہو کر فرمایا۔ اے حفصہ! اللہ سے ڈرو اور ایسی بات نہ کرو۔

مشکوٰۃ شریف ص ۵۶۶

سبق! کسی مسلمان کا دل نہیں دکھانا چاہیے۔

فائدہ ۱۱۱ محمدین کا ازواج مطہرات کی تعداد میں اختلاف ہے۔ گیارہ ہونے میں توسب کا اتفاق ہے۔ گیارہ سے زیادہ میں اختلاف ہے۔

(مواہب لدنیہ ص ۲۱۱ ج ۱)

(۱۲) گیارہ ازواج مطہرات کے اسماء گرامی یہ ہیں: ۱۔ أم المؤمنین حضرت خدیجہ۔ ۲۔ أم المؤمنین حضرت عائشہ۔ ۳۔ أم المؤمنین حضرت حفصہ۔ ۴۔ أم المؤمنین حضرت جیبہ۔ ۵۔ أم المؤمنین حضرت ام سلمہ۔ ۶۔ أم المؤمنین حضرت سودہ۔ ۷۔ أم المؤمنین حضرت زینب بنت جحش۔ ۸۔ أم المؤمنین حضرت میمونہ۔ ۹۔ أم المؤمنین حضرت زینب بنت خزیمہ۔ ۱۰۔ أم المؤمنین حضرت جویریہ بنت الحارث۔ ۱۱۔ أم المؤمنین حضرت صفیہ رضوان اللہ تعالیٰ علیہا۔

(مواہب لدنیہ صفحہ مذکور)

۱۳۱) ہم نے صرف پانچ ازواجِ مطہرات کا ذکر کیا ہے۔

## حکایت نمبر ۲۷۷

### خاتونِ جنت

حضور صلی اللہ علیہ وسلم کی چار صاحبزادیوں میں سے حضرت خاتونِ جنت فاطمہ رضی اللہ تعالیٰ عنہا سے حضور کو بہت زیادہ پیار تھا اور آپ کی بہت بڑی شان تھی۔ ایک دن حضور صلی اللہ تعالیٰ علیہ وسلم مسکرتے ہوئے تشریف لائے۔ حضرت عبدالرحمن بن عوف رضی اللہ تعالیٰ عنہ نے دریافت کیا۔ یا رسول اللہ! یہ کیسی خوشی ہے؟ فرمایا: ایک تازہ خوشخبری کی وجہ سے۔ جو بھی میرے پروردگار کی طرف سے علی اور فاطمہ کے بارے میں آتی ہے۔ آج خدا تعالیٰ نے فاطمہ کو علی کے نکاح میں دے دیا ہے۔

(نزہۃ المجالس ص ۳۶۸ ج ۲)

سلیق: حضرت فاطمہ رضی اللہ تعالیٰ عنہا کی بہت بڑی شان ہے اور آپ کا نکاح حضرت علی رضی اللہ تعالیٰ عنہ سے خدا کی مرضی کے مطابق ہوا ہے۔

# حکایت نمبر ۲۷۸

## رسم نکاح

حضرت فاطمہ رضی اللہ تعالیٰ عنہا جب بالغ ہو گئیں تو حضور صلی اللہ تعالیٰ علیہ وسلم کی خدمت میں بہت سے پیغام پہنچے لیکن حضور صلی اللہ تعالیٰ علیہ وسلم نے کسی پیغام کو منظور نہ فرمایا۔ حضرت علی رضی اللہ تعالیٰ عنہ سے ایک مرتبہ صحابہ کرام علیہم الرضوان نے آپس میں مشورہ کر کے کہا کہ آپ بھی حضور صلی اللہ تعالیٰ علیہ وسلم کی خدمت میں نکاح کا پیغام بھیجیں۔ حضرت ابوبکر رضی اللہ تعالیٰ عنہ نے زدا ملا دینے کا بھی وعدہ فرمایا۔ چنانچہ حضرت علی رضی اللہ تعالیٰ عنہ حضور صلی اللہ تعالیٰ علیہ وسلم کی خدمت میں حاضر ہوئے لیکن اظہار عرض کے لئے جی مانع تھی۔ اس لئے سر جھکائے خاموش بیٹھ گئے۔ آخر حضور صلی اللہ تعالیٰ علیہ وسلم نے خود ہی فرمایا کیوں اے علی! کیا کہنا چاہتے ہو؟ کہو جو کہنا ہے تمہاری عرضی سنی جائے گی۔ حضرت علی رضی اللہ تعالیٰ عنہ نے اپنا ارادہ ظاہر فرمایا۔ جس کو سن کر حضور صلی اللہ تعالیٰ علیہ وسلم نے فرمایا، ہمیں منظور ہے۔ اور پھر ایک دن حضرت علی رضی اللہ تعالیٰ عنہ کا حضرت فاطمہ رضی اللہ تعالیٰ عنہا کے ساتھ چالیس وینار چاندی مہر باندھ کر مسجد نبوی میں خطبہ

تاریخ اسلام ص ۱۶۲

مسبق اصحاب کرام اور حضرت علی رضی اللہ تعالیٰ عنہ سب آپس میں ایک دوسرے کے خیر خواہ اور دوست تھے اور حضرت علی کے نکاح کے لئے سب نے کوشش کی اور حضرت صدیق اکبر نے مالی امداد بھی فرمائی اور یہ بھی معلوم ہوا کہ اللہ رسول کی مرضی یہی تھی کہ حضرت فاطمہ کا نکاح حضرت علی سے ہو۔

## منظوم حکایت نمبر ۲۷۹

### جلوۂ برات

گوش دل سے مومنوں کو ذرا	ہے یہ قصہ فاطمہ کے عقد کا
پندرہ سالہ نبی کی لاڈلی !	اور تھی بائیس سال عمر علی
عقد کا پیغام جبر نے دیا	مصطفیٰ نے مرجا ہلا کہا
پیر کا دن سترہ ماہ رجب	دوسرا سہ ہجرت شاہ عرب
پھر دنیا میں ہوا اعلان عام	ظہر کے وقت آئیں سائے غلام
اس خبر سے شور برپا ہو گیا	کوچ و بازار میں نعل سا چما
آج ہے مولیٰ کی دختر کا نکاح	آج ہے اس نیک اختر کا نکاح

آج ہے اس پاک سچی کمانچ  
 خیر سے جب وقت آیا ظہر کا  
 ایک جانب ہیں ابو بکر اور عمر  
 ہر طرف اصحاب اور انصاریں  
 سامنے نوزہ علی امر تھیلے  
 آج گویا سرش آیا ہے از  
 حج جب یہ سارا جمع ہو گیا  
 جب ہوئے خطبہ سے فارغ مصطفیٰ  
 چار سو شمال چاندی مہر تھا  
 بعد میں خرمے نائے لاکلام  
 ان کے حق میں پڑوے خیر کی  
 گھرے شخصت جس گھڑی زہر ہوئیں  
 دی تسلی احمد مختار تے  
 فاطمہ ہر طرح سے بالا ہونم  
 باپ ہیں تیرے امام انبیار  
 ماہ ذی الحج میں جب رخصت ہوئی  
 جس میں تھیں دس سیر جو کوشیاں  
 اس ضیافت کا ولیہ نام ہے

آج ہے بے ماں کی بچی کا نکاح  
 مسجد نبوی میں جمع ہو گیا  
 اک طرف عثمان بھی ہیں جلوہ گر  
 درمیاں میں احمد مختار ہیں  
 حیدر کرار شاہ لافقی  
 پاکہ قدسی آگئے ہیں فرش پر  
 سید اکونین نے خطبہ دیا  
 عقد زہرا کا علی سے کر دیا  
 وزن جن کا ڈیڑھ سو تولہ ہوا  
 ماسوا اس کے نہ تھا کوئی طعام  
 اور ہراک نے مبارکباد دی  
 والدہ کی یاد میں رونے لگیں  
 اور فرمایا شہ ابرار نے  
 میکہ و کسراں میں علی ہونم  
 اور شوہرا ولیاء کے پیشوا  
 تب علی کے گھر میں اک دعوت ہوئی  
 کچھ پنیر اور تھوڑے خیمے بیگیاں  
 اور یہ دعوت سنت اسلام ہے

مولانا مفتی احمد یار خاں کی تالیف اسلامی زندگی ص ۳

سب کو ان کی راہ پر چلنا چاہیے  
اور بُری رسموں سے بچنا چاہیے

## حکایت نمبر ۲۸۰ (منقولہ)

### جہیز

سن لو ان کے ساتھ کیا کیا نقد تھا  
مصطفیٰ نے اپنی دختر کو یہ دی  
ایک تکیہ ایک ایسا ہی لحاف  
بلکہ اس میں چھال خرے کی بھری  
ایک ٹیکیزہ بھی پانی کے لئے  
نقرئی گنگن کی جوڑی ہاتھ میں  
ایک جوڑا بھی کھڑاؤں کا دیا  
بے سواری ہی علی کے گھر گئی !  
اس جہیز پاک پر لاکھوں سلام

دکتاب مذکور ص ۳۱

فاطمہ زہرا کا جس دن عقد تھا  
ایک چادر سترہ پیوند کی  
ایک توٹک جن کا چمڑے کا غلاف  
جس کے اندر آون نہ ریشم روئی  
ایک چکن پینے کے واسطے  
ایک کڑی کا پیالہ ساتھ میں  
اور گلے میں ہار ہاتھی دانت کا  
شہزادی سید کوئین کی  
صاحب نو لاک پر لاکھوں سلام

واسطے جن کے بنے دونوں جہاں ان کے گھر کی تمہیں سادی شادیاں

## حکایت نمبر ۲۸۱

### شاہرازی کی زندگی

آئیں جب خاتون جنت اپنے گھر  
 کام سے پڑے بھی کالے پڑ گئے  
 دی خبر زہرا کو اسد اللہ نے  
 ایک لونڈی بھی اگر ہم کو ملے  
 سن کے زہرا آئیں صدیقہ کے گھر  
 پر نہ تھے دولت کدہ پہ شاہ دیں  
 گھر میں جب آئے حبیب کبریا  
 خاطر چھانے دکھانے آئی تھیں  
 آپ کو گھر میں نہ پایا شاہ دیں  
 ایک لونڈی آپ گران کو بھی دیں  
 سن یا سب کچھ رسول پاک نے  
 شب کو آئے مصطفیٰ زہرا کے گھر  
 ہیں یہ خادم ان یتیموں کے لئے

پڑ گئے سب کام ان کی ذات پر  
 ہاتھ میں چکی سے چھالے پڑ گئے  
 بانٹے ہیں قیدی رسول اللہ نے  
 اس مصیبت سے تمہیں راحت ملے  
 تاکہ دیکھیں ہاتھ کے چھالے پدر  
 والدہ سے عرض کر کے آگئیں  
 والدہ نے ماجرا سارا کہا  
 گھر کی تکلیفیں سنانے آئی تھیں  
 مجھ سے سب دکھ درد اپنا کہہ گئیں  
 چکی اور چولہے کے وہ دکھ سے بچیں  
 کچھ نہ فرمایا شہ لولاک نے  
 اور کہا دختر سے اسے جان پدر  
 باپ جن کے جنگ میں مارے گئے



تم پہ سایہ ہے رسول اللہ کا  
ہم تمہیں تسبیح اک ایسی بتائیں  
اولاً سبحان ۳۳ بار ہو !  
اور ۳۳ بار ہو تجسید بھی  
آسرا رکھو فقط اللہ کا  
آپ جس سے خادموں کو قبول جائیں  
اور پھر الحمد اتنی ہی پڑھو  
تاکہ یہ سو ہو جائیں یہ مل کر سبھی  
ورد میں رکھنا اسے اپنے مدام  
سن کے یہ ارشاد خوش خوش ہو گئیں  
خلد کی خنار راضی ہو گئیں

کتاب مذکور ص ۳۶

سبق ۱۰  
سائیک ان کی راہ جو کوئی چلے دین و دنیا کی مصیبت سے ٹلے  
فائدہ : علامہ رباوی جامع المعجزات میں فرماتے ہیں حضرت  
فاطمہ رضی اللہ تعالیٰ عنہا ہاتھ سے آٹا گوند متین، زبان سے قرآن  
پڑھتیں، دل سے تفسیر کرتیں اور پیر مبارک سے حنین کا جھولا جھلاتیں  
اور آنکھوں سے خدا کی یاد میں روتی تھیں اور آج کل کی عورتیں ہاتھ سے  
ڈھوک بجاتیں، زبان سے غیبت کرتیں۔ دل سے دنیا کو چاہتیں آنکھوں  
سے بے شرمی کا مظاہرہ کرتیں اور پیروں سے ناچتی ہیں۔ پھر یہ جنت  
میں کیسے جاسکیں گی؟

# حکایت نمبر ۲۸۲

## جنت کا جوڑا

ایک یہودی کی لڑکی جو بڑی مالدار تھی، بیاہی گئی اور بہت سی عورتیں اس کی شادی میں بلائی گئیں جو بڑے بیش قیمت کپڑے پہن کر آئیں۔ ان عورتوں نے کہا کہ ہماری دلی آرزو ہے کہ کسی طرح محمد صلی اللہ علیہ وسلم کی بیٹی فاطمہ اور اس کے نضر کو بھی دیکھیں۔ چنانچہ یہودی کی لڑکی نے حضرت فاطمہ رضی اللہ تعالیٰ عنہا کو بھلا بھیجا۔ آپ نے اس کی اس تقریب میں شامل ہونے کا وعدہ بھیجا کر لیا ابھی تھوڑی دیر بھی نہ گزری تھی کہ جبریل علیہ السلام جنت کا ایک جوڑا لے کر حاضر ہوئے اور حضور صلی اللہ علیہ وسلم نے وہ جنتی جوڑا حضرت فاطمہ کو پہننے کے لئے دیا۔ آپ نے وہی جوڑا پہنا اور یہودی کی لڑکی کی شادی میں شریف لے گئیں۔ جب آپ ان عورتوں میں بیٹھیں تو اس جوڑے سے نور کے چمکارے پیدا ہوئے۔ عورتوں نے حیرت میں آکر پوچھا، فاطمہ یہ لباس تمہارے پاس کہاں سے آیا؟ فرمایا: میرے باپ کے گھر سے۔ عورتیں بولیں اتہار سے باپ کو کس نے دیا؟ فرمایا جبریل نے کہا۔ اور جبریل کہاں سے لائے؟ فرمایا اجنت سے۔ یہ سنکر سب نے اتفاق کلمہ شہادت پڑھا اور **لَا إِلَهَ إِلَّا**

اللہ وَاِنَّ مُحَمَّدًا رَسُوْلُ اللّٰہِ كَسے نعرہ سے سارا مکان گونج اُٹھا۔

(نزہۃ المجالس ص ۲۴ ج ۲)

سبق، حضور صلی اللہ تعالیٰ علیہ وسلم اور اہل بیت غلام کا فقر، فقر اختیار ہی تھا۔ زہد و فقر اور سادگی ان کی اپنی اختیار کردہ اور تعلیم امت کے لئے تھی۔ ورنہ وہ جنت کے مالک تھے اور ان کا لباس بھی جنت سے بن کر آتا تھا۔

## حکایت نمبر ۲۸۳

### نشامی دعوت

ایک روز حضرت عثمان غنی رضی اللہ تعالیٰ عنہ حضور صلی اللہ علیہ وسلم کی خدمت میں حاضر ہوئے اور عرض کی یا رسول اللہ! آج آپ کی میرے گھر دعوت ہے۔ حضور نے قبول فرمایا اور اپنے اصحاب سمیت حضرت عثمان کے گھر تشریف لے چلے۔ حضرت عثمان رضی اللہ تعالیٰ عنہ حضور کے پیچھے پیچھے چلنے لگے اور حضور کا ایک ایک قدم مبادک جو ان کے گھر کی طرف چلتے ہوئے زمین پر پڑتا تھا گنے گنے۔ حضور صلی اللہ تعالیٰ علیہ وسلم نے دریافت فرمایا۔ اے عثمان! یہ میرے قدم کیوں گن رہے ہو؟ حضرت عثمان نے عرض کیا۔ یا رسول اللہ! میرے مال باپ آپ پر قربان ہوں۔

میں چاہتا ہوں کہ حضور کے ایک ایک قدم کے عوض میں آپ کی تعظیم و توقیر کی خاطر ایک ایک غلام آزاد کروں۔ چنانچہ حضرت عثمان کے گھر تک حضور کے جسدِ قدم پڑے، اسی قدر غلام حضرت عثمان نے آزاد کئے۔

جب یہ دعوت ہو چکی تو حضرت مولانا علی رضی اللہ تعالیٰ عنہ اپنے گھر تشریف لائے تو حضرت فاطمہ رضی اللہ تعالیٰ عنہا نے دیکھا کہ آپ بڑے منوم سے تھے۔ حضرت فاطمہ نے دریافت فرمایا، کہ آپ پریشان کیوں ہیں۔ تو فرمایا، فاطمہ! آج میرے بھائی عثمان نے حضور صلی اللہ تعالیٰ علیہ وسلم کی بڑی شاندار دعوت کی ہے، اور حضور کے ایک ایک قدم کے عوض اس نے غلام آزاد کئے ہیں اسے کاشش! ہم بھی حضور کی اسی قسم کی کوئی دعوت کر سکتے۔ حضرت فاطمہ نے فرمایا۔ آپ پریشان نہ ہوں۔ جاییے اور حضور کو آپ بھی دعوت دے آئیے۔ حضرت علی رضی اللہ تعالیٰ عنہ نے فرمایا مگر اس قدر بڑا انتظام اور ایک ایک قدم کے بدلے ایک ایک غلام آزاد کرنا یہ کیسے ہو گا؟ فرمایا، انشاء اللہ سارا انتظام ہو جائے گا۔ چنانچہ حضرت علی گئے اور حضور کی خدمت میں حاضر ہو کر دعوت عرض کر دی۔ حضور صلی اللہ علیہ وسلم نے قبول فرمائی اور اپنے اصحاب سمیت حضرت فاطمہ کے گھر تشریف لے چلے۔ حضرت فاطمہ رضی اللہ تعالیٰ عنہا نے حضور کو اصحاب سمیت بٹھایا اور خود خلوت میں تشریف لے جا کر سجدہ میں گر گئیں اور اللہ سے عرض کی کہ!

”اے اللہ! تیری ہندی فاطمہ نے تیرے محبوب اور محبوب

کے اصحاب کی دعوت کی ہے اور تیری بندی کا تجھی پر مجبور ہے۔ الہی! میری لاج رکھ اور اس دعوت کے کھانے کا تو انتظام فرما دے۔“

یہ دعا مانگ کر حضرت فاطمہ نے ہنڈیا کو چوہے پر رکھا اور زور دیا کہ میرا اپنے اللہ سے دعا کی کہ مولا! اپنی بندی فاطمہ کو شرمندہ نہ کرنا۔ خدا تعالیٰ کا دریا تے کرم جو شش میں آیا، اور اس نے اس ہنڈیا کو جنت کے کھانے سے بھر دیا۔ حضرت فاطمہ رضی اللہ تعالیٰ عنہا نے اس ہنڈیا میں سے سب کو کھانا بھیجنا شروع فرمایا۔ حضور صلی اللہ تعالیٰ علیہ وسلم اور آپ کے سارے اصحاب نے کھانا تناول فرمایا۔ لیکن ہنڈیا میں سے کچھ بھی کم نہ ہوا۔

حضور صلی اللہ تعالیٰ علیہ وسلم نے صحابہ کرام سے فرمایا۔ جانتے ہو! یہ کھانا کہاں سے آیا ہے؟ صحابہ نے عرض کی۔ نہیں یا رسول اللہ! فرمایا! یہ کھانا اللہ نے ہمارے لئے جنت سے بھیجا ہے۔ صحابہ کرام یہ سن کر بڑے خوش ہوئے۔

حضرت فاطمہ رضی اللہ تعالیٰ عنہا پھر خلوت میں گئیں اور سجدہ میں گر کر دعا کی کہ

”اے اللہ! عثمان نے تیرے محبوب کے ایک ایک قدم کے عوض ایک ایک غلام آزاد کیا ہے اور تیری بندی میں اتنی استطاعت نہیں۔ مولا! جہاں تو نے میری خاطر جنت سے

کھانا بھیج کر میری شرم دکھ لی ہے وہاں تو میری خاطر اپنے  
محبوب کے ان قدموں کے برابر جتنے قدم چل کر وہ میرے  
گھر تشریف لائے ہیں محبوب کی امت کے گنہگاروں کو جہنم  
سے آزاد کر دئے۔“

حضرت فاطمہ جب اس دعا سے فارغ ہوئیں تو جبریل امین نے حاضر  
ہو کر حضور صلی اللہ تعالیٰ علیہ وسلم سے عرض کیا ایا رسول اللہ! اللہ تعالیٰ  
نے مجھے یہ بشارت دے کر بھیجا ہے کہ آپ کی صاحبزادی کی دعا قبول  
فرماتے ہوتے ہم نے آپ کے ہر قدم کے عوض ایک ہزار گنہگاروں کو  
جہنم سے آزاد کر دیا۔

یہ بشارت سن کر حضور صلی اللہ تعالیٰ علیہ وسلم اور صحابہ کرام بڑے  
خوش ہوئے۔

### جامع المعجزات مصری ص ۶۵

سبق حضرت فاطمہ رضی اللہ تعالیٰ عنہا کا بڑا بلند مرتبہ ہے کہ  
آپ کی خاطر اللہ نے جنت سے کھانا بھیجا، اور آپ کی طفیل خدا نے  
گنہگاروں کو جہنم سے آزاد کر دیا، اور یہ بھی معلوم ہوا کہ حضرت عثمان  
رضی اللہ تعالیٰ عنہ بڑے سخی اور حضور کے پیچھے جاننا زنتھے اور یہ بھی معلوم  
ہوا کہ صحابہ کرام اور اہل بیت عظام سب آپس میں محبت رکھتے تھے۔

# حکایت نمبر ۲۸۴

## راز کی بات

ام المومنین حضرت عائشہ رضی اللہ تعالیٰ عنہا فرماتی ہیں کہ حضور علیہ السلام کے مرض وصال کے دنوں ایک دن حضرت فاطمہ رضی اللہ تعالیٰ عنہا کی خدمت میں حاضر ہوئیں تو حضور صلی اللہ علیہ وسلم نے انہیں اپنے دائیں جانب بٹھا لیا اور پھر کوئی راز کی بات ان سے فرمائی۔ جسے سنکر حضرت فاطمہ رو پڑیں حضور نے پھر کوئی دوسری بات فرمائی جسے سنکر حضرت فاطمہ ہنس پڑیں۔ میں نے حضرت فاطمہ سے پوچھا۔ پیاری بیٹی! یہ آج میں نے کیا دیکھا ہے؟ کہ تم پہلے رو پڑیں اور پھر ہنس پڑیں۔ حضرت فاطمہ نے فرمایا میں رسول اللہ صلی اللہ تعالیٰ علیہ وسلم کے راز کو افشاء نہ کروں گی۔ پھر جب حضور صلی اللہ علیہ وسلم کا وصال ہو گیا تو میں نے حضرت فاطمہ سے پوچھا کہ بیٹی! اب تو بتا دو، کہ اس روز کیا باتیں ہوئی تھیں کہ تم پہلے رو پڑی تھیں اور پھر ہنس بھی دی تھیں۔ حضرت فاطمہ نے فرمایا اے امی جان! حضور صلی اللہ علیہ وسلم نے مجھے پہلے یہ فرمایا تھا کہ جبریل میرے ساتھ ہر سال قرآن کا ایک بار دورہ کیا کرتا تھا مگر اس سال اس نے دو دفعہ دورہ کیا ہے۔ مجھے معلوم ہوتا ہے کہ میرے وصال کا وقت آگیا ہے۔ میں یہ بات سنکر رو پڑی اور پھر حضور

نے فرمایا! بیٹی! میرے اہل بیت میں سے سب سے پہلے تمہارا وصال ہو گا، تو میں یہ بات سنکر ہنس پڑی تھی۔

(بخاری شریف ص ۵۱۴ ج ۱)

سبق؛ حضرت فاطمہ رضی اللہ تعالیٰ عنہا کو ایک خاص مقام حاصل تھا اور حضور صلی اللہ علیہ وسلم کو اپنے وصال شریف کا علم تھا، اور آپ کو حضرت فاطمہ رضی اللہ تعالیٰ عنہا کے بھی وصال شریف کا علم تھا۔

## حکایت نمبر ۲۸۵

### وصال فاطمہ

فانوں جنت حضرت فاطمہ رضی اللہ تعالیٰ عنہا۔ جب بیمار ہوئیں تو حضرت علی رضی اللہ تعالیٰ عنہ نے ان سے فرمایا۔ اے فاطمہ! میری یہ وصیت ہے کہ جب حضور صلی اللہ تعالیٰ علیہ وسلم کے پاس پہنچو تو میرا سلام عرض کرنا اور کہنا یا رسول اللہ! میں آپ کا بڑا شائق ہوں۔ حضرت فاطمہ نے فرمایا اور میری بھی ایک وصیت ہے اور وہ یہ کہ جب میرا انتقال ہو جائے تو مجھ پر چیخ چلا کر ماتم نہ کرنا اور میرے نور چشم حسن و حسین کو مارنا نہیں، اور اسے شیر خدا! وہ دیکھے۔ حضور صلی اللہ تعالیٰ علیہ وسلم فرشتوں کے انبوہ میں تشریف لے آئے ہیں۔ اب میں جا رہی ہوں اور میرے



انتقال کے بعد فلاں جگہ میں نے ایک کاغذ کا ٹکڑا بڑی حفاظت سے رکھا ہے اس کاغذ کو نکال کر میرے کفن میں رکھ دینا اور اسے پڑھنا نہیں۔ حضرت علی نے فرمایا۔ فاطمہ! رسول اللہ کا واسطہ دے کر کہتا ہوں کہ مجھے بتا دو کہ اس کاغذ میں کیا لکھا ہے؟ حضرت فاطمہ نے فرمایا۔ میرا نکاح جب آپ سے ہونے لگا تھا تو حضور صلی اللہ علیہ وسلم نے مجھ سے فرمایا فاطمہ! میں علی سے چار سو مشقال چاندی کے مہر پر تمہارا نکاح کرنے لگا ہوں۔ میں نے عرض کیا۔ یا رسول اللہ! علی مجھے منظور میں لیکن اتنا مہر مجھے منظور نہیں۔ اتنے میں جبریل امین نے حاضر ہو کر حضور سے عرض کیا! یا رسول اللہ! خدا فرماتا ہے کہ میں جنت اور اس کی نعمتیں فاطمہ کا مہر مقرر کرتا ہوں۔ حضور نے مجھے اس کی خبر دی تو میں پھر بھی راضی نہ ہوتی حضور نے فرمایا تو پھر تم خود ہی بتاؤ کہ مہر کیا ہو؟ میں نے عرض کیا یا رسول اللہ! آپ ہر وقت اپنی امت کے غم میں رہتے ہیں۔ میں چاہتی ہوں کہ آپ کی گنہگار امت کی بخشش میرا مہر مقرر ہو۔ چنانچہ جبریل واپس گئے اور پھر یہ کاغذ کا ٹکڑا لے کر آئے جس میں لکھا ہے۔

بُجِّلَتْ شِفَاعَةُ أُمَّةٍ مُحَمَّدٍ مَدَاقُ فَاطِمَةَ فِي نَفْسِ  
 أُمَّةٍ مَدَى شِفَاعَتِ فَاطِمَةَ مَهْرًا مَقْرَرًا

جامع المعجزات مصری ص ۶۲

سبق، حضور صلی اللہ علیہ وسلم کے صدقہ میں ہم گنہگاروں پر اللہ کا بڑا فضل و کرم ہے کہ حضور کی صاحبزادی کو بھی ہم گنہگاروں

کا خیال رہا اور وہ ہماری بخشش کا انتظام فرمائیں۔ پھر یہ کہنا کہ ان اللہ والوں سے کچھ حاصل نہیں ہوتا۔ کس قدر جہالت کی بات ہے اور یہ بھی معلوم ہوا کہ چیخ چلا کر نام نہیں کرنا چاہیے۔ اس چیز سے خود خاتون جنت نے بھی منع فرمایا ہے۔

## حکایت نمبر ۲۸۶

### حضرت علی رضی اللہ عنہ اور کوفہ کا شکر

ایک دفعہ جب حضرت مولا علی رضی اللہ تعالیٰ عنہ تے کوفہ سے لشکر طلب فرمایا اور بہت سی قیل و قال کے بعد وہاں سے لشکر بھیجا گیا تو لشکر کے آنے سے پہلے ہی حضرت علی رضی اللہ تعالیٰ عنہ نے خبر دے دی کہ کوفہ سے بارہ ہزار آدمی آرہے ہیں۔ آپ کے ساتھیوں میں سے ایک صاحب لشکر کی گزرگاہ پر آن بیٹھے اور جب لشکر آیا تو ایک ایک آدمی کو گنا شروع کر دیا۔ چنانچہ جتنی تعداد حضرت علی نے بتائی تھی۔ اس سے ایک بھی کم و بیش نہ نکلا، اور پورے بارہ ہزار آدمی ہی نکلے۔

(شواہد النبوة ص ۲)

سبق، حضرت علی رضی اللہ تعالیٰ عنہ کا یہ علم سب صدقہ تھا حضور صلی اللہ تعالیٰ علیہ وسلم کا پھر خود حضور صلی اللہ تعالیٰ علیہ وسلم

کی وسعت علم کا کون اندازہ کر سکتا ہے، باوجود اس کے اگر کوئی حضور  
صلی اللہ تعالیٰ علیہ وسلم کے متعلق یوں کہے کہ آپ کو دیوار چھپے گا  
مجھی علم نہ تھا تو خود ہی فیصلہ کر لیجئے کہ وہ شخص خود جاہل بلکہ اجہل  
ہے یا نہیں؟

## حکایت نمبر ۲۸۷

### قبالہ نویسی

حضرت مولانا علی رضی اللہ تعالیٰ عنہ کی خدمت میں ایک شخص حاضر ہوا  
اور عرض کی کہ میں نے ایک مکان خریدا ہے۔ آپ اس کا قبالہ بینامہ  
تحریر فرما دیجئے۔ حضرت علی نے فرمایا کہ بینامہ کا پہلے مسودہ سن لو پھر  
قبالہ لکھو لینا۔

اِشْتَرَيْتُ مِنْ مَعْزُوسٍ مِنْ مَعْزُورٍ وَادًا لَوْ بَقَاءُ لَهَا  
وَلَا لِصَاحِبِهَا وَبِئْسَ فِي سَكْتِ الْعَافِيَيْنِ . الْوَحْدُ  
الْأَوَّلُ الْمَوْتُ . وَالْحَدُّ الثَّانِي الْقَبْرُ . وَالْحَدُّ  
الثَّلَاثُ الْحَشْرُ وَالْحَدُّ الرَّابِعُ غَيْرُ مَعْلُومٍ أَمَا الْجَنَّتُ أَوِ النَّارُ  
ایک مکان دھوکا کھانے والے نے دھوکا کھائے ہوئے  
سے خریدا۔ نہ وہ مکان رہے گا، نہ مکان والا اور وہ مکان

غافل لوگوں کی نگلی میں ہے اور اس کی چاروں حدیں یہ ہیں۔  
 اول حد اس کی موت ہے دوسری حد قبر ہے تیسری حد میدان  
 حشر ہے اور چوتھی حد معلوم نہیں جنت ہے یا دوزخ!  
 جب یہ مسودہ خریدار نے سنا تو روتا ہوا چلا گیا۔ اور مکان خریدنے  
 سے انکار کر دیا۔

امیرۃ الصالحین صرا،

سبق! دنیا اور اہل دنیا کو بقا حاصل نہیں آخر فنا ہے اور انسان  
 کو لازم ہے کہ وہ ہر وقت موت، قبر اور حشر کو یاد رکھے۔

## حکایت نمبر ۲۸۸

### عمل کا صندوق

ایک شخص جن کا نام کیل تھا۔ حضرت مولا علی رضی اللہ تعالیٰ عنہ  
 کے ہمراہ کہیں جا رہے تھے کہ راستے میں ایک قبرستان آگیا۔ حضرت  
 علی رضی اللہ تعالیٰ عنہ نے وہاں اہل قبور کو خطاب فرمایا۔ اور فرمایا  
 اے اہل قبور! اے وحشت و تنہائی والو! کیا خبر ہے اور کیا حال ہے  
 پھر ارشاد فرمایا کہ ہماری خبر تو یہ ہے کہ تمہارے بعد تمہارے اموال  
 تقسیم ہو گئے۔ تمہاری اولادیں یتیم ہو گئیں تمہاری بیویوں نے دوسرے

خاوند کر لے۔

یہ تو ہماری خبر ہے۔ تم کچھ اپنی نوکھو؛ کبیل کہتے ہیں کہ حضرت علی رضی اللہ تعالیٰ عنہ پھر میری طرف مخاطب ہوئے اور فرمایا کہ اے کبیل! اگر ان لوگوں کو بولنے کی اجازت ہوتی تو یہ لوگ جو اب میں یہ کہتے کہ بہترین توشہ تقوے ہے۔ یہ فرمایا اور پھر حضرت علی رضی اللہ تعالیٰ عنہ رونے لگے اور فرمایا، اے کبیل! قبر عمل کا صندوق ہے اور مرنے کے بعد قبر میں اس بات کا علم ہو جاتا ہے۔

دکنز العمال و تہذیبی حجتہ اللہ علی العالمین ص ۸۶۲

سبق، مرنے کے بعد سب کچھ ہمیں رہ جاتا ہے اور سب چیزیں دوسروں کے قبضہ میں آجاتی ہیں۔ انسان کے ساتھ اگر کوئی چیز جاتی ہے تو نیک اعمال، بقول شاعر۔

کہا اجاب نے یہ دفن کے وقت کہ ہم کیونکر وہاں کا حال جانیں  
لحد تک آپ کی تعظیم کر دی اب آگے آپ کے اعمال جانیں  
اور یہ بھی معلوم ہوا کہ قبر عمل کا صندوق ہے جس طرح صندوق  
میں چیز محفوظ رہتی ہے۔ اسی طرح آدمی جو کچھ اچھا بڑا کام کرتا ہے۔ وہ  
اس کی قبر میں محفوظ رہتا ہے۔

# حکایت نمبر ۲۸۹

## خوش طبعی

ایک دن حضرت علی رضی اللہ تعالیٰ عنہ کہیں تشریف لے جا رہے تھے اور ان کے دائیں بائیں دو بلند قامت صحابی چل رہے تھے۔ چونکہ حضرت علی رضی اللہ تعالیٰ عنہ کا قدمبارک ان دونوں صحابیوں سے چھوٹا تھا۔ اس لئے ان میں سے ایک صحابی نے حضرت علی سے اذرعہ خوش طبعی کہا کہ "أَنْتَ بَيْنَنَا كَالنَّوْنِ فِي لَبَا" یعنی اے علی! آپ ہم دونوں کے درمیان ایسے ہوتے ہیں جیسے نقطہ "فَا" میں "نون" مطلب یہ کہ ہم دونوں آپ کی نسبت دراز قد کے ہیں۔ حضرت علی رضی اللہ تعالیٰ عنہ نے جواب میں فرمایا "لَوْ كُنَّا بَيْنَكُمْ لَكُنْتُمْ لَنَا" یعنی اگر میں تمہارے درمیان نہ ہوتا تو تم معدوم ہو جاتے کیونکہ "لَنَا" سے "نون" کو نکال دیا جائے تو باقی لارہ جاتا ہے اور کلام معنی نہ اور معدوم ہے۔

(کشف الغمہ اور معنی الواغظین ص ۳۸)

سبق، پاک لوگوں کا مذاق بھی پاک اور علمی ہوتا ہے۔ پس مذاق و خوش طبعی ایسی ہونی چاہیے۔ جس میں پھکر بازی اور بے ہوشی نہ ہو۔

(منظومہ)  
حکایت نمبر ۲۹۰

## امتحان

مرتبے شیر خدا کے سامنے  
آپ کو کہتے سنا ہے بار بار  
آپ کا سچا ہے اگر یہ کلام  
؟ اس مکالم کے پام پر چڑھے ذرا  
ہم بھی تو دیکھیں تمہارا وہ خدا  
آپ نے فرمایا یہ تیرا سوال  
ہے تیرا مطلب بنوں میں بے ادب  
ہم تو بندے ہیں ہماری کیا مجال  
ہے حکیم وقادر و مطلق خدا !

عرض کی اک مشرکِ ناکام نے  
حافظ و ناصر ہمارا ہے خدا  
اس پر کہتے ہیں یقین بھی آپ تمام  
کہہ کے بسم اللہ گر پڑیے ذرا  
کس طرح مرنے سے لیتا ہے پیمانہ  
ہے حماقت کا نشان اسے بے کمال  
امثال لوں اس کا ہے میرا رب  
امثال لیں اس کا جو ہے ذوالجلال  
کام میں اس کے نہیں چون دچرا

در منظوم ترجمہ مثنوی شریف ص ۳۱

سبق: اختیار آقا کو ہے یہ بار بار  
آزمائے اپنے بندے کی وفا  
بندہ آقا کا اگر لے امتحان  
اسکو دیوانہ کہے گا کل جہاں

# حکایت نمبر ۲۹۱ (منظوم)

## مسئلے کا جواب

مرتضے کے پاس اک ناداں گیا  
یہ کہا حضرت مجھے سمجھائیے  
آپ نے فرمایا میرے سامنے  
اس نے کی ارشاد کی تمہیلِ حجت  
پر ذرا تکلیف اتنی کیجئے! ا  
اک پاؤں پر کھڑا فردا ہوا  
کہہ رہا تھا یہ نہایت فرسے  
یوں کہا حضرت نے کیا شک ہے بولا  
سن کے بولا اس سے میں مجبور ہوں  
پھر کڑ کر کان بولا اے جناب

نکو جو قدر میں تھا مبتلا  
عقل ہے چکر میں کچھ بتلائیے  
سرو قد ہو جاؤ اک لحظہ کھڑے  
آپ بولے ہاں کھڑے ہو تم درست  
تصویری اک ٹانگ اپنی اونچی کیجئے  
اور کچھ ارشاد؛ وہ کہنے لگا۔  
اختیار اور قدرت سب ہے مجھے  
دوسری بھی ٹانگ اٹھا کر پردکھا  
یہ تو ہو سکتا نہیں معذور ہوں  
پالیا اپنی زباں سے خود جواب  
(در منظوم ص ۱۴۳)

سبق: ۱۰۰

گو کہ کہلاتے ہیں فاعل سب کے سب  
آدمی میں گو کہ ہیں اکثر صفات  
ہے حقیقی فاعل ان میں ایک رب  
پردہ ناقص ہیں نہایت بے ثبات



(نوٹ) حضرت علی رضی اللہ تعالیٰ عنہ کے متعلق مفصل حکایت اس کتاب کے پہلے حصہ کے چوتھے باب خلفاء راشدین میں گزر چکی ہیں۔

## حکایت نمبر ۲۹۲

### حضرت امام حسن رضی اللہ عنہ

ایک دن حضور صلی اللہ تعالیٰ علیہ وسلم منبر پر تشریف فرماتے۔ اور ساتھ ہی پہلو میں حضرت امام حسن رضی اللہ تعالیٰ عنہ بھی تشریف فرما تھے۔ حضور صلی اللہ تعالیٰ علیہ وسلم ایک نظر لوگوں کی طرف فرماتے۔ اور ایک نظر امام حسن رضی اللہ تعالیٰ عنہ کی طرف۔ اور فرماتے یہ میرا بیٹا سردار ہے اور اللہ تعالیٰ اس کے ذریعہ مسلمانوں کے دو بڑے بڑے گروہوں میں صلح کرائے گا۔

(مکفوتہ شریف ص ۵۱)

سابق، حضرت امام حسن رضی اللہ تعالیٰ عنہ حضور صلی اللہ تعالیٰ علیہ وسلم کو بہت پیارے تھے لہذا ہر مسلمان کو ان سے محبت رکھنا چاہیے اور حضور صلی اللہ تعالیٰ علیہ وسلم نے جو آپ کو مسلمانوں کے دو گروہوں میں صلح کرانے والا فرمایا ہے وہ اشارہ تھا اس واقعہ کی طرف جب کہ حضرت علی رضی اللہ تعالیٰ عنہ کے وصال شریف کے بعد حضرت

امام حسن رضی اللہ تعالیٰ عنہ تخت خلافت پر تشریف فرما ہوئے تو ایک  
گروہ حضرت امیر معاویہ رضی اللہ تعالیٰ عنہ کا حامی تھا اور اس اختلاف  
سے لڑائی کا احتمال تھا اس موقع پر حضرت امام حسن رضی علیہ السلام نے  
چند شرائط پر حضرت امیر معاویہ رضی اللہ تعالیٰ عنہ کے حق میں خلافت سے  
دست برداری فرما کر تخت سلطنت امیر معاویہ رضی اللہ تعالیٰ عنہ کے لئے  
خالی کر دیا اور مسلمانوں کے دو گروہوں کو آپس میں ٹکرائے سے بچایا۔  
معلوم ہوا کہ ہمارے حضور صلی اللہ تعالیٰ علیہ وسلم کو حضرت امیر معاویہ  
رضی اللہ تعالیٰ عنہ اور حضرت امام حسن رضی اللہ تعالیٰ عنہ کے طرف دار  
دونوں گروہوں کا پہلے ہی علم تھا اور یہ بھی علم تھا کہ حضرت امام حسن  
رضی اللہ تعالیٰ عنہ حضرت امیر معاویہ کے حق میں دست بردار ہو جائیں  
گئے۔ اور یہ بھی معلوم ہوا کہ اگر حضرت امام حسن رضی اللہ تعالیٰ عنہ کے طرفدار  
بھی مسلمان ہی تھے تو حضرت معاویہ رضی اللہ تعالیٰ عنہ کے طرفدار مسلمان ہی تھے۔ ایسے  
کہ حضور نے مسلمانوں کے دو بڑے بڑے گروہوں کا جلا رشا فرمایا ہے اور یہ بھی  
معلوم ہوا کہ حضرت امیر معاویہ رضی اللہ تعالیٰ عنہ حضور صلی اللہ تعالیٰ علیہ وسلم کے  
واجب التعظیم صحابی ہیں۔ ان کے متعلق کسی قسم کی گستاخی جائز نہیں۔  
اس لئے کہ اگر وہ ایسے نہ ہوتے تو حضرت امام حسن رضی اللہ تعالیٰ عنہ  
ان کے حق میں دست بردار کیوں ہو جاتے۔ اور کیوں نہ ان کی بالکل اسی  
طرح مخالفت فرماتے۔ جس طرح آپ کے چھوٹے بھائی حضرت امام حسین  
رضی اللہ تعالیٰ عنہ نے یزید کی مخالفت کی تھی۔

# حکایت نمبر ۲۹۳

## ڈیڑھ لاکھ

حضرت امیر معاویہ رضی اللہ تعالیٰ عنہ کی طرف سے حضرت امام حسن رضی اللہ تعالیٰ عنہ کا وظیفہ ایک لاکھ سالانہ مقرر تھا۔ ایک سال وظیفہ پہنچنے میں تاخیر ہو گئی اور اس وجہ سے حضرت امام حسن رضی اللہ تعالیٰ عنہ کو سخت تنگی درپیش ہوئی۔ آپ نے چاہا کہ امیر معاویہ رضی اللہ تعالیٰ عنہ کو اس کی شکایت کہیں۔ کہنے کا ارادہ فرمایا۔ اور دوات منگائی۔ مگر کچھ سوچ کر توقف فرمایا۔ خواب میں حضور صلی اللہ تعالیٰ علیہ وسلم کے دیدار سے مشرف ہوئے۔ حضور صلی اللہ تعالیٰ علیہ وسلم نے دریافت فرمایا کہ اے میرے فرزند کیا حال ہے، عرض کیا۔ الحمد للہ بخیر ہوں۔ اور وظیفہ کی تاخیر کی شکایت کی۔ حضور نے فرمایا۔ تم نے دوات منگائی تھی تاکہ تم اپنی تکلیف کی شکایت لکھ کر بھیجو، عرض کیا۔ یا رسول اللہ مجبور تھا۔ کیا کرتا، فرمایا۔ یہ دعا پڑھو۔

اللَّهُمَّ أَقْذَنُ فِي قَلْبِي رَجَاءُكَ إِقْطَعُ رَجَائِي عَنْكَ  
سِوَاكَ حَتَّىٰ لَا أُرْجُوا أَحَدًا غَيْرَكَ. اللَّهُمَّ مَا  
ضَعَفْتُ عَنْهُ قُوَّتِي وَقَصَّرْتُ عَنْهُ عَمَلِي وَسَمِعْتُ

تَنْتَه إِلَيْهِ رُغْبَتِي وَأَلْتَبَلَّغُهُ مَسَلَّتِي وَلَمْ يَجْزِ  
عَلَى بِنَانِي مِمَّا أُعْطِيتَ مِنَ الْأَوَّلِينَ وَالْآخِرِينَ  
مِنَ الْيَقِينِ فَخَفِضِي بِهِ يَأْتِبُ الْعَالَمِيَّتَ ط

حضرت امام حسن رضی اللہ تعالیٰ عنہ فرماتے ہیں کہ اس واقعہ پر ایک ہفتہ نہ گزرا تھا کہ امیر معاویہ رضی اللہ تعالیٰ عنہ نے میرے پاس ایک لاکھ پچاس ہزار بھیج دیئے اور میں نے اللہ تعالیٰ کی حمد و ثنا کی اور اسس کا شکر بجالایا۔ پھر خواب میں دولتِ دہلے سے بہرہ مند ہوا۔ سرور عالم صلی اللہ علیہ وسلم نے ارشاد فرمایا اے حسن! کیا حال ہے؟ میں نے خدا کا شکر گز کے واقعہ عرض کر دیا حضور صلی اللہ تعالیٰ علیہ وسلم نے فرمایا اے فزوند جو اپنے خالق سے لو لگائے۔ اس کے کام یونہی بنتے ہیں۔

(تاریخ الخلفاء ص ۱۳۵)

صسبق، حضرت امیر معاویہ رضی اللہ تعالیٰ عنہ کے دل میں حضرت امام حسن رضی اللہ تعالیٰ عنہ کا ادب و احترام تھا اور آپ نے حضرت امام حسن رضی اللہ تعالیٰ عنہ کا ایک معقول و لطیفہ مقرر کر رکھا تھا اور ایک سال تاخیر ہو جاتے پر اسس کی تلافی مزید نصف لاکھ سے کر دی اور یہ بھی معلوم ہوا کہ حضرت امام حسن رضی اللہ تعالیٰ عنہ حضرت امیر معاویہ رضی اللہ تعالیٰ عنہ کی خلافت و امامت کو جائز سمجھتے تھے۔ ورنہ آپ حضرت امیر معاویہ رضی اللہ تعالیٰ عنہ کی طرف سے مقرر کردہ

وظیفہ کبھی قبول نہ فرماتے۔

## حکایت نمبر ۲۹۴

### اچھا سوار

ایک دن حضور صلی اللہ تعالیٰ علیہ وسلم نے حضرت امام حسن رضی اللہ تعالیٰ عنہ کو جب کہ وہ بچے تھے اپنے کندھے مبارک پر بٹھایا۔ راستے میں ایک شخص ملا اور اس نے جو امام حسن رضی اللہ تعالیٰ عنہ کو حضور صلی اللہ تعالیٰ علیہ وسلم کے کندھے پر دیکھا۔ تو کہنے لگا۔ اے بچے! بڑی اچھی سواری پر سوار ہو۔ حضور صلی اللہ تعالیٰ علیہ وسلم نے یہ سن کر فرمایا، اور سوار بھی تو بڑا اچھا ہے۔

(تاریخ الخلفاء ص ۳۷)

سبق؛ حضرت امام حسن رضی اللہ تعالیٰ عنہ حضور صلی اللہ تعالیٰ علیہ وسلم کو بڑے پیار سے تھے۔ پس ان سے پیار رکھنا حضور صلی اللہ تعالیٰ علیہ وسلم کو خوش کرنا ہے۔



پس حضرت امام حسن رضی اللہ تعالیٰ عنہ اللہ کے محبوب تھے۔

## حکایت نمبر ۲۹۶

### سنی گھرانہ

ایک مرتبہ حضرت امام حسن، حضرت امام حسین اور حضرت عبداللہ بن جعفر رضی اللہ تعالیٰ عنہم کو جارہے تھے کہ جن اونٹ پر زادراہ لدا ہوا تھا وہ اونٹ کہیں پیچھے رہ گیا۔ ایک جگہ بھوکے پیاسے ہو کر ایک بڑھیا کی جھونپڑی میں تشریف لے گئے، اور فرمایا کچھ پینے کو ہے؟ اس نے عرض کی ہاں ہے۔ اس بڑھیا کے پاس ایک بکری تھی اور اس کا دودھ دوہ کر حاضر کیا۔ انہوں نے پایا۔ پھر پوچھا۔ کچھ کھانے کو بھی ہے؟ اس نے جواب دیا کرتیا نہیں ہے۔ اسی بکری کو ذبح کر کے کھا لیجئے۔ چنانچہ وہ بکری ذبح کی گئی اور لے کھا کر فرمایا! بڑھی بی! ہم قریش میں سے ہیں۔ جب اس سفر سے پھریں گے تو تو ہمارے پاس آنا۔ ہم تیرے احسان کا بدلہ دیں گے یہ فرما کر روانہ ہو گئے۔ جب اس بڑھیا کا خاوند گھر پہنچا تو خفا ہو کر کہنے لگا کہ تو نے بکری ان لوگوں کو کھلا دی جن کو تو جانتی بھی نہیں کہ وہ کون ہیں۔ تھوڑے دن گزرے تھے کہ وہ میاں بیوی مفلسی کے

باعث مدنیہ منورہ میں آپڑے، اور اونٹ کی لینڈ نیاں چُن چُن کر  
 بیچنے لگے۔ ایک دن بڑھیا کہیں جاتی تھی کہ حضرت امام حسن رضی  
 اللہ تعالیٰ عنہ اپنے در دولت پر تشریف فرما تھے۔ آپ نے اس بڑھیا کو  
 دیکھ لیا اور پہچان لیا اور اس بلا کر فرمایا بڑی بی! مجھے پہنچاتی ہے؟  
 اس نے عرض کیا نہیں۔ فرمایا! میں وہ شخص ہوں جو فلاں دن تیرا  
 جہان ہوا تھا۔ بڑھیا نے بغور دیکھا اور بولی۔ ہاں ہاں پہچان گئی۔ واقعی  
 آپ میری جھونپڑی میں تشریف لائے تھے۔ حضرت امام حسن رضی اللہ  
 تعالیٰ عنہ نے حکم فرمایا کہ ایک ہزار بکریاں خرید کر اس بڑھیا کو دی جائیں  
 اور ساتھ ہی ایک ہزار دینار نقد بھی دیا جائے۔ چنانچہ تعمیل ارشاد  
 کی گئی اور بڑھیا کو ایک ہزار بکریاں اور ایک ہزار دینار نقد دے  
 دیا گیا اور پھر حضرت امام حسن نے اپنے غلام کو ساتھ کر کے  
 اس بڑھیا کو حضرت امام حسین رضی اللہ تعالیٰ عنہ کے پاس بھیج دیا۔  
 حضرت امام حسین رضی اللہ تعالیٰ عنہ نے اس سے پوچھا کہ بھائی صاحب  
 نے تمہیں کیا دیا؟ بڑھیا نے جواب دیا کہ ایک ہزار بکریاں اور ایک  
 ہزار دینار۔ حضرت امام حسین رضی اللہ تعالیٰ عنہ نے مجھے ایک ہزار  
 بکریاں اور ایک ہزار دینار اس بڑھیا کو عنایت فرمائے اور  
 پھر آپ نے غلام کے ساتھ اس بڑھیا کو حضرت عبد اللہ بن جعفر رضی  
 اللہ تعالیٰ عنہ کے پاس بھیج دیا۔ انہوں نے پوچھا کہ دونوں بھائیوں سے  
 تمہیں کیا دیا۔ وہ بولی، دو ہزار بکریاں اور دو ہزار دینار۔ حضرت



عبداللہ بن جعفر رضی اللہ تعالیٰ عنہ نے بھی اس کو دو ہزار بکریاں اور دو ہزار دینار عطا فرمادیئے۔ وہ بڑھیا چار ہزار بکریاں اور چار ہزار دینار لے کر اپنے خاندان کے پاس آگئی اور کہنے لگی۔ یہ انعام ان شیخوں نے عنایت فرمایا ہے جن کو میں نے بکری کھلائی تھی۔

(کیمیائے سعادت ص ۲۵۹)

سبق ۱۔ اہلبیت عظام کا گھرانہ سخی گھرانہ ہے۔ بڑھیا نے بغیر جانے پہچانے صرف ایک بکری کھلائی اور اہل بیت کی سعادت سے کالا مال ہو گئی۔ پھر جوان پاک لوگوں کو جان پہچان کر ان کے نام کسی نیاز کا ایصال کرے گا تو وہ کیوں نہ دین و دنیا میں کامیاب ہوگا۔

## حکایت نمبر ۲۹۷

### قیمتی شربت

حضرت امام حسن رضی اللہ تعالیٰ عنہ کے ہاں ایک مہمان آیا۔ اس نے کھانا کھانے کے بعد شربت طلب کیا حضرت امام حسن رضی اللہ تعالیٰ عنہ نے دریافت فرمایا کہ آپ کو کون سا شربت درکار ہے۔ مہمان نے جواب دیا کہ وہ شربت جو نہ ملنے کے وقت جان سے زیادہ قیمتی اور مل جانے کے وقت نہایت کم قیمت ہوتا ہے۔ امام صاحب نے نوکروں

سے فرمایا کہ مہمان پانی مانگتا ہے۔ حاضرین کو آپ کی ذہانت پر نہایت حیرانی ہوئی۔

(معنی انوار عظیمین ص ۲۱۵)

سبق ۱۔ پانی خدا تعالیٰ کی ایک بڑی گرانقدر اور قیمتی نعمت ہے۔ شیخ سعدی علیہ الرحمۃ فرماتے ہیں کہ مرعی کو دیکھئے کہ ایک گھونٹ پانی کا پی کر فوراً پیمانہ اوپر آسمان کی طرف اٹھا کر گویا اللہ کا شکر ادا کر لیتی ہے۔ مگر افسوس کہ غافل انسان بیسیوں من پانی پی کر بھی اللہ کا شکر ادا نہیں کرتا۔

## حکایت نمبر ۲۹۸

### خون آلود پھری

ایک روز ایک شخص کو گرفتار کر کے حضرت علی رضی اللہ تعالیٰ عنہ کے سامنے لایا گیا۔ گرفتاری ایک ویران غیر آباد مقام سے ہوئی تھی۔ گرفتاری کے وقت اس کے ہاتھ میں ایک خون آلود پھری تھی۔ یہ کھڑا ہوا تھا اور ایک لاش خاک و خون میں مڑپ رہی تھی۔

اس شخص نے حضرت علی رضی اللہ تعالیٰ عنہ کے سامنے اقبال جرم کر لیا اور انہوں نے قصاص کا حکم دیا۔ اتنے میں ایک اور شخص دوڑتا ہوا آیا اور اس نے حضرت علی رضی اللہ تعالیٰ عنہ کے سامنے اقبال جرم

کیا۔ حضرت علی رضی اللہ تعالیٰ عنہ نے ملزم اول سے دریافت کیا کہ تو نے کیوں اقبال کیا تھا۔ اس نے کہا کہ جن حالات میں میری گرفتاری کی گئی تھی۔ میں نے سمجھا کہ ان حالات کی موجودگی میں میرا انکار کچھ بھی مفید ثابت نہ ہوگا پوچھا گیا کہ واقعہ کیا ہے؟ اس نے کہا میں قصاب ہوں۔ میں نے جائے وقوع کے قریب ہی بکرے کو ذبح کیا تھا۔ گوشت کاٹ رہا تھا کہ مجھے پیشاب کا زور پڑا اور میں جائے وقوع کے قریب پیشاب کے لئے بیٹھا اور جب فاسخ ہوا تو میری نظر لاش پر پڑ گئی۔ میں اسے دیکھنے کے لئے قریب پہنچا اور دیکھ ہی رہا تھا کہ پولیس نے گرفتار کر لیا سب لوگ کہنے لگے کہ یہی قاتل ہے مجھے یقین ہو گیا کہ ان لوگوں کے بیانات کے سامنے میرے بیان کا کچھ اعتبار نہ کیا جائے گا۔ اس لئے میں نے اقبال ہی کر لینا بہتر سمجھا۔

اب دوسرے اقبالی مجرم سے دریافت فرمایا۔ اس نے کہا میں ایک اعرابی ہوں بغلس ہوں۔ مقتول کو میں نے بہ طمع مال قتل کیا تھا۔ اتنے میں مجھے کسی کے آنے کی آمہٹ معلوم ہوئی۔ میں ایک گوشے میں جا چھپا اتنے میں پولیس آگئی اس نے پہلے ملزم کو پکڑ لیا۔ اب جب اس کے خلاف فیصلہ سنایا گیا تو میرے دل نے مجھے آمادہ کیا کہ میں اس بے گناہ کو بچاؤں اور اپنے جرم کا اقبال کر لوں۔

یہ سن کر حضرت علی رضی اللہ تعالیٰ عنہ نے حضرت امام حسن رضی اللہ تعالیٰ عنہ سے پوچھا کہ تہااری کیا رائے ہے؟ تو انہوں نے کہا۔

امیرالمومنین اگر اس شخص نے ایک کو ہلاک کیا ہے تو ایک شخص کی جان بھی بچائی ہے اور اللہ نے فرمایا ہے **وَمَنْ أَحْيَاهَا فَكُلَّمَا أَحْيَا النَّاسَ جَمِيعًا** حضرت علی رضی اللہ تعالیٰ عنہ نے یہ مشورہ قبول کر لیا اور دوسرے ملزم کو بھی چھوڑ دیا اور مقتول کا خون بہا بیت المال سے دلا دیا۔

والطرق الحکمیة فی ایساتہ الشرعیہ ص ۵۶

سبق ۱۔ قاضی و بیچ کو فیصلہ کرتے وقت بڑی سوچ اور سمجھ کے ساتھ اور سوچ و سمجھ والوں سے مشورہ لینے کے بعد فیصلہ کرنا چاہیے ، اور یہ بھی معلوم ہو کہ حضرت امام حسن رضی اللہ تعالیٰ عنہ بڑے دانا اور تفقہ کے مالک تھے اور یہ بھی معلوم ہو کہ بڑا اگر چھوٹے کے مشورہ کو بہتر جان کر اس پر عمل کرے تو اس کی بڑائی میں فرق نہیں آجاتا جس طرح کہ حضرت عمر فاروق رضی اللہ تعالیٰ عنہ بھی بعض اوقات حضرت علی رضی اللہ عنہ کے مشورہ پر عمل فرمایا کرتے تھے۔

## حکایت نمبر ۲۹۹

### جنت کا سیب

ایک مرتبہ حضرت امام حسن اور امام حسین رضی اللہ تعالیٰ عنہما نے پچیس بیس دو تختیوں پر کچھ مکھا اور باہم ایک دوسرے سے کہنے لگے

www.marfat.com

Marfat.com

کہ میرا خط اچھا ہے۔ چنانچہ دونوں اس بات کا فیصلہ لینے حضرت علی رضی اللہ تعالیٰ عنہ کے پاس پہنچے۔ حضرت مولا علی رضی اللہ تعالیٰ عنہ نے اس مقدمہ کا مراجعہ حضرت فاطمہ رضی اللہ تعالیٰ عنہا کے سپرد فرمایا اور حضرت فاطمہ رضی اللہ تعالیٰ عنہا نے فرمایا۔ بیٹو! اس بات کا فیصلہ تم اپنے نانا جان حضور محمد رسول اللہ صلی اللہ تعالیٰ علیہ وسلم سے کراؤ۔ چنانچہ دونوں بھائی حضور صلی اللہ تعالیٰ علیہ وسلم کی خدمت میں حاضر ہوئے۔ حضور صلی اللہ تعالیٰ علیہ وسلم نے فرمایا۔ تمہارا فیصلہ جبریل کریں گے۔ جبریل امین حاضر ہوئے، اور کہنے لگے۔ یا رسول اللہ! خدا تعالیٰ یہ فیصلہ خود فرمائے گا۔ چنانچہ خدا تعالیٰ کا جبریل کو حکم ہوا کہ جبریل جنت سے ایک سیب لے جاؤ۔ اور وہ سیب ان دونوں کی تختیوں پر ڈال دو۔ سیب جس کی تختی پر ٹھہر جائے۔ وہی خط اچھا ہے۔ چنانچہ جبریل نے جنت کا ایک سیب لاکر ان تختیوں پر گرا دیا تو خدا کے حکم سے اس سیب کے دو ٹکڑے ہو گئے اور ایک ٹکڑا تو حضرت حسن کی تختی پر اور دوسرا حضرت حسین کی تختی پر جا پڑا اور فیصلہ یہ ہوا کہ دونوں ہی کا خط اچھا ہے۔

(نزهة المجالس ص ۳۹ ج ۱۷)

سبق ۱۔ حضرت امام حسن اور حضرت امام حسین رضی اللہ تعالیٰ عنہما کو خدا تعالیٰ سے ایک خاص نسبت تھی اور خدا تعالیٰ اپنے محبوب کے ان شہزادوں کی دل شکنی نہیں چاہتا پھر جو شخص ان شہزادوں کی کسی قسم

کی توہین کا ارتکاب کرے تو وہ کس قدر ظالم ہے۔

## حکایت نمبر ۳۰۰ فرشتے کی ڈیوٹی

ایک مرتبہ حضرت امام حسن اور امام حسین رضی اللہ تعالیٰ عنہما  
بچپن میں گھر سے کہیں باہر تشریف لے گئے تو حضرت فاطمہ رضی اللہ  
تعالیٰ عنہا کچھ پریشان سی ہوئیں کہ شہزادے کہاں چلے گئے اتنے میں  
حضور صلی اللہ تعالیٰ علیہ وسلم تشریف لے آئے تو حضرت فاطمہ رضی  
اللہ تعالیٰ عنہا نے عرض کیا یا رسول اللہ! حسن و حسین آج کہیں کھوئے  
گئے۔ اور مجھے معلوم نہیں کہ کہاں چلے گئے۔ اتنے میں جبریل امین حاضر ہوئے  
اور عرض کیا کہ یا رسول اللہ! آپ کے دونوں شہزادے فلاں جگہ ہیں۔  
آپ پریشان نہ ہوں۔ خدا نے ان کی حفاظت کے لئے ایک فرشتہ تعین  
کر رکھا ہے۔ یہ سن کر حضور صلی اللہ تعالیٰ علیہ وسلم اس جگہ تشریف لے  
گئے۔ کیا دیکھتے ہیں کہ دونوں صاحبزادے تو پڑے سوتے ہیں اور  
فرشتہ ایک بازوان کے نیچے بچائے ہوئے اور دوسرے سے سایہ کئے  
ہوئے بیٹھا ہے حضور نے دونوں کا منہ چوم لیا اور اٹھا کر گھر لے آئے۔

نزہۃ المجالس ص ۳۹۲ ج ۲

سبق ۱۔ حضور صلی اللہ علیہ وسلم کے یہ دونوں شہزادے فرشتوں کے بھی مخدوم ہیں۔ پھر انہوں کے لئے بھی کیوں لازم نہ ہو گا کہ وہ ان شہزادوں کی محبت اپنے دل میں رکھیں اور ان کے نقش قدم پر چل کر انکو اپنا پیشوا و مخدوم جانیں۔

## حکایت نمبر ۳۰

### پیسس کا علاج

ایک دن حضور صلی اللہ علیہ وسلم نے حضرت حسن اور حضرت حسین رضی اللہ تعالیٰ عنہما کے رونے کی آواز سنی تو آپ جلد ہی سے گھر تشریف لے گئے اور حضرت فاطمہ رضی اللہ تعالیٰ عنہا سے فرمایا۔ میرے بیٹے کیوں رو رہے ہیں؟ حضرت فاطمہ رضی اللہ تعالیٰ عنہا نے عرض کیا یا رسول اللہ! انہیں پیسس لگ رہی ہے اور اس وقت پانی یہاں موجود نہیں۔ حضور نے فرمایا! انہیں ادھر لاؤ۔ چنانچہ حضور صلی اللہ علیہ وسلم نے پہلے حن کو اٹھایا اور اپنی زبان مبارک ان کے منہ میں ڈال دی اور حن نے حضور صلی اللہ علیہ وسلم کی زبان چوسنا شروع کی اور ان کی پیسس جاتی رہی اور چپ ہو گئے۔ پھر آپ نے حسین کو اٹھایا اور ان کے منہ میں بھی زبان ڈالی اور وہ بھی زبان مبارک چوس کر

سیر ہو گئے اور چپ ہو گئے۔

حجۃ اللہ علی العالمین ص ۶۸

سبق :- حضرت حسین رضی اللہ تعالیٰ عنہ کو کسی قسم کی تکلیف حضور صلی اللہ علیہ وسلم پر شاق گردنی تھی اور ان کے رونے سے حضور کو دلچسپ نہ تھا پھر جن ظالموں نے حضرات حسین رضی اللہ تعالیٰ عنہا کو ستایا اور رلا لایا۔ انہوں نے حضور کو مستدرک پنہایا اور یہ بھی معلوم ہوا کہ ہمارے حضور صلی اللہ علیہ وسلم سرتاپا اعجاز اور مختار و متصرف ہیں کہ اپنی زبان مبارک کے چانے سے ہی پیاس دور فرمادی آج کوئی اپنی زبان کسی پیاسے کے منہ میں ڈالی کہ اس کی پیاس بجھا کر تو دکھائے اور حضور کی مثل بننے والا کوئی شخص اپنے کسی نواسے کے منہ میں اگر اپنی زبان ڈالے بھی تو بہت ممکن ہے کہ وہ نواسہ اپنے دانتوں سے اس گستاخ کی زبان بھی چبا ڈالے۔

## حکایت نمبر ۳۰۲

### ہدیت و شجاعت

ایک دن حضرت فاطمہ الزہراء رضی اللہ تعالیٰ عنہا اپنے دونوں مہربانوں یعنی حسن و حسین رضی اللہ تعالیٰ عنہما کو لے کر حضور صلی اللہ علیہ وسلم کی خدمت میں حاضر ہوئیں اور عرض کی یا رسول اللہ! ان دونوں کو کچھ

www.marfat.com



عطا فرمائیے۔ حضور صلی اللہ علیہ وسلم نے فرمایا۔ ہاں منظور ہے اور  
پھر فرمایا، حسن کو تو میں نے اپنا علم اور اپنی تربیت عطا کی اور حسین کو اپنی  
شجاعت اور اپنا کرم بخشا۔

(ابن عساکر۔ الامن والاعلیٰ ص ۶۹)

سبق ۱۔ حسین رضی اللہ تعالیٰ عنہما ہیبت و شجاعت اور علم و کرم  
کے مالک تھے اور یہ چیزیں انہیں اپنے نانا جان سے ملی تھیں اور یہ بھی  
معلوم ہوا کہ ہمارے حضور صلی اللہ علیہ وآلہ وسلم اللہ کے ترانووں کے  
باذن اللہ مالک و مختار اور متصرف ہیں۔ ورنہ آپ یہ کیوں فرماتے کہ میں  
نے حسن کو ہیبت و علم اور حسین کو شجاعت و کرم بخشا اور بختا  
وہی ہے جو مالک و مختار اور متصرف ہو۔

سے کون دیتا ہے دینے کو دل چاہیے  
دینے والا ہے سچا ہمارا نبی

## حکایت نمبر ۳۰۳

### ایک عجیب خواب

حضرت امام حسن رضی اللہ تعالیٰ عنہ نے ایک رات خواب میں  
دیکھا کہ آپ کی دونوں چشمان مبارک کے درمیان قلی ہو اللہ احد کھی

ہوتی ہے۔ آپ کے اہل بیت یہ خواب سنکر بہت خوش ہوئے  
لیکن جب یہ خواب حضرت سعید بن المسیب رضی اللہ تعالیٰ عنہ کے  
سامنے بیان کیا گیا تو انہوں نے فرمایا کہ واقعی اگر یہ خواب دیکھا ہے تو  
حضرت امام کی عمر کے چند ہی روز رہ گئے ہیں۔ چنانچہ یہ تعییر صحیح واقع ہوئی  
اور تھوڑے دنوں کے بعد آپ کو دشمنوں نے زہر دے کر شہید کر دیا۔

(تاریخ الخلفاء ص ۱۳۴)

سبق: حضرت امام حسن رضی اللہ تعالیٰ عنہ نے دشمنوں کے ظلم  
سے جام شہادت نوش فرمایا۔ اور آپ کی شہادت کی طرف اشارہ پہلے ہی  
خواب میں ہو گیا تھا۔

## حکایت نمبر ۳۰

### پردہ پوشی

حضرت امام حسن رضی اللہ تعالیٰ عنہ کو دشمنوں کی سازش سے  
زہر دے دیا گیا۔ جس کے اثر سے آپ کو اسہال کبھی لاحق ہوا۔ اور  
انتوں کے ٹکڑے کٹ کٹ کر اسہال میں خارج ہوئے۔ اس سلسلہ میں  
آپ کو چالیس روز سخت تکلیف رہی۔ قریب وفات جب آپ کی  
خدمت میں آپ کے برادر عزیز حضرت امام حسین رضی اللہ تعالیٰ عنہ نے

حاضر ہو کر دریافت کیا کہ آپ کو کس نے زہر دیا ہے تو آپ نے فرمایا کہ تم اسے قتل کرو گے؟ حضرت امام حسین نے جواب دیا۔ بیشک قتل کروں گا۔ حضرت امام حسن رضی اللہ تعالیٰ عنہ نے فرمایا کہ میرا گمان جس کی طرف ہے۔ اگر درحقیقت وہی قاتل ہے تو اللہ تعالیٰ منتقم حقیقی ہے اور اس کی گرفت بہت سخت ہے اور اگر وہ نہیں تو میں نہیں چاہتا کہ میرے سبب سے کوئی بے گناہ مبتلائے مصیبت ہو۔

(تاریخ الخلفاء ص ۱۴۴)

سبق ۱۰۔ حضرت امام حسن رضی اللہ تعالیٰ عنہ کا انصاف عدل اور آپ کی احتیاط قابل صد تحسین و آفسرین ہے اور یہ حضرت امام ہی کا حصہ ہے کہ سخت تکلیف کے باوجود جس کی طرف گمان سے اس قاتل کا نام نہیں بتاتے تاکہ گمان صحیح نہ ہونے کے باعث کوئی بیگناہ نہ مارا جائے۔ معلوم ہوا، کہ حضرت امام حسن رضی اللہ تعالیٰ عنہ نے خود بھی اپنے قاتل کا نام نہیں بتایا اور حضرت امام حسین رضی اللہ تعالیٰ عنہ نے بھی ویسے ہی کسی کو قاتل نہیں قرار دے دیا پھر آج اگر کوئی خواہ مخواہ اپنی ہی طرف سے قاتل کو متعین کرتا پھرے تو یہ اسکی زیادتی ہے یا نہیں؟

# حکایت نمبر ۳۰۵

## حضرت امام حسین رضی اللہ عنہما

حضرت عباس کی بیوی حضرت ام الفضل رضی اللہ تعالیٰ عنہا نے ایک رات خواب میں دیکھا کہ حضور صلی اللہ تعالیٰ علیہ وسلم کے جسم اقدس کا ایک ٹکڑا ان کی گود میں رکھا ہے۔ یہ خواب دیکھ کر وہ بڑی حیران ہوئیں اور حضور صلی اللہ تعالیٰ علیہ وسلم کی خدمت میں حاضر ہو کر بولیں۔ یا رسول اللہ! میں نے ایک عجیب خواب دیکھا ہے اور وہ یہ کہ آپ کے جسم اقدس کا ایک ٹکڑا میں نے اپنی گود میں پڑا دیکھا ہے۔ حضور صلی اللہ تعالیٰ علیہ وسلم نے فرمایا تو نے بڑا اچھا خواب دیکھا ہے۔ انشاء اللہ میری فاطمہ کے ہاں ایک بچہ پیدا ہوگا۔ جو تیری گود میں کھیلے گا۔ چنانچہ حضرت فاطمہ رضی اللہ تعالیٰ عنہا کے ہاں حضرت امام حسین رضی اللہ تعالیٰ عنہما پیدا ہوئے اور وہ ام الفضل کی گود میں کھیلے

(مشکوٰۃ شریف ص ۵۲۳)

سبق ۱۔ حضرت امام حسین رضی اللہ تعالیٰ عنہ حضور صلی اللہ تعالیٰ علیہ وسلم کے لختِ جگر ہیں۔ اور آپ کی محبت حضور کی محبت اور آپ کو ایذا دینا حضور کو ایذا دینا ہے۔

# حکایت نمبر ۳۰۶

رضی اللہ عنہ  
امام حسین اور ایک بدوی

ایک بدوی نے حضرت حسین رضی اللہ تعالیٰ عنہ سے عرض کیا کہ میں نے آپ کے نانا یعنی نبی کریم صلی اللہ تعالیٰ علیہ وسلم سے سنا ہے کہ جب تم کسی حاجت کے خواست گار ہو۔ تو چار شخصوں میں سے ایک سے درخواست کرو۔ یا تو کسی شریف عربی سے۔ یا کسی شریف آقا سے۔ یا کسی حافظ قرآن سے یا کسی طبع شخص سے اور یہ چاروں صفتیں آپ میں بدرجہ اتم پائی جاتی ہیں۔ اس لئے کہ سارے عرب کو شرافت اگر ملی ہے۔ تو آپ ہی کی وجہ سے ملی ہے۔ اور سخاوت آپ کا جلی وصف ہے۔ رہا قرآن تو وہ آپ کے گھرا ترا ہی ہے۔ اور ملاحمت کے متعلق عرض ہے کہ میں نے آپ کے نانا صلی اللہ تعالیٰ علیہ وسلم سے سنا ہے کہ جب تم بچھے دیکھنا چاہو تو حسن، حسین کو دیکھ لو۔

بدوی کی یہ گفتگو سن کر حضرت امام حسین رضی اللہ تعالیٰ عنہ نے فرمایا کیا حاجت ہے۔ بیان کر۔ بدوی نے اپنی حاجت زمین پر رکھ کر بیان کی۔ اس پر حضرت امام حسین رضی اللہ تعالیٰ عنہ نے فرمایا۔ کہ میں نے اپنے نانا جان صلی اللہ تعالیٰ علیہ وسلم سے سنا ہے کہ نیکی بقدر معرفت

ہوا کرتی ہے۔ میں تجھ سے تین مکے پوچھتا ہوں۔ اگر تو نے ان میں سے ایک کا جواب دے دیا تو اس تحصیل کا تیسرا حصہ تیری نذر ہے اور اگر دو کا جواب دیا تو دو حصے تیرے ہوں گے۔ اور اگر تینوں کا جواب دے دیا۔ تو ساری تحصیل تیری نذر کر دوں گا۔ بدوی نے کہا۔ دریافت فرمائیے! آپ نے فرمایا۔ تمام عملوں میں سے کون سا عمل افضل ہے؟ کہا خدا پر ایمان لانا۔ فرمایا۔ بندہ کی ہلاکت سے نجات کس چیز سے ہے؟ کہا خدا پر توکل کرنے میں۔ فرمایا! بندہ کو کس چیز سے زینت حاصل ہوتی ہے؟ کہا علم سے جس کے ساتھ تحمل و بردباری بھی ہو۔ فرمایا۔ اگر کسی شخص میں یہ وصف نہ ہو تو؟ کہا اس کے پاس وہ مال ہونا چاہیے جس میں سخاوت ہو۔ فرمایا۔ اگر کسی کے پاس ایسا مال نہ ہو تو؟ کہا۔ پھر اس کے لئے بلانے والی بجلی چاہیے۔ حضرت نہیں پڑے اور بدوی کو پوری تحصیل دے دی۔

(نزہۃ المجالس ص ۳۹۳ ج ۲)

سبق ۱۔ اللہ والوں سے حاجات طلب کرنا ارشادِ نبوی ہے۔ اور اللہ والے حاجت مندوں کی حاجات پوری فرمادیتے ہیں اور معلوم ہوا کہ حضرت امام حسین رضی اللہ تعالیٰ عنہ بڑے فیاض اور سخی تھے اور یہ کہ پہلے زمانہ کے بدوی بھی علم و عرفان کے مالک تھے۔

# حکایت نمبر ۳۰۷

## بوئے کر بلا

ایک روز حضرت امام حسین رضی اللہ تعالیٰ عنہ حضور صلی اللہ علیہ وسلم کی گرد میں تشریف فرما تھے۔ اور حضرت ام الفضل بھی پاس بیٹھی تھیں۔ ام الفضل نے حضور صلی اللہ تعالیٰ علیہ وسلم کی طرف دیکھا کہ آپ کی دونوں آنکھوں سے آنسو بہ رہے ہیں۔ ام الفضل نے عرض کیا۔ یا رسول اللہ! یہ آنسو کیسے ہیں؟ تو حضور نے فرمایا کہ جبریل نے مجھے خبر دی ہے۔ کہ میرے اس بچے کو میری امت قتل کر دے گی۔ اور جبریل نے مجھے اس سرزمین کی جہاں میرا یہ بچہ شہید ہوگا۔ سرخ مٹی بھی لا کر دی ہے حضور صلی اللہ تعالیٰ علیہ وسلم نے اس مٹی کو سوتکھا اور فرمایا اس مٹی سے مجھے بوئے کر بلا آتی ہے۔ اور پھر وہ مٹی حضور صلی اللہ تعالیٰ علیہ وسلم نے ام المؤمنین حضرت ام سلمہ رضی اللہ تعالیٰ عنہا کو دیدی۔ اور فرمایا۔ اے ام سلمہ! اس مٹی کو پاس رکھو۔ جب یہ مٹی خون بن جائے۔ تو سمجھ لینا۔ میرا بیٹا شہید ہوگا۔ حضرت ام سلمہ رضی اللہ تعالیٰ عنہا نے اس مٹی کو ایک تیشی میں بند کر لیا اور پھر جس دن حضرت امام حسین رضی اللہ تعالیٰ عنہ کر بلا میں شہید ہوئے اسی روز یہ مٹی بند تیشی

میں خون بن گئی۔

(مشکوٰۃ شریف ص ۵۶۴ اور حجۃ اللہ علی العالمین ص ۱۴۷)

سبق ۱۔ ہمارے حضور صلی اللہ تعالیٰ علیہ وسلم کو اپنے نعت جگر حضرت امام حسین رضی اللہ تعالیٰ عنہ کی شہادت کا علم تھا اور اس سرزمین کا بھی جہاں یہ واقعہ ہونا تھا، علم تھا۔ اور اس سرزمین کا نام کر بلا بھی معلوم تھا۔ آپ سے کوئی بات یہاں نہ تھی۔ اور حضور صلی اللہ تعالیٰ علیہ وسلم کو یہ بھی علم تھا کہ حضرت ام سلمہ رضی اللہ تعالیٰ عنہا حضرت امام حسین رضی اللہ تعالیٰ عنہ کی شہادت کے بعد تک زندہ رہیں گی۔ جسے تو آپ نے حضرت ام سلمہ سے یہ فرمایا کہ اس مٹی کو پاس رکھو۔ جب یہ خون بن جائے تو سمجھ لینا میرا بیٹا شہید ہو گیا ہے۔ باوجود اس کے پھر بھی اگر کوئی حضور صلی اللہ تعالیٰ علیہ وسلم کے علم غیب میں شک و شبہ کرے تو غور کر لیجئے کہ وہ کس قدر جاہل ہے۔

## حکایت نمبر ۳۰۸

### دلیرانہ جواب

حضرت امیر معاویہ رضی اللہ تعالیٰ عنہ کے وصال کے بعد جب بزدلتحت نشین ہوا تو اس نے اپنی بیعت لینے کے لئے اطراف و



حاکم سلطنت میں خطرہ نہ کہے۔ اور مدنیہ منورہ کے عامل کو بھی مکھا کہ وہ امام حسین رضی اللہ تعالیٰ عنہ سے بھی یزید کی بیعت لے۔ چنانچہ جب عامل مدنیہ حضرت امام حسین رضی اللہ تعالیٰ عنہ کی خدمت میں یزید کی بیعت لینے کے لئے حاضر ہوا۔ تو حضرت امام حسین رضی اللہ تعالیٰ عنہ نے یزید کے فسق و فجور کی بنا پر اسے خلافت کے نااہل قرار دیا اور شجاعت و دلیری کے ساتھ جواب دیا کہ میں اس ظالم کی ہرگز بیعت نہ کروں گا۔ عامل یہ جواب پا کر ہلٹ گیا۔ اور یزید کو اس جواب سے مطلع کر دیا۔ یزید یہ جواب پا کر بڑا مشتعل ہوا۔

سرا الشہادتین صدۃ و سوانح کربلا لصدر الافاضل ص ۵

سبق ۱۔ یزید بڑا فاسق و فاجر تھا اور اس کے فسق و فجور ہی کے پیش نظر حضرت امام حسین رضی اللہ تعالیٰ عنہ نے اس کی بیعت سے انکار فرما دیا۔ اور یہ بھی معلوم ہوا کہ حضرت امام حسین رضی اللہ تعالیٰ عنہ شجاع ابن الشجاع تھے۔ آپ نے یہ جانتے ہوئے بھی کہ یزید کی بیعت سے انکار یزید کے لئے وجہ اشتعال ہوگا۔ اور وہ خون کا پیاسا ہو جائے گا۔ کلمہ حق فرمانے سے گریز نہ فرمایا۔ اور جان بچا لینے کے لئے حقیقت کو نہیں چھپایا۔ پھر یہ کیسے ہو سکتا ہے کہ آپ کے والد ماجد حضرت شہر خدا رضی اللہ تعالیٰ عنہ نے کبھی حقیقت کو چھپایا ہو۔ یا کسی سے دب کر آپ نے کلمہ حق کا اعلان نہ فرمایا ہو؟

# حکایت نمبر ۳۰۹

## مزار النور پر

یزید کو جب اس بات کا پتہ چلا کہ امام حسین نے میری بیعت نہیں کی تو اس نے مشتعل ہو کر عامل مدنیہ کو حکم بھیجا۔ کہ امام حسین کو میری بیعت پر مجبور کرو۔ ورنہ اس کا سر کاٹ کر میرے پاس بھیج دو۔ حضرت امام حسین رضی اللہ تعالیٰ عنہ کو جب اس یزیدی حکم کا پتہ چلا۔ تو آپ نے مدنیہ منورہ کی سکونت ترک فرما کر مکہ معظمہ چلے جانے کا ارادہ فرمایا۔ اور مدنیہ منورہ سے روانگی سے پہلے رات کو نانا جان حضور سرور عالم صلی اللہ تعالیٰ علیہ وسلم کے مزار النور پر حاضر ہوئے اور رورو کر عرض حال کرتے گئے اور پھر روضہ النور سے لپٹ کر وہیں سو گئے۔ خواب میں دیکھا کہ نانا جان تشریف لائے ہیں اور آپ نے حین کو چوما۔ اور سینہ اقدس سے لگا لیا۔ اور فرمایا: بیٹا حسین! عنقریب ظالم تجھے کربلا میں بھوکا پیاسا قتل کر دیں گے۔ تیرے ماں باپ اور بھائی تیری انتظار میں ہیں بہشت تیرے لئے آراستہ ہو رہا ہے۔ اس میں ایسے درجات عالیہ ہیں جو شہید ہوئے بغیر تجھے نہیں مل سکتے۔ جاؤ بیٹا! صبر و شکر سے جام شہادت پی کر میرے پاس آ جاؤ۔ حضرت امام رضی اللہ تعالیٰ عنہ

یہ خواب دیکھ کر گھر آئے۔ اور اہل بیت کو جمع کر کے یہ خواب سنایا۔ اور مدنیہ سے مکہ جانے کا مصمم ارادہ کر لیا اور پھر اپنے برادر بزرگ حضرت امام حسن رضی اللہ تعالیٰ عنہ کے مزار انور پر حاضر ہوئے اور کلمات رخصت زبان پر لائے اور پھر مال کی قبر انور پر حاضر ہوئے اور عرض کیا۔ اے اماں جان! یہ نازوں کا پالا تھا راحسین آج تم سے جدا ہونے آیا ہے اور آخری سلام عرض کرتا ہے۔ قبر انور سے آواز آئی۔ ویک سلام اے مظلوم اور آپ وہاں کچھ دیر روتے رہے اور پھر واپس تشریف لائے اور مکہ معظمہ جانے کی تیاری فرما کر مکہ معظمہ کو روانہ ہو گئے۔  
(تذکرہ حسین ص ۲۷)

سبق :- حضرت امام کی شہادت کا خود حضرت امام رضی اللہ تعالیٰ عنہ کو بھی علم تھا اور یہ آپ ہی کی شان ہے کہ علم کے باوجود یہی پائے استقلال میں ذرہ بھر لغزش نہیں آتی۔ اور شوق شہادت میں کمی نہیں آتی۔ اور جذبہ جاں نثاری اور بھی زیادہ ہی ہوتا ہے۔ حضرت امام رضی اللہ تعالیٰ عنہ نے اپنی سیرت پاک سے بتا دیا کہ طالبِ رضا نے حتیٰ لوٹنے کی مرضی پر فدا ہوتا ہے۔ اسی میں اس کے دل کا چین اور اس کی حقیقی تسلی ہے۔ سبھی وحشت و پریشانی اس کے پاس نہیں پھسکتی۔ بلکہ وہ انتظار کی ساعتیں شوق کے ساتھ گزارتا ہے۔ اور وقتِ موعود کا بے چینی کیساتھ منتظر رہتا ہے۔

# حکایت نمبر ۳۱۰

## کوفیوں کے خطوط

حضرت امیر معاویہ رضی اللہ تعالیٰ عنہ کی وفات کے بعد یزید تخت نشین ہوا۔ تو اہل عراق کو جب معلوم ہوا کہ حضرت امام حسین رضی اللہ تعالیٰ عنہ تے یزید کی بیعت نہیں کی اور آپ مکہ منظرہ تشریف لے آئے ہیں تو انہوں نے متفق ہو کر امام رضی اللہ تعالیٰ عنہ کی خدمت میں خط بھیجنے شروع کئے جس میں اس امر کا اظہار تھا کہ ہم اپنے جان و مال آپ پر قربان کر دیں گے۔ آپ یہاں کوفہ میں تشریف لائیں ہم آپ کی بیعت کر کے آپ کے حکم سے ظالموں سے مقابلہ کریں گے۔ اور آپ کا بہر حال ساتھ دیں گے۔ اس طرف کے التجا ناموں اور درخواستوں کا سلسلہ بندھ گیا۔ اور تمام جماعتوں اور فرقوں کی طرف سے ڈیڑھ سو کے قریب خطوط حضرت امام کی خدمت میں پہنچے۔ آپ کہاں تک خاموش رہتے۔ کوفیوں کے پیہم اسرار پر آپ نے انہیں جواب دیا کہ تمہارے ڈیڑھ سو کے قریب خط پہنچے۔ میں فی الحال اپنے چچا زاد بھائی مسلم بن عقیل کو تمہاری طرف بھیجتا ہوں۔ تاکہ تمہاری سہجائی کا پتہ چل سکے۔ تم اگر واقعی میرا ساتھ دینا چاہتے ہو تو میرے نمائندے مسلم بن عقیل کی

بیعت کرو۔ جب وہ تمہارے حال اور صدق مقال سے مجھے مطلع کریں گے۔ تو میں بھی آجاؤں گا۔

(سرالشاہدین ص ۱۴۷ و سوانح کربلا ص ۲۵ و تذکرہ ص ۳۰)

سبق :- کوفیوں کی بے وفائی مشہور ہونے کے باوجود حضرت امام رضی اللہ تعالیٰ عنہ نے ان کی درخواستوں پر توجہ اس لئے فرمائی۔ تاکہ کل قیامت کے دن وہ لوگ یہ نہ کہہ سکیں۔ کہ ہم ظالموں سے مقابلہ اور ان سے رہائی کے طلب کار تھے۔ لیکن ابن علی حسین رضی اللہ تعالیٰ عنہ نے ہماری کسی درخواست پر توجہ نہ فرمائی۔ حضرت امام عالی مقام نے امام حجت کے لئے اپنے بھائی کو کوفہ بھیج دیا۔ اور آپ اپنا فرض ادا کرنے کو تیار ہو گئے۔

## حکایت نمبر ۳۱۱

### بارہ ہزار

کوفیوں کے پیہم اصرار پر حضرت امام حسین رضی اللہ تعالیٰ عنہ کوفہ تشریف لے جانے پر آمادہ ہو گئے۔ لیکن حالات کا پتہ لگانے کے لئے آپ نے پہلے اپنے چچا زاد بھائی حضرت مسلم بن عقیل رضی اللہ تعالیٰ عنہ کو وہاں بھیجا۔ اور حضرت مسلم سے فرمایا کہ تم وہاں جا کر میرے لئے کوفیوں

سے بیعت لو۔ اگر انہوں نے بیعت کر لی تو مجھے مطلع کرنا۔ میں بھی آ جاؤں گا۔ چھانچہ حضرت مسلم اپنے دو کمن بچوں کو ساتھ لے کر کوفہ کو روانہ ہو گئے۔ ان دو صاحبزادوں کا نام محمد اور ابراہیم تھا۔ یہ دونوں اپنے باپ کو بہت پیار سے تھے۔ اس لئے یہ دونوں بھی اس سفر میں اپنے والد بزرگوار کے جوہر ہو گئے۔ حضرت مسلم کوفہ پہنچے تو آپ نے مختار بن عبید کے مکان پر قیام فرمایا۔ آپ کی تشریف آوری کی خبر سن کر مولانا دہرئی مخلوق آپ کی زیارت کو آئی اور بارہ ہزار سے زیادہ تعداد نے آپ کے دست مبارک پر حضرت امام حسین رضی اللہ تعالیٰ عنہ کی بیعت کی۔ حضرت امام مسلم نے اہل عراق کی گردیدگی و عقیدت دیکھ کر حضرت امام رضی اللہ تعالیٰ عنہ کی جناب میں سر لینے لگے۔ جس میں یہاں کے حالات کی اطلاع دی۔ اور التماس کیا کہ آپ جلدی تشریف لے آئیں تاکہ بندگانِ خدا یزید کے ناپاک شر سے محفوظ رہیں اور دین حق کی تائید ہو۔

(سیر الشہداء میں ص ۱۱۰ و سوانح کربلا ص ۵۲)

سبق ۱۔ اہل بیت عظام رضوان اللہ تعالیٰ علیہم اجمعین کی نشا۔ صرف یہی تھی کہ بندگانِ خدا غیبِ مشرقی نظام سے نجات پائیں۔ اعلاء کلمۃ الحق اور دین حق کی تائید ہو۔ اور اہل حق ہمیشہ اسی مسلک پر قائم رہے ہیں۔

# حکایت نمبر ۳۱۲

## جلاد ابن زیاد

حضرت امام مسلم رضی اللہ تعالیٰ عنہ جب کوفہ پہنچے تو بارہ ہزار سے زیادہ عراقیوں نے حضرت امام حسین رضی اللہ تعالیٰ عنہ کی بیعت امام مسلم کے ہاتھ پر کر لی۔ یہ صورت حال دیکھ کر امام مسلم نے حضرت امام حسین رضی اللہ تعالیٰ عنہ کو لکھا کہ آپ جلد تشریف لے آئیں، اُدھر جب یزید کو اس صورت حال کا پتہ چلا تو اس نے حاکم بصرہ عبیدہ اللہ بن زیاد کو حکم بھیجا کہ وہ فوراً کوفہ پہنچ کر لوگوں کو امام حسین رضی اللہ تعالیٰ عنہ کی بیعت سے روکے اور جنہوں نے بیعت کر لی ہے۔ انہیں تہنہ کرے۔ ابن زیاد بڑا مکار اور جلاوتما۔ یہ ظالم جھٹ کوفہ پہنچا۔ اور اہل کوفہ کو جمع کر کے یزید کی مخالفت سے ڈرایا دھمکایا اور بڑے بڑے لالچ دے کر انہیں حمایت حسین سے روکا۔ اور سب پر اپنا رعب و داب بٹھایا۔ حضرت امام مسلم یہ صورت حال دیکھ کر رات کو ہائی بن عروہ کے مکان میں تشریف لے گئے اور فرمایا۔ اے ہانی! میں یہاں غریب مسافر ہوں۔ تو اہل کوفہ سے خوب واقف ہے۔ میں تیری پناہ میں آیا ہوں۔ تجھے اپنے مکان میں پناہ دے۔ ہانی نے قبول کیا۔ اور ایک حجرہ اپنے گھر کا

ان کے لئے خالی کر کے کہا کہ سہ

رواق منظر چشم من اشیاء تست

کرم نماذ فرور اکہ خانہ خانہ تست

ابن زیاد کو پتہ چل گیا کہ مسلم کو ہانی نے پناہ دے رکھی ہے۔ چنانچہ اس نے اپنی فوج بھیج کر حضرت ہانی کو گرفتار کر لیا اور اس طرح کوفہ کے دیگر رؤسا و عمائد کو بھی قلعہ میں نظر بند کر لیا۔

حضرت امام مسلم رضی اللہ تعالیٰ عنہ کو اسل صورت حال کا پتہ چلا تو آپ کی رگ ہاشمی جوش میں آئی اور اپنے نو و نونوں بچوں کو قاضی شریح کے گھر میں روانہ کر کے جہان اہل بیت کو بلایا۔ تو آپ کی نداد پر جو قیام بوجہ آدمی آنے شروع ہوئے۔ اور چالیس ہزار کی جمعیت نے آپ کے ساتھ مل کر قصر شامی کا احاطہ کر لیا اور ابن زیاد کو گھیر لیا۔ قریب تھا کہ ابن زیاد اور اس کے ساتھی گرفتار ہو جاتے۔ کہ ابن زیاد نے ایک چال چلی اور وہ یہ کہ اس نے کوفہ کے جن بڑے بڑے آدمیوں کو قلعہ میں نظر بند کر رکھا تھا۔ انہیں مجبور کیا کہ تم پھت پر جا کر اہل کوفہ کو سمجھاؤ۔ اور ڈراؤ۔ اور انہیں مجبور کر کے مسلم سے الگ کر دو۔ یہ لوگ ابن زیاد کی قید میں تھے اور جانتے تھے کہ اگر ابن زیاد کو شکست بھی ہوتی تو وہ قلعہ فتح ہونے تک ان کا ساتھ کر دے گا۔ اس خوف سے وہ گھبرا کر اٹھے۔ اور دیوار قلعہ پر چڑھ کر چلے گئے کہ بھائیو! مسلم کی حمایت تمہارے لئے خطرناک ہے۔ حکومت تمہاری دشمن ہو جائے گی



بزدلی سے بچے کو مروا ڈالے گا۔ تمہارے مال لٹو اے گا تمہاری جاگیریں اور مکان ضبط ہو جائیں گے۔ اور اگر تم امام مسلم رضی اللہ تعالیٰ عنہ ہی کے ساتھ رہے تو دیکھو تم جو ابن زیاد کی قید میں ہیں۔ قلعہ کے اندر مارے جائیں گے۔ اپنے انجام پر نظر ڈالو۔ ہمارے حال پر رحم کرو۔ اور اپنے گھروں کو چلے جاؤ۔ یہ حیلہ کامیاب رہا۔ اور حضرت امام مسلم رضی اللہ تعالیٰ عنہ کا لشکر منتشر ہونے لگا۔ سب بیوفائی پر اتر آئے۔ اور حضرت امام مسلم کا ساتھ چھوڑنے لگے۔ حتیٰ کہ شام تک حضرت مسلم رضی اللہ تعالیٰ عنہ کے ساتھ صرف پانچ سو کی تعداد رہ گئی اور غروب آفتاب کے بعد جب اندھیرا ہوا۔ تو وہ بھی ساتھ چھوڑ گئے۔ اور امام مسلم رضی اللہ تعالیٰ عنہ تنہا رہ گئے۔

در الشہادۃ ص ۱۷۱ و سوانح کربلا ص ۵، تذکرہ حسین ص ۳۷

سبق :- حضرت امام حسین رضی اللہ تعالیٰ عنہ اور اہل بیت عظام کی محبت و وفا کے ان دعویداروں کے جملہ عمدہ و بہیمان جھوٹے تھے۔ اور یہ لوگ وقت پر بے وفائیت ہوئے۔ معلوم ہوا کہ ہر مذہبی محبت اہل بیت ضروری نہیں کہ سچا ہی ہو۔

# حکایت نمبر ۳۱۳

## امام مسلم رضی اللہ تعالیٰ عنہ کی شہادت

حضرت امام مسلم رضی اللہ تعالیٰ عنہ جب کوفہ پہنچے تو بے وفا کوفیوں نے آپ کے ہاتھ پر بیعت کر کے پھر آپ سے منہ موڑ لیا اور آپ کا ساتھ چھوڑ دیا اور امام مسلم رضی اللہ تعالیٰ عنہ تنہا رہ گئے۔ رات کا وقت تھا اور ابن زیاد نے آپ کی گرفتاری کے لئے شہر کے چاروں طرف کڑی نگرانی کر رکھی تھی۔ حضرت امام مسلم رضی اللہ تعالیٰ عنہ مجھ کے پیادے ایک مسجد میں بیٹھے رہے۔ رات کو باہر نکلے۔ راستے کا علم نہ تھا۔ دل میں کہتے جاتے تھے۔ افسوس حسین سے چھٹے۔ اور دشمنوں میں گھرے۔ نہ کوئی ہمد ہے کہ راز دل سے۔ نہ کوئی قاصد ہے کہ حسین کو ہماری خبر کرے۔

۷ نہ قاصد ہے کہ پیادے بسوئے یار برو

نہ محرے کہ سلائے وراں دیار برو

فنا وہ ایم بشہیر غریب دیارے نیست

کہ قفہ ز غریبے بشہر یار برو

اسی طرح حیران پریشان ایک محلے میں پھر رہے تھے۔ وہاں ایک بڑھیالو عہ نامی کو دیکھ کر اس سے پانی طلب فرمایا۔ تو اس نے پانی پلایا۔

اور یہ معلوم کر کے کہ یہ غریب الوطن مسلم ہیں۔ انہیں اپنے مکان میں جگہ دی۔ اس عورت کا بیٹا ابن زیاد کا آدمی تھا۔ اس نے ابن زیاد کو خبر دے دی۔ کہ مسلم ہمارے گھر میں ہیں۔ ابن زیاد نے اپنی فوج بھیج دی جس نے بڑھیا کے مکان کا محاصرہ کر لیا اور چاہا کہ حضرت مسلم رضی اللہ تعالیٰ عنہ کو گرفتار کر لیں۔ حضرت امام مسلم رضی اللہ تعالیٰ عنہ کو اس محاصرہ کا پتہ چلا۔ تو آپ تنہا نکولے کر ابن زیاد کے لشکر پر ٹوٹ پڑے۔ جیسے شیر ہر بکریوں کے گلہ پر حملہ آور ہوتا ہے۔ آپ کے حملے سے دل آدراں نے دل چھوڑ دیتے، اور بہت آدمی زخمی ہوئے اور بہت سے مارے بھی گئے۔ اُن ظالموں نے پھر دو دو دیوار پر چڑھ کر آپ پر پتھر برسانے شروع کر دیئے۔ جس سے حضرت مسلم کا بدن مبارک خستہ ہو گیا۔ اور ایک پتھر آپ کی پیشانی پر لگا خون بہنے لگا۔ اس وقت آپ نے مکہ کی طرف رخ کر کے کہا۔

اے حسین! کچھ آپ کو اپنے بھائی خستہ جگر کی بھی خبر ہے کہ اس پر کیا گزری۔ اور کوفیوں نے اس کے ساتھ کیا کیا! انہوں میرے حال زار کی آپ کو خبر کون پہنچائے اور کون آپ کو یہاں آنے سے روکے؟

نہ قاصدے نہ جہلتے نہ مرخ نامبرے

کے زبے کسی ماننے برو خبرے

کبھی باد صبا کو قاصد بنا تے اور یوں فرماتے؟

## صبا بگشتن اجاب ما اگر بخزری اِذَا لَقِيتَ حَبِيبِي فَقُلْ لَهُ خَيْرِي

اسی اثنا میں ایک اور پتھر آکر آپ کے لب دندان پر لگا منہ سے خون جاری ہوا۔ وارسی مبارک زنگین ہو گئی تو اب مجبور ہو کر ایک دیوار سے تکیہ لگا کر بیٹھ گئے کہ ایک نامزد نے گھر میں سے آکر آپ کے سر پر تلوار ماری جس سے اوپر کا ہونٹ کٹ گیا۔ آپ نے اسی مال میں اس بزدل کو جہنم رسید فرما دیا اور پھر دیوار سے تکیہ لگا کر بیٹھ گئے اور فرمانے لگے: اہلی! میں اس وقت پیاسا ہوں۔ آپ کی یہ فریاد سن کر وہی بڑھیا گھر میں سے پانی لائی اور آپ کو دیا۔ آپ نے مزے لگایا مگر اس میں خون مل گیا۔ اس لئے آپ نے پھینک دیا۔ بڑھیا نے دوبارہ دیا وہ بھی خون آلودہ ہو گیا۔ پھر بارہ دیا۔ اس میں آپ کے دانت نکل کر گر پڑے۔ پس آپ نے پیالہ ہاتھ سے رکھ کر فرمایا خدا کو منظور ہی نہیں ہے۔ پیچھے سے کسی نے نیزہ مارا جو پشت کے پار ہو گیا۔ آپ سزگوں ہو گئے۔ ظالموں نے دوڑ کر پکڑ لیا۔ اور آپ کو ابن زیاد کے پاس لے آئے۔ ابن زیاد بدبھاد نے حکم دیا کہ انہیں چھت پر لے جا کر قتل کیا جائے۔ چنانچہ ایک ظالم ابن کبیر آپ کا ہاتھ پکڑ کر آپ کو چھت پر لے گیا۔ حضرت مسلم جاتے تھے۔ درود پڑھتے اور کہتے جانے تھے اللَّهُمَّ احْكُم بَيْنَنَا وَبَيْنَ فِئْتِنَا الْحَقِّ جِبِ چھت پر پیچھے تو نیچے دیکھا کہ اہل کوفہ جمع ہو کر دیکھ رہے ہیں۔ آپ نے فرمایا: اے کوئیو! جب میرا سرتن سے جدا کیا جائے تو بدن ذنن کرنا اور کپڑے

اتار کر جو قافلہ مکہ جانا ہو حسین کے پاس بھیج دینا اور میرے بچوں پر  
رحم کرنا۔ پھر مکہ کی طرف رخ کر کے کہا۔ اَسْلَمَ عَلَیْكَ يَا بَنِي رَسُولِ اللَّهِ

بھائی یہاں کی آپ کو کیسے خبر کریں!

ہرگز ادھر کو آپ نہ عزم سفر کریں

اتنے میں ظالم قاتل نے آپ کا سر مبارک تنِ اطہر سے جدا کر دیا۔

اِنَّا لِلّٰهِ وَاِنَّا اِلَيْهِ رَاٰجِعُوْنَ

شہید مسلم بیکس ہوئے ہزار افوس

فرشتے کرتے ہیں اس غم سے بار بار افوس

شقی نے کچھ بھی نہ عزت کا انکی پاس کیا

چلائی حلق پہ شمشیر آبِ دارِ افسوس

(تذکرہ حسنین ص ۴۳)

سبق ۱۔ دنیا دار نشہ دنیا میں بدست ہو کر اللہ والوں پر انتہائی

ظلم و ستم ڈھانے پر اتر آتے ہیں۔ لیکن اللہ والوں کے پائے استقلال

میں لغزش نہیں آتی اور یہ بھی معلوم ہوا کہ یہ سارے ظلم و ستم ڈھانے والے

بڑے ہی جھوٹے اور بزدل تھے بنظرِ محب اور بیاطن دشمن تھے۔ پہلے

عجبت کا دم بھرتے رہے اور پھر ابن زیاد سے ڈر کر اہل بیت کی جان کے

بھی دشمن بن گئے۔

# حکایت نمبر ۳۱۴

## مظلوم بچے

حضرت امام مسلم رضی اللہ تعالیٰ عنہ جب کوفہ تشریف لے گئے تو اپنے دو ننھے بچے حضرت محمد اور حضرت ابراہیم رضی اللہ تعالیٰ عنہما کو بھی اپنے ہمراہ لے گئے تھے۔ ابن زیاد حضرت امام مسلم رضی اللہ تعالیٰ عنہ کے قتل سے فارغ ہوا تو اسے پتہ چلا کہ امام مسلم رضی اللہ تعالیٰ عنہ کے دو لڑکے بھی اسی شہر میں ہیں۔ ابن زیاد نے فوراً منادی کرادی کہ جو کوئی مسلم کے لڑکوں کو اپنے گھر میں جگہ دے گا۔ قتل و غارت کیا جائے گا۔ اس وقت دونوں بچے قاضی شریح کے گھر تھے۔ قاضی صاحب نے ان بچوں کو سامنے بلایا، اور بے اختیار رونے لگے۔ بچوں نے پوچھا قاضی صاحب! آج اس طرح رونے کا سبب کیا ہے؟ کیا ہم دونوں یتیم تو نہیں ہو گئے؟ قاضی صاحب نے یہ جبر و ناروک کر کہا۔ بچو! اللہ تنہا تمہیں صبر عطا فرمائے واقعی تم یتیم ہو گئے ہو۔ بچوں نے یہ خبر سنی تو رونے لگے اور دُا اَبْتَاہُ وَ اَعْمُوْبْتَاہُ کے نعرے لگانے لگے۔ قاضی صاحب نے کہا۔ بچو! چپ رہو۔ ابن زیاد کے لوگ تمہاری تلاش میں ہیں مجھے تمہاری اور اپنی جان کا خوف ہے میں چاہتا ہوں۔

کہ نہیں کسی کے ساتھ مدنیہ روانہ کر دوں۔ بچے یہ بات سنکر ابن زیاد کے خوف سے پچکے ہو رہے۔

قاضی صاحب نے اپنے لڑکے اسد سے کہا کہ آج دروازہ عراقین سے ایک قافلہ مدنیہ کو جا رہا ہے تو ان بچوں کو کسی نیک آدمی کے سپرد کر آتا کہ وہ انہیں مدنیہ پہنچا دے۔ اسد جب لے کر دروازہ عراقین پر آیا تو قافلہ روانہ ہو چکا تھا اور گرد قافلہ نظر آ رہی تھی۔ اسد نے بچوں سے کہا کہ وہ قافلہ جا رہا ہے دوڑ کر اس میں مل جاؤ۔ بیکس بچے قافلہ کی طرف دوڑ پڑے۔ مگر قافلہ دور جا چکا تھا۔ اس لئے قافلہ کو نہ پاسکے۔ اسد گھر کو واپس آ گیا تھا۔ اندھیری رات تھی۔ بچے راہ بھول گئے۔ رات بھر ادھر ادھر بھرتے رہے۔ صبح ہونے لگی تو ایک چشمہ دیکھا تھکے ماندے تھے۔ اس لئے لب چشمہ بیٹھ گئے۔ اتفاقاً ایک لونڈی اس چشمہ پر پانی بھرنے آئی اور ان کو دیکھ کر جب اسے معلوم ہوا کہ یہ امام مسلم رضی اللہ تعالیٰ عنہ کے یتیم بچے ہیں، رونے لگی اور کہا صاحبزادو میرے ساتھ چلو۔ میری مالکہ محب اہلیت ہے وہ تمہیں پا کر بہت خوش ہوگی۔ بالکل نہ گھبراؤ اور میرے ساتھ چلو بچے حیران پریشان اس کے ساتھ ہوئے اور جب گھر پہنچے تو گھر کی مالکہ یہ معلوم کر کے کہ یہ مسلم رضی اللہ تعالیٰ عنہ کے یتیم بچے ہیں۔ دوڑی اور دونوں کو سینہ سے لگا لیا۔ اور ان کے حال زار پر رونے لگی اور پھر کھلا پلا کر ایک کمرہ میں سلا دیا۔

ادھر یہ عورت تو اتنی خدا ترس اور محب اہل بیت تھی۔ اور ادھر اس کا خاوند عارث نامی بے حد خدا ترس اور دشمن اہل بیت تھا اور دن بھر انہیں بچوں کی تلاش میں سرگرداں تھا کہ یہ بچے مل جائیں تو انہیں قتل کر کے ان کا سراہن زیاد کے پاس لے جا کر انعام پاؤں۔

یہ عجیب منظر تھا کہ عارث دن بھر جن بچوں کی تلاش میں تھا۔ وہ بچے اسی کے گھر میں آرام فرماتے۔ رات کو جب یہ ظالم گھر آیا تو اس کی بیوی ڈری کہ کہیں اسے ان بچوں کا علم نہ ہو جائے چنانچہ اس کی بیوی نے اسے جلد جلد کھانا کھلا کر اسے سو جانے کو کہا اور وہ ظالم دن بھر کا تھکا ماندہ سو گیا۔

کچھ رات گئے بڑے بچے نے چھوٹے کو جگایا اور کہا بھائی میں نے ابھی ابھی خواب دیکھا ہے کہ ہمارے والد ماجد بہشت میں حضور نبی کریم صلی اللہ تعالیٰ علیہ وسلم کے ساتھ ٹہل رہے ہیں۔ اور حضور نبی کریم صلی اللہ تعالیٰ علیہ وسلم ان سے فرما رہے ہیں۔ اے مسلم! تم خود چلے آئے اور بچوں کو کیوں ظالموں میں چھوڑ آئے والد ماجد نے ان سے عرض کیا کہ یا رسول اللہ! وہ بھی میرے پیچھے آرہے ہیں اور صبح تک آجائیں گے۔

چھوٹے بچے نے کہا بھائی جان! میں نے بھی یہی خواب دیکھا ہے اور پھر دونوں بنگلیہ ہو کر رونے لگے۔



ان کے رونے سے عارث کی آنکھ کھل گئی۔ بیوی سے پوچھا یہ  
 شور کیسا ہے؟ گھر میں کون چھپا ہے؟ وہ عورت سہم گئی اور ڈری  
 کہ خدا جانے اب کیا ہو؟ عارث اٹھا اور چراغ جلا کر اندر آیا تو ان  
 دونوں یتیموں کو روتے دیکھ کر بولا۔ تم کون ہو؟ ان دونوں صاحبزادوں  
 نے صاف صاف کہہ دیا کہ ہم فرزندِ نذیرِ مسلمان ہیں۔ ظالم عارث خوش  
 ہو گیا اور سے

آیا عارث تو کہا تم ہی ہو مسلم کے سپر  
 کل تہیں نے مجھے حیران کیا چار پہر  
 خیر اب کل کا عوض آج میں لوں گا جی بھر  
 پھینک دی ہاتھ سے پھر تیغِ ادھر تیغِ ادھر

دست بیداو سے اک بھائی کا بازو کھینچا  
 دوسرے بھائی کا اک ہاتھ سے گبو کھینچا

قتل کے خوف سے اٹھے نہ علی کے پائے  
 اس توقف پہ ستمگر نے طمانچے مارے  
 کھینچا اس طرح کہ پرنے ہوئے گتے مارے  
 منہ کے بل گر پڑے وہ بروج شرف کے پائے

یا حسین ابن علی اک نے بعد یاس کہا  
 دوسرے بھائی نے حضرت عباس کہا

پھر یہ ظالم ان دونوں صاحبزادوں کو گھینٹا ہوا باہر لایا عورت

بچاری بہتر باتھ پیر مارتی رہی۔ اپنا سراس کے پیروں پر رکھتی رہی۔ اور اسے ظلم سے روکتی رہی مگر اس ظالم نے ایک نہ سنی اور وہ بے رحم تلوار لے کر آٹھا اور دونوں کو فرات کی طرف لے چلا اور اُن کو قتل کرنے کے لئے تیار ہو گیا۔ جب ان دونوں نے دیکھا کہ یہ ظالم ہمیں قتل کرنے والا ہے تو سہ

کی بڑے بھائی نے قاتل کی پینت اس آن  
تجھ سے عرض اک میں کرتا ہوں مگر تو لے مان  
چھوٹے بھائی پے میں قربان مرا سر قہ بان  
سر مرا پہلے قلم کر تو بڑا ہوا احسان

شوق سے اور ہر ایک صدمہ و ایذا دکھلا

پر نہ بھائی کا تجھے ننھا سا لاشہ دکھلا

آخر کا ظالم و بے رحم حارث نے تلوار پکڑ لی۔ اس وقت بچوں نے کہا۔ ہم یتیم ہیں بے وطن ہیں۔ ہم پر رحم کر مگر اس دنیا کے کتے نے ایک نہ سنی اور ظالم نے بڑے صاف جنزادے کو پہلے شہید کیا اور پھر دیکھتے ہی دیکھتے چھوٹے کو بھی شہید کر دیا۔  
إِنَّا لِلّٰهِ وَإِنَّا إِلَيْهِ رَاجِعُونَ۔

(تذکرہ ص ۴۵)

سبق ۱۔ اللہ والوں کی جان و مال اور چھوٹے بڑوں پر بڑی بڑی آزمائشیں نازل ہوئیں اور ان پاک لوگوں نے بڑے صبر و شکر کے

ساتھ ان پر تحمل فرمایا اور نہر چہرے سے زووست نکوست "ر عمل  
پیرا ہو کر ہمیشہ دامنِ رضا و تسلیم کو تھامے رکھا اور کوئی شکوہ شکایت  
نہیں فرمائی۔

## حکایت نمبر ۳۱۵

### ظالم کا انجام

ظالم حارث نے حضرت امام مسلم رضی اللہ تعالیٰ عنہ کے دونوں  
صاحبزادوں کو شہید کر کے چاہا کہ ان کے سر ابن زیاد کے پاس لے چلوں  
اور انعام پاؤں۔ چنانچہ وہ ان مقدس سروں کو لے کر ابن زیاد کے  
پاس آیا۔ ابن زیاد نے ان ننھے اور نورانی سروں کو دیکھ کر پوچھا کہ یہ  
کس کے سر ہیں؟ حارث نے بتایا کہ مسلم کے بچوں کے۔ ابن زیاد بجا  
خوش ہونے کے کہنے لگا اسے ملعون! میں نے تو زبرد کو یہ کہا ہے  
کہ وہ میرے پاس قید ہیں اگر اس نے زندہ منگوائے تو میں کہاں  
سے لاؤں گا تو انہیں میرے پاس زندہ کیوں نہ لایا؟ حارث نے  
کہا، اگر زندہ لاتا تو شہر والے مجھ سے چھین لیتے اور میں انعام سے  
محروم رہ جاتا۔ ابن زیاد نے کہا کہ تو نے مجھے خبر کی ہوتی میں خفیہ منگوا  
لیتا۔ حارث چپ ہو گیا۔ ابن زیاد نے اپنے ندیموں میں سے مقابل نامی

شخص کو جو محب اہل بیت تھا، حکم دیا کہ اس خبیث کو لب فرات لے جا کر قتل کر دو اور جہاں ان بچوں کے بدن ڈالے گئے ہیں۔ وہیں یہ دونوں سر بھی ڈال دو۔ مقابل یہ حکم سنکر بڑا خوش ہوا۔ اور عارث کا ہاتھ پکڑ کر باہر آکر اپنے رازداروں سے کہنے لگا کہ اگر ابن زیاد مجھے تمام ملک دے دیتا تب بھی مجھے اتنی خوشی نہ ہوتی جتنی اس حکم سے ہوئی۔ پھر مقابل نے عارث کے پس پشت ہاتھ باندھے۔ سر ننگا کیا۔ سر بازار لے کر چلا اور بچوں کے سر لوگوں کو دکھانا جاتا تھا۔ لوگ انہیں دیکھ کر روتے اور عارث پر لعنت کرتے۔ حتیٰ کہ لب فرات لاکر مقابل نے پہلے ان دونوں مقدس سروں کو نہر میں ڈالا۔ قدرت الہی سے دونوں کے تن پانی کے اوپر آکر سروں سے مل گئے اور پھر پانی میں ڈوب گئے۔

پھر مقابل نے ظالم عارث کو بھی وہیں قتل کر دیا اور اس کی لاش کو فرات میں پھینکا تو فرات نے اسے قبول نہ کیا اور باہر پھینک دیا۔ پھر اسے زمین میں دبایا۔ تو زمین نے بھی قبول نہ کیا اور باہر نکال پھینکا اور آخر کو دریاں جمع کر کے اس کو جلا دیا گیا۔

(تذکرہ ص ۵)

سبق ۱۰: دین سے مزموڑ کر اس بے وفادار نیا کو اپنانے کا پھل یہی ملتا ہے کہ آدمی نہ دین کا رہتا ہے نہ دنیا کا۔ اور ایسا ظالم و صوبی کے کتے کی طرح نہ گھمرا رہتا ہے نہ گھاٹ کا۔

# حکایت نمبر ۳۱۶

## کوفے کا سفر

حضرت امام مسلم رضی اللہ تعالیٰ عنہ کو کوفہ میں جس روز شہید کیا گیا۔ اسی روز حضرت امام حسین رضی اللہ تعالیٰ عنہ مکہ معظمہ سے کوفہ کو روانہ ہو پڑے۔ آپ کے اہل بیت، موالی و خدام کل بیسی نفوس آپ کے ہمراہ تھے۔ یہ مختصر سا اہل بیت کا قافلہ مکہ معظمہ سے جب رخصت ہوا تو مکہ مکرمہ کا بچہ بچہ اہل بیت کے اس قافلہ کو حرم شریف سے رخصت ہونا دیکھ کر آب دیدہ اور مغموم ہو رہا تھا۔ حضرت امام حسین رضی اللہ تعالیٰ عنہ کا یہ قافلہ جب مقام شقوق میں پہنچا تو کوفہ سے آنے والے ایک آدمی نے حضرت امام رضی اللہ تعالیٰ عنہ کو بتایا کہ کوفیوں نے بے وفائی کی اور حضرت مسلم رضی اللہ تعالیٰ عنہ شہید کر دیئے گئے ہیں۔ حضرت امام رضی اللہ تعالیٰ عنہ نے یہ خبر سنا کر اِنَّا لِلّٰہِ وَاِنَّا اِلَیْہِ رٰجِعُوْنَ پڑھی پھر خیمہ میں آئے حضرت مسلم کی صاحبزادی سائے آئی تو اس کے سر پر شفقت سے ہاتھ پھیرا اور اس سے تسلی و شفقت آمیز باتیں فرمائیں۔ صاحبزادی نے خلاف عادت یہ مراعات دیکھ کر عرض کی کہ آج تو آپ مجھ پر یتیمانہ نوازش فرما

رہے ہیں۔ شاید میرے والد مارے گئے۔ یہ سنکر حضرت امام  
 رضی اللہ تعالیٰ عنہ بے اختیار رو پڑے اور فرمایا۔ بیٹی! عزم نہ کر۔  
 میں تیرا باپ۔ میری بہن تیری ماں۔ اور میری لڑکیاں لڑکے تیرے بھائی  
 بہن ہیں۔ صاحبزادی رونے لگی۔ فرزند ان مسلم دوڑے اور والد کی  
 شہادت کی خبر سنکر وہ بھی روئے اور پھر انتہائی دلیری سے فرمانے  
 لگے۔ چچا جان! انشاء اللہ ہم کو فیوں سے باپ کے خون کا بدلہ لیں  
 گے۔ یا خود بھی ان کی طرح شہید ہو جائیں گے۔ حضرت امام رضی اللہ  
 تعالیٰ عنہ نے پھر اپنے ہمراہیوں میں ایک تقریر فرمائی۔ اور فرمایا۔ کہ  
 کو فیوں نے بد بھدی کی اور مسلم رضی اللہ تعالیٰ عنہ کو شہید کر دیا۔ تم  
 میں سے جس کا جی چاہے۔ واپس چلا جائے۔ چنانچہ بعض لوگ جو ادھر  
 ادھر سے آکر مل گئے تھے۔ یہ سن کر واپس چلے گئے اور جو شہید ہونے  
 والے تھے وہ رہ گئے۔ آگے بڑھے تو ایک مقام ثقلیدہ پر آکر اترے۔  
 حضرت امام اپنی بہن حضرت زینب رضی اللہ تعالیٰ عنہا کے زانو  
 پر سر رکھ کر سو گئے۔ تھوڑی دیر کے بعد روتے ہوئے اٹھے۔ اور  
 فرمایا بہن! میں نے نانا جان کو خواب میں دیکھا ہے آپ رورو  
 کر فرما رہے ہیں کہ اے حسین! تم جلد ہم سے آکر ملو گے۔ اور  
 ایک سوار کہہ رہا ہے کہ لوگ چل رہے ہیں اور ان کی قضا نہیں ان کی  
 طرف چل رہی ہیں۔ حضرت علی اکبر رضی اللہ تعالیٰ عنہ نے فرمایا۔ ابا  
 جان! کیا ہم حق پر نہیں ہیں؟ امام رضی اللہ تعالیٰ عنہ نے فرمایا۔ بیشک

ہم حق پر ہیں۔ اور حق ہمارے ساتھ ہے۔ پس علی اکبر نے عرض کی۔ تو پھر موت کا کیا خوف! کہ ایک نہ ایک دن مرنا ہی ہے۔ ابا جان! ہم گلزار شہادت کو پھولا پھولا دیکھ رہے ہیں۔ دنیا سے بہتر گھر اور عمدہ نعمتیں ہمارے سامنے ہیں۔

(تذکرہ ص ۵۵)

سبق ۱۔ حضرت امام حسین رضی اللہ تعالیٰ عنہ اور آپ کے اہل بیت سبھی اعلیٰ کلمتہ الحق کی خاطر کربلہ تھے اور موت سے مطلق ہراساں نہ تھے اور یزید کے فسق و فجور کے خلاف آواز بلند فرمانے میں کسی دنیوی نقصان کا انہیں مطلق خیال نہ تھا۔

## حکایت نمبر ۳۱

### حُرّابنِ رباحی

حضرت امام حسین رضی اللہ تعالیٰ عنہ کی روانگی کی خبر پا کر ابن زیاد نے حُرّابنِ رباحی کو ایک ہزار لشکر دے کر حضرت امام کو گھیر کر کوفہ میں لانے کے واسطے آگے بھیج دیا۔ حضرت امام رضی اللہ تعالیٰ عنہ نے جب لشکر کو دیکھا تو ایک شخص کو معلوم کرنے کے لئے بھیجا کہ یہ کیسا لشکر ہے۔ اتنے میں حُرّابنِ رباحی خود حضرت امام کے سامنے

آیا۔ اور کہنے لگا۔ مجھے ابن زیاد نے آپ کو گھیر کر کوفے میں لے جانے کے لئے بھیجا ہے۔ حضرت امام رضی اللہ تعالیٰ عنہ نے اس لشکر میں خطبہ پڑھ کر فرمایا۔ کہ اسے لوگو! میرا ارادہ ادھر آنے کا نہ تھا۔ مگر پے در پے تمہارے خط پہنچے۔ قاصد آئے کہ جلد آؤ۔ تو میں آیا۔ اب اگر تم اپنے در سے پز نام ہونو میں تمہارے شہر چلوں۔ ورنہ واپس چلا جاؤ۔ خود بولے کہ خدا کی قسم میں ان خطوط سے خبردار نہیں ہوں۔ حضرت امام رضی اللہ تعالیٰ عنہ نے فرمایا۔ مگر تمہارے اسی لشکر میں بہت سے ایسے آدمی موجود ہیں۔ جنہوں نے مجھے خط کئے۔ پھر آپ نے خطوط پڑھ کر سنائے۔ اکثر نے سر نیچا کیا۔ اور کچھ جواب نہ دیا۔ پھر حضرت امام رضی اللہ تعالیٰ عنہ نے کہا کہ حضرت! ابن زیاد نے مجھے آپ کو گھیر کر کوفے لے چلنے کا حکم دیا ہے۔ مگر میرے ہاتھ کٹ جائیں جو آپ پر تلوار اٹھاؤں۔ چونکہ مخالف میرے ساتھ ہیں۔ اس لئے مصلحت یہ ہے کہ میں آپ کے ہمراہ رہوں۔ رات کو آپ مستورات کا بہانہ کر کے مجھ سے علیحدہ اتریں اور جب لشکر والے سو جائیں۔ تو آپ جس طرف چاہیں چلے جائیں۔ میں صبح کو کچھ دیر جنگل میں تلاش کر کے واپس چلا جاؤں گا۔ اور ابن زیاد سے کچھ بہانہ کر دوں گا۔

دسر الشہادۃ میں ص ۱۹ و تذکرہ ص ۵۹

سبق ۱۔ حضرت امام رضی اللہ تعالیٰ عنہ محض امام حجت کے لئے ان لوگوں کی دعوت پر وہاں تشریف لے گئے اور صرف دین کی حمایت کا جذبہ آپ کو اگے لے گیا۔ جو گستاخ آپ کا مدعا سلطنت کا حصول بتاتے ہیں۔



وہ غور تو کریں کہ اگر بقول ان کے آپ کا یہی مدعا ہوتا۔ تو آپ اس بے سرو سامانی کے ساتھ ہرگز سفر نہ فرماتے۔ جبکہ آپ کو علم تھا۔ کہ دشمن بے حد قوی ہے اور ہزاروں کی تعداد میں لشکر رکھتا ہے۔ ادھر لشکر عظیم، اور ادھر چند نفوس قدسیہ۔ کیا کوئی عقل کا دشمن یہ کہہ سکتا ہے کہ اس بے سرو سامانی کے ساتھ آپ سلطنت کے حصول کے لئے نکلے تھے؟ ہرگز نہیں۔ بلکہ آپ کو میدان میں صرف حمایت دین کا جذبہ سے گیا تھا۔

نہ اپنی آن کی خاطر نہ اپنی شان کی خاطر  
وہ میدان میں نکل آئے فقط ایمان کا نائل

## حکایت نمبر ۳۱۸

### دشتِ کربلا

حضرت امام رضی اللہ تعالیٰ عنہ کی کوفہ کو روانگی کی خبر پا کر ابن زیاد نے حرمین رباعی کی قیادت میں ایک لشکر آگے بھیج دیا تھا۔ حرمین رباعی مرد سید نے حضرت امام رضی اللہ تعالیٰ عنہ کو مشورہ دیا کہ وہ مستورات کا بہانہ فرما کر رات کو علیحدہ اتریں۔ اور رات ہی کو کہیں تشریف لے جائیں۔ چنانچہ حضرت امام رضی اللہ تعالیٰ عنہ نے یہی کیا اور رات کو جب یزیدی لشکر سو

گیا تو آپ نے وہاں سے کوچ کیا۔ اندھیری رات میں معلوم نہ ہوا۔ کہ  
 کدھر جا رہے ہیں۔ صبح کو ایک میدان ہولناک میں پہنچے۔ یہاں اترے تو  
 اس میدان میں جس جگہ منخ گاڑتے۔ زمین سے خون نکلتا۔ جس درخت  
 سے کلڑیاں توڑتے، خون ٹپکتا۔ یہ حال دیکھ کر امام نے ہراہیوں سے  
 پوچھا۔ تم میں سے کسی کو اس دشت کا نام معلوم ہے۔ ایک نے کہا۔ اسے  
 ماریہ کہتے ہیں۔ فرمایا! شاید کوئی دوسرا نام بھی ہو۔ لوگوں نے کہا۔  
 اسے کربلا بھی کہتے ہیں۔ یہ سن کر آپ نے فرمایا اللہ اکبر۔ ارضی کرب  
 و بلاء و سفک دماریہ۔ زمین کربلا ہی ہے۔ ہمارے خون بہنے کی

جایہی ہے اب ہم یہاں سے کہیں نہیں جاسکتے

دشمن یہاں پہ خون ہمارا بہائیں گے  
 زندہ یہاں سے ہم نہ کبھی پھر کے جائیں گے  
 آل نبی کا ہو گا اسی جا پہ خزانہ  
 سب تشنہ لب یہاں پہ سراپا کٹائیں گے!  
 کرب و بلاء ہے نام اسی سرزمین کا  
 بچے یہاں پہ پانی کا قطرہ نہ پائیں گے  
 ہو گا ہر اک شہید یہاں مصطفیٰ کا لہن  
 اور لاش قتل گاہ سے ہم سب کی لائیں گے

علی اکبر نے عرض کیا۔ ابا جان! آپ یہ کیا فرما رہے ہیں۔ فرمایا بیٹا!  
 تیرے دادا جان علی المرتضیٰ مصعبین جاتے ہوئے یہاں ٹھہرے اور بڑے

بھائی حسن کے زانو پر سر رکھ کر سوئے۔ میں سر ہانے کھڑا تھا۔ کہ روتے ہوئے اُٹھے۔ بڑے بھائی نے رونے کا سبب پوچھا۔ تو فرمایا۔ میں نے ابھی خواب میں اس جگہ حسین کو دریا کے خون میں ڈوبتا ہوا ہاتھ پاؤں مازتا ہوا، اور فریاد کرتا ہوا دیکھا ہے۔ مگر کوئی اس کی فریاد نہیں سنتا۔ پھر مجھ سے فرمایا۔ بیٹا! جب تجھے اس جگہ واقعہ عظیم درپیش ہوگا تو تو اس وقت کیا کرے گا؟ میں نے عرض کیا کہ صبر کروں گا۔ اس پر فرمایا بیٹا ایسا ہی کرنا کہ صبر کرنے والوں کا ثواب بے شمار ہے۔

اَللّٰهُ لُوَفِّي الصّٰبِ مُوَدَّتٍ اَجْدَدَ هُمْ بِغَيْرِ حِسَابٍ  
یہ فرما کر آپ نے اسبابِ اتروایا۔ لبِ فرات خیمہ نصب فرمایا۔ اور دوسری عوم سالہ کو آپ وشت کر بلا میں قیام پذیر ہوئے۔

(تذکرہ ص ۹۱)

سبق ۱۔ وشت کر بلا ازل ہی سے حضرت امام حسین رضی اللہ تعالیٰ عنہ کے لئے امتحانِ گاہ مقرر ہو چکا تھا۔ اور حضرت کو خود بھی اپنے اس امتحان دینے کا علم تھا۔ اور یہ آپ ہی کی شان اور آپ ہی کا حصہ ہے کہ اس زبردست امتحان کے لئے آپ ہر طرح تیار تھے اور آپ نے پائے استقلال اور عزم و ثبات میں ذرہ بھر بھی لغزش نہ آنے دی۔

# حکایت نمبر ۳۱۹

## تلقینِ صبر

حضرت امام حسین رضی اللہ تعالیٰ عنہ جب دشتِ کربلا میں تازے تو آپ نے اہل بیت میں یہ وعظ فرمایا کہ:

”میری مصیبت و مفارقت پر صبر کرنا جب میں مارا جاؤں تو ہرگز منہ نہ پٹینا اور بال نہ ٹوچنا، اور اگر بیان چاک نہ کرنا اسے میری بہن زینب! تم فاطمہ زہرا کی بیٹی ہو۔ جیسا انہوں نے حضور صلی اللہ تعالیٰ علیہ وسلم کی مفارقت پر صبر کیا تھا اسی طرح تم بھی میری مصیبت پر صبر کرنا!“

(انامۃ البصائر ج ۲۹)

(بحوالہ ناسخ التواریخ منقولاً از فیصلہ شرعیہ ص ۴۱)

سبق ۱۔ سب کا اس امر پر اتفاق ہے کہ حضرت امام حسین رضی اللہ تعالیٰ عنہ نے خود بھی صبر فرمایا اور اپنے متعلقین کو بھی صبر و شکر سے رہنے کی تلقین فرمائی پس ہمیں بھی صبر و شکر سے کام لینا چاہیے اور جزع و فزع سے بچنا چاہیے۔ تاکہ امام صاحب کی خوشنودی حاصل ہو۔

# حکایت نمبر ۳۲۰

## ابن زیاد کا خط

حضرت امام حسین رضی اللہ تعالیٰ عنہ نے مقام کربلا میں قیام فرمایا تو ابن زیاد نے ایک خط حضرت امام رضی اللہ عنہ کی طرف اس مضمون کا بھیجا کہ یا تو زید کی بیعت کیجئے یا لڑنے کو تیار ہو جائیے حضرت امام حسین رضی اللہ تعالیٰ عنہ نے اس خط کو پڑھ کر پھینک دیا۔ اور قاصد سے فرمایا، مَا لَہُ عِنْدِی (جواب) میرے پاس اس کا کوئی جواب نہیں۔ ابن زیاد یہ سن کر غصہ میں آگیا اور ابن سعد کو بلا کر کہا کہ تم ایک مدت سے ملک کے حاکم بننے کی تمنا رکھتے ہو لو آج موقع ہے تم حسین کے مقابلہ کے لئے جاؤ اور حسین کو مجبور کر دو کہ وہ زید کی بیعت کرے ورنہ اس کا سر کاٹ کر لے آؤ۔ تو ملک رہے گا پر وائے حکومت تم کو فسخ دیا جائے گا۔ سگ دنیا ابن سعد ملک لے کر حکومت لالچ میں آکر حضرت امام رضی اللہ عنہ کے مقابلہ کے لئے تیار ہو گیا اور لشکر لے کر کربلا میں پہنچ گیا۔ کربلا میں پہنچ کر اس نے حضرت امام رضی اللہ تعالیٰ عنہ سے دریافت کیا کہ آپ یہاں کس واسطے آئے ہیں آپ نے فرمایا۔ کوفیوں نے ہزاروں خط لکھ لکھ کر مجھے بلایا۔ میں خود

یہاں نہیں آیا مگر اب جبکہ تم سب کی بیوفائی مجھے معلوم ہو گئی ہے تو مجھے اب بھی تم لوگ واپس جانے دو اور مجھ سے متعارض نہ ہو تو واپس چلا جاؤں۔ ابن سعد نے حضرت امام رضی اللہ تعالیٰ عنہ کی اس گفتگو کی اطلاع ابن زیاد کو دی تو ابن زیاد نے غصہ سے حکم بھیجا کہ تمہیں حسین رضی اللہ تعالیٰ عنہ سے لانے کو بھیجا ہے صلح کرنے نہیں بھیجا۔ ہم سوا بیعت کے حسین سے کچھ بھی قبول نہیں کریں گے۔ پھر ابن زیاد نے شمر، شیبہ وغیرہ ظالموں کو سردار بنا کر ہزاروں کی تعداد میں اور فوج میں بھی بھیج دیں اور حکم دے دیا کہ حسین کا پانی بھی بند کر دیا جائے اور اسے ہر طرح تنگ کیا جائے۔

### نتیجہ الشہادتین (۵)

سبق ۱۔ حضرت امام حسین رضی اللہ تعالیٰ عنہ دین کے لئے میدان میں تشریف لائے اور ابن سعد وغیرہ یزیدی لوگ دینوی حکومت کے لالچ میں حضرت امام کے مقابلہ میں آئے۔ اور یہ بھی معلوم ہوا کہ حضرت امام رضی اللہ تعالیٰ عنہ آخر تک ان پر تمام محبت فرماتے رہے اور فرماتے رہے کہ تم اگر اب بھی متعارض نہ ہو تو میں واپس چلا جاؤں۔ مگر وہ لوگ خود ہی اس سارے فتنے کے بانی تھے۔

امام کا بکمال صبر و شکر وہاں سے خمیر اکھاڑ لینا آپ کی انتہائی بلند  
حوصلگی اور جرأت و شجاعت کا مظاہرہ تھا اور یہ بھی معلوم ہوا کہ یہ  
سب شتی جنہوں نے حضرت پر ہانی بند کیا تھا اور جو پہلے اپنی جھوٹی  
محبت کا اعلان کرتے رہے تھے دراصل یہ سب کے سب اپنی عداوت  
و شقاوت کو چھپائے ہوئے تھے۔ افسوس ان ظالموں پر جنہوں نے یہ

خوفِ خدا و پاسِ پیمبرِ مبعلا دیا،  
سبطِ نبی کا نہر سے خمیر اٹھا دیا

## حکایت نمبر ۳۲۲

### کنواں

میدان کر بلا میں ظالموں نے حضرت امام پر ساتویں محرم سے پانی  
بند کر دیا۔ آٹھویں تاریخ کو جب اہل بیت کے چھوٹے بڑے پاس  
سے نڈھال ہوئے اور العطش العطش کی آوازیں آنے لگیں۔ تو حضرت  
امام نے وہاں ایک کنواں کھدوایا جس سے کچھ افراد نے پانی پیا لیکن  
وہ کنواں پھر آپ ہی آپ غائب ہو گیا۔

(تحقیق الشہادتین ص ۵۷)

سبق :- معلوم ہوا کہ خود خداوند کریم کو یہی منظور تھا کہ حسین

لشکرِ مہر و لشکر کا مظاہرہ کر کے اب حوض کوثر ہی کے پانی سے اپنی  
پایاں بھجائے۔

## حکایت نمبر ۳۲۳

### بریرِ مہدانی اور ابنِ سعد

حرم کی نوین نارینچ کو حسینی لشکر میں سے حضرت امام کے ایک  
رفیق حضرت بریرِ مہدانی حضرت امام سے اجازت لے کر ابنِ سعد  
کے پاس گئے اور جا کے اس کے پاس بیٹھ گئے۔ ابنِ سعد نے کہا کہ  
مہدانی! کیا تم مجھے مسلمان نہیں سمجھتے جو مجھے سلام عینک نہیں کی۔ مہدانی  
بولے کہ زوف ہے تیرے اس مسلمان بننے پر کہ دعویٰ تو اسلام کا کرتا  
ہے اور اہل بیت رسول کو دریا سے پانی تک نہیں لینے دیتا۔ نہر فرات  
سے جانور تک پانی پی رہے ہیں مگر ساقی کو تر کے لختِ جگر پایاں سے تڑپ  
رہے ہیں۔

پیشکار زوف لعن ہے تجھ بدآل پر

پانی کیا ہے بند محمد کی آل پر

ابنِ سعد نے کہا۔ سچ ہے لیکن کیا کروں مجھ سے ملک رسے کی حکومت

دستقیح الشہادین ص ۵۵

نہیں چھوٹی۔



سبق: دنیا پرست اپنی عاقبت سے اندھا ہو جاتا ہے۔

## حکایت نمبر ۳۲

### مظلوم سید

عرم کی خانوں تاریخ صبح سے دوپہر تک ابن سعد سے گفتگو میں گزری۔ بعد نماز ظہر حضرت امام حسین رضی اللہ تعالیٰ عنہ خیمے سے باہر بیٹھے ہوئے سلام اللہ کی تلاوت فرماتے تھے اور آنکھوں سے آنسو بہتے جاتے تھے۔ اس دشت ہولناک میں اس وقت کسی مسافر خدا پرست کا گزر ہوا۔ حضرت امام رضی اللہ تعالیٰ عنہ کو اس عالم میں دیکھ کر اس نے آپ کا حال پوچھا تو آپ نے فرمایا سے

مسافر سید آوارہ وطن ہوں غریق قلم رنج و محن ہوں  
 تم بھپہ کیا ان شامیوں نے نبی کی آل ہوں تشہ و ہن ہوں  
 کوفیوں نے بڑی بڑی خوشامدوں سے خطا اور قاصد بھیج بھیج کر  
 مجھے بلایا اور اب میرے ساتھ بے وفائی اور دغا کر رہے ہیں اور میرے  
 خون کے پیاسے ہو گئے ہیں۔

(تقیع الشہادین ص ۵۸)

سبق: حضرت امام عالی مقام کا یہ واقع قیامت تک یہی پکارنا

رہے گا کہ کوفیوں نے جھوٹی محبت کا مظاہرہ کر کے حضرت امام عالی مقام پر انتہائی ظلم و ستم کیا۔ اس قسم کے جھوٹے مدعیان محبت سے اجتناب ہی لازم ہے۔

## حکایت نمبر ۳۲۵

### سرور انبیاء صلی اللہ علیہ وسلم کی آمد

حرم کی دسویں رات شام سے صبح تک حضرت امام نے عبادت الہی میں گزار دی۔ رات کے پچھلے پہر آپ پر ایک استغراق کی کیفیت طاری ہوئی۔ حق تعالیٰ کی یاد میں اس قدر محو ہوئے کہ دنیا و اقیما کی طرف توجہ نہ رہی۔ اس عالم میں حضور سید الانبیاء صلی اللہ تعالیٰ علیہ وسلم فرشتوں کی جماعت کے ساتھ میدانِ کربلا میں تشریف لائے۔ اور حضرت امام رضی اللہ تعالیٰ عنہ بچوں کی طرح گود میں لے کر خوب پیار فرمایا۔ اور فرمایا۔ اے جان و دل کے چہن نور العین میرے حسین میں خوب جانتا ہوں کہ دشمن تیرے درپے آزاد ہیں اور تجھے قتل کرنا چاہتے ہیں۔ بیٹا! تم صبر و شکر سے اس ساعت کو گزارنا! تیرے جتنے قائل ہیں۔ قیامت کے دن سب میری شفاعت سے حرم رہیں گے اور تجھے شہادت کا بہت بڑا درجہ ملنے والا ہے اور تھوڑی ہی دیر میں تم اس کربلا

چھوٹ جاؤ گے۔ بیٹا! بہشت تیرے لئے سنواری گئی ہے۔ تیرے مال باپ بہشت کے دروازے پر تیری راہ تک رہے ہیں۔ یہ باتیں ارشاد فرما کر حضور نے پھر حضرت امام کے سرو سینہ پر ہاتھ مبارک پھیر کر دعا فرمائی۔ کہ **اللَّهُمَّ اَعْطِ الْحُسَيْنَ صَبْرًا وَ اَجْرًا** اے اللہ! میرے حسین کو صبر و اجر عنایت فرما۔

حضرت امام جب اس مکاشفہ سے چونکے اور اہل بیت سے یہ سارا ماجرا بیان کیا تو سب حیرت سے ایک دوسرے کا منہ دیکھنے لگے۔

(تفتیح الشہادتین)

سبق، کہ بلا کا سارا قصہ حضور صلی اللہ تعالیٰ علیہ وسلم کی نظر عالی میں تھا۔ حضور ظالموں کا ظلم اور صابروں کا صبر ملاحظہ فرما رہے تھے۔

## حکایت نمبر ۳۲۶

### کرامات

حرم کی دوسری کو حضرت امام نے خیمہ کے گرد جو خندق کھدوائی تھی۔ وہ ککڑیوں سے بھرا کر ان میں آگ روشن کر دی تاکہ حرم شہزادہ وغیرہ سے محفوظ رہیں اور دشمن خیمہ تک نہ پہنچ سکے۔ ایک یزیدی بے دین نے آگ روشن دیکھ کر کہا۔ اے حسین! آتش دوزخ سے پہلے ہی

تم نے اپنے آپ آگ میں ڈال لیا ہے (معاذ اللہ) حضرت امام نے فرمایا: كَذَبْتَ يَا عَدُوَّ اللَّهِ۔ اسے دشمن خدا۔ تو نے جھوٹ بولا۔ پھر آپ نے رو بہ قبلہ ہو کر فرمایا اَكْتَلْتُمْ اَجْسُمًا لِحَيِّ السَّارِّ اسے اللہ! اسے آگ کی طرف کھینچ۔ یہ دعا کرتے ہی اس بیدین کے گھوڑے کا پاؤں ایک سوراخ میں پھنسا۔ گھوڑا اگر۔ لگام ہاتھ سے چھوٹی۔ پاؤں لگام میں الجھا۔ گھوڑا لے کر بھاگا جتھے کہ اسے خندق کی آگ میں لا کر گرایا اور خود چلا گیا۔ حضرت امام نے سجدہ شکر ادا کیا اور سر اٹھا کر آواز بلند فرمایا۔ الہی ہم تیرے رسول کی آل ہیں۔ ہمارا انصاف ظالموں سے لینا۔ اتنے میں ایک اور بے دین نے حضرت امام رضی اللہ تعالیٰ عنہ کو مخاطب کر کے کہا۔ دیکھ اے حسین! نہ فرات کیسی موجیں مار رہی ہے۔ مگر اس سے تجھے ایک قطرہ بھی نصیب نہ ہوگا۔ یونہی پیاسا قتل کیا جائیگا امام یہ سن کر آرزو ہوئے اور آبدیدہ ہو کر دعا فرمائی۔ الہی! اسے پیاسا مار۔ یہ ایک اسکے گھوڑے نے شوخی کر کے گرایا۔ یہ اٹھ کر گھوڑا پکڑنے و دوڑتا پھرا۔ پیاس غالب ہوئی۔ پیاس پیاس پکارتا رہا مگر حلق سے پانی نہ اتر آخرا سی پیاس کی حالت میں مر گیا۔

(تذکرہ ص ۶۵)

سبق ۱۔ حضرت امام حسین رضی اللہ تعالیٰ عنہ اللہ کے محبوب تھے۔ خدا آپ کی سنتا مگر شہادت چونکہ آپ کے نام نکمی جا چکی تھی اور اللہ و رسول کی یہی مرضی تھی اس لئے آپ راضی برضا حق تھے اور

آپ نے بحال صبر و رضا جام شہادت نوش فرمایا۔

## حکایت نمبر ۳۲

### اتمام حجت

پنڈیوں نے جب بہ صورت حضرت امام حسین رضی اللہ تعالیٰ عنہ سے لڑنا ہی چاہا تو حضرت امام رضی اللہ تعالیٰ عنہ صبحی غمامہ رسول باندھ کر ذوالفقار حیدر گزار ہاتھ میں لے کر اور ناقہ پر سوار ہو کر میدان میں تشریف لائے اور قریب لشکر ابن سعد ہو کر فرمایا۔

اے عراق والو! تم خوب جانتے ہو کہ میں نواسہ رسول ہوں۔ فرزند قبول اور ولید علی المرتضیٰ اور برادر حسن مجتبیٰ ہوں۔ دیکھو یہ غمامہ کس کا ہے؟ غمور کرو کہ عیسائی اب تک نشان پائے موٹے کو بوسہ دیتے ہیں، مؤرخین ہردین ولت سب لوگ اپنے پیشواؤں کی یادگار کو دوست رکھتے ہیں۔ پس میں تمہارے رسول کا نواسہ ہوں۔ علی شیر خدا کا فرزند ہوں اگر تم میرے ساتھ کوئی سلوک نہیں کر سکتے تو کم از کم مجھے قتل ہی نہ کرو۔ بتاؤ تم نے کس وجہ سے میرا اور میرے اہل و عیال کا پانی بند کر رکھا ہے

کیا میں نے تم میں سے کسی کا خون کیا ہے یا کسی کی جاگیر ضبط کی ہے؟ جس کا بدلہ تم مجھ سے لے رہے ہو۔ تم نے خود مجھ کو یہاں بلایا اور اب یہ لہجہ میری جہان نوازی کر رہے ہو؟ ذرا سوچو کہ تم کیا کر رہے ہو؟

آپ یہ تقریر فرما ہی رہے تھے کہ خیمہ سعد نے کی آواز آئی۔ آپ نے متاثر ہو کر لا حول پڑھی اور عباس و علی اکبر سے فرمایا۔ تم جا کر سب کو رونے سے منع کرو اور کہو، ذرا صبر کرو۔ کہ ابھی تمہیں بیت رونا ہے۔ دونوں حضرات نے اہل حرم کو رونے سے باز رکھا۔ حضرت امام نے پھر شکر ابن سعد سے خطاب فرمایا کہ۔

”اے کوئیو! تمہیں میرا حسب و نسب معلوم ہے جس کا مثل آج روئے زمین پر نہیں ہے پھر سوچ لو کہ تم نے خود ہی مجھے خطوط لکھ کر بلایا ہے پھر اب میرے خون کے پیاسے کیوں ہو گئے ہو۔ دیکھو یہ تمہارے خطوط ہیں۔“

حضرت امام نے خطوط دکھائے تو ان بے وفاؤں نے انکار کر دیا اور کہا یہ ہمارے خطوط نہیں ہیں۔ حضرت امام رضی اللہ تعالیٰ عنہ نے ان کے اس کذب و فذر سے متحیر ہو کر فرمایا۔ بھد اللہ! حجت تمام ہوئی۔ بھد پر کوئی حجت نہ رہی۔

(تذکرہ صفحہ ۷)

سبق، حضرت امام رضی اللہ تعالیٰ عنہ آخر تک یہی چاہتے رہے کہ یہ لوگ اپنی بے وفائی سے باز آئیں اور میرے خونِ ناحق سے اپنے ہاتھ نہ رنگیں مگر ان بد بختوں کے نصیب ہی بڑے تھے۔ اس لئے وہ اپنے ظلم و ستم سے باز نہ آئے، اور یہ بھی معلوم ہوا کہ حضرت امام حسین اپنے ان نام کے اور جھوٹے محبوبوں سے بیزار ہو کر دنیا سے تشریف لے گئے۔

## حکایت نمبر ۳۲۸

### حضرت مر رضی اللہ عنہ

حکایت نمبر ۳۱۷ میں خربن رباحی کا ذکر آپ نے پڑھا۔ یہ حرمِ مدینہ اور خوش قسمت تھے۔ لشکرِ ابنِ سعد میں حضرت امام حسین رضی اللہ تعالیٰ عنہ کے ساتھ لڑنے آئے تھے مگر ان کی تقدیر میں کچھ اور ہی لکھا تھا۔ حضرت امام عالی مقام کے احباب و انصار جب یزیدیوں کے ساتھ لڑتے ہوئے شہید ہو چکے تھے اور حضرت امام رضی اللہ تعالیٰ عنہ کے پاس بجز بھائی، بھتیجیوں، بھانجیوں، لڑکوں اور تین نادموں کے اور کوئی باقی نہ رہا تو یہ صورت حال دیکھ کر حضرت امام بے اختیار رو پڑے اور پکار اٹھے۔

هَلْ مِنْ مُغِيثٍ يُغِيثُنَا

”جے کوئی ہماری فریاد سننے اور مدد کرنے والا“

یہ دردناک آواز حضرت خُرمِ رضی اللہ تعالیٰ عنہ کے کانوں میں پڑی تو کلیجہ دہل گیا اور فوراً اپنے گھوڑے کا باگ دوزخ کی طرف سے پھیر کر جنت کی طرف کر لی۔ یعنی لشکر ابن سعد سے گھوڑا دوڑا کر حضرت امام کی خدمت میں حاضر ہو گئے اور رکاب کا بوسہ دیکر عرض کیا: حضور! امیرِ اقصیٰ معاف اور میری توبہ قبول ہوگی یا نہیں؟ امام رضی اللہ تعالیٰ عنہ نے ان کے سر پر دست مبارک پھیر کر فرمایا: اللہ تعالیٰ اپنے بندوں کی توبہ قبول فرماتا ہے۔ میں تم سے خوش ہوں حضرت حُر یہ بشارت سکر لشکرِ امام میں شامل ہو گئے۔

(تذکرہ ص ۳۷)

سبق:۔ جن کا نصیب اچھا ہو وہ کسی نہ کسی وقت گمراہی سے نکل کر ہدایت کی طرف آہی جاتے ہیں۔

## حکایت نمبر ۳۲۹

حضرت حُر رضی اللہ عنہ کی شہادت

حضرت حُر رضی اللہ تعالیٰ عنہ یزیدی لشکر سے مل کر تیسرا سپاہ



میں آئے تھے اور اس طرح انہوں نے اپنے آپ کو آگ سے بچا کر جنت خرید لی تھی۔ آپ بہت بڑے بہادر اور دلیر تھے۔ ابن سعد کے لشکر کے آپ پہ سالار تھے۔ ابن سعد نے جب انہیں حسینی سپاہ میں ملے ہوئے دیکھا تو وہ بہت گھبرایا اور صفوان سے کہنے لگا تو جا اور حُر کو سمجھا کر واپس پھیر۔ ورنہ سرتن سے جدا کر۔ چنانچہ صفوان نے حُر سے اگر کہا تم مرد دانا و عاقل ہو کر پزید جیسے عظیم حاکم کی رفاقت چھوڑ کر حسین کی طرف کیوں چلے آئے۔ چلو، واپس چلو۔ حضرت حُر رضی اللہ تعالیٰ عنہ نے فرمایا، اب میں واپس نہیں جاسکتا۔ صفوان نے پوچھا، کیوں؟ تو فرمایا۔

کیوں چھوڑ کے دیں فوج میں گمراہ کے آؤں  
حاکم کو ہنساؤں میں محمد کو رلاؤں۔  
کیا حاکم دنیا کا تو احساس کروں میں  
اور زہرا کے رونے کا نہ کچھ پاس کروں میں

اے صفوان! یزید ناپاک ہے اور حسین پاک اور سبحان مصطفیٰ ہے۔  
صفوان نے غصہ میں آکر حُر کے نیزہ مارا۔ حُر نے نیزہ توڑ ڈالا۔  
اور پھر سے ایک ایسا نیزہ مارا کہ سینہ سے پار ہو گیا، اور فے اللہ  
ہو گیا۔ یہ صورت دیکھ کر صفوان کے بھائی دوڑے۔ حضرت حُر نے  
انہیں بھی مار ڈالا اور پھر خود وہاں سے پھر کر حضرت امام کے پاس  
آکر عرض کی۔ حضور! اب تو آپ مجھ پر راضی ہیں۔ فرمایا میں تجھ سے

سے راضی ہوں تو آزاد ہے جیسا کہ تیری ماں نے تیرا نام رکھا ہے۔  
 خریدہ مژدہ سنکر پھر میدان میں آئے جس طرف حملہ کیا، کشتوں کے  
 پٹنٹے لگا دیئے۔ ایک یزیدی نے آکر آپ کے گھوڑے کو زخمی کر دیا۔  
 آپ پیادہ ہی لڑنے لگے۔ امام نے انہیں پیادہ دیکھ کر دوسرا گھوڑا  
 بھیج دیا۔ حضرت خراس پر سوار ہو گئے۔ لیکن اب ظالموں نے ایک دم  
 بلبول دیا۔ حضرت خرنے ایک بار اور خدمت امام میں حاضر ہونے  
 کا ارادہ کیا کہ غیب سے آواز آئی۔ اب نہ جاؤ، حوریں تمہاری منتظر  
 ہیں۔ پس خرنے وہیں سے عرض کی یا بن رسول اللہ! یہ غلام آپ کے  
 نانا جان کے پاس جا رہا ہے۔ کچھ فرمائیے تو کہہ دے۔ امام نے رو کر  
 فرمایا اہم بھی تمہارے پیچھے آرہے ہیں۔ اس کے بعد حضرت حرمیوں  
 کے متواتر حملوں سے نڈھال ہو کر گر پڑے اور امام کو آواز دی۔  
 حضرت امام آواز سنکر دوڑے اور حو کو اٹھا کر لشکر میں لائے۔  
 زانو سے مبارک پران کا سر دکھ کر چہرے کا گرد و خبار صاف کرنے  
 لگے۔ خرنے اپنی آنکھیں کھولیں اور اپنا سر امام کے زانو پر دیکھ کر مکرانے  
 اور جنت کو سدھارے۔ انا لله وانا الیہ راجعون

ہذا ذکرہ صفحہ ۱۷، تراشہ ہادین صفحہ ۲۵

سبق: حضرت خرنی اللہ تعالیٰ عنہ اپنے نام کے مطابق  
 واقعی جہنم سے آزاد اور جنت کے مالک بن گئے اور یہ درس دے  
 گئے کہ دنیا چند روزہ ہے اور ایک دن آخر مرنا ہے پھر کیوں نہ

ایسی موت مرا جائے۔ جس سے اللہ و رسول خوش ہو اور عاقبت رست ہو جائے۔ پھر آج اگر کوئی کہلائے حسینی۔ اور نہ نماز پڑھے نہ دائی رکھے۔ بھنگ پئے۔ چرس پئے۔ اور بزرگوں کی توہین کرے گویا کہلائے حسینی اور کام کرے یزیدی تو اس کے متعلق کیوں نہ کہا جائے کہ یہ حسینی لشکر سے کٹ کر یزیدی سپاہ میں جا ملا ہے۔

## حکایت نمبر ۳۳۰

### دوشیر

حضرت امام رضی اللہ تعالیٰ عنہ کے جب سب بیارو خادار اور رفیق و جانثار شہید ہو گئے۔ تو حضرت کی سگی اور بیوہ بہن حضرت زینب رضی اللہ تعالیٰ عنہا کے دو قیمہ صاحبزادے حضرت عون اور حضرت محمد ماں اور ماموں کی اجازت لے کر گھوڑوں کو دوڑاتے ہوئے اور نعرہ بھجیڑ بند کرتے ہوئے دشمنوں کی طرف بڑھے۔

جنگ گاہ میں گھوڑوں کو ڈالتے ہوئے آئے  
شان اپنی سواری کی دکھاتے ہوئے آئے  
نیروں کو دلیلاً نہ ملاتے ہوئے آئے  
ایناں سوئے اشرار بناتے ہوئے آئے

لڑوہ تمنا شجاعوں کو دلیروں کی نظر سے  
 تکتے تھے صفِ فوج کو شیروں کی نظر سے  
 لشکر میں یہ غل تھا کہ وہ طنباز پکائے  
 لڑنا ہو جسے سامنے آجائے ہمارے  
 ہم وہ ہیں کہ جب ہوتے ہیں میدان میں انائے  
 رستم کو بگادیتے ہیں تلوار کے ماے

ہے قہر خدائے دو جہاں حرب ہماری  
 رکتی نہیں دشمن سے کبھی ضرب ہماری  
 یہ رجز پڑھی دو توں نے جولاں کے گوٹے  
 چلتے ہیں ادھر تیر کا نڈاروں نے جوٹے  
 غل تھا کہ خبر دار کوئی منہ کو نہ موڑے  
 یہ دونوں بہادر ہیں تو ہم بھی نہیں تھوٹے  
 یا مار کے تلوار گرا دیتے ہیں اُن کو !

یا نیزوں کی نوکوں پہ اٹھالیتے ہیں اُنکو  
 یہ دونوں شیر فوج اُتقیاء میں گھس گئے اور کسی یزیدی نی النار کر  
 دیے۔ جب اُتقیاء نے دیکھا کہ یہ بچے تو شیروں کی طرح لڑ رہے ہیں  
 تو انہوں نے دونوں کو اس طرح زخموں سے لیا کہ دونوں بھائی  
 ایک دوسرے سے جدا ہو گئے۔ پھر بھی کسی کی ہمت نہ پڑتی تھی۔ تاہم ایک  
 شخص نے پیچھے سے آکر اس زور سے نیزہ مارا کہ حضرت زینب کا

یہ لال گھوڑے سے خون میں لہو بہا ہاں نیچے گر پڑا۔ دوسرے بھائی کو بھی فرعونوں نے نیزوں سے چیلنی کر دیا اور دونوں شیر فرس خاک پر تڑپنے لگے۔ اس وقت حضرت امام رضی اللہ تعالیٰ عنہ دوڑے۔ آپ کو دیکھ کر دونوں نے آنکھیں کھولیں۔ اور سکا دیئے۔ اور دم توڑ دیا۔ حضرت زینب رضی اللہ تعالیٰ عنہ آخر ماں تھیں۔ بچوں کی شہادت کی خبر پا کر ان کا جگر پاش پاس ہو گیا۔ آسمان زمین کی آنکھوں میں بھی آنسو آگئے تھے لیکن ان سگد لاک کوفہ کے دل رحم سے بالکل خالی تھے۔

انا لله انا الیہ راجعون

تنقیح الشہادین تبصیر مولف ص ۱۷

سبق : اہل بیت عظام کے ہر چھوٹے بڑے فرد میں جرات و شجاعت پائی جاتی تھی۔ اور اللہ کی راہ میں کٹ مرنے کا جذبہ اہل بیت عظام میں بدرجہ اتم موجود تھا اور وہ پاک لوگ دین کی خاطر اپنا سب کچھ قربان کر گئے۔ اور ہمیں یہ درس دے گئے۔ کہ تم بھی دین کی خاطر اپنا سب کچھ قربان کر دینے کا اپنے آپ میں جذبہ پیدا کرو۔

## حکایت نمبر ۳۳

### ارزق پہلوان

marfat.com

Marfat.com

میدان کر بلا میں جب حضرت امام حسین رضی اللہ تعالیٰ عنہ کے اجاب  
 شہید ہو چکے۔ اور آپ کے معتبجے اور بھانجے بھی جام شہادت نوش فرما  
 چکے۔ تو پھر حضرت امام حسن رضی اللہ تعالیٰ عنہ کے صاحبزادے حضرت  
 قاسم رضی اللہ تعالیٰ عنہ میدان میں تشریف لائے۔ آپ کو دیکھ کر یزیدی  
 لشکر میں کھلبلی مچ گئی۔ یزیدی لشکر میں ایک شخص ارزق پہلوان بھی  
 تھا۔ اسے مصر و شام والے ایک ہزار جوان کی طاقت کا مالک سمجھتے تھے  
 یہ شخص یزید سے دو ہزار روپیہ سالانہ پاتا تھا۔ اور کر بلا میں اپنے چار  
 طاقتور بیٹوں سمیت موجود تھا۔ جب حضرت امام قاسم میدان میں آئے  
 تو مقابلہ میں آنے کے لئے کوئی تیار نہ ہوا۔ ابن سعد نے ارزق سے کہا کہ  
 قاسم کے مقابلہ میں تم جاؤ۔ ارزق نے اس میں اپنی توہین سمجھی اور مجبوراً اپنے  
 بڑے بیٹے کو یہ کہہ کر بھیج دیا۔ کہ میرے جانے کی کیا ضرورت ہے۔ میرا  
 بیٹا امی قاسم کا سر لے کر آتا ہے۔ چنانچہ اس کا بیٹا حضرت قاسم کے  
 مقابلہ میں آیا اور حضرت قاسم کے ہاتھوں بڑی ذلت کے ساتھ مارا گیا۔  
 اس کی تلوار پر حضرت قاسم نے قبضہ کر لیا اور پھر لٹکارے کہ کوئی دوسرا  
 ہے تو میرے سامنے آئے۔ ارزق نے اپنے بیٹے کو یوں مرتے دیکھا تو  
 بڑا رویا اور غصہ میں آکر اپنا دوسرا لڑکا مقابلہ میں بھیج دیا۔ حضرت قاسم  
 نے اس دوسرے کو بھی مار ڈالا۔ ارزق نے دیوانہ وار پھر اپنا تیسرا لڑکا  
 بھیجا۔ اللہ کے شیر نے اسے بھی جہنم رسید کر دیا۔ ارزق نے پھر چوتھا  
 لڑکا بھیجا۔ تو قاسم کے ہاتھوں وہ بھی نہ بچ سکا۔ اب تو ارزق کی آنکھوں

میں اندھیرا چھا گیا اور غصہ میں ولوانہ ہو کر خود میدان میں آ گیا۔ حضرت قاسم کے مقابلہ میں اندن کو دیکھ حضرت امام حسین رضی اللہ تعالیٰ عنہ نے ہاتھ اٹھائے اور دعا کی۔ کہ میرے مولا! میرے قاسم کی لاج تیرے ہاتھ ہے۔ لوگ دونوں کی لڑائی دیکھنے لگے۔ ارزق نے پے در پے بارہ نیزے مارے۔ حضرت قاسم نے سب روکتے۔ پھر اس نے جھلا کر قاسم کے گھوڑے کی پشت پر نیزہ مارا۔ گھوڑا مر گیا۔ قاسم پیدل رہ گئے۔ حضرت امام حسین رضی اللہ تعالیٰ عنہ نے فوراً دو مہر گھوڑا بیچ دیا۔ قاسم نے اس پر سوار ہو کر متواتر تین نیزے مارے۔ ارزق نے روک لئے۔ اور تلوار نکال لی۔ حضرت قاسم رضی اللہ تعالیٰ عنہ نے بھی تلوار نکال لی۔ ارزق نے تلوار کو دیکھ کر کہا۔ یہ تلوار تو میں نے ہزار دینار سے خریدی تھی۔ اور ہزار دینار میں ذریعہ کرائی تھی۔ تہا سے پاس کہاں سے آگئی۔؟ قاسم نے فرمایا۔ یہ تمہارے بڑے لڑکے کی نشانی ہے وہ تمہیں اسس کا موہ چکمانے کے لئے مجھے دے گیا ہے۔ اور پھر ساتھ ہی یہ بھی فرمایا کہ تم ایک مشہور سپاہی ہو کر اس قدر بے اعتباری سے کام لیتے ہو۔ کہ میدان میں لڑنے کے لئے آگئے۔ اور گھوڑے کا ٹنگ ڈھیلا رکھتے ہو۔ اسے کسا بس نہیں وہ دیکھو زین پشت مرکب سے پھسلا ہوا ہے۔ ارزق یہ دیکھنے کو جھکایا تھا کہ حضرت قاسم نے خلا کا نام لے کر ایک ایسی تلوار ماری کہ ارزق کے وہیں دو ٹکڑے ہو گئے۔

(تذکرہ ص ۱۰۰)

سبق :۔ اہل بیت عظام کے مقدس افراد فنِ حرب سے بھی خوب واقف تھے۔ پس آج ہمیں بھی فنونِ حرب سے آشنا ہونا چاہیے۔ تاکہ اگر کوئی ایسا وقت آجائے تو حضرت امام قاسم رضی اللہ تعالیٰ عنہ کے مدد میں ہم بھی باطل کے دانت کھٹے کر سکیں۔

## حکایت نمبر ۳۳۲

### علمدار کی شہادت

میدانِ کربلا میں حضرت امام حسین رضی اللہ تعالیٰ عنہ کے دوست اجاب یحییٰ اور بھانجے شہید ہو گئے تو حضرت عباس علمدار رضی اللہ تعالیٰ عنہ خدمتِ امام میں حاضر ہوئے۔ اور کہا کہ اب مجھے میدان میں جانے کی اجازت دیجئے۔ اب تو حد ہو گئی۔ ان ظالموں نے ہمارے جملہ عزیز شہید کر دیئے اور باقی جو ہیں۔ سب پیاس کے مارے نڈھال ہو رہے ہیں۔ مجھ سے چھوٹے بچوں کی پیاس دیکھی نہیں جاتی۔ میں پانی لینے فرات پر جا رہا ہوں۔

حضرت امام حسین رضی اللہ تعالیٰ عنہ نے اپنے بھائی کو چند باتیں تعلیم فرما کر رخصت فرمایا۔ اور آپ مشک لے کر فرات کی جانب روانہ ہوئے فرات پر پار بھزار کا محاصرہ تھا۔ حضرت عباس نے جو فرات پر قدم



رکھا۔ تو سب نے آپ کو گھیر لیا۔ آپ نے ان سے مخاطب ہو کر فرمایا  
 تم لوگ مسلمان ہو یا کافر؟ ... وہ بولے ہم مسلمان ہیں۔ آپ نے  
 فرمایا مسلمانوں میں یہ کب روا ہے۔ کہ چزند و پزند تو پانی پیئیں۔ اور  
 فرزند ان مصطفیٰ پیا سے تمہیں۔ تم لوگ قیامت کی پیاس سے نہیں  
 ڈرتے؟ ظالمو! جگر گوشہ رسول حسین پیا ہے اس کے بچے پیا سے  
 ہیں۔ کچھ خیال کرو۔ بچوں کے لئے تو پانی لے لینے دو۔ یہ سن کر بھی ان  
 سنگدلوں پر کچھ اثر نہ ہوا۔ اور سب نے آپ پر حملہ کر دیا۔ حضرت نے  
 بھی ان پر حملہ کر کے انہی کو قتل کر ڈالا اور باقی کو منتشر کر کے فرات  
 تک جا پہنچے اور پانی میں اتر کر خشک بھرلی۔ اور خود چلو میں پانی بھر کر  
 پینا چاہا۔ کہ بہن بھائی اور بچوں کی پیاس یاد آگئی۔ فوراً چلو کا  
 پانی پھینک دیا اور خشک کاندھے پر دکھ کر روانہ ہوئے۔ راہ میں اشتیاقاً  
 نے گھیر لیا۔ آپ ہر ایک سے لڑتے بھڑتے خشک پر سینہ سپر ہوئے جا  
 رہے تھے۔ کہ نوح نامی ایک ظالم نے پیچھے سے آکر ہاتھ پر تنوار اور خشک  
 پر تیر مارا۔ ہاتھ کٹ گیا اور خشک کا پانی بہہ گیا۔ اس وقت آپ اپنی  
 عنق اور بچوں کی پیاس پر افسوس کر کے رونے لگے۔ چونکہ زخم کاری  
 لگ چکا تھا۔ گھوڑے سے گر کر بھائی کو آواز دی۔ امام رضی اللہ تعالیٰ عنہ  
 نے ان کی آواز سن کر ایک ایسی آہ کی۔ جس سے زمین کر بلالرز گئی۔  
 اور پھر آگے جوڑھے۔ تو حضرت عباس کو خاک و خون میں تڑپتا دیکھ کر  
 فرمایا۔ اَلَا تَرَ اَنْكَوْ ظَهْدِي۔ اب میری پیٹھ ٹوٹی۔ حضرت عباس

رضی اللہ تعالیٰ عنہ نے بھائی کو دیکھا اور دارالاقباء کو تشریف لے گئے۔  
 بِأَنَّ اللَّهَ قَرِيبًا إِلَيْهِ رَاجِعُونَ۔ حضرت امام ان کی نعش مبارک کو  
 خیمہ کی طرف لائے اور فرمانے لگے سے

بعد عباس کے اب کو لبہ غمزار اپنا  
 نہ تو ہونس ہے کوئی اور نہ بدوگار اپنا  
 سوئے جنت گئے سب چھوڑ کے تنہا بھگو  
 لٹ گیا آن کے اس دشت میں گلزار اپنا

تشنہ لب راہ خدا میں ہے مرا سر حاضر

کام پورا کریں اب جلد شتمگار اپنا

تینقہ الشہادتین (ص ۱۹)

سبق :- یزیدی بڑے ہی ظالم اور ناعاقبت اندیش تھے انہیں قیامت  
 کے ہوناک دن کا کچھ بھی خیال نہ رہا۔ حالانکہ مسلمان کو قیامت کا ہوناک  
 دن کبھی نہ بھولنا چاہیے۔ حضرت امام حسین اور ان کے متعلقین رضی اللہ  
 تعالیٰ عنہم کی شہادت کا ایک درس یہ بھی ہے کہ اس چند روزہ زندگی  
 میں ہمیں قیامت کو بھلا نہیں دینا چاہیے۔

# حکایت نمبر ۳۳۳

## علی اکبر رضی اللہ عنہ

میدان کربلا میں جب حضرت امام حسین رضی اللہ تعالیٰ عنہ کے جملہ اجاب و اقرباء جام شہادت نوش فرما چکے تو آپ کے ساتھ بجز آپ کے تین صاحبزادوں کے اور کوئی باقی نہ رہا۔ یہ تین صاحبزادے حضرت امام زین العابدین، حضرت علی اکبر اور حضرت علی اصغر رضی اللہ تعالیٰ عنہم تھے۔ حضرت امام زین العابدین تو بیمار تھے اور علی اصغر ابھی شیر خوار ہی تھے اور حضرت علی اکبر کی عمر شریف اٹھارہ برس کی تھی۔ حضرت امام حسین رضی اللہ تعالیٰ عنہ نے جب دیکھا کہ اب بجز میرے تین بچوں کے اور کوئی باقی نہیں رہا۔ تو آپ نے خود بنفس نفیس میدان کارزار میں جانے کا ارادہ فرمایا۔ اور ذوالجناح سواری کے لئے سگدایا ہتھیار بدن پر آراستہ فرمائے اور رخصت کے واسطے خیمہ کے اندر تشریف لائے اور فرماتے لگے ۔

ایک آمد نوبت من الوداع      الوداع اے عزت من الوداع  
 زود دہا تے شما خواہد مردن      سوزناک از فرقت من الوداع  
 حضرت علی اکبر رضی اللہ تعالیٰ عنہ یہ منظر دیکھ کر امام کے قدموں پر

گرے۔ اور عرض کرنے لگے۔ ابا جان! خدا وہ دن نہ دکھائے۔ جبکہ آپ میرے سامنے شریعت شہادت نوش فرمائیں۔ آپ میرے ہوتے ہوئے میدان میں کیوں تشریف لے جاتے ہیں۔ مجھے اجازت فرمائیے۔ میں جاتا ہوں۔ حضرت امام نے فرمایا۔ اے علی اکبر! کس دل سے تجھے مرنے کی اجازت دوں۔ اور کن آنکھوں سے تم کو زخموں سے چور چور دیکھوں۔ حضرت علی اکبر نے امام کو قسمیں دینا اور دونا شروع کیا۔ آخر حضرت امام نے اجازت دے دی اور اپنے ہاتھ سے ان کے بدن پر ہتھیار لگائے۔ زرہ جو شن پہنائے۔ عام سر پر رکھا۔ ٹیکہ کمر پر باندھا۔ اور گھوڑے پر بٹھا کر فرمایا۔

میں نے دی دن کی اجازت نہیں جاؤ بیٹا

ہو فدا ہجھ پہ گلا اپنا کنا و بیستا

اہل بیت رکاب سے اکر لپٹ گئے۔ امام نے سب کو ہٹا کر فرمایا۔ جانے دو۔ کہ سفر آخرت کر رہا ہے۔

نتیجہ الشہادۃین ص ۱۹۷

سبق: حضرت امام حسین رضی اللہ تعالیٰ عنہ بڑے ہی صابر و شاکر اور استقلال کے مالک تھے کہ اٹھارہ سال کے اپنے لخت جگر کو اللہ کی راہ میں قربان ہونے کے لئے خود اپنے ہاتھوں تیار فرماتے ہیں۔ اور شکوہ شکایت اور نیکی بانی کا لفظ تک زبان پاک پر نہیں لاتے۔

# حکایت نمبر ۳۳۴

## علی اکبر کی شہادت رضی اللہ تعالیٰ عنہ

حضرت امام حسین رضی اللہ تعالیٰ عنہ کے صاحبزادے حضرت علی اکبر رضی اللہ تعالیٰ عنہ جب میدان کارزار میں تشریف لائے۔ تو لشکر اعداء میں ایک سناٹا مچا گیا۔ حضرت علی اکبر رضی اللہ تعالیٰ عنہ اٹھارہ سال کی عمر شریف رکھتے تھے اور مشکل دشمنوں میں حضور صلی اللہ تعالیٰ علیہ وسلم سے بہت مشابہ تھے۔ آپ کا حسن و جمال و جلال دیکھ کر دشمن متیر ہو گئے۔ حضرت علی اکبر رضی اللہ تعالیٰ عنہ میدان میں پہنچتے ہی رجز خواں اور مبارز طلب ہوئے اور جب کوئی سامنے نہ آیا۔ تو آپ نے خود ہی لشکر اعداء میں گھس کر حملہ کر دیا۔ اور اشد قیام کو درہم برہم کر دیا۔ اور تا دیر لڑتے رہے۔ اور پھر پیاس کے باعث حضرت امام کی خدمت میں حاضر ہوئے۔ اور پیاس کا ذکر کیا۔ حضرت امام رضی اللہ تعالیٰ عنہ نے ان کے چہرے کا گرد و غبار صاف کر کے رسول اللہ صلی اللہ تعالیٰ علیہ وسلم کی انجکٹری ان کے منہ میں ڈال دی۔ جس کے چوسنے سے انہیں تسکین ہوئی اور پھر میدان میں آئے۔ اور اکثر کو واصل جہنم کرنے کے بعد آپ پھر ایک مرتبہ حضرت امام رضی اللہ تعالیٰ عنہ کے

حضور آئے اور پیاس کا ذکر کیا۔ تو حضرت امام رضی اللہ تعالیٰ عنہ نے اس وقت رو کر فرمایا۔ کہ جانِ پدر! غم نہ کھا عنقریب تم حوضِ کوثر پر سیراب ہو گئے۔ علی اکبر رضی اللہ تعالیٰ عنہ یہ بشارت سن کر پھر میدان کی طرف تشریف لائے اور لشکرِ اعداء میں گھس کر بہت سوں کو واصلِ نار کیا۔ دشمنوں نے چاروں سے آپ کو گھیر لیا۔ اور ایک ظالم ابنِ غیر نے آپ کو ایک ایسا نیزہ مارا کہ آپ کی پشت مبارک سے پار ہو گیا۔ اور آپ گھوڑے سے گر گئے۔ اس وقت آپ نے حضرت امام رضی اللہ تعالیٰ عنہ کو پکارا۔ اور فرمایا۔ **يَا ابْنَ اَدْرِجَيْحَ۔ ابا جان! اپنے علی اکبر کی خبر لیجئے!** حضرت امام رضی اللہ تعالیٰ عنہ نے اپنے لختِ جگر کی یہ آواز سنی۔ تو آپ دوڑے۔ اور میدان میں جا کر دیکھا کہ علی اکبر رضی اللہ تعالیٰ عنہ زخموں سے چور زمین پر گرے ہوئے ہیں۔ حضرت امام نے وہاں بیٹھ کر بیٹے کا سراپے زانو پر رکھا اور پھر سے

ہوش آیا چند ساعتِ کامل کے بعد جب  
دیکھا کہ مٹ رہی ہے شبیہ رسولِ رب  
آنسو بہا کے رکھ دیئے بیٹے کے لب پہ لب  
فرمایا بیٹیا چھوڑ کے جاتے ہو مجھ کو اب

دل سے گلے پلٹنے کی حسرت نکال لو  
باہیں اٹھا کے باپ کی گردن میں ڈال لو

اکبر نے آنکھیں کھول کے دیکھا سب پر را  
 گالوں پہ اٹک آنکھوں سے پچھلے لام آدم  
 فرمایا شہ نے زانو پہ رکھ کر سر پر  
 روتے ہو کس لئے بھلائے غیرتِ قمر

یاں سے اٹھا کے آلِ پییز میں لے چلوں  
 غم ماں کا ہے تو او تمہیں گھر میں لے چلوں

حضرت علی اکبر رضی اللہ تعالیٰ عنہ نے آنکھیں کھول کر کہا ابا جان !  
 وہ دیکھئے ادا داجان دو پیالے شربت کے لئے کھڑے ہیں۔ اور مجھے  
 ایک دے رہے ہیں میں کہتا ہوں۔ کہ مجھے دونوں دیجئے کہ بہت  
 پیاسا ہوں۔ وہ فرماتے ہیں کہ ایک تو پی دو سرتیرے باپ حسین  
 رضی اللہ تعالیٰ عنہ کے لئے ہے۔ کہ وہ بھی پیاسا ہے۔ یہ پیالہ وہ آ  
 کر چئے گا۔ یہ کہا اور آپ وہیں را ہی جنت ہو گئے۔

انالله وانا الیہ راجعون

تمتق الشہادتین ص ۱۹۹

سبق :- حضرت امام حسین رضی اللہ تعالیٰ عنہ نے میدانِ کربلا  
 میں بہت بڑا امتحان دیا۔ اور آپ نے اس امتحان میں بہت بڑی  
 کامیابی حاصل کی۔

# حکایت نمبر ۳۳۵

## یتیم

حضرت امام حسین رضی اللہ تعالیٰ عنہ کے صاحبزادے حضرت علی اکبر رضی اللہ تعالیٰ عنہ نے جب جام شہادت نوش فرمایا تو حضرت امام حسین رضی اللہ تعالیٰ عنہ تنہا رہ گئے۔ صرف حضرت امام زین العابدین باقی رہ گئے۔ یا حضرت علی اصغر، مگر امام زین العابدین بیمار تھے۔ اور علی اصغر شیر خوار، اس لئے حضرت امام نے اب خود میدان میں جانے کی تیاری فرمائی اور آپ خیمہ کے اندر تشریف لائے اور اہل بیت میں تشریف فرما ہو کر فرمایا کہ مصیبت اور بلا پر صبر و سحر کرنا تمہارے واسطے بہتر ہے۔ خبردار! میرے بعد تم چاہے کسی ہی مصیبت و بلا میں مبتلا ہو۔ مگر میرے غم میں سر کے بال پر نشان نہ کرنا۔ منہ پر لمبے نہ مارنا۔ اور سینہ زنی نہ کرنا۔ واویلا دزاری نہ کرنا۔ یہ باتیں جائز نہیں ہیں۔ ہاں کثرت غم سے آنکھوں سے آنسو بہانا منطوقوں اور درد مندوں کا کام ہے روزانہ نہیں پھر آپ نے حضرت سیکندہ کو گود میں لیا۔ اور گلے سے لگایا اور اپنی بہن حضرت زینب سے فرمایا۔ بہن! یہ میری سیکندہ مجھے بڑی پیاری اور مجھ سے مانوس ہے۔ میرے بعد اس کی غمخواری و پاسداری کرنا۔ پھر



حضرت سکینہ سے فرمایا بیٹی! میری پیاری بیٹی! آج شام تک تم یتیم  
ہو جاؤ گی۔ حضرت سکینہ نے لفظ "یتیم" سنا۔ تو سنا۔

نتھے سے ہاتھ جوڑ کے کہنے لگی یہ تشنگام

فرمائیے کہ آج یہ آئے گی کیسی شام

بتلائیے مجھے کہ یتیمی ہے کس کا نام

آنکھوں سے خون بہا کے یہ کہنے لگے امام

بیٹی! نہ پوچھ کچھ یہ مصیبت عظیم ہے

مر جائے جس کا باپ وہ بچہ عظیم ہے

(نتیجہ الشہادتیں ص ۲)

سبق :- حضرت امام حسین رضی اللہ تعالیٰ عنہ کا آخری وعظ مبارک

یہ تھا۔ کہ مصیبت اور بلا کے وقت صبر و شکر کرنا شریعت کا حکم ہے

اور صبر و شکر کا دامن ہاتھ سے چھوڑ دینا اچھی بات نہیں۔ اس لئے آج

بھی ہر مسلمان کو حضرت امام رضی اللہ تعالیٰ عنہ کا یہ آخری وعظ مبارک

ہر وقت پیش نظر رکھنا چاہیے اور حضرت امام رضی اللہ تعالیٰ عنہ کے

ارشاد کے خلاف کوئی حرکت نہ کرنا چاہیے اور یہ بھی معلوم ہوا کہ حضرت

امام رضی اللہ تعالیٰ عنہ نے اللہ کی محبت پر اپنے چھوٹے چھوٹے بچوں

کی محبت بھی قربان کر ڈالی۔

# حکایت نمبر ۳۳۶

## نہا شہید

حضرت امام حسین رضی اللہ تعالیٰ عنہ کے صاحبزادہ حضرت علی اکبر رضی اللہ تعالیٰ عنہ بھی جب شہید ہو گئے۔ تو حضرت امام نے اہل بیت کو تسلی و تشفی دیکر خود میدان میں آنے کا ارادہ کیا۔ ایک بار خیمہ سے رونے کی آواز سنی۔ آپ خیمہ کی طرف پھرے اور حال دریافت فرمایا۔ تو معلوم ہوا کہ طفل شیر خوار حضرت علی اصغر پیاس سے بے چین ہیں۔ چھہہ چینی کی عمر شریف میں یہ مصیبت کہ تین دن سے بھوکے اور پیاسے ہیں۔ زبان منہ کے باہر نکل پڑی ہے۔ مچھلی کی طرح تڑپ رہے ہیں۔ حضرت امام نے فرمایا۔ علی اصغر کو میرے پاس لاؤ۔ حضرت زینب لے کر آئیں۔ آپ نے علی اصغر کو گود میں لیا اور میدان میں ظالموں کے سامنے لاکر فرمایا۔ اے قوم! تمہارے نزدیک اگر مجرم ہوں۔ تو میں ہوں۔ مگر یہ میرا ننھا بچہ تو بے گناہ ہے۔ خدا را ترس کھاؤ۔ اور اس میرے ننھے مسافر سید کیس مظلوم کو تو چلو بھر پانی پلا دو۔

بچہ ہے شیر خوار تڑپتا ہے پیاس سے  
اس پر تو رحم کھاؤ کہ تنگتا ہے پیاس سے

اسے قوم! آج جو میرے اس ننھے مسافر کو پانی پلائے گا۔ میرا وعدہ ہے کہ میں اسے حوض کوثر پر سیراب کروں گا۔

حضرت امام کی یہ دردناک تقریر سن کر سبھی ان ظالموں کا دل نہ پسجا۔ اور ایک ظالم حرم ابن کاہل نے ایک ایسا تیرمارا جو حضرت امام کی بغل سے نکل گیا۔ آہ ایک فوارہ خون کا اس ننھے شہید کے حلق سے چلنے لگا اور ننھے شہید کی آنکھیں اپنے والد کے چہرے کی طرف تکی کی تکی رہ گئیں اور امام نے یہ قرار ہو کر اپنا زبان انور ننھے کے منہ میں ڈال دی اور ننھے سید نے وہیں پلٹے آبا کی گود میں شہادت پالی اور آپ اس کی ننھی می نعش مبارک لے کر خیمہ میں آئے اور ماں کی گود میں لے کر فرمایا الو علی الصغر بھی حوض کوثر سے سیراب ہو گئے اسی ننھی نعش کو دیکھ کر اہل بیت بیقرار ہو گئے اور حضرت امام کی مبارک آنکھوں سے بھی آنسو جاری ہو گئے۔

وَمَنْ كَرِهَ مَثَلَهُ

سبق ۱۔ یزیدی ظلم کی انتہا تک پہنچ چکے تھے اور رحم و شفقت سے ان کے دل بالکل خالی تھے پھر ایسے لوگ خدا کی رحمت کے امیدوار کیسے ہو سکتے ہیں۔

# حکایت نمبر ۳۳۷

## حضرت شہر بانو کا خواب

میدان کہ بلا میں شب عاشورا حضرت شہر بانو نے ایک خواب دیکھا کہ ایک نورانی صورت مقدس خاتون میں جو بڑی پریشان نظر آرہی ہیں اور کہ بلا کی زمین صاف کر رہی ہیں۔ حضرت شہر بانو نے اس مقدس خاتون سے دریافت فرمایا کہ آپ کون ہیں؟ اور اس زمین کو کیوں صاف کر رہی ہیں؟ تو اس نے جواب میں فرمایا کہ

بیٹی سن میں فاطمہ ہوں بنت شاہ مشرقین  
صبح اس مقتل میں لیے گا میرا پیارا حسین  
اس لئے میں بھارتی ہوں کہ بلا کی یہ زمین  
اس کے زخموں میں نہ چھو جائے کوئی گلہ کیس  
تنتیج الشہادۃین ص ۱۱

سبق :- حضرت امام کی شہادت کا آپ کی والدہ حضرت خاتون حبت رضی اللہ تعالیٰ عنہا کو علم تھا اور قبر انور میں تشریف فرما ہو کر بھی اپنے بیٹے کے اس امتحان کو ملاحظہ فرما رہی تھیں اور چونکہ مال تھیں اس لئے اپنے لخت جگر کے مصائب سے متاثر تھیں پھر جن ظالموں نے حضرت امام کو

اس قدر تباہ انہوں نے حضرت فاطمہ کی کستہ زنا راہگی مولے لی۔

## حکایت نمبر ۳۳۸

### الوداع

میدان کر بلا میں دسویں محرم کو جب حضرت امام کے جملہ احباب و اقارب شہید ہو گئے تو حضرت امام حسین رضی اللہ تعالیٰ عنہ نے خود پوشاک بدلی قبائے مصری پہنی۔ عمامہ رسول خدا باندھا سپر حمزہ اور ذوالفقار حیدر کرار لے کر ذوالجناح پر سوار ہو کر ارادہ میدان کا کیا، اتنے میں حضرت کے صاحبزادے حضرت علی اولیٰ العین امام زین العابدین رضی اللہ تعالیٰ عنہ جو اس وقت بیمار تھے اور ناتوانی سے اٹھ نہ سکتے تھے بڑی مشکل سے عصا تھامے ہوئے صنف کے باعث لڑکھڑاتے ہوئے حضرت امام کے پاس آ کے عرض کرنے لگے کہ ابا جان! میرے ہونے ہوئے آپ کیوں تشریف لے جا رہے ہیں مجھے بھی حکم دیجئے کہ میں بھی لڑ کر درجہ شہادت حاصل کر لوں اور اپنے بھائیوں سے جا ملوں۔ حضرت امام یہ گفتگو سن کر آبدیدہ ہو گئے اور ارشاد فرمایا، اے راحت جان حسین! تم خیمہ اہل بیت میں جا کر بیٹھو! اور قصد شہادت نہ کرو۔ بیٹا! رسول مقبول صلی اللہ تعالیٰ علیہ وسلم کی نسل تمہارے جینے ہی

سے باقی رہے گی اور قیامت تک منقطع نہ ہوگی۔ حضرت امام کا یہ ارشاد  
 سکر صاحبزادے خاموش ہو رہے پھر حضرت امام نے ان کو نصیحت  
 و وصیت کر کے تمام علوم ظاہری و باطنی اور راز مامت سے آگاہ فرمایا  
 جو طریقہ تعلیم سینہ بہ سینہ رسول مقبول صلی اللہ تعالیٰ علیہ وسلم سے جاری  
 ہوا تھا۔ سب اسی وقت ان پر منکشف فرما دیا اور میر آپ خیمہ کے اندر  
 تشریف لائے اور اہل بیت کی طرف مخاطب ہو کر ایک سے الوداعی  
 کلام فرمایا جس کا نقشہ شاعر نے یوں کہینچا ہے کہ

الوداع لے اہل بیت مصطفیٰ	الوداع آل پیغمبر الوداع
پھر گلے پٹنا کے عابد سے کہا	لے مرے بیمار دلبر الوداع
زینب و کلثوم سے یہ پھر کہا	اب ہے تم سے بھی برادر الوداع
بونے پیر بالی سکینہ سے حسین	لے مری مظلوم دختر الوداع
شہر بانو سے یہی کہتے تھے شاہ	لے مری مخمور مضطر الوداع

بس خدا حافظ تہا راد و سکتو

صابر و مظلوم مضطر الوداع

دقیقہ الشہادتین (ص ۵۰)

سبق ۱۔ حضرت امام زین العابدین بیماری کے عالم میں بھی  
 جذبہ جہاد اور شہادت کی تڑپ کا اظہار فرماتے ہیں پھر جو ان کا نام  
 لیوا ہو کر تندرستی کے عالم میں بھی نماز تک کے راہ نہ جائے تو وہ کفہ  
 غافل ہے؛ اور یہ بھی معلوم ہوا کہ حضرت امام زین العابدین کی بیماری

میں یہ حکمت مضمون تھی کہ آپ کے وجود سے نسل مصطفیٰ کی بقا تھی۔

## حکایت نمبر ۳۳۹

### شیر کا حملہ

حضرت امام حسین رضی اللہ تعالیٰ عنہ کے جب اجاب واقارب سب شہید ہو گئے۔ تو حضرت امام خود بنفس نفیس میدان میں تشریف لائے اور پہلے کچھ رجز یہ اشعار پڑھے۔ پھر لشکر ابن سعد سے اتمام حجت کے لئے بہت کچھ فرمایا مگر وہ ظالم نہ مانے اور بہر حال لڑنے پر آمادہ ہوئے اور سب اپنی تلواریں اور نیزے سے چمکا کر بڑھے۔ حضرت امام نے بھی ذوالفقار میان سے نکالی اور دشمنوں پر حملہ کر دیا۔ اللہ اللہ! یہ حملہ کیا تھا شیر نیرواں کا حملہ تھا جو آپ کے مقابلہ میں آیا۔ پیک قضا نے سیدھا اس کو جہنم میں پہنچا دیا۔ سینکڑوں جفاکاروں سے لہجے اور سینکڑوں کونے التار کر دیا۔ جس طرف نگاہ پٹی صف کی صف الٹ دی

پہلی شاہ دیں کی غرض ذوالفقار	نہ پیدل رہا سانے نہ سوار
یہاں تک کیا ظالموں نے ہلاک	چھپا یا لعینوں نے منہ زیر خاک
دیئے رن کو پٹے کئی دمدم	شباہت نے بھی آکے چہ قہم
دلیر ایسا ہے اور نہ ہوگا کوئی	نہ آج تک اور نہ دیکھا کوئی

ہزاروں ہی کشتوں کے پتے بندھے تو زندوں کو جانوں کے لئے پڑے  
 سنو اس دلاور کی یہ شان ہے!  
 کہ رستم کی بھی روح قربان ہے  
 تنقیح ص ۸۱

سبق ۱۔ حضرت امام عالی مقام بڑے جرمی و بہادر شجاع، دلیر اور  
 شیر کے بیٹے شیر تھے۔ رضی اللہ عنہ

## حکایت نمبر ۳۲۰

### آخری دیدار

حضرت امام حسین رضی اللہ تعالیٰ عنہ جب خود بنفس نفیس میدان میں  
 تشریف لائے تو جراث و شبعا سے کہ وہ جو ہر دکھائے کہ ملا کہ بھی عش  
 عش کر اٹھے۔ اتنے میں ایک شخص ابن قطبہ شامی سامنے آیا اور کہنے لگا  
 کہ اے حسین! تمام اجاب واقارب کو ہلاک کرا چکے مگر ابھی لڑائی کی ہوئی  
 باقی ہے تم اکیلے ہزاروں کا مقابلہ کیسے کر سکو گے؟ حضرت امام نے فرمایا  
 تم لوگ مجھ سے لڑنے آئے ہو یا میں تم سے؟ تم نے میرا رستہ بند کیا اور  
 تم نے میرے اجاب واقارب کو قتل کیا۔ اب مجھے سوائے لڑائی کے کیا  
 چارہ ہے۔ زیادہ بانہیں نہ کر اور سامنے آ۔ یہ فرما کر آپ نے ایک ایسا نعرہ



ننگاف مارا کہ تمام لشکر تھرا گیا اور وہ ظالم بدحواس ہو گیا اور ہاتھ پیر نہ ہلا سکا۔ امام نے تلوار مار کر سزا ڈال دیا پھر فوج پر حملہ کیا اور سب بھاگنے لگے۔ ابن اسلم نامی ایک یزیدی پکارا۔ اسے نامرد و اب ایک تن باقی رہ گیا ہے۔ اس سے بھاگ رہے ہو، ٹھہرو میں اس کے مقابلے کو جاتا ہوں۔ یہ کہہ کر امام کے سامنے آیا اور تلوار مارنے کو اٹھائی حضرت امام نے پیش دستی فرما کر کہہ کر پر تلوار مار کر دو ٹکڑے کر دیا۔ پھر حضرت امام نے فرات پر جانے کا ارادہ فرمایا۔

شمر نے پکار کر کہا۔ اسے لشکر یوحنین کو ہرگز پانی نہ پینے دینا اگر اس نے پانی پی یا تو پھر کسی کو زندہ نہ چھوڑے گا پس سب نے مل کر حضرت امام پر حملہ کر دیا۔ حضرت امام تلوار کھینچ کر اشد قیام کے مڑاڑاتے ہوئے اور صفوں کو درہم برہم فرماتے ہوئے لب فرات تک جا پہنچے گھوڑا پانی میں ڈالا۔ چلو میں پانی لے کر پینا چاہا کہ مکاروں نے پکار کر کہا، اے حسین! تم یہاں پانی پی رہے ہو اور وہاں خیمہ لٹ رہا ہے۔ امام فوراً پانی پھینک کر خیمہ کی طرف چلے راہ میں کیتوں کو نئے النار کیا۔ خیمہ کے پاس آ کر دیکھا تو کسی کو نہ پایا اور مکاروں کا حیلہ تصور فرمایا پھر خیمہ کے اندر تشریف لائے اور اہل بیت سے فرمایا، چادریں اوڑھو۔ جزع و فزع نہ کرو مصیبت پر کمر بستہ رہو۔ میرے یتیموں کو آرام سے رکھنا میرا امام زین العابدین کو سینہ سے لگا کر پیشانی کو چوما اور فرمایا، بیٹا! جب مدینہ پہنچو تو میرے دوستوں کو میرا سلام کہنا اور میری جانب

سید ابیہ پیغام دینا کہ جب تم میں کوئی رنج و بلا میں مبتلا ہو تو میرا رنج و بلا میں مبتلا ہو گا۔  
 دیکھا اور جب کوئی پانی پیے تو میری پیاس یاد کرے۔ حضرت امام  
 اپنا یہ آخری دیدار دے کر پھر میدان میں تشریف لے آئے۔

(تذکرہ صفحہ ۹)

سبق: حضرت امام کی جرأت و ہمت اور آپ کا سزم و استقلال  
 قیامت تک کے مسلمانوں کے لئے مشعلِ راہ ہے۔ سوزِیز و آقارب کی جدائی۔  
 بھوک پیاس اور ظالموں کے متواتر ظلم و ستم کے باوجود آپ کے جذبہٴ صادقہ  
 میں سرسُرمو بھی فرق نہیں آیا۔ اور ہر حال میں آپ نے اللہ کا شکر ہی ادا کیا۔  
 اور شریعت کے خلاف ہر حرکت سے ہر دم تک منع فرمایا۔ رضی اللہ تعالیٰ عنہ

## حکایت نمبر ۳ قیمت

حضرت امام حسین رضی اللہ تعالیٰ عنہ جب خیمہ میں اپنا آخری دیدار دیکھ  
 میدان میں پھر تشریف لائے تو زیدیوں نے یکجا رگی آپ پر حملہ کر دیا۔ آپ  
 نے بھی ڈٹ کر ان کا مقابلہ فرمایا۔ مگر ظالموں نے اس قدر متواتر حملے کئے کہ  
 حضرت کا تن اور زخموں سے چور ہو گیا اور آپ کے گھوڑے میں بھی چلنے  
 کی طاقت نہ رہی پس حضرت امام ایک جگہ کھڑے ہو گئے۔ ایک شخص زور

نامی نے بڑھ کر آپ کو تلوار ماری۔ آپ نے اس کا ہاتھ پکڑ کر ایسا جھٹکا دیا کہ اس کا ہاتھ کندھے سے جدا ہو گیا۔ حضرت امام اس وقت سب کو یاس بھری نگاہوں سے دیکھ رہے تھے۔ گویا یہ خیال فرما رہے تھے کہ اتوں میں کوئی غمگسار نہیں ہے۔ سب ہی خون کے پیاسے ہیں۔ آخر کار ان ظالموں نے دور ہی سے تیر مارنے شروع کئے کہ ایک ظالم کا تیر آپ کی پیشانی نورانی پر آ کر لگا۔ خون کا فوارہ جاری ہوا آپ نے وہ خون چلو میں لے کر منہ پر ملا اور فرمایا کل قیامت کے دن اس بہنیت سے اپنے نانا جان کے پاس جاؤں گا اور اپنے مارنے والوں کی شکایت کروں گا۔

اس وقت حضرت امام کے تن اندر پر بہتر زخم نیزے اور تلوار کے آپکے تھے جن کے باعث آپ بہت تڑھال ہو گئے تھے اور قبلہ رو ہو کر اپنے مولا کی یاد کر رہے تھے اور عرض کر رہے تھے کہ

یاد ب معنی بندہ ہے اک بندہ محتاج

تیری ہی عنایت سے ہوا خلق کا تراج

سز نذر کو دربار میں لایا ہے ظلام آج

ہے ہاتھ ترے مولا کے آج مری لاج

ہنگام تر و دو ہے مدد کیجئے مولا !

یہ تمھنہ درویش نہ رو کیجئے مولا

کہتا نہیں کچھ اور یہ کہے کا مسافر!

اک جاں ہے سوتوران ہے اک سحر مومناضر

اب تک میں تری راہ میں ہوں صابر شاہ  
 بکیں یہ کرم کیجیو مولاد م آخرا  
 سینے پر مر سے زانوئے قائل نہ گراں ہوا  
 خنجر کے تلے نام ترا اور د زباں ہو

واقف نہیں اس مرحلہ صعب سے شبیر  
 تقدیر پر راضی ہوں میں لے ماںک تقدیر  
 پیاسا ہوں کئی روز سے میں بکیں د لگیں  
 ان خشک رگوں میں کہیں لک جائے دشمنی  
 مضطرب رہنا خلل انداز ادب ہوا  
 تزیوں بشریت سے جو اس دم تو غضب ہو

آئی یہ نڈکان میں پھر شاہ بدی کے  
 رحمت تجھے لے بندۂ مقبول خدا کے  
 سہ صبر سے اور شکر سے سب تیر جفا کے  
 نے تاج شہادت مری سرکار میں آ کے  
 غمگین نہ سو ہم تجھ کو بہت شاد کریں گے  
 زیر دم خنجر تری امداد کریں گے!

اتنے میں ایک ظالم کا تیر آپ کے حلق میں آکر لگا اور زر عہد ابن شریک  
 نے آپ کے دست مبارک پر اور ٹمٹم نے آپ کے فرق انور پر تلوار ماری اور  
 سنان بن انس نے پشت مبارک پر نیزہ مارا

تقدیر و قضا سے نہیں جب کوئی بھی چارہ  
 نیزہ کسی ظالم نے پس پشت سے مارا  
 تب رُوح نبی بولی اٹھا چین ہمارا!  
 اس تیغِ الم سے مگر وول ہے دو پارا  
 حضرت امام ان متواتر ضربوں سے چکا کر گھوڑے سے گرے۔

آیا یہ وقت قبلہ حاجاتِ دین پر  
 کبچے کو ڈھایا سنگدلوں نے زمین پر

اس وقت دو پہر ٹھہر چکی تھی اور نماز ظہر کا وقت تھا۔ حضرت  
 امام نے اس وقت بھی اس صورت میں نماز کو ادا کیا، کہ گرتے ہوئے  
 منہ قبلہ کی طرف کیا۔ گھوڑے پر قیام تھا اور جب غش سے جھکے تو رکوع  
 تھا اور جب زمین پر گرے تو سر کے بل کہ وہ سجدہ کا مقام تھا۔ اتنے میں  
 شمر آیا اور آپ کے سینہ مبارک پر بیٹھ گیا۔ امام نے آنکھیں کھول کر پوچھا  
 تو کون ہے اس نے بتایا کہ میں شمر ہوں فرمایا: ذرا سینہ کھول کر دکھا  
 اس نے سینہ کھولا تو داغ سفید نظر آیا۔ آپ نے فرمایا: صدقُ حیدری  
 رَسُولُ اللَّهِ صَلَّى اللَّهُ عَلَيْهِ وَسَلَّمَ سچ فرمایا نانا جان نے رات کو  
 خواب میں کہ تیرے قاتل کا نشان یہ ہے وہی نشان تجھ میں موجود  
 ہے۔ پھر آپ نے فرمایا: اے شمر تو جانتا ہے! آج کونسا دن ہے  
 کہا! جمعہ کا، فرمایا! وقت کون سا ہے؟ کہا خطبہ پڑھنے اور نماز  
 جمعہ ادا کرنے کا۔ فرمایا: اس وقت خطیب ممبروں پر خطبہ پڑھتے ہوئے

میرے نانا کی تعریف کرتے ہوں گے۔ ان پر دورد پڑتے ہوں گے اور تو ان کے نواسے کے ساتھ یہ سلوک کر رہا ہے۔ جہاں رسول اللہ صلی اللہ علیہ وسلم بوسہ دیئے کرتے تھے وہاں تو خنجر پھیرنا چاہتا ہے دیکھ اسوقت میں اپنی بوہنی طرف زکریا معصوم اور بائیں طرف یحییٰ معصوم کو دیکھ رہا ہوں۔ اے شمر! خدا میرے سینے سے ہٹ کر وقت ناز ہے میں قبلہ رخ ہو کر نماز پڑھوں تو نماز پڑھتے میں جو چاہے کرنا کہ نماز میں زخمی ہونا میرے باپ کی میراث ہے۔ پس شمر آپ کے سینے سے اترا اور امام قبلہ روح ہو کر نماز میں خدا سے راز و نیاز میں مشغول ہوئے اور شمر نے حضرت امام عالی مقام کا سجدہ ہی میں ۱۰ محرم ۱۰۰۰ء یوم جمعہ کو ۵۶ سال پانچ ماہ پانچ یوم کی عمر شریف میں سرتن سے جدا کر دیا۔ اِنَّا لِلّٰہِ وَاِنَّا اِلَیْہِ رٰجِعُوْنَ

دو بات شفق ہیں جب مہ تابان مصطفیٰ  
یعنی حسین ابن علی جان مصطفیٰ  
باو خزاں تھی اور گلستان مصطفیٰ  
جب گر پڑا زمین پہ وہ جانان مصطفیٰ  
خود مصطفیٰ نے فرش زمین اٹھایا  
اور فاطمہ نے اپنے گلے سے لگایا!

آیا جو وقت طہر تو سجدہ ادا کیا  
تن پہ جو دیکھے ذمہ تو شکر خدا کیا

طے آپ نے تمام مقام رضا کیا !  
 دشمن نے جب کہ سر کو بدن جدا کیا  
 خود مصطفیٰ نے فرش زین آٹھایا  
 اور فاطمہ نے اپنے گلے سے لگایا  
 خوں سے سبھا ہوا جو بدن کا لباس تھا  
 حورو ملک کو دلچسپی کے لئے دل داس تھا  
 پر شاہ کربلا کو نہ مطلق ہر اس تھا  
 جدم گر سے زمین پہ تو کوئی نہ پاس تھا  
 خود مصطفیٰ نے فرش زین آٹھایا  
 اور فاطمہ نے اپنے گلے سے لگایا !

ابتداء ۸۹ تا ۹۲ اور نتیجہ ص ۱۱۲ تا ۱۱۷

سابق، حضرت امام مظلوم رضی اللہ تعالیٰ عنہ پر جس قدر ظالموں  
 نے ظلم و ستم کیا۔ آپ نے اسی قدر صبر و شکر کا مظاہرہ فرمایا۔ اور آپ نے  
 ہر حال میں اللہ کی یاد کی اور خدا کو کسی وقت بھی فراموش نہیں فرمایا۔ اور  
 آخری وقت جبکہ آپ کا تن انور زخموں سے چھوڑا تھا۔ اور ان کے باعث  
 آپ نڈھال ہو چکے تھے۔ اس وقت بھی آپ کو نماز کا خیال رہا۔ اور  
 نماز کی ہی حالت میں آپ نے جام شہادت نوش فرمایا پھر وہ لوگ جو بٹے  
 کئے ہو کر بھی کبھی نماز نہیں پڑھتے اور جنہوں نے عمر سب عمرات شریفہ کو  
 نہیں چھوڑا۔ اور جو بھنگ و چرس پینے کے شیدائی۔ اور خلاف شرع حرات

کے فدائی ہیں۔ ایسے لوگ کس منہ سے حضرت امام عالی مقام سے کسی نسبت کا دم بھر سکتے ہیں؟ پس ہمیں بھی چاہیے کہ حضرت امام عالی مقام کے پیار سے اُسوہ کو سامنے رکھیں۔ اور فسق و فجور کے خلاف صف آرا ہو جائیں اور اعلاء کلمۃ الحق کی خاطر باطل کے مقابلے میں ڈٹ جائیں۔ اور اللہ کی یا کسی حالت میں بھی ترک نہ کریں اور نماز کے اس قدر عادی بن جائیں کہ بڑی سے بڑی تکلیف میں بھی چھوٹ نہ سکے اور خصوصاً سید حضرات کو تو ایک پنجابی شاعر کا یہ شعر اپنے سامنے رکھنا چاہیے کہ

سید سو جو پڑھے نماز رب دی سید سجدہ نہ کرے تاں سجدہ نہیں  
بھاویں سید دی چھاتی تے شہر ہووے میڈاں کی نماز تھیں سجدہ نہیں

## حکایت نمبر ۲۲۳

### ام المؤمنین کا خواب

ایک بی بی فرماتی ہیں کہ میں ام المؤمنین حضرت ام سلمہ رضی اللہ تعالیٰ عنہا کے ہاں گئی تو دیکھا کہ ام المؤمنین رو رہی ہیں۔ میں نے پوچھا آپ کیوں رو رہی ہیں۔ تو فرمایا۔ میں نے رسول اللہ صلی اللہ علیہ وسلم کو خواب میں دیکھا ہے۔ کہ آپ کے سر انور اور ریش مبارک پر گرد و غبار ہے۔ میں نے عرض کیا۔ یا رسول اللہ! یہ کیا بات ہے؟ تو آپ نے فرمایا۔



میں ابھی ابھی کر بلائے آیا ہوں۔ آج میرے حسین کو قتل کر دیا گیا ہے۔

(ترمذی شریف ص ۲۱۵ جلد ۲)

سبق: حضرت امام کی شہادت کے وقت حضور سرور عالم صلی اللہ تعالیٰ علیہ وسلم شہادت گاہ میں موجود تھے۔ اور اپنے صاحبزادے کے اس عظیم امتحان کو آپ نے خود ملاحظہ فرمایا۔ معلوم ہوا کہ ہمارے حضور صلی اللہ تعالیٰ علیہ وسلم زندہ اور امت کے جملہ اعمال و افعال اور حالات سے باخبر ہیں۔

## حکایت نمبر ۳۲۳

### قریب

بارہویں محرم کو ابن سعد اہل بیت عظام کو اونٹوں پر بٹھا کر اور سرسائے شہداء کو ہمراہ لے کر کوفہ کو روانہ ہوا۔ اور جب یہ لوگ کوفہ کے قریب پہنچے۔ اور ابن زیاد کو اس کی خبر ہوئی۔ تو اس نے تمام شہر میں منادی کرا دی۔ کہ کوئی شخص ہتھیار لے کر گھر سے باہر نہ نکلے۔ اور فوج کا پہرہ لگا دیا۔ کہ کوئی شخص فتنہ و فساد نہ کر سکے۔ لوگ سن کر دیکھنے کو دوڑے۔ اور امیران کربلا اور سرسائے شہداء کو دیکھ کر رونے لگے۔ حضرت امام زین العابدین نے فرمایا۔ اسے رونے والو! تم لوگ تو ہم پر

رونے والے ہو۔ پھر وہ کون لوگ ہیں۔ جنہوں نے انہیں قتل کیا ہے۔  
(متذکرہ صفحہ ۹۷)

سبق، ہر رونے والا سچا ہی نہیں ہوتا۔ بعض اوقات ظالم اپنا ظلم  
چھپانے کو مظلوم کا حامی بن جاتا ہے اور یہ اس کا فریب ہوتا ہے۔

## حکایت نمبر ۳۲۲

زندہ حسین  
رضی اللہ تعالیٰ عنہ

زید بن ارقم رضی اللہ تعالیٰ عنہ جو ایک صحابی ہیں فرماتے ہیں کہ جب  
کوئی سرانام کو گلی کوچہ میں پھرا رہے تھے۔ تو میں اپنے گھر کی کھڑکی  
میں بیٹھا تھا۔ جب سرانور میرے قریب آیا۔ تو میں نے سرانور کو یہ آیت  
پڑھتے ہوئے سنا۔ اُمَّ حَبِيبَتٍ اَنَّ اَصْحَابَ الْكُفْرِ وَالرَّقِيقِ كَانُوا مِنْ  
اَيَاتِنَا بَعِيْثًا پس میرے بدن کے رونگٹے کھڑے ہو گئے۔ اور میں نے عرض  
کیا۔ اے ابن رسول اللہ! بخدا آپ کا قصہ اس سے زیادہ تعجب خیز  
ہے۔ پھر جب ابن زیاد کے پاس لا کر نیزوں سے سراتارے گئے تو حضرت  
امام کے لب مبارک ہل رہے تھے۔ لوگوں نے کان لگا کر سنا۔ تو یہ آیت  
تلاوت فرما رہے تھے فَلَا تَحْزَنَنَّ اللّٰهُ غَابِلًا عَمَّا يَفْعَلُ

سبق، اللہ کی راہ میں جان دینے والے مرتے نہیں۔ بلکہ وہ زندہ ہی رہتے ہیں اور شہد کی زندگی پر قرآن شاہد ہے۔ چنانچہ خدا فرماتا ہے  
 وَتَقُولُوا لِمَنْ يُقْتَلُ فِي سَبِيلِ اللَّهِ اَلَمْ يَمُوتْ - یعنی جو اللہ کی راہ میں  
 قتل ہوں۔ انہیں مردہ مت کہو۔ لہذا حضرت امام حسین رضی اللہ تعالیٰ عنہ  
 زندہ ہیں اور زندہ رہیں گے۔

## حکایت نمبر ۳۲۵

### عزیز بن مارون

ایران کر بلا اہد سرائے شہداء کو چند روز کوفہ میں رکھنے کے  
 بعد ابن زیاد نے فوج کے ہمراہ دمشق روانہ کیا۔ دمشق جاتے ہوئے یہ  
 قافلہ حوالی حلب میں آکر ایک پہاڑ کے نیچے اترا۔ اس پہاڑ پر ایک قصبہ  
 تھا۔ اس قصبہ کے امیر کا نام عزیز بن مارون تھا۔ اور یہ یہودی تھا۔  
 رات کو حضرت شہر بانو کی لونڈی شریں نے رو کر عرض کیا کہ اگر اجازت  
 ہو تو جو کچھ میرے پاس بقیہ ہے اسے بیچ کر اس پہاڑی قصبہ سے  
 آپ کے واسطے کچھ کپڑا خرید لاؤں۔ بنی صالحہ نے اس کے اصرار پر  
 اجازت دے دی۔ پس تیسریں پہاڑ پر گئی۔ اور قصبہ کا دروازہ بند پا کر

کھٹکھٹایا۔ امیر قصبہ عزیز بن ہارون نے خود آکر دروازہ کھولا اور شیریں کا نام سے کہہ پکارا۔ شیریں نے سلام کیا۔ وہ بجمال تغلیم شیریں کو اپنے گھر لے گیا۔ شیریں نے پوچھا۔ آپ نے میرا نام کیسے جان لیا؟ اس نے جواب دیا کہ میں نے ابھی خواب میں حضرت موسیٰ اور حضرت ہارون علیہم السلام کو پریشان حال دیکھ کر حال پوچھا۔ تو انہوں نے فرمایا تجھے ہمیں معلوم کہ نبی آخر الزمان محمد رسول اللہ صلی اللہ تعالیٰ علیہ وسلم کے فرزند منگھلومانہ مار سے گئے ہیں۔ ان کا سر لوگ شام کو لئے جا رہے ہیں۔ اور آج رات اس سپاڑ کے نیچے پٹھرے ہیں۔ میں نے عرض کی۔ کیا آپ محمد صلی اللہ تعالیٰ علیہ وسلم کو جانتے اور مانتے ہیں؟ فرمایا۔ اے عزیز! وہ سچے رسول ہیں۔ ان کے بارے میں اللہ نے ہم سے عہد لیا ہے۔ ہم ان پر ایمان لائے ہیں۔ جو ان پر ایمان نہ لایگا دوزخ میں جائے گا۔ میں نے عرض کی کہ مزید یقین کے لئے مجھے کچھ بتائیے۔ تو فرمایا۔ دروازہ قلعہ پر جا کر کھڑے ہو جاؤ۔ ایک ٹونڈی شیریں نام آکر دروازہ بجائے گی۔ تو اس کی متابعت کرنا۔ اسی کے باعث تو مشرف باسلام ہوگا۔ اور جب سر حسین کے پاس پہنچے۔ تو ہمارا سلام کہنا۔ وہ سلام کا جواب دیں گے چنانچہ میں خواب سے چونک کر فوراً دروازے پر آیا کہ تو نے دروازہ بجایا۔ پس شیریں نے سارا قصہ کہہ کر نبی صاحب سے کہا۔ یہ قصہ سن کر سب اہل بیت حیران ہوئے۔ اور صبح عزیز ابن ہارون یزیدی لشکر کو کچھ رشوت دے کر اہل بیت کے پاس آیا اور ہر ایک

کے لئے قیمتی جوڑا لایا۔ اور ہزار دینار امام زین العابدین کو نذر کر کے مسلمان ہو گیا۔ پھر امام کے حضور حاضر ہو کر حضرت موسیٰ و ہارون علیہم السلام کو سلام عرض کیا تو سر نور نے سلام کا جواب دیا۔

(تذکرہ ص ۱۶۱)

سبق :- حضرت امام عالی مقام کا وصال شریف کے بعد بھی فیض جاری ہے کہ ایک یہودی مشرف باسلام ہو گیا۔ معلوم ہوا کہ اللہ والے دنیا سے تشریف لے جائیں۔ تو بھی ان کے فیوض و برکات بدستور جاری رہتے ہیں۔

## حکایت نمبر ۳۲۶

### گرجے کا پادری

یزیدی لشکر اسیران کر بلا اور سرسائے شہداد کو دمشق لے جاتے ہوئے رات کے وقت ایک منزل پر پہنچا تو وہاں ایک بڑا مضبوط گرجا نظر آیا۔ یزیدیوں نے سوچا کہ رات کا وقت ہے۔ اس گرجے میں پہنچا اچھا ہے گا۔ گرجے میں ایک بوڑھا پادری رہتا تھا۔ شمر نے اس پادری سے کہا کہ ہم لوگ رات تمہارے گرجے میں رہنا چاہتے ہیں۔ پادری نے پوچھا کہ تم کون ہو۔ اور کہاں جاؤ گے؟ شمر نے بتایا کہ ہم ابن زیاد

کے سپاہی ہیں۔ ایک باغی اور اس کے ساتھیوں کے اور اس کے اہل و عیال کو دمشق لئے جلد ہے ہیں۔ پادری نے پوچھا وہ سر جے تم باغی کا مرتبا رہے ہو۔ کہاں ہے؟ ثمر نے دکھایا۔ تو دیکھ کر پادری پر ایک ہیبت طاری ہو گئی اور کہنے لگا کہ تمہارے ساتھ بہت سے آدمی ہیں اور گر بے میں اتنی جگہ نہیں۔ اس لئے تم ان مردوں اور قیدیوں کو تو گر بے میں رکھو۔ اور خود باہر رہو۔ ثمر نے اسے غنیمت سمجھا کہ مراد قیدی محفوظ رہیں گے۔ چنانچہ سر امام کو ایک صندوق میں بند کر کے گر بے کی ایک کوٹھڑی میں اور اہلیت کو گر بے کے ایک مکان میں رکھا گیا۔ آدھی رات کے وقت پادری کو کوٹھڑی کے روتنداؤں میں سے کچھ روشنی نظر آئی۔ پادری نے اٹھ کر دیکھا تو کوٹھڑی میں چاروں طرف روشنی دیکھی۔ پھر تمھوڑی دیر بعد دیکھا کہ کوٹھڑی کی چست پھٹی اور حضرت خدیجہ رضی اللہ تعالیٰ عنہا وغیرہ ازواج مطہرات آنحضرت صلی اللہ علیہ وسلم ظاہر ہوئیں اور صندوق کھول کر سر اور کو دیکھنے لگیں پھر تمھوڑی دیر بعد آواز سنی کہ اسے بڑھے پادری! جہاننا بند کر! کہ خاتون جنت تشریف لاتی ہیں۔ پادری یہ آواز سن کر بیہوش ہو گیا اور پھر جب ہوش آیا تو آنکھوں پر پردہ پڑا دیکھا۔ مگر یہ سنا کہ کوئی روتے ہوئے یوں کہتا رہا ہے۔

السلام علیک! اے مظلوم مادر! اے شہید مادر!  
 غم نہ کر میں دشمنوں سے تیرا انتقام لوں گی۔ اور خدا سے

تیرا انصاف چاہوں گی۔

پادری پھر بیہوش ہو گیا۔ اور پھر جب ہوش میں آیا تو کچھ نہ پایا بے حد مشتاق ہو کر کوٹھڑی کا قفل توڑ کر اندر آیا۔ صندوق کا تالہ توڑا اور سرانور کو نکال کر مشک و گلاب سے ڈھو کر مصلے پر رکھا اور سامنے دست بستہ کھڑے ہو کر عرض کی اے سردار! مجھے معلوم ہو گیا کہ آپ ان میں سے ہیں جن کا وصف تورات و انجیل میں میں نے پڑھا ہے۔ لیجئے گواہ رہتے ہیں مسلمان ہوتا ہوں۔ چنانچہ وہیں کلمہ پڑھ کر مسلمان ہو گیا۔

(تذکرہ ص ۱۵)

سبق: اللہ کی راہ میں قربان ہونے والا مزج عوام و خواص ہوتا ہے اور یہ اللہ والے نظام ہر دنیا سے تشریف لے جاتے ہیں۔ لیکن کام ان کا بدستور جاری رہتا ہے۔ اور یہ بھی معلوم ہوا کہ امام عالی مقام نے وصال شریف کے بعد بھی عیسائیوں کو مسلمان کیا۔ پھر کس قدر افسوس کا مقام ہے کہ ان کے نام لیوا آج خود ہی عیسائیوں کی سیرت و صورت اپنانے لگے ہیں۔

# حکایت نمبر ۳۳۶

## ڈھول باجے

ایران کر بلا اور سرہانے شہداء جب دمشق کے قریب پہنچے اور یزید کو علم ہوا تو اس نے تمام شہر آراستہ کرنے اور اہل شہر کو خوشیاں منانے اور گھر سے نمائش دیکھنے کو باہر آنے کا حکم دیا اور یزیدی خوشیاں منانے لگے۔ ایک صحابی رسول حضرت سہیل رضی اللہ تعالیٰ عنہ بغرض تجارت شام آئے ہوئے تھے۔ وہ دمشق کے قریب ایک قصبہ سے گزسے تو آپ نے دیکھا کہ تمام لوگ خوشی کرتے ڈھول اور باجے بجاتے ہیں۔ انہوں نے ایک شخص سے اس خوشی منانے کی وجہ پوچھی تو لوگوں نے بتایا کہ اہل عراق نے سر حسین یزید کو ہدیہ بھیجا ہے۔ تمام اہل شام اس کی خوشی منا رہے ہیں۔ حضرت سہیل نے ایک آہ بھری اور پوچھا کہ سر حسین کون سے دروازے سے لائیں گے؟ کہا باب الساعۃ سے۔ آپ اس طرف دوڑے اور بڑی دوڑ دوپ کے بعد اہل بیت تک پہنچ گئے۔ آپ نے دیکھا کہ ایک سرشاہ سر رسول اللہ صلی اللہ تعالیٰ علیہ وسلم نیزہ پر چڑھا ہے۔ جسے دیکھا کہ آپ بے اختیار دوپڑے۔ اطمینت میں سے ایک نے پوچھا کہ تم ہم پر کیوں روہے ہو؟ انہوں نے پوچھا آپ کا نام کیا ہے؟ فرمایا۔ میرا نام سکیبہ بنت حسین



ہے۔ انہوں نے فرمایا اور میں آپ کے نانا کا صحابی ہوں میرے لائق جو خدمت ہو فرمائیے فرمایا! میرے والد کے سرانورد کو سب سے آگے کرادو تاکہ لوگ ادھر متوجہ ہوں۔ اور ہم سے دور رہیں۔ انہوں نے چار سو درہم دے کر سر امام مستورات سے دور کرایا۔

(تذکرہ ۱۰۷)

سبق: معلوم ہوا کہ وصول باجے بجا بجا کر محرم کے دن گزارنے یزیدیوں کی سنت ہے۔

## حکایت نمبر ۳۲۸

### گستاخ

سربلئے شہدار اور امیران کر بلا جب دمشق میں داخل ہوئے تو یزید نے دربار آراستہ کیا اور تمام روسائے شہر اور سرداران مملکت کو جمع کیا اور پھر سب کو دربار میں بلایا۔ جب لائے گئے تو قیدیوں کو ایک طرف ٹھہرایا اور سروں کو اپنے سامنے منگوا کر ہر ایک کو دیکھتا اور حل پوچھنا شروع کیا اور حالات سنکر یزید دیر تک چپکا سر نیچا کئے رہا۔ پھر حکم دیا کہ سر امام طشت میں رکھ کر ہمارے سامنے لاؤ۔ جب طشت میں سر مبارک رکھ کر لایا گیا تو اپنے ہاتھ کی ٹکڑی سے امام کے لب و دندان

چھو کر بولا کہ کیا یہ حسین کے لب و دندان ہیں؟ یہ دیکھ کر ایک صحابی رسول ابن جناب رضی اللہ تعالیٰ عنہ جو اس وقت وہاں تشریف فرما تھے بوسے اور کہا قَطَعَ اللهُ يَدَكَ يَا يَزِيدُ تو اس جگہ کو ٹکڑی کے ساتھ چھو رہا ہے جس جگہ میں نے بارہا آنحضرت صلی اللہ تعالیٰ علیہ وسلم کو بوسہ دیتے دیکھا ہے۔ یزید نے یہ سنکر انہیں مجلس سے نکال دیا۔

(تذکرہ صحابہ)

سبق یزید فاسق و فاجر اور بے اوبستگی تاخ بھی تھا اور اسے حضور صلی اللہ علیہ وسلم کی نسبت کا کچھ بھی پاس نہ تھا۔

## حکایت نمبر ۳۲۹

### فریب کارونا

جس وقت اہل بیت امام کا قافلہ کوفہ سے دمشق میں آکر دربار یزید میں پیش ہوا۔ تو یزید کی عورت ہندہ نے بے تاب ہو کر بے پردہ دربار یزید میں چلی آئی۔ یزید نے دودھ کر اس کے سر پر کپڑا ڈال دیا اور کہا ہندہ! تو فرزند رسول پر نوحہ داری کر ابن زیاد لعین نے ان کے معاملہ میں جلدی کی۔ حالانکہ میں ان کے قتل پر راضی نہ تھا۔

(جملاء العیون اور خلاصۃ المصاب)۔

سبق؛ یزید اور اس کے گھر والوں کا یہ سارا فریب تھا کہ خود ہی قتل کرائے اور پھر انکار کر دیا۔

## حکایت نمبر ۳۵۰

### نقارۃ خدا

امیرانِ کربلا جب دربارِ یزید میں پیش کئے گئے تو حضرت امام زین العابدین کو دیکھ کر یزید نے پوچھا۔ یہ کون ہے؟ بتایا گیا۔ یہ علی بن حسین ہے۔ بولا۔ میں نے تو سنا تھا۔ وہ ہار گیا۔ بتایا گیا کہ حسین کے تین لڑکے تھے۔ علی اکبر، علی اصغر اور علیؑ۔ یہ علیؑ اور وسط ہیں کہ بوجہ بیماری کے بچ رہے اور گرفتار کو کے لائے گئے۔ یزید نے حضرت امام زین العابدین کو بلا کر اپنے لڑکے کے پاس بٹھایا اور کہا اے علی! میرا لڑکا تیرے برابر ہے۔ کیا اس سے مقابلہ کر سکتے ہو؟ آپ نے فرمایا۔ ایک ایک تلوار دونوں کو دے اور مقابلہ کرا کے دیکھ لے۔ اتنے میں نقارۃ یزید بجا۔ یزید کے بیٹے نے بڑے فخر سے کہا۔ یہ نوبت میرے باپ کے نام کی بج رہی ہے یا تیرے رب کے نام کی؟ حضرت امام نے جواب میں تامل فرمایا۔ کہ مؤذن نے اذان کہی۔ پس امام نے

پسریزید سے فرمایا۔ دیکھ وہ میرے باپ دادا کے نام کی نوبت بھی جو قیامت تک یونہی بچتی رہے گی اور تیرے باپ کے نام کی نوبت چند روز سچ کر بند ہو جائے گی۔ پسریزید اس جواب سے لاجواب ہو گیا۔ اور حاضرین فصاحت شہزادہ سے بڑے متعجب ہوئے۔

تذکرہ ص ۱۱۳ اور تنقیح ص ۱۳۱

سبق ما حسین اور اہل بیت عظام رضی اللہ تعالیٰ عنہم کے نام لیا قیامت تک باقی رہیں گے اور یزید کا کوئی نام تک لینے کو تیار نہیں۔ معلوم ہوا کہ ظلم ظالم کو مٹا دیتا ہے اور صبر و شکر صابر کو خدائی بھر اور ذرا کا مقبول بنا دیتا ہے۔

## حکایت نمبر ۳۵۱

### دمشق کی جامع مسجد میں

دربار یزید میں حضرت امام زین العابدین رضی اللہ تعالیٰ عنہ پیش کئے گئے تو یزید نے حضرت امام سے کہا کہ اے ابن حسین! تمہیں کوئی حاجت ہو تو طلب کر۔ شہزادہ نے فرمایا۔ ایک تو یہ حاجت رکھتا ہوں۔ کہ میرے باپ کے قاتل کو میرے حوالے کرنا کہ اپنے ہاتھ سے قتل کروں۔ یزید نے اس بات سے انکار کیا۔ پھر حضرت نے فرمایا اچھا تو سر امام میرے

حوالے کر۔ تاکہ تن اقدس سے ملا کر دفن کروں۔ یزید نے کہا یہ منظور ہے۔ اور کچھ؟ فرمایا مجھے اجازت دے کر میں اہل بیت کو لے کر مدینہ چلا جاؤں۔ یزید نے کہا یہ بھی منظور ہے۔ اور کچھ؟ فرمایا۔ کل جمعہ ہے مجھے اجازت دے کہ منبر پر جا کر خطبہ پڑھوں۔ یزید نے کہا۔ یہ خواہش بھی تیار ہی پوری کر دی جائے گی اور کل خطبہ بھی سے پڑھاؤں گا۔ چنانچہ دوسرے روز یزید نے باولِ نخواستہ حضرت امام کو خطبہ پڑھنے کی اجازت دے دی۔ اس روز مسجد میں خلقت کا اس قدر ہجوم تھا کہ کسی کو جگہ نہ ملتی تھی۔ حضرت امام زادہ منبر پر رونق افروز ہوئے اور اول نہایت فصاحت و بلاغت سے حمد و نعت بیان کی۔ پھر فرمایا جو مجھے جانتا ہو جانے اور جو نہ جانتا ہو۔ اب جانے کہ میں نور دیدہ محمد رسول اللہ صلی اللہ تعالیٰ علیہ وسلم اور سرورِ سیمین علی المرتضیٰ شیر خدا اور ولید فاطمہ الزہرا اور فرزند حسین برادرِ حینِ حقیقی ہوں۔ جنہیں میدانِ کربلا میں تین روز بھوکا پیارا مظلوم شہید کیا گیا۔ یہ سن کر مسجد میں کہرام مچا۔ اہل و عشق میں شور برپا ہوا۔ یزید ڈرا۔ اور مؤذن کو اقامت کے لئے اشارہ کیا۔ پس مؤذن نے اللہ اکبر کہا۔ شہزادے نے نَعْدُ لَا شَيْءَ اَكْبَرُ مِنِّهٖ قَرِیْبًا۔ مؤذن نے اَشْهَدُ اَنْ لَا اِلَهَ اِلَّا اللّٰهُ کہا شہزادے نے نَعْدُ شَهِدُ بِهَا الْحَقِّيَّ وَ شَخْرِيَّ وَ ذَبِيَّ قَرِیْبًا۔ مؤذن نے اَشْهَدُ اَنْ مُحَمَّدًا رَسُوْلُ اللّٰهِ۔ کہا۔ شہزادے نے اپنا عامہ اتار کر مؤذن کی طرف پھینکا اور بال سر پریشان کر کے مؤذن سے فرمایا۔ بحق محمد ذرا ٹھہر جا۔ مؤذن

چپ ہو گیا تو شہزادہ نے فرمایا اسے یزید! یہ محمد تیرے دادا ہیں یا میرے! اگر تو انہیں اپنا دادا کہے گا تو عام عالم تجھے جھوٹا کہے گا۔ اور اگر میرے دادا کہے گا تو میرے باپ کو منگولوں کیوں شہید کیا؟ مجھے یتیم کیا۔ اہل بیت کو شہر بشہر پھرایا۔ قید کروایا۔ دربار میں بلایا۔ میرے باپ دادا کے دین میں رخصت والا۔ باوجود کہ اُن کا کلمہ پڑھتا ہے۔ پھر بھی شرم نہیں کرتا ہے۔ پھر شہزادے نے لوگوں سے فرمایا تم میں سے سولے میرے کوئی ایسا ہے جس کا دادا پیغمبر ہو؟ اس وقت مسجد میں شورِ قیامت برپا ہوا اور لوگ رونے لگے کسی بیہوش ہو گئے۔ یزید نے مؤذن کو ڈانٹا قیامت پوری کرائی۔ نماز ادا کی اور پھر لوگوں سے بے چینی دور کرنے کے لئے ایک مجلس عام بلوائی۔ اور اس میں سب کے سامنے سردارانِ کوفہ کو بلا کر سخت برا بھلا کہا۔ گالیال دیں۔ ان کی حرکات پر نغزین اور خفگی کا اظہار کیا اور کہا میں تم پر جب راضی ہوتا کہ تم حسین کو زندہ میرے پاس لاتے میں ان کی خدمت میں خوشامد کر لیتا۔ لعنت ہے ابن زیاد پر جس نے یہ کام کیا۔

(تذکرہ ص ۱۱۵ و تنقیح ص ۱۲۳)

سبق یزید بڑا چالاک اور مکار تھا کہ خود ہی سب کو اس کے پھر کرنے والوں پر لعنتِ علامت بھی کرنے لگا۔ اور اپنے آپ کو بے قصور ظاہر کرنے لگا۔

# حکایت نمبر ۳۵۲

## مدینہ کو واپسی

یزید نے اہل بیت کو مع سرانے شہداء حضرت نعمان بن بشیر رضی اللہ تعالیٰ عنہ کے ہمراہ مدینہ منورہ جانے کی اجازت دیدی اور نعمان بن بشیر نہایت تعظیم و ادب کے ساتھ اہل بیت کو مدینہ سے پہلے۔ اہل بیت عظام نعمان بن بشیر کی اس خدمت و تعظیم پر بڑے خوش ہوئے اور انہیں دعائیں دین۔ اہل مدینہ کو جب اہل بیت کے آنے کی خبر ہوئی تو ہر چھوٹا بڑا بے قرار ہو کر دوٹا ہوا انہیں لینے کے لئے دوڑا۔ اہل بیت عظام سب سے پہلے روضۂ اقدس پر حاضر ہوئے اور دروہنگے آوازوں میں **دَعَا** کا نعرہ مار کر عرض گزار ہوئے کہ یا رسول اللہ! ہم تم سے قریب مظلوم مغموم در والہ پر حاضر ہیں۔

یا رسول اللہ! ذرا دیکھو ہمارا حال راز  
دشمنوں کے ہاتھ سے کیے ہوئے ہم دھنگار  
جو مصیبت ہم پر گزری کیا کریں اس کا بیان  
کوئی دنیا میں نہ ہوگا اس طرح تار و تزار

اہل بیت عظام یوں رو رو کر اپنے پیارے نانا جان سے عرض حال کر رہے تھے کہ ام المومنین حضرت ام سلمہ رضی اللہ تعالیٰ عنہ ایک ہاتھ میں شیشی دجس میں وہ مٹی بھری ہوئی تھی۔ جو حضور صلی اللہ علیہ وسلم نے دے کر فرمایا تھا کہ جب میرا بیٹا حسین کربلا میں شہید ہوگا اس دن یہ مٹی خون بن جائے گی جس کا ذکر حکایت نمبر ۳۰۷ میں ہو چکا ہے۔ اور آج یہ مٹی خون بن چکی تھی، جس میں خاک کربلا خون شدہ بھری تھی۔ لئے ہوئے اور دوسرے ہاتھ سے ہاتھ صغریٰ دختر امام پکڑے ہوئے آئیں۔ اہل بیت نے جو انہیں دیکھا اور شیشی کی خاک کو خون شدہ پایا تو اور زیادہ بے قرار ہوئے۔ الغرض وہ وقت بھی قیامت کا نمونہ تھا۔ مدنیہ منورہ میں کھرام پڑا تھا۔ ہر چھوٹا بڑا بے قرار اور اٹکبار ہو رہا تھا۔

(تذکرہ ص ۱۱۶ و تنقیح ص ۱۲۶)

سبق! واقعہ کربلا بڑا ہی دردناک واقعہ ہے اور مسلمان کا دل اس سے متاثر ہوئے بغیر نہیں رہتا۔ اور اس میں مسلمان کے لئے نیک نکرہوں سبق، عبرتیں اور درس ہیں۔ پس مسلمانوں کو چاہئے کہ وہ اہل بیت عظام کے نقش قدم پر چل کر اعلاء کلمتہ الحق کی خاطر ہر قسم کی قربانی کا جذبہ پیدا کریں۔ اور ان منکرات شرعیہ اور بدعات سے بچیں۔ جن سے آخر دم تک اہل بیت عظام منع فرماتے رہے ہیں۔



# حکایت نمبر ۳۵

## زمین العابدین

حضرت امام حسین رضی اللہ تعالیٰ عنہ کے صاحبزادے علی اوسط رضی اللہ تعالیٰ عنہ کا نام نامی تو علی تھا۔ مگر آپ کثرت عبادت کی وجہ سے زمین العابدین کے لقب سے مشہور تھے۔ آپ ہر دن رات میں ایک ہزار نفل پڑھا کرتا تھے۔ ایک روز آپ اپنے مکان میں نفل پڑھ رہے تھے کہ آپ کے مکان کو آگ لگ گئی۔ لوگ آگ بجھانے لگے۔ مگر حضرت امام اسی خضوع و خشوع سے نماز ادا کرتے رہے۔ جب آگ بجھ گئی اور آپ نماز سے فارغ ہوئے تو لوگوں نے عرض کی حضور! مکان کو آگ لگ گئی تھی۔ ہم بجھانے میں مصروف رہے مگر آپ نے پرواہ تک نہ فرمائی، آپ نے فرمایا تم لوگ یہ آگ بجھا رہے تھے۔ اور میں آخرت کی آگ بجھانے میں مشغول تھا۔

درود الریاضین رحمہم و حیوۃ الجنان ص ۱۶

سبق :- حضرت امام زمین العابدین جنتی ہونے کے باوجود اس قدر عبادت فرماتے اور آخرت کی آگ بجھانے میں مصروف رہتے تھے۔ پھر ہم لوگ اگر پانچ نمازیں بھی باقاعدگی سے ادا نہ کریں۔ اور

جہنم کی آگ سے بچنے کی کوشش نہ کریں تو ہماری یہ کس قدر غفلت ہے

## حکایت نمبر ۳۵۲

### بردباری

ایک دن حضرت امام زین العابدین رضی اللہ تعالیٰ عنہ گھر سے تشریف لے جا رہے تھے کہ راستے میں گستاخ نے آپ کو برا بھلا کہنا شروع کر دیا۔ حضرت امام نے اس سے فرمایا۔ کہ بھائی! جو کچھ تم نے مجھے کہا ہے۔ اگر میں واقعی ایسا ہی ہوں تو خدا مجھے معاف فرمائے۔ یہ سن کر وہ شخص بڑا نادام ہوا۔ اور بڑھ کر آپ کی پیشانی چوم کر کہنے لگا حضور! جو کچھ میں نے کہا ہے۔ آپ ہرگز ایسے نہیں ہیں۔ میں ہی جھوٹا ہوں۔ آپ میری مغفرت کی دعا فرمائیے۔ آپ نے فرمایا اچھا جاؤ خدا تمہیں معاف فرمائے۔

(روض الریاحین ص ۵۶)

سبق! اللہ والوں کی یہ سیرت ہے کہ برائی کا بدلہ کچھ ایسے طریق سے دیتے ہیں کہ خطا کار نادام ہو کر اپنی خطا سے کنارہ کش ہو جاتا ہے۔ اور نیکی اختیار کر لیتا ہے۔

# حکایت نمبر ۳۵۵

## حظر ناک آرد ہا

خلیفہ منصور نے ایک دن اپنے وزیر سے کہا کہ امام جعفر صادق رضی اللہ تعالیٰ عنہ کو بلا لا۔ تاکہ میں اسے قتل کروں وزیر نے کہا کہ ایک سید گوشہ نشین کو قتل کرنا مناسب نہیں۔ خلیفہ اس پر ناراض ہوا اور کہا جو حکم میں دیتا ہوں تم بجا لاؤ۔ تاچار وزیر حضرت امام جعفر صادق کو بلانے کے لئے گیا اور اصرار خلیفہ منصور نے غلاموں کو حکم دیا کہ جب جعفر صادق آئے اور میں تاج کو اپنے سر سے اتار لوں۔ تو تم اسی دم اس کو قتل کر دینا چنانچہ حضرت امام جعفر صادق رضی اللہ تعالیٰ عنہ تشریف لائے۔ آپ دربار میں داخل ہوئے تو منصور انہیں دیکھتے ہی ان کے استقبال کو دوڑا اور صدمہ مقام پر آپ کو بٹھایا اور خود موڈ بانہ طرقتی سے آپ کے سامنے بیٹھ گیا۔ غلاموں کو بڑا تعجب ہوا کہ پورے گرام تو کچھ اور تھا اور ہو کچھ اور رہا ہے۔ منصور نے حضرت امام رضی اللہ تعالیٰ عنہ سے فرمایا کہ آپ کی کوئی حاجت ہو تو بیان فرمائیے۔ آپ نے فرمایا کہ میری حاجت تم سے یہی ہے کہ آئندہ مجھے اپنے حضور طلب نہ کرنا تاکہ میں خدا کی عبادت میں مشغول رہوں۔

منصور نے آپ کو اجازت دی اور بڑی عزت سے آپ کو رخصت کیا اور اس وقت منصور کا بدن کانپ رہا تھا۔ حضرت امام رضی اللہ تعالیٰ عنہ کے تشریف لے جانے کے بعد وزیر نے اس حال کا سبب پوچھا تو منصور نے کہا کہ جب جوہر صادق دروازے سے دربار میں داخل ہوئے تو میں نے آپ کے ہمراہ ایک بڑا خطرناک اثر دھا دیکھا جس کا ایک کب میرے تحت سے اوپر اور ایک نیچے تھا اور وہ بزبان حال مجھ سے کہہ رہا تھا کہ اگر تو نے امام رضی اللہ تعالیٰ عنہ کو ستایا تو میں تمہیں سخت سزا دے دوں گا۔ چنانچہ میں نے اس اثر دھا کے خوف سے جو کچھ سلوک ان سے کیا۔ تم نے وہ دیکھ لیا۔

(مذکرۃ الاولیاء ص ۱۵)

سبق: اللہ والوں کو ستانا بڑا خطرناک ہوتا ہے۔ اسی لئے مولانا

رومی بھی فرماتے ہیں کہ

گر خدا خواہد کہ پردہ کس درو

میلش اندر ملعنتہ پاکاں کند

حکایت نمبر ۲۵۴

قیمتی لباس

marfat.com

Marfat.com

حضرت امام جعفر صادق رضی اللہ تعالیٰ عنہ کو لوگوں نے دکھا کہ آپ بڑا بیش قیمت لباس پہنے ہوئے ہیں۔ ایک شخص نے کہا کہ اے ابن رسول اللہ! اتنا قیمتی لباس اہل بیت کو زیبا نہیں۔ آپ نے اس کا ہاتھ پکڑا اور آستین کے اندر کھینچ کر دکھایا کہ دیکھ یہ کیا ہے؟ اس نے دیکھا کہ نیچے آپ ٹاٹ جیسا کھردرا لباس پہنے ہوئے ہیں۔ آپ نے فرمایا کہ یہ خالق کے لئے ہے اور وہ خلق کے واسطے ہے۔  
(مذکرۃ الاولیاء ص ۱۱۱)

سبق: اللہ والوں کے پاس بظاہر دنیا نظر آئے تو کسی قسم کی بدگمانی نہ کرنا چاہیے۔ ان اللہ والوں کا دل حب دنیا سے بالکل خالی ہوتا ہے۔

## حکایت نمبر ۳۵۷

### دیناروں کی تحصیل

ایک شخص کی دیناروں کی تحصیل گم ہو گئی۔ اس نادان نے حضرت امام جعفر صادق رضی اللہ تعالیٰ عنہ کو پکڑ کر کہا کہ تحصیل آپ نے لی ہے۔ اس بے خبر نے حضرت امام رضی اللہ تعالیٰ عنہ کو پہچانا نہیں اور الزام لگا دیا حضرت نے فرمایا تحصیل میں کتنی رقم تھی وہ بوللا ایک ہزار

آپ اسے گھر لے گئے اور ایک ہزار دینار اسے دے دیا۔ دوسرے روز اس شخص کو وہ گمشدہ تحصیل مل گئی۔ پھر وہ حضرت امام رضی اللہ تعالیٰ عنہ کے پاس آیا اور معذرت کرتے ہوئے وہ ہزار دینار واپس کرنے لگا۔ آپ نے فرمایا اب یہ مال تمہارا ہی ہوا۔ ہم نے جو چیز دے دی واپس نہیں لیتے۔ اس کے بعد اس نے کسی سے پوچھا کہ یہ کون ہیں۔ لوگوں نے بتایا کہ یہ امام جعفر صادق رضی اللہ تعالیٰ عنہ ہیں۔ وہ شخص بڑا نادم ہوا۔

(تذکرۃ اولیاء ص ۱۱)

سبق، اللہ والے دنیا کو بالکل پیچ سمجھتے ہیں اور وہ دنیا کا قطعاً کوئی لالچ نہیں رکھتے۔ پھر آج وہ لوگ جو مردار دنیا کے لئے مختلف جیلے بہانے کرتے اور دنیا پر مرتے ہیں کس قدر ناغل اور نادان ہیں

## حکایت نمبر ۳۵۸

### مارون الرشید اور ایک اعرابی

مارون الرشید ایک مرتبہ حرم مکہ میں آیا تو عوام کو طواف کرنے سے روک دیا تاکہ وہ خود تنہا طواف کر سکے اور جب وہ طواف کرنے لگا تو جھٹ ایک اعرابی نے سبقت کر کے اس کے ساتھ طواف کرنا

شروع کر دیا۔ ہارون الرشید کو یہ بات ناگوار گزری اور اپنے  
 حاجب کی طرف دیکھا۔ حاجب نے اپنے بادشاہ کی مرضی پا کر اعرابی  
 سے کہا میاں اعرابی! یہاں سے ہٹ جاؤ تاکہ امیر المومنین طواف کر  
 سکیں۔ اعرابی نے جواب دیا خدا کے نزدیک اس مقام میں چھوٹے،  
 بڑے، ادنیٰ و اعلیٰ، امیر و غریب اور اعلیٰ و رعایا سب برابر ہیں۔ یہاں  
 کون چھوٹا اور کون بڑا ہے جاؤ میں نے ہٹا۔ ہارون الرشید نے اس  
 کی یہ گھگھوہنی تو حاجب سے کہا اسے رہنے دو۔ اس کے بعد ہارون  
 الرشید حجر اسود کو چومنے کے لئے آگے بڑھا تو اعرابی نے سبقت  
 کر کے حجر اسود کو پہلے چوم لیا۔ ہارون الرشید جب مقام ابراہیم میں  
 نماز پڑھنے کو بڑھا تو اعرابی نے سبقت کر کے وہاں پہلے نماز پڑھنا  
 شروع کر دی۔ ہارون الرشید جب طواف و نماز سے فارغ ہوا  
 تو حاجب سے کہا اس اعرابی کو میرے پاس بلا لاؤ۔ چنانچہ حاجب گیا  
 اور اعرابی سے کہنے لگا۔ چلو تمہیں امیر المومنین بلا تے ہیں۔ اعرابی  
 نے کہا مجھے ان سے کوئی حاجت نہیں ہے۔ پھر میں کیوں جاؤں۔ ہاں  
 اگر انہیں مجھ سے کوئی کام ہے تو وہ خود میرے پاس کیوں نہیں آتے؟  
 حاجب یہ سن کر غصہ میں آکر واپس ہوا اور اس کا جواب ہارون الرشید  
 کو سنا دیا۔ ہارون الرشید بے لنگر کہا اچھیک وہ ٹھیک کہتا ہے۔ مجھے  
 خود اس کے پاس چلنا چاہیے چنانچہ ہارون الرشید خود اس اعرابی  
 کے پاس پہنچا اور اس کے سامنے کھڑا ہوا کہ السلام علیکم کہا جلا جواب

وعلیکم السلام کہہ کر اعرابی نے دیا۔ ہارون الرشید نے کہا کیوں بھئی ! اجازت ہے بیٹھ جاؤں۔ اعرابی نے جواب دیا۔ یہ گھر نہ آپ کا ہے نہ میرا۔ پھر مجھ سے اجازت کیسی؟ اور میں اجازت دینے والا کون؟ یہاں ہم سب برابر ہیں آپ چاہیں تو بیٹھ جائیں چاہیں تو واپس چلے جائیں۔ ہارون الرشید اس قسم کی جرات آمیز گفتگو سن کر حیران رہ گیا اسے گانہ تک نہ تھا کہ ایسی گفتگو بھی کوئی اس سے کر سکتا ہے۔ پھر وہ اعرابی کے پہلو میں بیٹھ گیا اور کہنے لگا۔ میاں اعرابی! میں تم سے تمہارے فرض کے متعلق پوچھتا ہوں کیا تم بتا سکو گے؟ اگر تم اپنے فرض پر روشنی ڈال سکو تو میں تمہارا قائل ہو جاؤں گا۔ اعرابی نے جواب دیا آپ کا یہ سوال معلم بن کر ہے یا متعلم بن کر؟ ہارون الرشید نے کہا متعلم بن کر۔ اعرابی نے کہا تو پھر طالب علموں کی طرح سامنے موڈ ہو کر بیٹھو۔ اور پھر پوچھو ! چنانچہ ہارون الرشید موڈ بانہ طریق سے سامنے بیٹھ گیا اور پھر فرض کے متعلق پوچھا۔ اعرابی نے جواب دیا کہ ایک فرض بتاؤں یا پانچ، سترہ فرض بتاؤں، پچونتیس بتاؤں یا چرانویں۔ چالیس میں سے ایک فرض کا بیان کر دوں یا عمر بھر میں ایک فرض کا؟

یہ تفصیل سنکر ہارون الرشید نے طنزاً ہنس کر کہا۔ میں نے تو تم سے ایک فرض کا پوچھا ہے اور تم دنیا بھر کا حساب لے بیٹھے ہو۔ اعرابی نے کہا ہارون! اگر دین میں حساب نہ ہوتا تو قیامت کے روز خالق مخلوق سے کبھی حساب نہ لیتا خدا کا ارشاد کیا یا وہ نہیں۔ دانتے



كَانَ مَشْقَالٌ حُبَّةٌ مِنْ خُودِ لِيْ اَنْبِيَاءِهَا وَكُنِيَ بِنَا حَاسِبِيْنَ هَارُونَ رَشِيْدٌ  
 نے جب یہ سنا کہ اعرابی نے اس کا نام لے کر اسے مخاطب کیا  
 ہے۔ اور اسے امیر المؤمنین نہیں کہا تو غصے میں آگیا اور جب غصہ  
 فرو ہوا تو کہنے لگا۔ قسم بجز اگر تم نے میرے سوال کا جواب نہ دیا تو  
 میں تجھے مٹا اور مردہ کی پہاڑیوں کے درمیان مروادوں گا حاجب نے  
 کہا امیر المؤمنین جانے دیجئے۔ اس حرم شریف کی طفیل اس کی جاں بحق  
 فرما دیجئے۔ اعرابی یہ سن کر کھلکھلا کر خوب ہنسا۔ ہارون الرشید اور  
 بھی زیادہ حیران ہوا۔ اور پوچھا اس قدر ہنسنے کیوں؟ اعرابی نے جواب  
 دیا تم دونوں کی منہ مکہ خیر گنہگوسن کر کہ ایک تم دونوں میں سے ایسی  
 موت لے آنے کا مدعی ہے جو آئی نہیں اور دوسرا ایسی موت کو ہٹا رہا  
 ہے جو آچکی۔ بھلا ایسی نامعقول باتیں دانا تسلیم کر سکتا ہے ہارون رشید  
 یہ سن کر بے حد نادام ہوا اور منت سے کہنے لگا۔ بھئی! اب تو بھے  
 تمہارے جواب کا بے حد شوق ہے۔ برائے خدا میرے سوال کا جواب  
 ضرور دو۔ اعرابی نے کہا تو لو سنو۔ تمہارا سوال اس فرض کے متعلق  
 ہے۔ جو خدا نے بھر پر کیا ہے۔ تو خدا کے بھر پر بہت سے فرائض ہیں  
 میں نے جو تم سے ایک فرض لکھا تھا وہ تو دین اسلام ہے اور جو پانچ  
 فرض کہے تھے۔ وہ پانچ نمازیں ہیں اور جو سترہ فرض ہیں وہ دن رات  
 کی سترہ رکعات ہیں۔ اور چونتیس فرض؟ دن رات کے سجدے ہیں  
 اور چنانچہ فرض؟ وہ ان سب رکعات کی تکجیرات ہیں اور جو

میں نے چالیس میں سے ایک فرض کہا تھا۔ وہ چالیس دینار میں سے ایک دینار کی زکوٰۃ ہے اور ساری عمر میں سے ایک فرض ہے، وہ حج ہے ہارون الرشید اعرابی کے حسن بیاں اور تشریح مسائل کو سن کر بے حد سرور ہوا اور اس کے دل میں بے حد قدر پیدا ہو گئی۔

اس کے بعد اعرابی نے کہا کہ آپ کے سوال کا جواب تو میں نے دے دیا۔ اب میرے بھی سوال کا جواب کیا آپ دیں گے؟ ہارون رشید نے کہا ہاں پوچھے اعرابی نے کہا۔ کیا فرماتے ہیں۔ امیر المؤمنین اس شخص کے لئے جس نے صبح ایک عورت کو دیکھا تو وہ عورت اس پر حرام تھی۔ ظہر کا وقت ہوا تو حلال ہو گئی۔ عشاء کا وقت آیا تو پھر حرام ہو گئی۔ صبح ہوئی تو حلال ہو گئی اس کے بعد پھر ظہر کا وقت آیا تو حرام ہو گئی عصر کا وقت آیا تو حلال ہو گئی۔ مغرب کا وقت ہوا تو حرام ہو گئی۔ عشاء کا وقت آیا تو پھر حلال ہو گئی۔ ہارون الرشید یہ سن کر کہنے لگا کہ تم نے مجھے ایک ایسے دریا میں ڈال دیا ہے جس سے بجز تہار سے دوسرا کوئی نہ نکال سکے گا تم خود ہی اس کا جواب دو۔ اعرابی نے کہا امیر المؤمنین! آپ تو بہت بڑے صاحب اختیار حاکم ہیں۔ میرے ایک معمولی سے مسئلہ کے سامنے عاجز کیوں آگئے؟ ہارون الرشید نے کہا واقعہ یہ ہے کہ خدا نے تہارا درجہ علم منجھ سے بلند کیا ہے۔ میری درخواست ہے کہ اس حرم شریف کی خاطر تم ہی جواب دو اعرابی نے کہا بہت اچھا تو سینے وہ ایک

ایسا شخص ہے جس نے صبح کسی دوسرے کی لونڈی کو دیکھا جو اس پر حرام تھی۔ ظہر کا وقت آیا تو وہ لونڈی اس نے خرید لی۔ اب وہ اس پر حلال ہو گئی۔ عصر کے وقت اس نے اسے آزاد کر دیا تو وہ پھر اس پر حرام ہو گئی۔ مغرب کے وقت اس نے اس سے نکاح کر لیا تو پھر حلال ہو گئی۔ عشاء کے وقت اس نے طلاق دے دی تو وہ پھر حرام ہو گئی۔ صبح اس نے رجوع کر لیا تو پھر حلال ہو گئی۔ ظہر کا وقت آیا تو وہ ہر شخص مرتد ہو گیا۔ وہ پھر اس پر حرام ہو گئی۔ عصر کے وقت وہ شخص پھر مسلمان ہو گیا تو اس کی عورت پھر اس پر حلال ہو گئی۔ مغرب کے وقت وہ عورت مرتد ہو گئی پھر وہ حرام ہو گئی۔ عشاء کا وقت آیا تو پھر وہ مسلمان ہو گئی۔ لہذا پھر حلال ہو گئی۔

ہارون الرشید یہ تفصیل سن کر حیران و ششدر رہ گیا اور اس اعزابی کو دس ہزار دینار دینے کا حکم دیا۔ جب یہ دینار اعزابی کے پیش کئے گئے تو اس نے کہا کہ یہ درہم ان کے اہل کو دے دو۔ مجھے ضرورت نہیں۔ ہارون الرشید نے کہا کیا میں تمہارے نام کوئی جاگیر کر دوں جو عمر بھر تمہارے لئے کافی ہو؟ اعزابی نے کہا جس نے تمہارے نام ملک کر رکھا ہے وہ چاہے گا تو میرے نام بھی کوئی جاگیر کر دیگا تمہارے واسطے کی ضرورت نہیں۔

ہارون الرشید ہاں سے لوٹا اور اس اعزابی کے متعلق دریافت

کیا تو لوگوں نے بتایا کہ یہ حضرت امام جعفر صادق رضی اللہ تعالیٰ عنہ  
 کے صاحبزادے موسیٰ رضا ہیں۔ جنہوں نے زاہدانہ زندگی اختیار فرما  
 رکھی ہے۔ ہارون الرشید یہ حقیقت سن کر اٹھے پاؤں دوڑا اور حضرت  
 موسیٰ رضا بن جعفر صادق بن محمد بن علی بن ابی طالب رضی اللہ تعالیٰ عنہ کی  
 پیشانی کو چوم لیا۔

(الروض الفائق ص ۵۸ تا ۵۹)

سبق ۱ اہل بیت عنظام منبع العلوم تھے اور یہ بھی معلوم ہوا کہ  
 پہلے بادشاہ بھی علم دوست اور بزرگان دین کے قدر شناس تھے۔

اممہ کرام

رِضْوَانُ اللَّهِ تَعَالَى عَلَيْهِمْ أَجْمَعِينَ

يَوْمَ نَدْعُوا كُلَّ اِنْسٍ بِاِمَامِهِمْ  
 فَمَنْ اُوْتِيَ كِتَابَهُ بِيَمِينِهِ فَاولئك  
 يقرءون كتابهم ولا يظلمون

فَتِيْلًا (پ ۱۰ ع ۸)

جس دن ہم ہر جماعت کو اس کے امام کے ساتھ بلائیں  
 گے تو جو اپنا نام دہانے ہاتھ میں دیا گیا۔ یہ لوگ اپنا نام  
 پڑھیں گے اور تاگے بھر ان کا حق نہ دبایا جائے گا۔

(کنز الایمان)

# سائوال باب

اُئْمَةٌ كَرَامٌ

رِضْوَانِ اللّٰهِ تَعَالٰی عَلَيْهِمْ جَمَعِينَ

# حکایت نمبر ۳۵۹



## امام المسلمین ابو حنیفہ رضی اللہ عنہ

حضرت امام اعظم امام ابو حنیفہ رضی اللہ تعالیٰ عنہ حضور سرور عالم صلی اللہ تعالیٰ علیہ وسلم کی زیارت کے لئے جب مدینہ منورہ پہنچے اور روضہ انور پر حاضر ہوئے تو آپ نے عرض کیا۔

السَّلَامُ عَلَيْكَ يَا سَيِّدَ الْمُرْسَلِينَ۔

تو روضہ انور سے جواب آیا۔

وَعَلَيْكَ السَّلَامُ يَا إِمَامَ الْمُسْلِمِينَ۔ (تذکرۃ الاولیاء ص ۲۴۶)

سبق: معلوم ہوا کہ ہمارے حضور صلی اللہ علیہ وسلم حیات النبی ہیں۔



غلاموں کا سلام سنتے ہیں اور جواب بھی عطا فرماتے ہیں اور یہ بھی معلوم ہوا۔  
 کہ حضرت امام اعظم رضی اللہ تعالیٰ عنہ مسلمانوں کے امام ہیں اور خود سرور  
 عالم صلی اللہ علیہ وسلم نے آپ کو مسلمانوں کا امام فرمایا ہے پھر اگر کوئی شخص  
 حضرت امام اعظم رضی اللہ تعالیٰ عنہ کی شان والا میں کوئی بے ادبی کا لفظ کہے  
 تو حضور سرور عالم صلی اللہ علیہ وسلم کیوں نہ اس سے ناراض ہوں گے ؟

## حکایت نمبر ۳۶

### مقدس بوڑھا

حضرت شیخ بوعلی بن عثمان جلالی رحمۃ اللہ علیہ فرماتے ہیں کہ میں ملک  
 شام میں تھا کہ ایک روز میں حضرت جلال رضی اللہ عنہ کے مزار شریف  
 پر سو گیا۔ میں نے خواب میں دیکھا کہ میں مکے شریف میں ہوں اور حضور  
 سرور عالم صلی اللہ علیہ وسلم باب نبی شیبہ سے داخل ہوئے اور آپ ایک  
 بوڑھے شخص کو بڑی شفقت سے اپنی مبارک گود میں لئے ہوئے اور اپنے  
 سہارے چلا رہے ہیں۔ میں نے دوزکر حضور صلی اللہ علیہ وسلم کے مبارک  
 قدموں کو بوسہ دیا اور میرے دل میں یہ سوال اٹھ رہا تھا کہ یہ بوڑھے کون  
 ہیں جنہیں حضور اتنی شفقت سے اپنی گود میں سنبھالے اور اپنے سہارے  
 چلا رہے ہیں۔ حضور صلی اللہ علیہ وسلم نے میرے اس سوال کو جان لیا

اور فرمایا یہ مسلمانوں کا امام ابوحنیفہ ہے۔

(تذکرۃ الاولیاء ص ۲۵۶)

سبق ۱۔ معلوم ہوا کہ ہمارے امام اعظم رضی اللہ تعالیٰ عنہ کے جملہ مسائل وہی ہیں جو حدیث میں بیان ہوئے اور آپ کا مذہب وہی ہے جس پر حضور صلی اللہ علیہ وسلم نے چلایا اور ہمارے امام نے شرعی مسائل اور احتیاط و اجتہاد میں جو قدم بھی اٹھایا ہے۔ حدیث نبوی کے سہارے پر ہی اٹھایا ہے۔

## حکایت نمبر ۳۴۱

پیشوا

ایک دن حضرت امام اعظم رضی اللہ تعالیٰ عنہ کہیں تشریف لے جا رہے تھے کہ ایک لڑکے کو آپ نے دیکھا کہ کپڑوں میں چل رہا ہے آپ نے اس لڑکے سے فرمایا۔ بیٹا! ہوش سے چلو۔ ایسا نہ ہو کہ تمہارا پاؤں پھسل جائے اور گر پڑو۔ لڑکے نے جواب دیا۔ اے امیر المسلمین! میں تو اکیلا ہوں۔ اگر پھسلوں گا بھی تو میرے سنبھل جاؤں گا۔ اور نہ بھی سنبھل سکا تو میں ہی گروں گا۔ مگر آپ تو مسلمانوں کے پیشوا ہیں آپ کو اس کا خیال رکھنا بہت ضروری ہے کہ آپ کا پاؤں نہ پھسلے کیونکہ

اگر آپ کا پاؤں پھسل گیا۔ تو سارے مسلمانوں کا جو آپ کے پیچھے چل رہے ہیں۔ پاؤں پھسل جائے گا اور اس وقت سب کا سنبھلنا بہت مشکل ہو جائے گا۔ حضرت امام اس لڑکے کی یہ بات سن کر رونے لگے۔

(تذکرۃ الاولیاء ص ۲۵)

سبق ۱۔ امام اعظم رضی اللہ تعالیٰ عنہ مسلمانوں کے پیشوا ہیں۔ اور ہر چھوٹے بڑے کو اس کا اعتراف ہے کہ حضرت امام اعظم امام المسلمین ہیں اور یہ بھی معلوم ہوا کہ امام و پیشوا پر قوم و جماعت کی بہت بڑی ذمہ داریاں ہوتی ہیں۔

## حکایت نمبر ۳۶۲

### شب بیدار امام

حضرت امام اعظم رضی اللہ تعالیٰ عنہ ہر رات تین سو رکعت نفل پڑھا کرتے تھے۔ ایک بار آپ کہیں جا رہے تھے کہ راستے میں ایک شخص نے دوسرے سے کہا۔ یہ وہ امام ہے جو ہر رات پانچ سو رکعات نفل پڑھتا ہے۔ حضرت امام نے یہ سنا تو اسی وقت یہ نیت کر لی کہ آج سے پانچ سو رکعت ہی نفل پڑھا کروں گا۔ تاکہ اس کا گان درست ہو جائے۔ ایک دن آپ کے شاگردوں نے آپ سے کہا کہ لوگ کہتے ہیں۔

کہ امام صاحب رات بھر عبادت کرتے رہتے ہیں اور نہیں سوتے۔ فرمایا آج سے میں ایسا ہی کیا کروں گا۔ اور ساری ساری رات جاگا کروں گا۔ کیونکہ خدا تعالیٰ فرماتا ہے کہ جو بندے اس چیز کی تعریف کو پسند کرتے ہیں۔ جو ان میں نہیں ہے۔ پس وہ ہرگز عذاب سے نہ چھوٹیں گے لہذا آئندہ میں ساری رات جاگا کروں گا تاکہ اس آیت کی زد میں نہ آجاؤں۔ اس کے بعد آپ نے چالیس برس تک عشاء کے وضو سے صبح کی نماز پڑھی اور آپ نے جس جگہ وفات پائی وہاں آپ نے سات ہزار بار قرآن شریف ختم فرمایا تھا۔

(تذکرۃ الاولیاء ص ۲۴۹، اور جوہر البیان فی ترجمۃ الخیرات الحسان ص ۶۳)

سبق سے:- ہمارے امام ہمام امام اعظم رضی اللہ تعالیٰ عنہ شب بیدار امام تھے۔ اور اپنے اللہ کی بڑی عبادت کرنے والے اور اللہ کے بہت بڑے مقبول و مقرب بندے تھے۔ پھر جس نے کبھی فکر و وضو ہی نہ کیا ہو۔ وہ اگر حضرت امام کی شان والا میں کوئی گستاخی کرے۔ تو کس قدر ظلم ہے؟

## حکایت نمبر ۳۶۳

### ناخن بھر مٹی

حضرت امام اعظم رضی اللہ تعالیٰ عنہ ایک بار بازار سے گذر رہے

marfat.com

Marfat.com

تھے کہ ناخن بھر کر پھاڑ کر آپ کے لباس پر آ پڑا۔ آپ اسی وقت دجلے کے کنارے گئے اور اس مٹی کو خوب مل مل کر دھویا۔ لوگوں نے کہا حضور ! آپ اس کے برابر تو نجاست کو جاسے پر جائز بتاتے ہیں اور خود اس قدر مٹی کو دھوتے ہیں۔ آپ نے فرمایا۔ تم سچ کہتے ہو۔ مگر وہ فتوے ہے اور یہ فتویٰ ہے۔

ذکرۃ الاولیاء (ص ۲۵)

سبق ۱۔ ہمارے امام تقویٰ و پرہیزگاری کے پیکر تھے۔ پھر جنہوں نے کبھی فتویٰ کی بھی پروا نہ کی ہو۔ وہ اگر اس پیکر تقویٰ پر کسی قسم کا طعن کریں۔ تو کیوں نہ خود ہی ملعون ہوں گے۔

## حکایت نمبر ۳۶

### عہدہ قضا

خلیفہ منصور نے حضرت امام اعظم رضی اللہ تعالیٰ عنہ کو بلا کر کہا کہ آپ عہدہ قضا قبول کر لیں۔ اور میری مملکت کے آپ قاضی القضاة یعنی چیف جج بن جائیں۔ حضرت امام اعظم نے فرمایا۔ میں اس عہدہ کے قابل نہیں ہوں۔ خلیفہ نے کہا۔ آپ جھوٹ کہتے ہیں۔ آپ سے زیادہ اس عہدہ کے اور کون قابل ہوگا۔ آپ نے فرمایا۔ اگر میں جھوٹ بولتا ہوں تو آپ نے خود ہی فیصلہ کر دیا کہ میں جج بننے کے قابل نہیں ہوں۔ اس لئے

کہ بھوٹا آدمی نچ نہیں بن سکتا یہ کہہ کر آپ وہاں سے اٹھ کر چلے گئے۔  
تذکرۃ الاولیاء - ص ۲۴۸

سبق :- اللہ والوں میں کسی دنیوی عہدہ کی لالچ نہیں ہوتی۔ اور  
اگر دنیا کے پیچھے بھی پڑے تو وہ دنیا سے حتی الامکان بیچھا چھوڑنا چاہتے  
ہیں۔ پھر جو روپے خرچ کر کے اور دن رات کوشش کر کے کسی بڑے  
عہدے پر پہنچنے کی کوشش کریں۔ وہ اگر ایسے بڑے متقی امام کی شان میں  
گستاخی کریں تو کس قدر بے انصافی ہے۔

## حکایت نمبر ۳۶۵

### کمال تقویٰ

حضرت امام اعظم رضی اللہ تعالیٰ عنہ ایک جنازہ پڑھنے تشریف لے  
گئے۔ دھوپ کی بڑی شدت تھی اور وہاں کوئی سایہ نہ تھا۔ ساتھ ہی ایک  
شخص کامکان تھا۔ اس مکان کی دیوار کا سایہ دیکھ کر لوگوں نے حضرت  
امام سے عرض کیا کہ حضور! آپ اس سایہ میں کھڑے ہو جائیے۔ حضرت  
نے فرمایا کہ اس مکان کا جو مالک ہے۔ وہ میرا مقروض ہے اور اگر میں نے  
اس کی دیوار سے کچھ نفع حاصل کیا۔ تو میں ڈرتا ہوں کہ عند اللہ میں کہیں سود  
لینے والوں میں شمار نہ ہو جاؤں۔ کیونکہ سرور عالم صلی اللہ علیہ وسلم نے فرمایا

ہے کہ جس قرض سے کچھ نفع لیا جائے وہ سووہ ہے۔ چنانچہ آپ وصوب میں ہی کھڑے رہے۔

(تذکرۃ الاولیاء ص ۲۴)

سبق سے :- معلوم ہوا کہ ہمارے امام جہام رضی اللہ تعالیٰ عنہ میں کمال درجہ کا تقویٰ پایا جاتا تھا۔ آپ بڑے ہی منتقی و پرہیزگار تھے اور یہ بھی معلوم ہوا کہ آپ ہر حال میں حدیث رسول صلی اللہ علیہ وسلم کو پیش نظر رکھتے تھے۔ پھر یہ کیسے کہا جاسکتا ہے کہ آپ نے روزے نماز وغیرہ شرعی امور میں حدیث کو ملحوظ نہیں رکھا اور اپنے قیاس سے کام لیا۔

## حکایت نمبر ۳۶۶

### تائیرت آن

حضرت یزید بن لیث جو اخبار میں سے تھے۔ فرماتے ہیں۔ میں نے ایک بار عشاء کی نماز میں دیکھا کہ امام نے سورۃ اِذَا دُئِیْتِ الْاَذَانَ پڑھی اور امام اعظم مقتدی تھے۔ جب نماز سے فارغ ہوئے۔ تو میں نے دیکھا کہ امام صاحب متفکر بیٹھے ہیں اور ٹھنڈی سانس لے رہے ہیں۔ میں وہاں سے اٹھ گیا۔ تاکہ آپ کا دل مشغول نہ ہو۔ اور چراغ کو روشن ہی چھوڑ دیا۔ اور اس میں تموڑا سائیل تھا۔ پھر طلوع فجر کے بعد میں نے دیکھا کہ چراغ

روشن ہے اور امام صاحب اپنی ریشم مبارک پکڑے ہوئے کہہ رہے ہیں اے وہ ذات! کہ بمقدار ذرہ خیر کے جزائے خیر دے گا اور بمقدار ذرہ شر کے جزائے شر دے گا۔ نعمان کو تو اپنے فضل سے آگ سے بچالے کہ آگ کے قریب بھی نہ جائے اور اس کو اپنی وسیع رحمت میں داخل کر لے۔ جب میں اندر گیا۔ تو امام صاحب نے پوچھا۔ کیا چراغ لینا چاہتے ہو؟ میں نے کہا۔ کہ میں تو صبح کی اذان بھی دے چکا۔ فرمایا۔ جو کچھ تم نے دیکھا ہے۔ اسے پھینکا۔ ظاہر نہ کرنا۔

(جواہر البیان فی ترجمہ الخیرات الحسان ص ۶۵)

سبق ۱۔ امام اعظم علیہ الرحمۃ جتنے بڑے امام تھے۔ اتنے ہی بڑے متقی اور عارف کامل تھے۔ پھر جس پاک ہستی کے تقویٰ پر ہیزگاری اور خوفِ خدا کا یہ عالم ہو۔ کب ممکن ہے کہ وہ کسی مسئلہ میں اللہ ورسول کے ارشاد کے خلاف کوئی اپنی رائے پیش کرے۔

## حکایت نمبر ۳۶

### خوفِ قیامت

ایک بار حضرت امام اعظم رضی اللہ تعالیٰ عنہ کا بے خبری میں ایک لڑکے کے پاؤں پر پاؤں پڑ گیا۔ لڑکے نے کہا۔ اے شیخ! قیامت



کے دن کے بدلے سے نہیں ڈرتے؛ حضرت امام نے یہ سنا۔ تو آپ پر غشی طاری ہو گئی۔ جب افاتہ ہوا۔ تو فرمایا۔ کہ میرا یہ خیال ہے کہ یہ کلمہ اسے تلقین ہوا ہے۔

دیوہرا بیان ص ۶۹

سبق ۱۔ امام صاحب علیہ الرحمۃ باوجود اتنے بڑے امام اور متقی ہونے کے قیامت کے بدلے سے ڈرتے ہیں۔ پھر کس قدر غفلت ہے۔ ہم لوگوں کی۔ کہ سرتا پاگنہ گار ہونے کے باوجود قیامت کے دن کا ہمیں کوئی احساس ہی نہیں۔ اور امام صاحب سے بیخبری کے عالم میں ایک لڑکے کا پاؤں کچلا گیا۔ تو آپ بے ہوش ہو گئے۔ مگر ہم جان بوجھ کر بھی سینکڑوں ظلم کرتے ہیں۔ مگر کچھ پروا نہیں کرتے۔

## حکایت نمبر ۳۶۸

### ہمسایہ موچی

حضرت امام اعظم رضی اللہ عنہ کے محلہ میں ایک موچی رہتا تھا۔ جو نہایت رنگین طبع اور خوش مزاج تھا۔ اس کا معمول تھا۔ کہ دن بھر محنت مزدوری کرتا۔ شام کو بازار جا کر گوشت اور شراب مول لاتا۔ کچھ رات گئے دوست و اجاب جمع ہوتے۔ خود سینچ پر کباب لگاتا۔

خود کھاتا۔ یاروں کو کھلاتا۔ خوب شراب کا ذور چتا اور مزے میں  
اگر شعر گاتا ہے

امناعونی وائی فتی اضاعوا لیوہو کمریہۃ و سداد لثغر

یعنی لوگوں نے مجھ کو ہاتھ سے کھو دیا۔ اور کیسے بڑے شخص

کو کھویا۔ جو لڑائی اور رخنہ بندی کے دن کام آتا۔

امام صاحب ذکر و شغل کی وجہ سے رات کو بہت کم سوتے تھے۔

رات کو اس کی نعمت سبجیاں سنتے اور کچھ تعرض نہ کرتے۔ ایک رات ایسا

ہوا کہ شہر کا کو تو ال ادھر آنکلا اور اس کو گرفتار کر کے لے گیا۔ اور

قید خانہ میں بھیج دیا۔ صبح کو امام صاحب نے دوستوں سے تذکرہ کیا کہ

گذشتہ رات ہمارے ہمسایہ کی آواز نہیں آئی۔ نہ معلوم کیا وجہ ہوئی۔

لوگوں نے رات کا تمام ماجرا بیان کر دیا۔ کہ وہ غریب تو قید خانہ میں ہے۔

آپ نے اسی وقت سواری طلب کی۔ اور دربار کے کپڑے پہن کر دارالامان

کی طرف روانہ ہو گئے۔ کونہ کے گورنر کو لوگوں نے اطلاع دی کہ امام ابوحنیفہ

آپ سے ملنے آئے ہیں۔ اس نے یہ سنتے ہی آپ کے استقبال کیلئے اپنے

درباریوں کو بھیجا۔ جب آپ کی سواری نزدیک آئی تو گورنر خود بھی تعظیم کیلئے

اٹھا۔ اور نہایت ادب و احترام سے لاکر بٹھایا اور عرض کیا۔ آپ نے کبوں

تکلیف فرمائی۔ بھ کو بلا بھیجے یہیں خود حاضر ہو جاتا۔ آپ نے فرمایا۔ ہمارے

عملہ میں ایک کوچی رہتا تھا۔ کو تو ال نے اس کو گرفتار کر لیا۔ میں چاہتا

ہوں کہ وہ رہا کر دیا جائے۔ گورنر نے اسی وقت حکم بھیجا اور وہ رہا کر دیا

گیا۔ امام صاحب میں گورنر سے رخصت ہو کر چلے۔ تو وہ موچی بھی ہو کر رہ گیا۔ امام صاحب نے اسے مخاطب ہو کر فرمایا۔ کیوں ہم نے تم کو ضائع تو نہیں کیا۔ اس نے عرض کیا۔ نہیں آپ نے حق ہمسائیگی خوب ادا کیا۔ امام صاحب کے اس خلق و مروت کا اس کے دل پر یہ اثر ہوا کہ اس نے عیش پرستی سے توبہ کی اور امام صاحب کے حلقہ درس میں بیٹھنے لگا۔ رفتہ رفتہ علم فقہ میں مہارت حاصل کی۔ اور فقیہ کے لقب سے ممتاز ہوا۔

دیوانہ المیوان ص ۱۱۸ جلد نمبر ۱

سبق ۱۔ امام اعظم رضی اللہ تعالیٰ عنہ اپنے ہمسایوں کے ایک بہت بڑے اچھے ہمسائے تھے۔ اور معلوم ہوا۔ کہ ہمسایوں کے دکھ و سو میں شریک ہونا چاہیے۔ اور یہ بھی معلوم ہوا کہ حضرت امام اعظم رضی اللہ تعالیٰ عنہ کی توجہ سے ایک عیاش آدمی کی کایا پلٹ گئی اور وہ علم و فضل کی دولت سے مالا مال ہو گیا۔

## حکایت نمبر ۳۷۹

احسان و کرم

حضرت شفیق فرماتے ہیں کہ میں حضرت امام اعظم کے ساتھ جا رہا تھا کہ ایک شخص نے آپ کو دیکھا۔ اور چھپ گیا۔ اور دوسرا آنتہ

اختیار کیا۔ آپ کو معلوم ہوا۔ تو آپ نے اُسے پکارا۔ وہ آیا۔ تو آپ نے اس سے پوچھا۔ کہ تم کیوں اپنی راہ سے بے راہ ہو کر چلے۔ اس نے کہا۔ میں آپ کا مقروض ہوں۔ دس ہزار روپے میں نے آپ کو دینے ہیں۔ جس کو کافی عرصہ گزر چکا ہے۔ اور میں تنگ دست ہوں۔ آپ سے شرماتا ہوں۔ آپ نے فرمایا۔ سبحان اللہ! میری وجہ سے تمہاری یہ حالت ہے۔ جاؤ میں نے سب روپیہ تم کو بخش دیا۔ اور میں نے اپنے آپ کو اپنے نفس پر گواہ کیا۔ اب آئندہ تجھ سے نہ بھینتا۔ اور جو خوف تمہارے دل میں میری وجہ سے پیدا ہوا۔ مجھے معاف کر دو۔

(جوہر الیمان ص ۷۷)

سبق ۱۔ ہمارے امام جہام حضرت امام اعظم رضی اللہ تعالیٰ عنہ بڑے زاہد، سنی، محسن اور مخلوق پر مہربانی فرمانے والے تھے۔ ہم سب کو آپ کے نقش قدم پر چلنا چاہیے اور زیر دستوں پر رحم کرنا چاہیے اور دنیا کی محبت سے دل کو خالی رکھنا چاہیے۔

## حکایت نمبر ۳۷۲

### فراستِ امام

چند لڑکے گیند کھیل رہے تھے۔ اتفاق سے ایک بار ان کی گیند

حضرت امام اعظم رضی اللہ تعالیٰ عنہ کے آگے جمع میں آکر گری۔ کسی لڑکے کی یہ ہمت نہ پڑی۔ کہ گیند وہاں سے اٹھلائے۔ ایک لڑکے نے ان لڑکوں میں سے کہا۔ کہ اگر کہو۔ تو گیند میں اٹھلاؤں؟ پھر انتہائی گستاخی کے ساتھ گیا۔ اور وہ گیند جا کر اٹھالایا۔ حضرت امام اعظم رضی اللہ تعالیٰ عنہ نے فرمایا۔ معلوم ہوتا ہے۔ کہ یہ لڑکا حلالی نہیں ہے لوگوں نے دریافت کیا۔ تو واقعی وہ لڑکا ویسا ہی نکلا۔ جیسا کہ حضرت امام نے فرمایا تھا۔ لوگوں نے پوچھا۔ حضور! آپ نے یہ کیسے جان لیا۔ کہ وہ لڑکا حلالی نہیں ہے۔ فرمایا۔ اگر وہ حلالی ہوتا۔ تو حیا سے مانع ہوتی۔  
(مذکرۃ الاولیاء ص ۲۳۸)

سبق ۱۔ بزرگوں سے حیا اور ان کا ادب کرنا نیک بختی اور شرافت و نجابت کی علامت ہے۔

## حکایت نمبر ۳۷۱

### مسکت جواب

حضرت امام اعظم رضی اللہ تعالیٰ عنہ کے مخالفوں میں سے ایک شخص نے آپ سے پوچھا۔ کہ آپ کا فتویٰ ایسے شخص کے بارے میں کیا ہے؟ جو جنت کا امیدوار نہ ہو۔ اور نہ دوزخ سے ڈرتا ہو۔ نہ

خدا سے۔ اور مردار کھاتا ہے۔ اور بے رکوع سجد کے نماز پڑھتا ہے۔ اور بن دیکھے گواہی دیتا ہے۔ سچی بات کو ناپسند کرتا ہے۔ نقتہ کو دوست رکھتا ہے۔ رحمت سے بھاگتا ہے۔ یہود و نصاریٰ کی تصدیق کرتا ہے۔ امام اعظم علیہ الرحمۃ نے اپنے شاگردوں سے فرمایا کہ ایسے شخص کے بارے میں تم کیا کہتے ہو؟ ان لوگوں نے جواب دیا۔ ایسا شخص بہت ہی بڑا ہے۔ یہ صفات تو کافر کی ہیں۔ آپ نے تبسم فرمایا۔ اور ارشاد فرمایا نہیں بلکہ ایسا شخص تو اللہ کا دوست! اور مومن کامل ہے۔ پھر آپ نے اس شخص سے کہا۔ کہ اگر میں اس کا جواب بتا دوں۔ تو تو میری بدگونی سے باز رہے گا؟ اس نے وعدہ کیا۔ کہ ہاں۔ آپ نے فرمایا۔ کہ وہ رب جنت کی امید رکھتا ہے۔ اور رب نار سے ڈرتا ہے۔ اور اللہ تعالیٰ سے اس بات کا خوف نہیں کرتا۔ کہ وہ اس پر ظلم کرے گا۔ مردہ مچھل کھاتا ہے۔ جنازے کی نماز پڑھتا ہے۔ نبی صلی اللہ تعالیٰ علیہ وسلم پر درود پڑھتا ہے۔ اور ان دیکھی بات پر گواہی دینے کے یہ معنی ہیں۔ کہ وہ اللہ کو بن دیکھے اس کی گواہی دیتا ہے۔ اور وہ موت کو ناپسند کرتا ہے۔ جو حق ہے۔ تاکہ زندہ رہ کر اللہ کی فرماں برداری کرے۔ اور مال و اولاد فقہ ہے جس کو دوست رکھتا ہے اور وہ رحمت جس سے بھاگتا ہے۔ بارکش ہے۔ اور یہود کی اس بات میں تصدیق کرتا ہے لَيْسَتْ النَّصَارَىٰ عَلَىٰ شَيْءٍ اور نصاریٰ کی اس بات میں تصدیق کرتا ہے۔ لَيْسَتْ الْيَهُودُ

علیٰ شہیدؑ جب اس شخص نے یہ پڑھنا اور مسکت جواب سنا۔  
تو کھڑا ہوا۔ اور حضرت امام صاحب کے سر مبارک کا بوسہ دیا۔ اور کہا کہ  
میں قسم کھا کے گواہی دیتا ہوں کہ آپ حق پر ہیں۔

دجواہر البیان فی ترجمۃ الخیرات الحسان ص ۴۵

سبق :- ہمارے امام اعظم رضی اللہ تعالیٰ عنہ کو خدا تعالیٰ نے دین  
کی ایسی سمجھ عطا فرمائی تھی کہ بڑے بڑے مشکل مسائل جن کو کوئی حل نہیں کر سکتا  
تھا۔ آپ پل بھر میں حل کر لیتے تھے اور آپ کی اس تفقہ فی الدین کا لوہا انبار بھی  
مانتے تھے۔

## حکایت نمبر ۳۷۲

### زبردست فریب

ہمارے امام جہام حضرت امام اعظم رضی اللہ تعالیٰ عنہ کے بعض ماسدوں  
نے ایک عورت کو پھسلا کر اس بات پر راضی کر لیا کہ وہ کسی طریقہ سے  
حضرت امام اعظم پر تہمت لگائے۔ چنانچہ وہ عورت ایک رات امام  
صاحب کے پاس آئی اور کہنے لگی :- میرا نازد سخت بیمار ہے اور وہ  
آپ کے رو برو کچھ دمیت کرنا پاتا ہے۔ آپ میرے ساتھ میرے گھر  
چلئے۔ امام صاحب پل پڑنے۔ آپ جب اس کے گھر پہنچے۔ تو اس نے

سب دروازے بند کھلتے اور شور مچانا شروع کر دیا کہ ابوحنیفہ نے تنہائی میں بچے ستایا ہے (معاذ اللہ) یہ سن کر حاسدین امام فوراً وہاں پہنچ گئے۔ اور امام صاحب اور اس عورت کو خلیفہ کے پاس لے گئے۔ خلیفہ نے امام صاحب اور اس عورت کو جیل میں بند کر دیا اور کہا کہ صبح فیصلہ کیا جائے گا۔ امام اعظم ساری رات جیل میں نفل پڑھتے رہے۔ وہ عورت یہ دیکھ کر بڑی شرمندہ ہوئی اور امام صاحب کے قدموں میں گر گئی اور اصل واقعہ عرض کر کے معافی مانگنے لگی۔ امام صاحب نے فرمایا۔ اب تم یوں کر دروغہ جیل سے کسی بہانے اجازت لے کر باہر نکلو اور سیدھی میرے گھر جاؤ اور اتم حماد (زوجہ امام) کو سارا قصہ سناؤ۔ اور اپنی جگہ اسے یہاں بھیج دو۔ چنانچہ وہ عورت اٹھی اور داروغہ جیل سے کسی بہانے اجازت لے کر باہر نکل اور دن چڑھنے سے پہلے ہی حضرت امام کو زوجہ کو جیل میں بھیج دیا۔ صبح ہوئی تو امام صاحب کے جملہ ماسد عدالت میں پہنچ گئے۔ خلیفہ کے حکم سے امام صاحب اور عورت کو بلایا گیا اور خلیفہ نے امام صاحب سے کہا۔

خلیفہ :- اے ابوحنیفہ! کیا آپ کو ایک اجنبیہ عورت سے بند مکان میں خلوت جائز تھی؟

امام اعظم :- کس عورت کے ساتھ؟

خلیفہ :- یہ جو سانپے بیٹھی ہے۔

امام اعظم :- اتم حماد کے والد کو بلایا جائے (چنانچہ امام صاحب

کے خسر کو بلایا گیا،



امام اعظم، (والدِ اِم حِما د کی طرف مخاطب ہو کر) جناب ذرا اس عورت کا گھونگھٹ اٹھا کر پہچانئے۔ کہ یہ عورت کون ہے؟

والدِ اِم حِما د:۔ (گھونگھٹ اٹھا کر دیکھتے ہی) اسے خلیفہ یہ تو میری بیٹی ہے۔ جس کا نکاح ابو حنیفہ سے ہو چکا ہے۔ پھر یہ ہنگامہ کیا؟

یہ بات سنتے ہی حاسد بنِ امام دھڑلے گئے اور سخت ذلیل ہوئے اور حضرت امام اعظم رضی اللہ تعالیٰ عنہ کی عزت و عظمت کے نعرے بلند ہوئے۔

(نزہتہ المجالس ص ۸۳)

سبق:۔ ہمارے امام اعظم رضی اللہ تعالیٰ عنہ کے حاسد پہلے بھی تھے۔ اور اب بھی ہیں۔ اور وہ ناکام پہلے بھی ہوتے رہے۔ اور اب بھی ہوتے ہیں۔

## حکایت نمبر ۳۷۳

### امام مالک و امام اعظم کا مکالمہ

حضرت امام اعظم رضی اللہ تعالیٰ عنہ ایک دن حضرت امام مالک رضی اللہ تعالیٰ عنہ کے درس میں تشریف لے گئے۔ مگر حضرت امام

مالک نے آپ کو پہچانا نہیں۔ اور اپنے اصحاب کے سامنے ایک مسند پیش کیا۔ جس کا حضرت امام اعظم نے بڑی متانت کے ساتھ جواب دے دیا۔ حضرت امام مالک رضی اللہ تعالیٰ عنہ نے آنکھ اٹھا کر آپ کی طرف دیکھا اور فرمایا۔ یہ شخص کہاں سے آیا ہے؟ حضرت امام اعظم نے خود ہی فرمایا جناب میں عراق سے آیا ہوں۔ امام مالک نے فرمایا۔ نفاق و شقاق کے شہر والوں میں سے؟ امام اعظم نے فرمایا۔ کیا مجھے اجازت ہے کہ قرآن مجید سے کچھ پڑھوں؟ فرمایا۔ ہاں! ہاں! ضرور پڑھو۔ حضرت امام اعظم نے یہ آیت پڑھی۔

وَمِمَّنْ كُنْتُمْ كُفِرْتُمْ بِالْأَعْيَابِ مَتَابِعُونَ  
وَمِنَ أَهْلِ الْعِرَاقِ مَوْصُونَ عَلَى النِّفَاقِ

حضرت امام اعظم نے اہل المدینہ کی جگہ اہل العراق دانستہ پڑھا۔ اور اس سے آپ کی غرض امام مالک پر الزام قائم کرنا تھا۔ امام مالک یہ سن کر جھٹ بول اٹھے۔ کہ قرآن میں یوں تو نہیں آیا۔ امام صاحب نے فرمایا۔ پھر کس طرح آیا ہے؟ فرمایا۔ اصل آیت یوں ہے۔  
أَهْلِ الْمَدِينَةِ مَوْصُونَ عَلَى النِّفَاقِ امام اعظم نے فرمایا۔ خدا کا شکر ہے کہ اس نے آپ پر خود اسی بات کا حکم فرمایا جس کی نسبت میری طرف کی گئی تھی۔ یہ کہہ کر آپ جھٹ پٹ اس مجلس سے نکل آئے۔ امام مالک کو جب یہ معلوم ہوا کہ وہ امام ابو حنیفہ تھے۔ تو آپ نے انہیں بلایا اور

بڑی عزت و تکریم سے پیش آئے۔

(نزهۃ المجالس ص ۱۳۷ ج ۲)

سبق ۱:- ہمارے امام اعظم رضی اللہ تعالیٰ عنہ کو اللہ تعالیٰ نے حاضر جوابی کا ایک خاص حکم عطا فرمایا تھا۔ اور بڑے بڑے محدث و امام بھی آپ کی عزت کرتے تھے۔

## حکایت نمبر ۳۷۱ دلہنوں کی تبدیلی

ایک شخص نے اپنے دو بیٹوں کا نکاح دوسرے شخص کی دو بیٹیوں سے کیا۔ اور دوسرے روز دعوت ولیمہ میں علماء کو بھی مدعو کیا۔ حضرت امام اعظم رضی اللہ تعالیٰ عنہ بھی تشریف لے گئے۔ ان بیٹیوں کا باپ بڑی پریشانی کے عالم میں مکان سے باہر نکلا اور عرض کرنے لگا۔ ہم لوگ بڑی مصیبت میں پڑ گئے۔ رات خلطی سے دلہنیں بدل گئیں۔ بڑے کی دلہن چھوٹے کے کمرے میں اور چھوٹے کی بڑے کے کمرے میں خلطی سے چلی گئی۔ صبح ہوئی تو اس خلطی کا علم ہوا۔ فرمائیے اب کیا ہو؟ حضرت سفیان نے کہا۔ کوئی مضائقہ نہیں۔ یہ وطنی بالمشبہ ہے۔ دونوں بھائیوں پر صحبت کی وجہ سے مبرواجب ہو گیا اور آج دونوں بہنیں اپنے اپنے شوہروں کے پاس

چلی جائیں۔ حضرت امام صاحب خاموش تھے۔ مسمون نے آپ سے کہا۔ آپ فرمائیے۔ سفیان نے کہا۔ اس کے سوا اور کیا کہیں گے۔ حضرت امام صاحب نے فرمایا۔ کہ میرے پاس دونوں لوگوں کو لاؤ۔ چنانچہ دونوں لڑکے لانے گئے۔ آپ نے ہر ایک سے پوچھا۔ کہ رات تم جس عورت کے پاس رہے ہو تم کو پسند ہے۔ دونوں نے کہا ہاں۔ آپ نے فرمایا۔ تم دونوں اپنی اپنی بیویوں کو طلاق دے دو۔ اور جس کے پاس جو عورت سوتی ہے وہ اسی کے ساتھ شادی کر لے۔ چنانچہ اسی جگہ ان دونوں نے اپنی اپنی بیویوں کو طلاق دے دی اور چونکہ اپنی بیوی سے کسی نے بھی صحبت نہ کی تھی اس لئے عدت تو ان پر واجب ہی نہ تھی۔ اس لئے وہیں انکا نکاح بھی ہو گیا۔

(جوہر البیان ص ۸۶)

سبق ۱: ہمارے امام ہمام کی دانائی اور دور بینی قابلِ داد ہے غور فرمائیے کہ اس مشکل صورتِ حال کو آپ نے کس خوش اسلوبی سے سلجھایا۔ آپ کی یہی وہ فقہ و دانائی ہے جس کی بدولت آپ نے آئندہ رسول کے ارشادات کے مطابق مسائل شرعیہ کو مدون فرمایا۔ اور آج ہم آپ کی خدا داد سمجھ کی بدولت ہزاروں مشکل مسائل کا حل کتب فقہ میں پالیتے ہیں پھر کس قدر افسوس ہے اس شخص پر جو بجائے ممنون ہونے کے حضرت پرزبانِ طعن دراز کرتا ہے۔

# حکایت نمبر ۳۷۵

## روشنندان

قاضی ابن ابی یعلیٰ کی عدالت میں ایک شخص نے درخواست دی۔  
 کہ اپنی دیوار میں ایک روشنندان بنانا چاہتا ہوں لیکن میرا پڑوسی مجھے  
 روکتا ہے۔ پڑوسی کو بلا کر قاضی صاحب نے جب اس کی وجہ دریافت  
 کی۔ تو اس نے کچھ ایسی وجوہات پیش کیں۔ جن کی بنا پر قاضی صاحب  
 نے روشنندان بنانے کی اجازت نہ دی۔ اور فیصلہ مدعا علیہ کے حق میں  
 دے دیا۔

حضرت امام کو جب یہ خبر ہوئی۔ تو آپ نے اس آدمی سے فرمایا۔  
 کہ اب تم اپنی دیوار گرانے کی درخواست کرو۔ اور جس دیوار میں روشنندان  
 بنانا چاہتے ہو۔ اسی کو گرا دو۔ اس شخص نے یہی درخواست دی۔ چونکہ  
 ہر شخص کو اپنی دیوار گرانے کا حق ہے۔ اس لئے قاضی صاحب نے دیوار  
 گرانے کی اجازت دے دی۔ اس شخص نے اس اجازت کے بعد دیوار  
 گرانے کا اعلان کر دیا۔

اس اعلان کو سن کر پڑوسی گھبرایا ہوا قاضی صاحب کے پاس آیا۔  
 اور کہا کہ جناب اب تو وہ دیوار گرا رہا ہے۔ اس لئے اسے روشنندان بنانے

کی اجازت دے دیجئے۔ کہ میرے لئے یہ اس سے زیادہ آسان ہے۔  
قاضی صاحب سمجھ گئے اور خوشی سے روشندان بنانے کی اجازت دیدی۔

دجواہرالبیان ص ۸۵

سبقت :- ہمارے امام ہمام مرجع خلائق تھے اور جو بھی آتا تھا اپنی مراد پالتا تھا۔ اور آپ بہترین تدبیر و حکمت کے مالک تھے۔

## حکایت نمبر ۳۷۶

### تدبیر و حکمت

حضرت امام اعظم رضی اللہ تعالیٰ عنہ کے پڑوس میں ایک جوان رہتا تھا۔ اس نے حضرت امام صاحب سے ایک روز عرض کیا۔ حضور میں جہاں شادی کرنا چاہتا ہوں۔ وہ لوگ میری طاقت سے زیادہ مہر طلب کرتے ہیں۔ فرمائیے میں کیا کروں؟ آپ نے استخارہ کیا۔ اور اسے وہاں شادی کرنے کی اجازت دے دی۔ چنانچہ اس شخص نے شادی کر لی۔ اس کے بعد لڑکی والوں نے کل مہر ادا کئے بغیر لڑکی رخصت کرنے سے انکار کر دیا۔ امام صاحب نے فرمایا۔ تم کسی سے قرض حاصل کرو۔ اور مہر ادا کر دو۔ چنانچہ اس نے کچھ لوگوں سے قرض لیا۔ منجملہ اور قرض دینے والوں کے آپ نے بھی اس کو قرض دیا۔ اور اس نے مہر ادا

کر دیا۔ اور انہوں نے لڑکی کی رخصتی کر دی۔ دوسرے روز آپ نے اس سے فرمایا۔ کہ اب تم اپنے کسرال والوں سے اپنا ارادہ ظاہر کرو کہ میں اپنی بیوی کو لے کر ایک دور دراز جگہ جانا چاہتا ہوں۔ چنانچہ اس نے ایسا ہی کیا۔ اس کے کسرال والوں نے یہ سنا تو بہت پریشان ہوئے اور حضرت امام صاحب کے پاس حاضر ہوئے۔ اور اس شخص کی شکایت کی۔ اور اس بارے میں فتویٰ چاہا۔ آپ نے فرمایا کہ شوہر کو اختیار ہے کہ جہاں چاہے اپنی بیوی کو لے جائے۔ ان لوگوں نے کہا۔ مگر ہم سے یہ نہیں ہو سکتا کہ لڑکی ہم سے جدا ہو جائے۔ آپ نے فرمایا۔ تو تم نے جو کچھ اس سے لیا ہے وہ اسے واپس کر کے اس کو راضی کر لو۔ وہ لوگ اس پر راضی ہو گئے۔ آپ نے اپنے پڑوسی جو ان کو بلایا۔ اور فرمایا کہ یہ لوگ اس بات پر راضی ہیں۔ کہ جو انہوں نے مہر تم سے لیا ہے تم کو واپس کر دیں اور تم اپنے ارادہ کو ترک کر دو۔ وہ شخص موقع سے ناجائز فائدہ اٹھانے کے لئے بولا۔ کہ میں تو اس سے زیادہ لوں گا۔ امام صاحب نے جو سنا تو اس سے فرمایا یہ بات منظور کرتے ہو۔ یا کسی قرض خواہ کا تم پر یہ دعویٰ ہے۔ کہ اس نے میرا قرض دینا ہے۔ اور تم جب تک اس کا قرض ادا نہ کر لو۔ باہر جا ہی نہ سکو۔ یہ منظور کرتے ہو؟ اس نے عرض کیا۔ خدا کے واسطے حضور! اس بات کا ذکر بھی نہ فرمائیے۔ ورنہ وہ لوگ سن پائیں گے تو مجھے کچھ بھی نہ دیں گے۔

اجواہر البیان ص ۱۰ لطائف علیہ کتاب الاذکیا ص ۱۴۳

سبق :- حضرت امام اعظم رضی اللہ تعالیٰ عنہ بہت بڑے تدبیر اور حکیم تھے۔ اور آپ کے ناخن تدبیر سے کئی عقدے حل ہوئے۔ یہ بھی معلوم ہوا کہ ہر شوہر کی طاقت سے زیادہ مقرر نہ کرنا چاہیے۔ اس سے کئی قسم کی قباحتیں پیدا ہوجاتی ہیں۔

## حکایت نمبر ۳۷۷

### گمشدہ خزانہ

امام اعظم علیہ الرحمۃ کے زمانے میں ایک شخص اپنا کچھ مال زمین میں دفن کر کے بھول گیا۔ اور امام صاحب کی خدمت میں حاضر ہوا۔ اور واقعہ عرض کیا۔ حضرت امام صاحب نے فرمایا۔ جاؤ۔ آج تم ساری رات نماز پڑھتے رہو۔ تمہیں یاد آجائے گا۔ کہ مال تم نے کہاں دیا ہے۔ چنانچہ وہ شخص گیا۔ اور رات کو اس نے نماز پڑھنا شروع کی ابھی چند رکعات ہی پڑھی تھیں کہ اسے یاد آگیا کہ مال کہاں دیا ہے۔ بڑا خوش ہوا اور صبح امام صاحب کی خدمت میں حاضر ہو کر کہنے لگا کہ حضور! آپ نے یہ تدبیر کیسے ارشاد فرمائی؟ فرمایا۔ مجھے معلوم تھا کہ شیطان تجھے رات بھر نماز نہ پڑھنے دے گا۔ اور تجھے تیرا مال یاد دلادے گا۔ تاکہ تو نماز چھوڑ دے۔ افسوس کہ تو نے شکر یہ میں رات بھر نماز کیوں



نہ پڑھی؟

(لطائف علیہ کتاب الاذکیاء ص ۴۴ اجواب الربیان ص ۹۶)

سبق۔ انسان مشکل کے وقت خدا یا دمی بن جاتا ہے۔ مگر مشکل ٹل جانے کے بعد پھر وہی بے ڈھنگی چال اختیار کر لیتا ہے اور بہ بات بڑی افسوس ناک ہے ایسا نہیں چاہیے۔

## حکایت نمبر ۸، ۳

داماد

حضرت امام اعظم رضی اللہ تعالیٰ عنہ کے زمانے میں ایک شخص امیر المؤمنین حضرت عثمان رضی اللہ تعالیٰ عنہ سے بڑی دشمنی رکھتا تھا۔ حتیٰ کہ حضرت عثمان رضی اللہ تعالیٰ عنہ کو (معاذ اللہ) یہودی کہتا تھا۔ حضرت امام صاحب کو اس بات کا علم ہوا تو آپ نے اسے بلایا۔ اور اس سے فرمایا کہ میں نے تمہاری لڑکی کے لئے ایک مناسب شتر تلاش کیا ہے۔ لڑکے میں ہر قسم کی خوبی موجود ہے۔ صرف اتنی سی بات ہے کہ ہے وہ لڑکا یہودی۔ اس شخص نے جواب دیا کہ بڑے افسوس کی بات ہے۔ کہ آپ اتنے بڑے امام ہو کر ایک مسلمان لڑکی کا نکاح ایک یہودی سے جائز سمجھتے ہیں۔ میں تو ہرگز اس نکاح کو جائز نہیں سمجھتا۔

حضرت امام نے فرمایا۔ سبحان اللہ! تمہارے جائزہ سمجھنے سے کیا ہونا ہے۔ جبکہ خود حضور سرور عالم صلی اللہ علیہ وسلم نے اپنی دو صاحبزادیوں کا نکاح ایک یہودی سے کر دیا تھا۔ وہ شخص فوراً سمجھ گیا کہ حضرت امام کس بات کی ہدایت فرما رہے ہیں چنانچہ اس وقت اس نے حضرت عثمان رضی اللہ تعالیٰ عنہ کی ذات پاک کے متعلق خیال باطل سے توبہ کی۔ اور حضرت امام اعظم کی برکتوں سے مالا مال ہو گیا۔

(تذکرۃ اولیاء صفحہ ۲۵)

سبق ۱۔ ہمارے امام اعظم بہت بڑے امام اور ہادی تھے اور یہ بھی معلوم ہوا کہ حضرت عثمان رضی اللہ تعالیٰ عنہ کی شان میں کوئی گستاخی دراصل حضور سرور عالم صلی اللہ علیہ وسلم کی شان میں گستاخی ہے

## حکایت نمبر ۳۷۹

### میاں بیوی

حضرت امام اعظم رضی اللہ تعالیٰ عنہ کے زمانہ میں ایک میاں بیوی میں کسی بات پر رنجش پیدا ہوئی۔ تو میاں نے غصہ میں کہہ دیا۔ کہ میں تم سے کلام نہ کروں گا۔ جب تک تو مجھ سے پہلے کلام نہ کرے۔ بیوی نے بھی قسم کھالی۔ اور کہا۔ کہ خدا کی قسم میں بھی تم سے کبھی کلام نہ کروں گی۔ جب تک

توجھ سے پہلے کلام نہ کرے۔ اس کے بعد دونوں نے ایک دوسرے کو بلانا پھوڑ دیا۔ اور بڑی شکل میں پڑ گئے۔ آخر میاں حضرت امام اعظم کے پاس حاضر ہوا۔ اور سارا واقعہ سنایا۔ امام صاحب نے واقعہ سن کر فرمایا کہ جاؤ ایک دوسرے کو راضی خوشی بلاؤ۔ تم میں سے کوئی عانت نہ ہوگا۔ اس لئے کہ جب تم نے یہ کہا تھا کہ میں تم سے کلام نہ کروں گا۔ جب تک توجھ سے کلام نہ کرے۔ تو اس کے بعد اگر عورت خاموش رہتی تو بیشک تم عانت ہوتے۔ مگر جب اس نے یہ کہا کہ خدا کی قسم میں بھی تم سے کلام نہ کروں گی۔ جب تک توجھ سے کلام نہ کرے؛ تو اس نے تمہاری قسم کے بعد تو تم سے کلام کر لیا۔ لہذا اب تم آسے بلا سکتے ہو۔

(جو اہر البیان ص ۹۵)

سبق ۱۔ امام اعظم رضی اللہ تعالیٰ عنہ کا دماغ وہاں پہنچا تھا۔ جہاں بڑے بڑے محدثوں کا دماغ بھی نہیں پہنچتا۔

## حکایت نمبر ۳۸

### چوروں کا سراغ

ایک شخص کے گھر میں چور گھس آئے۔ گھر والے کی آنکھ کھل گئی اور اس نے چوروں کو دیکھ لیا۔ چوروں نے اس ڈر سے کہ یہ کہیں صبح ہمیں

پکڑوانہ دے۔ اسے دلچوچ لیا۔ اور اس سے کہا۔ کہ تم یوں کہو کہ اگر میں نے کسی کو بتایا۔ کہ یہ لوگ میرے چور ہیں۔ تو میری بیوی پر تین طلاق۔ گھر والا بیچارہ مجبور تھا۔ اس نے یہ حلف اٹھایا اور کہہ دیا کہ اگر میں کسی کو بتاؤں کہ یہ لوگ میرے چور ہیں۔ تو میری بیوی پر تین طلاق چور یہ کہلو اگر اس کا مال و اسباب لے گئے۔ اب صبح ہوئی تو وہ شخص چوروں کو دیکھتا رہا۔ مگر حلف بالطلاق کی وجہ سے بول نہ سکتا تھا۔ آخر وہ حضرت امام اعظم رضی اللہ تعالیٰ عنہ کے پاس آیا۔ اور پورا واقعہ عرض کر کے کہنے لگا۔ کہ حضور! چوروں کو میں اچھی طرح پہچانتا ہوں۔ مگر وہ ظالم مجھ سے یہ قسم لے چکے ہیں۔ کہ اگر میں کسی کو بتاؤں۔ کہ یہ لوگ میرے چور ہیں۔ تو میری بیوی پر تین طلاق۔ آپ نے حملہ کے معزز اور ذیجاہ لوگوں کو جمع کیا۔ اور ان سے فرمایا کہ اس بیچارے کے معاملہ میں مدد کرو۔ اور شہر کے جتنے بدچلن اور متہم لوگ ہیں۔ ان کو ایک حویلی میں جمع کرو۔ چنانچہ ان لوگوں نے شہر کے جس قدر بدچلن لوگ تھے۔ ان سب کو ایک حویلی میں جمع کیا۔ اور پھر حضرت امام نے اس شخص سے جس کے گھر چوری ہوئی تھی۔ فرمایا کہ تم ہمارے ساتھ دروازے پر کھڑے جاؤ۔ ہم ایک ایک شخص کو باہر کرتے جائیں گے۔ اور تم سے پوچھتے جائیں گے کہ کیا یہ ہے تمہارا چور؟ اگر وہ چور نہ ہو تم نہیں کہتے رہنا۔ اور اگر چور ہو۔ تو چپ ہو جانا۔ کچھ مت بتانا۔ کیونکہ تمہاری قسم یہ ہے۔ کہ اگر میں بتاؤں کہ یہ لوگ میرے چور ہیں۔ تو میری بیوی پر تین طلاق۔ اس شخص

نے کہا۔ بہت اچھا۔ چنانچہ حویلی میں سے ایک ایک شخص کو نکالا جانے لگا۔ اور ہر شخص کے متعلق اس سے پوچھا جانے لگا۔ کہ کیا یہ ہے تمہارا چور؟ تو وہ سب کے متعلق نہیں کہتا رہا۔ اور جب اس کا چور آجاتا تو وہ چپ کر جاتا۔ اور لوگ اسے پکڑ لیتے۔ اس طرح سارے چور پکڑے گئے اور وہ شخص طلاق کی شکل سے بھی بچ گیا۔

(دلالت علیہ کتاب الاذکیاء۔ امام ابن جوزی ص ۱۳۸)

سبق ۱۰ - ہمارے امام ہمام کو اللہ نے دین و دنیا کی بہترین سمجھ عطا فرمائی تھی۔ اور آپ مشکل سے مشکل گتھی پل بھر میں سلجھا لیتے تھے۔

## حکایت نمبر ۳۸۱

### چاہ کندہ را چاہ در پیش

خلیفہ منصور کا صاحب ربیع حضرت امام اعظم رضی اللہ تعالیٰ عنہ کا بڑا دشمن تھا۔ ایک روز حضرت امام اعظم کو خلیفہ نے بلایا اور آپ تشریف لے گئے۔ تو ربیع نے خلیفہ سے کہا۔ کہ اے امیر المؤمنین! یہ ابو ذبیہ آپ کے دادا حضرت ابن عباس رضی اللہ تعالیٰ عنہ کی مخالفت کرتے ہیں۔ حضرت ابن عباس کا یہ قول تھا کہ کسی معاملہ میں حلف کرنے

والا اگر اس حلف سے ایک یا دو دن بعد بھی انشاء اللہ کہہ دے۔  
 تو وہ حلف قائم نہیں رہتا۔ اور امام اعظم کا یہ قول ہے کہ حلف کے  
 ساتھ منسلک ہی انشاء اللہ کہے۔ تو حلف پر اثر انداز ہوگا۔ بعد میں معتبر نہ  
 ہوگا۔ امام اعظم نے فرمایا۔ اے امیر المؤمنین! ربیع یہ چاہتا ہے کہ آپ کے  
 لشکر کی گردن کو آپ کی بیعت و اطاعت سے آزاد کر دے۔ منصور نے  
 پوچھا۔ یہ کیسے؟ آپ نے فرمایا کہ لوگ آپ کے سامنے تو حلف اٹھا جائیگی  
 کہ ہم آپ کی اطاعت کریں گے۔ اور گھر جا کر انشاء اللہ کہہ دیں گے۔ اور  
 آپ کی اطاعت سے آزاد ہو جائیں گے۔ منصور سن کر ہنسنے لگا اور ربیع سے  
 کہا۔ اے ربیع! ابو حنیفہ کو کبھی نہ چھیڑنا۔ پھر جب امام صاحب باہر آئے  
 تو ربیع نے آپ سے کہا۔ آج تو آپ مجھے مروانے ہی گئے تھے۔ آپ نے فرمایا  
 ابتداء تو تم ہی نے کی تھی۔

(لطائف علیہ کتاب الاذکیاء منہ ۱۴۱ الخیرات الحسان ص ۱۰۱)

سبق ۱۔ ہمارے امام کے بڑے بڑے دشمن تھے۔ اور آپ کے  
 ساتھ دشمنی کے مظاہرے کرتے تھے۔ مگر حضرت امام صاحب اپنی خدا داد  
 قابلیت سے ان کی دشمنی کا اثر انہیں پر لوٹا دیتے تھے۔

## حکایت نمبر ۳۸۲

## طوسی کا جواب

ابوجعفر منصور کے دربار میں حضرت امام کو غیر معمولی اعزاز حاصل تھا۔ اس سبب سے منصور کے حاشیہ نشین حضرت امام صاحب سے سخت بغض رکھتے تھے۔ اور اسی جذبہ کے ماتحت ایک دن ابوالعباس طوسی نے دربار میں حضرت امام سے سوال کیا۔ کہ ابوحنیفہ! بتائیے کہ اگر امیر المومنین ہم میں سے کسی کو حکم دیں۔ کہ فلاں آدمی کی گردن مار دو۔ اور اس کے قصور اور جرم سے ہم لوگ بالکل بے خبر ہیں۔ تو ایسی صورت میں گردن مارنی جائز ہوگی یا نہیں؟

حضرت امام نے برجستہ فرمایا کہ میں تم سے پوچھتا ہوں۔ کہ امیر المومنین صحیح حکم دیتے ہیں یا غلط؟

طوسی نے کہا۔ بھلا امیر المومنین غلط حکم کیوں کر دے سکتے ہیں۔

امام نے فرمایا۔ پھر صحیح حکم کی تعمیل میں تردد کیسا؟ پھر اسے طوسی اس جواب سے اپنا سامنہ لے کر رہ گئے۔

المیزات الحسنان ص ۱۱۱

سبق :- اللہ والوں کے حاسد چاہتے ہیں۔ کہ اللہ والوں کی عزت گٹھے۔ مگر وہ اللہ والوں کا کچھ نہیں بگاڑ سکتے۔ اسی طرح ہمارے امام کے حاسدین نے یڑی بڑی چالیں چلیں۔ مگر ہمارے امام کا کوئی کچھ نہ بگاڑ سکا۔

# حکایت نمبر ۳۸۳

## مور کا چور

امام اعظم علیہ الرحمۃ کے ایک پڑوسی کا مور کسی نے چرایا۔ وہ حضرت امام کے پاس آیا۔ اور مور کی چوری کا ذکر کیا۔ آپ نے فرمایا چپ رہو۔ پھر مسجد میں تشریف لائے۔ جب سب لوگ نماز کے لئے جمع ہوئے۔ تو آپ نے فرمایا۔ کیا وہ شخص جو اپنے پڑوسی کا مور چراتا ہے۔ شرمانا نہیں۔ کہ مور چراتا ہے اور پھر اگر نماز اس حال میں پڑھتا ہے کہ اس کے سر پر مور کے پر کا اثر ہوتا ہے۔ یہ سنتے ہی ایک شخص نے اپنا سر چھپایا۔ آپ نے فرمایا۔ تو ہی مور کا چور ہے اسے اس کا مور دے دے۔ اس نے اسی وقت مور لا دیا۔

النجرات الحسان ص ۱۰۳

سبق ۱: حضرت امام اعظم رضی اللہ تعالیٰ عنہ ایک بہت بڑے سیاست و حکمت کے میں مالک تھے۔

# حکایت نمبر ۳۸۴



حضرت امش رحمۃ اللہ علیہ ایک بہت بڑے محدث تھے۔ اور امام اعظم رحمۃ اللہ علیہ کے ہم عصر۔ حضرت امش کا ایک روز اپنی بیوی سے جھگڑا ہو گیا۔ آپ بڑے تیز مزاج تھے۔ آپ نے تیز مزاجی میں اپنی بیوی سے یہ کہہ دیا۔ کہ تم نے اگر مجھے گھر میں اٹا ختم ہو جانے کی زبانی خبر دی۔ یا لکھ کر بتایا۔ یا پیغام بھیجا۔ یا دو سوہے شخص سے اس بات کا ذکر کیا۔ تاکہ وہ مجھ سے ذکر کرے۔ یا اس کے بارے میں اشارہ کیا۔ تو تجھ پر طلاق۔ آپ کی بیوی اس معاملہ میں بڑی حیران ہوئی۔ تو کسی نے ان سے کہا۔ کہ امام ابو حنیفہ کی خدمت میں حاضر ہو کر کوئی حل دریافت کیجئے۔ چنانچہ حضرت امش کی بیوی حضرت امام اعظم رضی اللہ تعالیٰ عنہ کے پاس آئی۔ اور سارا واقعہ عرض کیا۔ امام صاحب نے فرمایا۔ کہ جب آٹے کا چرئی تھیلا خالی ہو جائے تو اس چرمی تھیلے کو ان کے سوتے ہوئے ان کے کپڑوں سے باندھ دینا۔ جب بیدار ہوں گے اور اسے دیکھیں گے۔ تو آٹے کا ختم ہو جانا ان کو معلوم ہو جائے گا۔ انہوں نے ایسا ہی کیا۔ تو حضرت امش آٹے کے ختم ہو جانے کو سمجھ گئے۔ اور کہنے لگے۔ خدا کی قسم یہ حضرت امام ابو حنیفہ کے جیلوں میں سے ہے۔ آپ زندہ ہیں۔ تو ہم کیسے فلاح پائیں گے۔ آپ تو ہماری عورتوں کے سامنے ہم کو رسوا کرتے ہیں۔ کہ ان کو جبارا ناجز ہونا۔ اور ہماری

سمجھ کا صنف دکھاتے ہیں۔

(جواہر البیان فی ترجمۃ الخیرات الحسان ص ۳۳)

سبق :- ہمارے امام ہمام امام اعظم رضی اللہ تعالیٰ عنہ کے علمی و فقہی شکوہ اور دبدبے کا اعتراف بڑے بڑے محدثوں کو بھی تھا۔

## حکایت نمبر ۳۸۵

### پیالے کا پانی

امام اعظم علیہ الرحمۃ کے زمانے میں ایک شخص نے اپنی بیوی سے پانی مانگا۔ وہ پیالے میں پانی لائی۔ ابھی وہ لا رہی تھی کہ کسی بات پر زنجیرہ ہو کر خاندان سے کہا۔ کہ میں یہ پانی نہ پیوں گا۔ اور اگر تو اس پانی کو خود بھی پئے۔ تو تجھ پر طلاق۔ اور اگر اسے کسی دوسرے کو پینے کے لئے دے۔ تو بھی تجھ پر طلاق۔ اور اگر اسے بہا دے۔ تو بھی تجھ پر طلاق۔ وہ عورت بیمار ہی بڑی حیران ہوئی۔ ایک شخص حضرت امام صاحب کے پاس آیا۔ اور یہ صورت بیان کی۔ آپ نے فرمایا۔ فوراً اُجاڑ اور اس پیالے میں کوئی کپڑا ڈال کر پانی کو اس کپڑے میں جذب کر کے۔ اسے دھوپ میں سکھا دو اس طرح طلاق نہ پڑے گی۔

(الخیرات الحسان ص ۱۰۴)

marfat.com

Marfat.com

سبق : - پروردگار عالم نے حضرت امام اعظم رضی اللہ تعالیٰ عنہ کو اپنے فضل و کرم سے ایک خاص سچ عطا فرمائی تھی۔ جس کی بدولت آپ ایسے ایسے مسائل کو جن کی تک آج کوئی بڑے سے بڑا فلسفی بھی نہیں پہنچ سکتا۔ پل ممبر میں حل فرمایتے تھے پھر اگر کوئی شخص جسے ”دو دونی چار“ بھی نہ آتا ہو۔ حضرت امام اعظم رضی اللہ تعالیٰ عنہ کے علم و فضل پر اعتراض کرے تو کس قدر افسوس کا مقام ہے؟

## حکایت نمبر ۳۸۶

### مرغی کا انڈا

امام اعظم علیہ الرحمۃ کے زمانے میں ایک شخص نے تم کھائی کہ انڈا نہ کھاؤں گا۔ پھر تم کھائی کہ اس میرے دوست کی آستین میں جو چیز ہے وہ ضرور کھاؤں گا اور دوست نے آستین سے جب وہ چیز نکالی تو وہ انڈا ہی تھا اب وہ حیران ہوا اور حضرت امام صاحب کے پاس آیا۔ امام صاحب نے فرمایا۔ یہ انڈا کسی مرغی کے نیچے رکھ دو۔ جب بچہ ہو جائے تو وہ بچہ پکا کر کھاؤ۔ تم نہ ٹوٹے گی۔

(الخصرات الحسان ص ۱۷۱)

سبق :- حضرت امام اعظم کی ہر بات سن کر علمی انبساط پیدا ہوتا ہے اور عقل سلیم کا مالک پکارا جاتا ہے۔ کہ امام اعظم واقعی امام اعظم ہیں۔  
رضی اللہ تعالیٰ عنہ

## حکایت نمبر ۳۸۶

### انگوٹھی کا نقش

ایک شخص کے پاس ایک انگوٹھی کا نگینہ تھا۔ جس پر کسی دوسرے شخص کا نام "عطاء بن عبد اللہ" نقش تھا۔ وہ سارا نام اس پر سے مٹانا سخت مشکل تھا۔ اس نے حضرت امام صاحب سے مشورہ لیا۔ تو آپ نے فرمایا۔ تم "بن کا سر گول بنا دو اور "ب" کے نقطہ کو زیر بنا لو۔ اور عبد اللہ کا نقطہ نیچے سے اوپر لے آؤ۔ تو "عطاء من عند اللہ" ہو جائے گا۔

الطیبات الحسان ص ۶۹

سبق :- ہمارے امام اعظم رضی اللہ تعالیٰ عنہ کا علم و فعل بھی عطاء من عند اللہ تھا۔ اور آپ سے کسی قسم کی پر خاش رکھنا خدا کی ناراضگی کا موجب ہے۔

# حکایت نمبر ۳۸۸

## غلط پروپیگنڈا

ایک دفعہ حضرت امام صاحب رضی اللہ تعالیٰ عنہ مدنیہ منورہ حاضر ہوئے۔ تو حضرت علی المرتضیٰ کرم اللہ وجہہ کے پوتے حضرت محمد بن حسن رضی اللہ تعالیٰ عنہ کی خدمت میں حاضر ہوئے۔ حضرت محمد بن حسن رضی اللہ تعالیٰ عنہ نے فرمایا۔ آپ ہی وہ امام ہے۔ جن کے متعلق میں نے سنا ہے کہ وہ میرے جدا جدا حضور صلی اللہ علیہ وسلم کی حدیث کی اپنے قیاس کے ساتھ مخالفت کرتے ہیں۔ امام اعظم علیہ الرحمۃ نے فرمایا معاذ اللہ! یہ کیسے ہو سکتا ہے۔ آپ تشریف رکھیں۔ اس لئے کہ آپ کے لئے عظمت و توقیر ہے۔ جس طرح آپ کے جدا جدا حضور صلی اللہ علیہ وسلم کے لئے عظمت و توقیر ہے۔ حضرت محمد بن حسن رضی اللہ تعالیٰ عنہ تشریف فرما ہوئے۔ امام اعظم نے فرمایا۔ فرمائیے! مرد ضعیف ہے یا عورت! انہوں نے فرمایا عورت! فرمایا عورت کا حصہ کس قدر ہے؟ انہوں نے فرمایا۔ مرد کے حصے کا آدھا۔ امام صاحب نے فرمایا۔ اگر میں قیاس کو ترجیح دیتا تو اس کے برعکس حکم دیتا۔ اور یوں کہتا۔ کہ مرد چونکہ قومی ہے۔ اس لئے اس کا حصہ کم ہو۔ اور جو ضعیف ہے۔ اس کا حصہ زیادہ ہو۔

پھر پوچھا۔ نماز افضل ہے۔ یا روزہ؟ انہوں نے فرمایا۔ نماز افرمایا اور عائشہ عورت جب پاک ہو جائے۔ تو وہ نمازیں قضا پڑھے گی۔ یا قضا کرنے رکھے گا؟ انہوں نے فرمایا۔ روزوں کی قضا کرے گی۔ آپ نے فرمایا۔ اگر میں قیاس سے کام لیتا تو عائشہ عورت کو نماز کی قضا کا حکم دیتا نہ کہ روزے کا۔

پھر آپ نے پوچھا۔ کہ فرمائیے پیشاب نجس ہے۔ یا منی؟ انہوں نے فرمایا۔ پیشاب! آپ نے فرمایا۔ اگر میں قیاس کو مقدم کرتا۔ تو پیشاب نکلنے سے غسل واجب بنانا، نہ کہ منی نکلنے سے۔

حضرت امام محمد بن حسن رضی اللہ تعالیٰ عنہ نے آپ کی پشانی چوم لی اور فرمایا معلوم ہو گیا کہ آپ کے متعلق غلط خیال پھیلایا گیا ہے۔

(جو اس پر ایمان ص ۱۶)

سبق :- معلوم ہوا کہ جو لوگ یہ کہتے ہیں۔ کہ امام اعظم رضی اللہ تعالیٰ عنہ حدیث کے مقابلہ میں رائے پر چلتے اور چلاتے ہیں۔ اور حدیث پر قیاس کو ترجیح دیتے ہیں۔ وہ بالکل غلط کہتے ہیں۔ اور یہ مخالفین کا بعض ایک غلط پروپیگنڈا ہے۔ ورنہ حضرت امام اعظم رضی اللہ تعالیٰ عنہ کا ہر ارشاد قرآن و حدیث کے پیش نظر۔ اور آپ کا ہر مسئلہ قرآن و حدیث ہی سے مشبہ ہے۔

# حکایت نمبر ۳۸۹

## دیناروں بھری تھیلی

ایک شخص مرنے لگا۔ تو اس نے اپنے ایک دوست کو بلایا۔ اور ایک تھیلی اس کے سپرد کی۔ جس میں ہزار دینار تھے۔ اور کہا۔ کہ میرا لڑکا جب بڑا ہو جائے۔ تو اس تھیلی سے جو تو پسند کرے۔ اسے دے دینا۔ یہ کہہ کر وہ مر گیا اور جب اس کا لڑکا بڑا ہوا۔ تو اس شخص نے اسے خالی تھیلی دے دی۔ اور ہزار دینار خود رکھ لئے۔ لڑکا حضرت امام اعظم علیہ الرحمۃ کے پاس پہنچا اور سارا واقعہ سنایا۔ آپ نے اس شخص کو بلایا۔ اور فرمایا۔ کہ ہزار دینار اس کے حوالے کر دو۔ اس لئے کہ اس کے والد نے مرتے دم تجھ سے یہ کہا تھا۔ کہ اس تھیلی سے جو تو پسند کرے اسے دیدینا۔ اور اس تھیلی سے تم نے دیناروں ہی کو پسند کیا ہے۔ اسی لئے تم نے انہیں رکھ لیا ہے۔ لہذا دینار جو تو نے پسند کئے ہیں۔ حسب وصیت اسے دے دو۔ چنانچہ ناچار اسے وہ دینار دینے پڑے

(جواب الایمان مشا)

سبق :- امانت میں خیانت نہ کرنا چاہیے۔ اور قیمتیوں کا مال دہانا

بڑے ظلم کی بات ہے۔ اور یہ بھی معلوم ہوا کہ ہمارے امام اعظم علیہ الرحمۃ بڑے ہی طمانا اور مشکلات کو حل فرمادینے والے تھے۔

## حکایت نمبر ۳۹۰

### ایک اعرابی اور ستو

حضرت امام اعظم علیہ الرحمۃ ایک مرتبہ کہیں تشریف لے جا رہے تھے اثناءِ راہ میں آپ کو پانی کی ضرورت پڑی۔ اتنے میں ایک اعرابی نظر آیا۔ جس کے پاس پانی کا ایک مشکیزہ تھا۔ آپ نے اس سے پانی طلب فرمایا۔ تو اس نے انکار کیا۔ اور کہا۔ پانچ درہم میں دے دوں گا۔ حضرت امام صاحب نے پانچ درہم دے کر مشکیزہ اس سے لے لیا۔ اور آپ کے پاس ستوتھے۔ آپ نے اس اعرابی سے فرمایا کہ اگر ستو کھانا چاہو تو شوق سے کھاؤ۔ اس اعرابی نے وہ ستو جن میں روغنِ زیتون بھی ملا ہوا تھا۔ پیٹ بھر کے کھائے۔ اب اس کو پیاس لگی۔ تو اس نے کہا کہ ایک پیالہ پانی دیجئے۔ آپ نے فرمایا۔ پانچ درہم میں ملے گا۔ اس سے کم نہیں ہوگا۔ اس بیچارے کو پیاس لگی تھی۔ ناچار اس نے پانچ درہم دے کر ایک پیالہ پانی پی لیا۔ اور امام صاحب کو اپنے درہم بھی واپس مل گئے۔ اور اُن کے پاس پانی بھی رہ گیا۔



سبق ۱۔ خدا نے جسے علم و حکمت عطا فرمائی ہو۔ وہ اپنی حکیمانہ تدابیر سے مشکلات پر قابو پالیتا ہے۔

## حکایت نمبر ۳۹۱

### خارجی کو جواب

خارجیوں کی شورش کے زمانے میں حضرت امام بھی گرفتار ہوئے۔ ضحاک خارجی کے سامنے لائے گئے۔ ضحاک نے اپنے اصول کے مطابق حضرت امام سے توبہ کرنے کو کہا۔

حضرت امام نے فرمایا۔ لانا تائب من علی کفر یعنی میں ہر قسم کے کفر سے تائب ہوں۔ یہ سُن کر حضرت کو خارجیوں نے چھوڑ دیا۔ لیکن کسی کو پھر شرارت سوجھی۔ اور اس نے ضحاک کو باور کرایا کہ ابوحنیفہ کے نزدیک تمہارے عقاید کفر ہیں۔ اور انہوں نے اسی سے توبہ کی ہے۔ دوبارہ پھر گرفتار کر کے لائے گئے۔ ضحاک نے دریافت کیا۔ کہ شیخ! ہم نے سنا ہے کہ جس کفر سے تم نے توبہ کی ہے وہ ہمارے عقائد ہیں۔

خارجی صرف قرآن کو حکم مانتے تھے اور ان کا عقیدہ تھا کہ ہر چیز

سے الگ ہو کر صرف قرآن سے فیصلہ طلب کرنا چاہیے۔ حضرت امام  
رضی اللہ تعالیٰ عنہ نے جب دیکھا کہ ان جاہلوں سے پیچھا چھوٹنا مشکل ہے  
تو قرآن ہی سے ان پر اعتراض فرمایا۔ اور ضحاک سے پوچھا کہ جو کچھ تم  
کہہ رہے ہو۔ وہ محض ظن اور گمان ہے۔ یا حقیقت کو بھی اس میں  
داخل ہے؟

ضحاک نے کہا۔ صرف گمان اور ظن کی بناء پر کہہ رہا ہوں۔  
حضرت امام نے برجستہ آیت تلاوت فرمائی۔ کہ ان بعض الظن اثم  
یعنی بعض ظن بدگمانی، گناہ ہوتا ہے اور تم گناہ کے ارتکاب کو کفر سمجھتے ہو  
ہذا اس گناہ کے ارتکاب پر تم خود توبہ کرو۔

خارجی لیڈرنے یہ سن کر کہا۔ کہ "تم سچ کہتے ہو۔ اور میں توبہ کرتا  
ہوں!"  
(جو اسہر البیان ص ۱۰۱)

سبق ۱۔ ہمارے امام اعظم رضی اللہ تعالیٰ عنہ اس قدر علم و  
فضل کے مالک تھے۔ کہ کوئی بد مذہب اور دشمن دین آپ کا مقابلہ نہ  
کر سکتا تھا۔ اور یہ بھی معلوم ہوا۔ کہ جس طرح اہل حق کو اہل باطل سے  
تکلیفیں پہنچتی رہیں۔ اسی طرح ہمارے امام رضی اللہ عنہ کو بھی اہل باطل  
نے بہت ستایا۔

## حکایت نمبر ۳۹۲

## سیب کاراز

حضرت امام اعظم رضی اللہ تعالیٰ عنہ اپنے اصحاب کے ساتھ مسجد میں بیٹھے تھے۔ کہ ایک عورت مسجد میں داخل ہوئی اور اس کے ہاتھ میں ایک سیب پکڑا تھا۔ جس کا ایک حصہ سرخ اور ایک حصہ زرد تھا۔ اس عورت نے وہ سیب حضرت امام صاحب کے آگے رکھ دیا۔ اور منہ سے کچھ نہ بولی۔ حضرت امام صاحب نے اس سیب کو چیر کر اس کے دو ٹکڑے کر دیئے اور عورت کو دے دیئے۔ عورت وہ لے کر چلی گئی۔

حاضرین اس مقدمے کو نہ سمجھے۔ اور انہوں نے حضرت امام صاحب سے پوچھا۔ کہ یہ سیب کاراز کیا ہے؟ آپ نے فرمایا۔ اس عورت نے مجھ سے ایک مسئلہ پوچھا تھا۔ اور میں نے اسے جواب دے دیا ہے۔ حاضرین اور بھی متعجب ہوئے۔ اور وہ مسئلہ دریافت کیا۔ تو آپ نے فرمایا کہ اس نے سیب میرے سامنے رکھ کر مجھ سے پوچھا۔ کہ اسے جو خون آتا ہے۔ اس کا رنگ کبھی سیب کے ایک حصہ کی طرح سرخ۔ اور کبھی دوسرے حصہ کی طرح زرد ہوتا ہے۔ تو کیا یہ خون حیض ہی ہے؟ میں نے سیب کو چیر کر اسے یہ جواب دیا۔ کہ جب تک سیب کے اندرونی حصہ کی طرح اس کا رنگ بالکل سفید نہ ہو۔ وہ خون حیض ہی ہے۔

(روضہ النائق ص ۱۱۹)

سبق :- پہلے زمانے کی عورتیں بھی بڑی داناتھیں اور مسائل شرعیہ پوچھتی رہتی تھیں۔ ایک یہ زمانہ بھی ہے کہ عورتوں کو اپنے مخصوص مسائل کا علم ہی نہیں اور نہ وہ اسے ضروری سمجھتی ہیں۔

## حکایت نمبر ۳۹۳

### میدانِ حشر

حضرت نوفل بن حیان رحمۃ اللہ علیہ فرماتے ہیں۔ کہ جب حضرت امام اعظم رضی اللہ تعالیٰ عنہ کا وصال ہو گیا۔ تو میں نے خواب دیکھا کہ میدانِ قیامت ہے اور ساری مخلوق حساب گاہ میں کھڑی ہے اور میں نے دیکھا کہ حضور سرور عالم صلی اللہ علیہ وسلم حوض کوثر پر تشریف فرما ہیں۔ اور آپ کے دائیں بائیں بڑے بڑے نورانی لوگ کھڑے ہیں اور میں نے ایک بوڑھے شخص کو دیکھا۔ جو بہت بڑے صاحبِ جمال تھے۔ اور ان کی داڑھی اور سر سفید تھا۔ اور حضور صلی اللہ علیہ وسلم کی دائیں طرف کھڑے تھے اور میں نے حضرت امام ابوحنیفہ رضی اللہ عنہ کو بھی دیکھا۔ جو حضور صلی اللہ علیہ وسلم کے قریب ہی کھڑے تھے۔ میں نے حضرت امام صاحب کی خدمت میں سلام عرض کیا۔ اور عرض کیا مجھے پانی عطا فرمائیے حضرت امام صاحب نے فرمایا۔ جب تک رسول اللہ صلی اللہ علیہ وسلم

اجازت نہ دیں گے۔ میں نہ دوں گا۔ پھر حضور صلی اللہ علیہ وسلم نے فرمایا۔ اسے پانی دے دو۔ حضرت امام صاحب نے ایک پیالہ میں ٹبے پانی دیا۔ میں نے پانی پیا اور پھر حضرت امام صاحب سے پوچھا کہ یہ جو حضور صلی اللہ علیہ وسلم کی دائیں طرف پر مرد صاحب جمال ہیں۔ یہ کون بزرگ ہیں؟ امام صاحب نے فرمایا۔ یہ حضرت ابراہیم خلیل اللہ ہیں اور بائیں طرف حضرت ابو بکر صدیق اکبر رضی اللہ عنہ ہیں۔ اسی طرح میں پوچھا رہا۔ اللہ امام صاحب بتاتے رہے۔

زمکرة الاولیاء ص ۲۵۳

سبق!۔ امام اعظم رضی اللہ تعالیٰ عنہ کو حضور صلی اللہ علیہ وسلم کی قربت حاصل ہے اور آپ کی فقہ ایک ایسا جام ہدایت ہے۔ جو حضور صلی اللہ علیہ وسلم کی مرضی کے مطابق حدیث کے سرچشمہ ہدایت سے سر کر آپ نے ہمیں عطا فرمایا ہے۔

## حکایت نمبر ۳۹۴

### حضرت امام شافعی رضی اللہ عنہ کا خواب

حضرت امام شافعی رضی اللہ تعالیٰ عنہ خود فرماتے ہیں۔ کہ بچپن میں میں نے حضور صلی اللہ علیہ وسلم کو خواب میں دیکھا۔ حضور صلی اللہ علیہ وسلم نے

مجھ سے فرمایا۔ اے لڑکے! تو کون ہے؟ میں نے عرض کیا۔ یا رسول اللہ! آپ کی امت میں سے ہوں۔ حضور صلی اللہ علیہ وسلم نے فرمایا۔ کہ قریب آئیے آپ کے نزدیک گیا۔ تو آپ نے اپنے دہن مبارک سے لعاب مبارک میرے منہ میں ڈال دیا۔ پھر فرمایا۔ کہ اب جاؤ۔ خدا تعالیٰ تم پر فضل و برکت فرمائے پھر اس کے بعد اسی دم حضرت علی رضی اللہ تعالیٰ عنہ تشریف لائے اور آپ نے اپنی انگٹھی انگلی سے آماری اور میری انگلی میں پہنا دی۔

(تذکرۃ الاولیاء ص ۲۵۵)

سبق :- امام المسلمین حضرت امام شافعی رضی اللہ تعالیٰ عنہ کی بہت بڑی شان ہے۔ اور یہ حضور صلی اللہ علیہ وسلم کے لعاب دہن شریف اور حضرت علی المرتضیٰ رضی اللہ تعالیٰ عنہ کی انگٹھی مبارک کی برکت ہے۔ کہ آپ علم و فضل کے آفتاب بن کر چلے۔ اور امام المسلمین ہونے کے شرف سے مشرف ہوئے

## حکایت نمبر ۳۹۵

ذہین بچہ

حضرت امام شافعی رضی اللہ تعالیٰ عنہ کی عمر شریف چوبیس کی تھی۔ کہ آپ مدرسہ جایا کرتے تھے۔ آپ کی والدہ ماجدہ اولاد بنی ہاشم میں سے

تھیں اور بڑی عابدہ و زاہدہ تھیں۔ لوگ اپنی امانتیں ان کے پاس رکھ جایا کرتے تھے۔ ایک روز دو شخص آئے۔ اور ایک صندوق بطور امانت ان کو سونپا۔ اور چلے گئے۔ چند دنوں کے بعد ان میں سے ایک شخص آیا۔ اور کہنے لگا کہ صندوق دٹے دیجئے مائیںوں نے دے دیا۔ پھر چند روز کے بعد دوسرا آیا۔ اور صندوق مانگنے لگا۔ انہوں نے فرمایا کہ تمہارا ساتھی آیا تھا وہ لے گیا ہے۔ اس نے کہا۔ کہ کیا ہم نے آپ سے یہ نہ کہا تھا کہ جب تک ہم دونوں نہ آئیں صندوق نہ دینا۔ انہوں نے کہا۔ ہاں بیٹک تم نے کہا تو تھا۔ اس نے کہا۔ پھر آپ نے اسے کیوں دے دیا؟ حضرت امام شافعی علیہ الرحمۃ کی والدہ پریشان ہو گئیں۔ اور سوچنے لگیں۔ کہ اب کیا کیا جائے؟ اتنے میں حضرت امام شافعی علیہ الرحمۃ مد سے تشریف لے آئے۔ آپ نے والدہ ماجدہ سے پوچھا کہ آپ پریشان کیوں ہیں؟ انہوں نے سارا قصہ سنایا۔ حضرت امام نے فرمایا۔ کچھ پروا نہیں ہے۔ مدعی کہاں ہے؟ تاکہ میں اس کو جواب دوں۔ مدعی جو وہیں موجود تھا۔ بولا میں ہوں۔ حضرت امام شافعی نے فرمایا۔ کہ تمہارا صندوق موجود ہے۔ اپنے ساتھی کو بلا لاؤ۔ تاکہ صندوق تم دونوں کے حوالے کیا جائے۔ وہ شخص حیران ہوا۔ اور لاجواب ہو کر واپس چلا گیا۔

(تذکرۃ الاولیاء ص ۲۵۵)

سبق :- حضرت امام شافعی علیہ الرحمۃ پچھن ہی میں بڑے دانا، اور علم و فضل کے مالک تھے۔ پھر بڑے ہو کر کیوں نہ آپ

# حکایت نمبر ۳۹۶

## ہارون رشید کے تخت پر

ایک مات ہارون الرشید اور اس کی بیوی زبیدہ میں کچھ بحث و تکرار ہو گئی۔ اتفاقاً زبیدہ کے منہ سے نکل گیا۔ اسے دوزخی ہارون الرشید نے یہ سن کر کہا۔ کہ اگر میں دوزخی ہوں۔ تو تجھے طلاق ہے اور اسی وقت ایک دوسرے سے الگ ہو گئے۔ لیکن چونکہ ہارون الرشید کو زبیدہ سے بڑی محبت تھی۔ اس لئے اس کی جدائی سے بہت بے چین ہوا اور جملہ علماء و فضلاء کو جمع کر کے اس مسئلے کا فتویٰ چاہا۔ مگر کسی نے اس کا جواب نہ دیا۔ اور سب نے متفق ہو کر یہ کہا۔ کہ اس بات کا خدا ہی کو علم ہے۔ کہ ہارون الرشید دوزخی ہے یا بہشتی، ایک لڑکا اُن علماء کی جماعت سے کھڑا ہوا۔ اور کہنے لگا۔ اگر اجازت ہو۔ تو میں جواب دوں۔ سب لوگ حیران رہ گئے کہ جب اتنے بڑے بڑے علماء اس مسئلے کے جواب میں عاجز ہیں۔ پھر یہ لڑکا کیا جواب دے گا۔ ہارون الرشید نے اس لڑکے کو اپنے روبرو بلایا اور کہا۔ کہ تم ہی جواب دو۔ اس لڑکے نے کہا۔ کہ آپ کو میری ضرورت ہے یا مجھے آپ کی؟ ہارون الرشید نے کہا۔ کہ مجھے تمہاری



ضرورت ہے۔ یہ سن کر اس لڑکے نے کہا۔ کہ پھر آپ تخت سے نیچے اتر آئیے اور مجھے تخت پر بیٹھ کر جواب دینے دیجئے۔ اس نے کہ علماء کا رتبہ بلند تر ہے۔ ہارون الرشید نے کہا۔ بہت اچھا۔ اور تخت سے نیچے اتر آیا اور وہ لڑکا تخت پر بیٹھ گیا اور تخت پر بیٹھ کر ہارون الرشید سے مخاطب ہوا۔ کہ پہلے آپ میرے ایک سوال کا جواب دیں۔ کہ کیا آپ کسی کسی گناہ سے باوجود اس کی قدرت رکھنے کے صرف خدا کے خوف سے باز رہے ہیں؟ ہارون الرشید نے کہا۔ ہاں خدا کی قسم! میں باوجود قدرت رکھنے کے صرف خدا کے خوف کی وجہ سے گناہ کرنے سے باز رہا ہوں۔ یہ سن کر لڑکے نے کہا۔ کہ میں فتویٰ دیتا ہوں۔ کہ آپ دوزخی نہیں بلکہ اہل بہشت میں سے ہیں۔ سارے علماء پکار اٹھے کہ کس دلیل سے؟ اس لڑکے نے جواب دیا۔ کہ قرآن مجید کی اس آیت سے کہ اللہ تعالیٰ فرماتا ہے۔

وَأَمَّا مَنْ خَافَ مَقَامَ رَبِّهِ وَنَهَى النَّفْسَ  
عَنِ الْهَوَىٰ فَإِنَّ الْجَنَّةَ هِيَ الْمَأْوَىٰ  
یعنی جو شخص نے  
کھنہ کا قصد کیا۔ اور پھر خدا کے خوف سے اس سے باز  
رہا، پس اس کی جگہ جنت ہے!

سارے علماء یہ سن کر واہ واہ کرنے لگے اور کہا۔ کہ جو لڑکین  
میں اس قدر فہم و ذکا رکھا گیا ہے۔ وہ بڑا ہو کر نہیں معلوم کس درجہ  
کا عالم ہوگا۔

یہ لڑاکا کون تھا؟ یہ حضرت امام شافعی رضی اللہ عنہ تھے۔

(تذکرۃ الاولیاء صفحہ ۲۵۶)

سبق سے ا۔ جنہوں نے بڑا ہو کر علم و فضل کا تاجدار بنا ہوا۔ ان کا پچپن بھی دوسروں سے ممتاز و افضل ہوتا ہے۔ پھر جو لوگ بڑے ہو کر بھی دین سے کوئی مس نہ رکھیں۔ وہ اگر امامان دین کی مبارک شانوں میں کوئی گستاخی کریں۔ تو کس قدر جہالت کی بات ہے۔

## حکایت نمبر ۳۹۷

رہبانی

سلطان روم جو عیسائی تھا۔ ہر سال ہارون الرشید کو کچھ مال بھیجا کرتا تھا۔ اس نے ایک سال یہ حیلہ کیا۔ کہ چند رہبانیوں کو بھیج کر یہ کہلا بھیجا کہ ان عیسائی رہبانیوں سے اگر آپ کے علماء بحث کریں۔ اور ان پر غالب آجائیں۔ تو مال مقررہ برابر دیتا رہوں گا۔ ورنہ نہیں۔ چنانچہ جب یہ رہبانی ہارون الرشید کے پاس پہنچے۔ تو ہارون الرشید نے دجلے کے کنارے پر علماء اسلام کو جمع کیا۔ اور ان رہبانیوں کو بھی وہاں بلایا۔ اتنے میں حضرت امام شافعی رضی اللہ عنہ بھی تشریف لے آئے۔ اور ہارون الرشید نے آپ سے التجا کی۔ کہ ان

رہبانوں سے آپ بحث کریں۔ حضرت امام شافعی علیہ الرحمۃ نے یہ سن کر اپنا مصلے کندھے سے اتار کر دریا کے پانی کے اوپر بچھا دیا۔ اولاد اس پر جا بیٹھے اور فرمایا کہ جو شخص ہم سے بحث کرنا چاہیے وہ یہاں آکر ہم سے بحث کرے۔ راہبوں نے جب یہ حال دیکھا تو سب کے سب مسلمان ہو گئے۔ سلطان روم کو جب یہ خبر پہنچی کہ وہ سائے راہب امام شافعی کے ہاتھ پر مسلمان ہو گئے ہیں۔ تو کہنے لگا۔ شکر ہے۔ کہ وہ امام یہاں نہیں آیا۔ اگر یہاں آجاتا تو سارا روم مسلمان ہو جاتا۔

(مختصر تاریخ اسلام، ص ۲۵۸)

سبق :- اللہ والوں کی بہت بڑی شان ہوتی ہے۔ اور غماص اور بے بھی ان کے ماتحت ہوتے ہیں۔ اور ان کے فیوض و برکات کی یہ شان ہے کہ ان کی عنکبوت شان کو دیکھ کر ہی کئی لوگ مسلمان ہو جاتے ہیں۔

## حکایت نمبر ۳۹۸

### فرست

حضرت امام شافعی علیہ الرحمۃ اور حضرت امام احمد رضی اللہ تعالیٰ عنہما جامع مسجد میں بیٹھے تھے۔ کہ ایک شخص آیا۔ اور نماز پڑھنے لگا۔ حضرت امام احمد نے اسے دیکھ کر فرمایا۔ کہ یہ شخص لوہا ہے۔ حضرت

امام شافعی نے فرمایا کہ نہیں یہ شخص ترکمان ہے۔ پھر جب وہ شخص نماز پڑھ چکا تو اس سے پوچھا گیا کہ تم کیا کام کرتے ہو۔ تو وہ بولا کہ میں پچھلے سال لوہے کا کام کرتا تھا اور آج کل بکری کا کام کرتا ہوں۔

(نزمہ الجلاس ص ۱۱۷ ج ۱)

سبقت اللہ والوں کے منہ سے جرات نکلتی ہے۔ سبھی ہی ہوتی ہے۔

## حکایت نمبر ۳۹۹

### وراثت انبیاء

ایک بزرگ حضرت ربیع نے ایک رات خواب میں دیکھا کہ حضرت آدم علیہ السلام کا انتقال ہو گیا ہے۔ اور لوگ آپ کا جنازہ مبارک اٹھا رہے ہیں۔ حضرت ربیع یہ خواب دیکھ کر جاگ پڑے اور صبح ایک تعبیر بتانے والے سے اس خواب کی تعبیر پوچھی تو اس نے بتایا کہ اس وقت جو زمانہ بھر میں بہت بڑا عالم ہے۔ اس کا انتقال ہو جائے گا۔ کیونکہ دُعَلَمَ آدَمُ الْاَوَّلُ اَلْاَسْمَاءُ كُلَّهَا کے مطابق علم خاصیت حضرت آدم علیہ السلام کی ہے۔ چنانچہ چند دنوں کے بعد حضرت امام شافعی کا انتقال ہو گیا۔

(تذکرۃ الاولیاء ص ۲۵۹)

صوبے :- امان دین انبیاء کرام علیہم السلام کے وارث ہیں اور ان کے فیوض و برکات انبیاء کرام علیہم السلام ہی کے علوم کا صدقہ ہیں۔ اور یہ بھی معلوم ہوا کہ حضرت امام شافعی رضی اللہ تعالیٰ عنہ اپنے زمانہ میں بڑے عالم تھے۔

## حکایت نمبر ۲۰۰

### امام المسلمین حضرت امام احمد بن حنبل رضی اللہ عنہ

بغداد میں جب معتزلیوں کا غلبہ ہوا۔ تو انہوں نے چاہا کہ حضرت امام احمد بن حنبل رضی اللہ تعالیٰ عنہ سے زبردستی کہلائیں کہ قرآن مخلوق ہے۔ چنانچہ مختلف سازشوں کے ذریعے وہ آپ کو خلیفہ کے دربار میں لے گئے۔ دربار کے ایک دروازے پر ایک سپاہی کھڑا تھا۔ حضرت امام رضی اللہ تعالیٰ عنہ جب اس دروازے سے گزرے۔ تو اس سپاہی نے کہا۔ اے امام المسلمین قرآن کو مخلوق ہرگز نہ کہنا۔ اور مردوں کی طرح رہنا دیکھتے ہیں ایک دفعہ چوری کے الزام میں گرفتار ہوا تھا۔ اور ہزار بید بھپیر پڑے لیکن میں نے اقرار نہ کیا تھا۔ اور انکار پر ہی ڈنکارا تھا۔ بالآخر میں رہا ہو گیا۔ اور اپنے دروغ و ناراستی پر کامیاب ہو گیا۔ تو جب میں حق پر نہ تھا اور صبر کی بدولت کامیاب ہو گیا پھر آپ جبکہ سراسر حق پر ہیں۔ بھلا

صبر سے کامیاب کیوں نہ ہوں گے؛ حضرت امام احمد بن حنبل رضی اللہ تعالیٰ عنہ اس کی یہ بات سن کر بڑے متاثر ہوئے۔ اور آپ نے فرمایا۔ جزاک اللہ! میں تمہاری یہ بات خوب یاد رکھوں گا اور ہر گز حق کو نہ چھوڑوں گا۔ چنانچہ آپ کو دربار میں پیش کیا گیا۔ اور آپ کو مجبور کیا گیا کہ قرآن کو مخلوق کہیں۔ مگر آپ نے فرمایا کہ حق ہی کہ آپ کو تنگ کرنے میں کسا گیا اور ہزار کوڑے مارے گئے۔ مگر آپ نے ہر دفعہ یہی کہا۔ کہ قرآن مخلوق نہیں ہے۔ اسی اثنا میں جبکہ آپ کو تنگ کرنے میں کسا ہوا تھا۔ آپ کا ازار بند کھل گیا۔ آپ کے دونوں ہاتھ بندھے ہوئے تھے، سب نے دیکھا کہ دو ہاتھ غیب سے ظاہر ہوئے۔ اور انہوں نے آپ کا ازار بند باندھ دیا۔ آپ کی یہ کرامت دیکھ کر آپ کو چھوڑ دیا گیا۔

(تذکرۃ الاولیاء ص ۲۶۱)

سبق ۱۔ حضرت امام احمد بن حنبل رضی اللہ تعالیٰ عنہ امام المسلمین تھے۔ اور حق کے علمبردار۔ دشمنوں نے آپ کو بے حد ستایا۔ اور تکلیفیں دیں۔ مگر آپ نے سب رشتہ سے کام لیا اور مسلک حق کو نہیں چھوڑا۔ اور آپ نے قرآن پاک کی عزت کی خاطر اپنی جان پر سختی برداشت کی۔ معلوم ہوا کہ امان دین کے دلوں میں قرآن و حدیث کی بڑی وقعت اور تعظیم تھی۔

# حکایت نمبر ۲۰۱

## تعظیم اور صلہ

حضرت امام احمد حنبل رضی اللہ تعالیٰ عنہ ایک بار ایک نہر کے کنارے وضو کر رہے تھے۔ اور کوئی دوسرا شخص آپ سے اوپر کی جانب بلندی پر وضو کر رہا تھا۔ اس نے جب حضرت امام کو وضو کرتے دیکھا۔ تو وہاں سے اٹھ کر تعظیم کے لحاظ سے نیچے اتر آیا اور آپ سے نیچے اتر کر وضو کرنے لگا۔ جب وہ شخص مر گیا۔ تو کسی نے اسے خواب میں دیکھا اور پوچھا کہ خدا تعالیٰ نے تیرے ساتھ کیا سلوک کیا۔ تو اس نے جواب دیا۔ کہ حق تعالیٰ نے اس تعظیم کے صلہ میں جو میں نے حضرت امام احمد حنبل رضی اللہ تعالیٰ عنہ کے وضو کرتے وقت ان کی کئی تہی مجھ پر رحمت فرمائی ہے۔ اور میری نجات فرمادی ہے۔

ذکر الاولیاء ص ۲۶۲

سبق سے :- اللہ والوں کی تعظیم سے اللہ تعالیٰ خوش ہوتا ہے لہذا ان اللہ والوں کی بے ادبی و گستاخی سے ہر وقت ڈرتے رہنا چاہیے اور ہمیشہ ان کا ادب کرنا چاہیے۔

# حکایت نمبر ۲۰۲

## خمیری روٹی

حضرت امام احمد عنبل رضی اللہ تعالیٰ عنہ کے صاحبزادے حضرت صالح الصنہان کے قاضی تھے۔ حضرت صالح ہر روز دن کو روزہ رکھتے اور رات کو نفل پڑھا کرتے تھے۔ ایک روز حضرت امام احمد کے خادم نے آپ کے صاحبزادے کے ہاں سے خمیر لے کر آپ کے لئے خمیری روٹی پکائی۔ اور جب آپ کے سامنے لایا۔ تو آپ نے پوچھا کہ اس روٹی میں کیا ملایا ہے کہ ایسی پھولی ہے۔ خادم نے عرض کیا۔ کہ حضور! آپ کے صاحبزادے کے باورچی خانے سے میں نے خمیر لے کر آئے میں ملایا تھا۔ آپ نے فرمایا۔ ہائیں وہ تو صنہان کا قاضی ہے۔ یہ روٹی اب میرے کمانے کے قابل نہیں۔ اب میں اس روٹی کو کیا کروں گا۔ پھر فرمایا۔ جب کوئی سائل آئے تو اس کو دے دینا۔ اور ساتھ ہی یہ بھی کہہ دینا۔ کہ اس میں خمیر تو صالح کے گھر کا ملا ہوا ہے اور انا امام احمد عنبل کا ہے۔ اگر تمہارا جی چاہے تو لے لو۔

(تذکرۃ الاولیاء، ص ۲۶۳)

سبق :- اللہ کے نیک بندے بڑے متقی اور پرہیزگار ہوتے

marfat.com

Marfat.com



ہیں کہ ذرہ بھر تک و شبہ کی بنا پر بھی احتیاط فرماتے ہیں۔ پھر کس قدر افسوس کا مقام ہے۔ کہ ہم یقینی ناجائز چیزوں کے بھی استعمال سے باز نہیں رہتے۔

## حکایت نمبر ۲۰۳

### علم و عمل

حضرت امام احمد بن حنبل رضی اللہ تعالیٰ عنہ کا ایک شاگرد آپ کے گھر آیا۔ حضرت امام صاحب نے رات کو اس کے پاس ایک لوٹا پانی کا بھر کر رکھ دیا۔ صبح ہوئی تو آپ نے دیکھا کہ لوٹا ویسے کا ویسا ہی پڑا ہوا ہے اور پانی خرچ نہیں کیا گیا۔ حضرت امام نے فرمایا کہ لوٹا ویسے کا ویسا ہی کیوں رکھا ہوا ہے؟ شاگرد نے پوچھا حضرت میں اس کو کیا کرتا۔ آپ نے فرمایا کہ وضو کرتے اور رات بھر نفل پڑھتے۔ ورنہ تو نے یہ علم کیوں سیکھا؟

ذکرۃ الاولیاء ص ۳۶

سبق :۔ علم حاصل کرنے کے بعد جب تک عمل بھی نہ کیا جائے علم کا کوئی فائدہ نہیں۔

# حکایت نمبر ۲۰

## سونے کا پہاڑ

حضرت امام احمد بن حنبل رضی اللہ تعالیٰ عنہ ایک بار کسی بیابان سے گذر رہے تھے۔ کہ آپ راستہ بھول گئے۔ آپ نے بیابان میں ایک شخص کو دیکھا۔ جو ایک گوشے میں بیٹھا ہوا تھا۔ آپ نے سوچا۔ کہ اس شخص سے راستہ دریافت کروں۔ چنانچہ آپ اس کے پاس گئے۔ وہ شخص حضرت امام کو دیکھ کر رونے لگا۔ حضرت امام صاحب نے سوچا کہ شاید یہ بھوکا ہے آپ نے اس خیال سے اسے اپنے پاس سے کچھ روٹی دینا چاہی۔ وہ شخص بہت خفا ہوا اور کہنے لگا۔ اے احمد حنبل! تو کون ہے۔ جو میرے اور خدا کے درمیان دخل دیتا ہے۔ کیا تو خدا کے کاموں پر راضی نہیں ہے؟ اسی لئے تو راستہ بھی بھولتا ہے۔ حضرت امام احمد اس کے کلام سے بڑے متاثر ہوئے۔ اور دل میں کہنے لگے۔ اللہ! گوشوں میں تیرے ایسے ایسے بندے بہن پوشیدہ ہیں۔ اس شخص نے کہا۔ اے احمد حنبل کیا سوچتے ہو۔ اس خدائے پاک کے ایسے ایسے بندے ہیں۔ کہ اگر خدا تعالیٰ کو قسم دیکر چاہیں تو تمام زمین اور پہاڑان کے واسطے سونے کے جو جائیں۔ حضرت امام احمد حنبل نے جو نظر کی۔ تو تمام روئے زمین اور پہاڑا نہیں سونے کے نظر آنے

لکھے۔ پھر آپ نے ایک آواز سنی کہ اے احمد! یہ شخص ہمارا ایسا مقبول بندہ ہے کہ اگر چاہے تو ہم اسکی خاطر زمین آسمان کو الٹ پلٹ کر دیں۔

(تذکرۃ الاولیاء ص ۲۶۷)

سبق: - اللہ کے مقبول بندوں کی اس قدر بلند شان ہوئی ہے کہ وہ دل کے اسرار بھی جان لیتے ہیں اور ان کی زبان سہلے تو پہاڑ بھی سونے کے بن جاتے ہیں اور اگر وہ چاہیں تو اللہ تعالیٰ زمین و آسمان کو بھی الٹ دے پھر جو ان سب کے سردار و آقا حضور محمد رسول اللہ صلی اللہ علیہ وسلم ہیں ان کی شان کا کون اندازہ کر سکتا ہے۔ اور ان کے چاہنے سے کیا نہیں ہو سکتا؟

## حکایت نمبر ۵۰۴

### ابن خزیمہ کا خواب

حضرت امام احمد حنبل کے وصال شریف کے بعد ایک بزرگ حضرت محمد ابن خزیمہ نے خواب میں دیکھا کہ امام احمد حنبل کہیں تشریف لے جا رہے ہیں۔ پوچھا کہ آپ کہا جا رہے ہیں؟ تو آپ نے فرمایا کہ دار السلام کو جا رہا ہوں۔ انہوں نے پوچھا کہ خدا تعالیٰ نے آپ سے کیا سلوک فرمایا۔ تو آپ نے فرمایا کہ مجھے بخش دیا۔ اور میرے سر پر تاج رکھا اور نعلین بھی پہنائی اور خدا نے مجھ سے فرمایا کہ اے احمد! یہ سب انعام تجھ پر اس سبب سے

ہے کہ تو نے قرآن کو مخلوق نہ کہا۔

(تذکرۃ الاولیاء ص ۲۹۶)

سبق ۱: حضرت امام احمد ضیل رضی اللہ عنہ نے اپنے علم و فضل اور عمل کی بدولت اللہ کی رضا حاصل کر لی۔ اور اللہ کی بارگاہ سے تاج حاصل کیا۔ پس جو کوئی بھی اللہ کا کام کرنے لگے خدا اور خدائی اس کی ہو جاتی ہے۔

## حکایت نمبر ۶۰۶

### امام المسلمین حضرت امام مالک رضی اللہ عنہ

حضرت محمد ابن ابی السری عسقلانی نے خواب میں حضور صلی اللہ علیہ وسلم کی زیارت کی۔ اور حضور سے عرض کیا۔ یا رسول اللہ! کوئی ارشاد فرمائیے تاکہ میں حضور کی جانب سے اس ارشاد کی تبلیغ کروں۔ حضور صلی اللہ علیہ وسلم نے ارشاد فرمایا۔ اے عسقلانی! میں نے مالک بن انس کو ایک خزانہ دے دیا ہے۔ جسے وہ تم سب میں تقسیم کر رہا ہے اور وہ خزانہ موٹا ہے۔

(روض الفائق ص ۱۴۸)

سبق ۱: حضرت امام مالک رضی اللہ تعالیٰ عنہ امام المسلمین تھے۔ اور حضور صلی اللہ علیہ وسلم کے منظور نظر۔ اور آپ کی کتاب "موطأ امام مالک" ایسی مستند اور صحیح جامع ہے۔ کہ خود حضور صلی اللہ علیہ وسلم نے اسے

# حکایت نمبر ۱۰۰

## احترامِ علم

بارون الرشید ایک مرتبہ مدنیہ منورہ حاضر ہوا۔ تو اسے معلوم ہوا کہ حضرت امام مالک یہاں موٹا کا درس دیتے ہیں۔ بارون الرشید نے امام مالک کو پیغام بھیجا کہ آپ موٹا میرے پاس لا کر مجھے یہاں سنا جائیں۔ حضرت امام مالک نے جواب میں فرمایا کہ بارون الرشید کو کہہ دو کہ علم کسی پاس نہیں جاتا۔ طالب علم خود علم کے پاس آتا ہے۔ بارون الرشید یہ سن کر حضرت امام مالک کی خدمت میں خود حاضر ہوا۔ حضرت امام مالک نے اسے اپنے پاس مندر پر بٹھالیا۔ بارون الرشید نے عرض کی کہ اب آپ موٹا پڑھیے اور میں سنتا ہوں۔ حضرت امام نے فرمایا کہ میں نے آج تک خود پڑھ کر کسی کو نہیں سنایا لوگ پڑھتے ہیں اور میں سنتا ہوں۔ لہذا اب آپ پڑھیں۔ اور میں سنتا ہوں۔ بارون الرشید نے کہا تو پھر ان لوگوں کو باہر نکال دیجئے تاکہ میں تنہائی میں پڑھوں۔ آپ نے فرمایا کہ جب خواص کے لئے علم کو عوام سے روک لیا جائے تو خواص کو کچھ نفع نہیں پہنچتا چنانچہ بارون الرشید نے موٹا کو پڑھنا شروع کیا۔ پڑھنے لگا۔ تو حضرت امام مالک نے فرمایا۔ بارون علم کے لئے تواضع

کی ضرورت ہے۔ اس لئے اس مندر سے اتر کر میرے سامنے متواضع ہو کر پڑھو۔ چنانچہ ہارون رشید مندر سے نیچے اتر آئے اور ساتے متواضع ہو کر بیٹھا اور پڑھنے لگا۔

(روض الفائق ص ۱۴۸)

سبق: علم حاصل کرنے کے لئے انکار اور تواضع کو اختیار کرنا چاہیے اور یہ بھی معلوم ہوا کہ پہلے زمانہ کے بادشاہوں میں بھی علم دین کی بید طلب تھی۔ اور ان کے دلوں میں حدیث رسول کا بڑا احترام تھا۔

## حکایت نمبر ۲۰۸

### قیص میں کچھو

حضرت امام مالک رضی اللہ تعالیٰ عنہ ایک مرتبہ حضور سلی اللہ علیہ وسلم کی حدیث بیان فرما رہے تھے کہ لوگوں نے دیکھا کہ آپ کا چہرہ کسی تکلیف کے باعث زرد ہو رہا ہے۔ اور بڑے بے چین ہو رہے ہیں باوجود اسکے آپ نے حدیث کا درس ترک نہ فرمایا۔ اور بدستور بیان فرماتے رہے اور جب بیان ختم فرما چکے۔ تو لوگوں نے وجہ دریافت کی تو آپ نے قیص نامزدی جس میں سے ایک بچہ نکلا۔ جس نے چھ دفعہ حضرت امام کو ڈسا تھا۔ حضرت امام نے فرمایا کہ حدیث بیان کرتے ہوئے یہ بچہ مجھے ڈس رہا تھا۔ مگر میں نے احترام حدیث کے

پیش نظر حدیث کا درس نہ چھوڑا۔ میرا کیا ہے کچھ نہ مگر حدیث کا ادب و  
احترام بہر حال مقدم ہے۔

(روض الفائق ص ۱۲۹)

سبق ۱۰: امامانِ دین کے دلوں میں حدیث شریف کا بڑا احترام تھا۔ آج  
ہمیں بھی حضور صلی اللہ علیہ وسلم کی حدیث پاک کا ادب و احترام کرنا چاہیے۔

## حکایت نمبر ۲۰۹

### وصال

حضرت امام شافعی رضی اللہ تعالیٰ عنہ فرماتے ہیں کہ میری پھوپھی نے  
مکہ منظرہ میں خواب دیکھا کہ کوئی شخص کہہ رہا ہے کہ زمانہ حال کا سب سے  
بڑا عالم وصال پا گیا۔ امام شافعی فرماتے ہیں کہ ہم نے اسی دن سن لیا کہ حضرت  
امام مالک رضی اللہ عنہ کا وصال ہو گیا ہے۔ **يَمَّا يَبِيْهُ وَرِثًا لِّبِيْهِ رَا جَوْنٌ۔**  
(روض الفائق ص ۱۵)

سبق ۱: حضرت امام مالک رضی اللہ عنہ اپنے وقت کے بہت بڑے  
عالم اور مرجعِ خلافت تھے۔ اور اسی علم و فضل کی بدولت وہ چاروں اماموں  
میں سے ایک ہیں۔ رضی اللہ تعالیٰ عنہم اجمعین

فقیر اعظم حضرت مولانا ابویوسف محمد شریف محدث کوٹلوی کا خاص

# دافعِ اٹھراہ

جس عورت کے ہاں مردہ بچے پیدا ہوتے ہوں یا کمزور ہو کر مرتے ہوں یا وقت سے پہلے حمل ساقط ہو جاتا ہو یا روکیاں ہی روکیاں پیدا ہوتی ہوں اسے مرضِ اٹھراہ ہے اسن نامراد مرض کے انار کے لیے حضرت فیتہ اعظم گویاں اور تعویذات دیا کرتے تھے جس سے ہزاروں عورتیں بامراد ہو گئیں۔ ابا حکم اور ڈاکٹروں نے تسلیم کیا ہے کہ اس مرض کیلئے

یہ روحانی علاج سو فیصد کامیاب ہے

الحمد للہ! یہ خاص عیضہ والد گرامی مجھے عطا فرمائے ہیں ضرورتاً تصاحب سے

آٹھ ماہ کے لیے تعویذات اور گولیاں طلب فرمائیں

نوٹ: یہ دوا حمل کے پہلے دوسرے یا پھر تیسرے ڈبک شروع کر دینا لازم ہے۔ پھر بچہ پیدا ہونے تک دوائی جاری رکھی جاتی ہے۔ ترکیب استعمال ساتھ روانہ کی جائے گی؟

ہر نسخہ ڈاک قیمت - ۱۰۰/-

بچوں کے موٹے کا سو فیصد دافعِ اٹھراہ

## ثبوت

پچھلے برس کو کرکاشا بن چکا ہو اس میں خون یا کیشیم کی کمی ہو تو اس کے لیے ثبوتی ٹھکانہ اور قدرت کا کرشمہ دیکھے۔ ٹھکانے والے کا ایک تعویذ اور ۴۱ عدد گولیاں ہیں ہر روز ایک گولی پیس کر دیں کہ وہی کے چھو بھرائی میں گول کر پلائی جاتی ہے پھر مفت بھر میں ہی مونا تازہ پتلوان نگر آتا ہے آزمائش شرہ ہے۔

ہر نسخہ ڈاک قیمت - ۲۰/- روپے

در بار شریفی کوٹلی لوہاراں

صاحبزادہ ابوالنور محمد بشیر ضلع سیالکوٹ



نشر و اشاعت کے محاذ پر اہلسنت کے لیے

# فریدی بک سٹال کی مطبوعات کی فہرست

فاضل شبیر مولانا ابوالنور محمد شبیر کوٹلوی کی مندرجہ ذیل تصانیف نئے سرے سے آفٹ کتب

نیفیس چھپائی و بہترین جلدوں میں پیش خدمت کی جا رہی ہیں تفصیل حسب ذیل ہے :

مشنوی کی حکایات (مجلد ڈسٹ کور)

خطبات اول (مجلد فوم پلاسٹک)

شیطان کی حکایات

• دوم

محبت الحيوانات

• خطیب

مفید الواعظین حصہ اول

• واعظ اول

دیگر مطبوعات جو دستیاب ہیں :

الغاروق شبلی نعمانی

• دوم

طب روحانی

• سوم

مسند امام اعظم

• چہارم

ستی بہشتی زیور

• ناز مدلل (مجلد پارچہ)

مشنوی مولانا دوم مکمل جلد

• سچی حکایات اول (مجلد ڈسٹ کور)

فتاویٰ عالمگیری اردو مکمل

• دوم

دیوان حافظ مجلد

• سوم

دلی کے تیسرے نمبر مجلد

• چہارم

توضیح اسیان از مولانا ملاح

• پنجم

علامہ رسول سیدی (مجلد فوم پلاسٹک)

• عورتوں کی حکایات (مجلد فوم پلاسٹک)

ناظرین شائقین اور تاجران کتب پتہ ذیل پر رابطہ قائم کریں اور تسلیت و اشاعت میں تعاون کریں

ناشر: فریدی بک سٹال، ۴۰، اردو بازار لاہور